


پیشگی کا بیان



حصہ اول

تقریر
شہید استاد
مرثضی افطہری

شائع کردہ: احسن بکریو، مسجد باب العلم، نارتھ ناٹھ نام آباد، کراچی

فہرست

| | | | |
|-----|-----------------------------------|----|---------------------------------------|
| ۸۰ | ۱۸۔ ایک راہی اور ایک دکان دار | ۳ | مقدمہ |
| ۸۳ | ۱۹۔ غزلی اور کچھ لٹیرے | ۱۹ | ۱۔ رسول اکرمؐ اور مسلمانوں کے دو گروہ |
| ۸۷ | ۲۰۔ ابن سینا اور ابن سکویہ | ۲۱ | ۲۔ ایک شخص جو مدد کا طالب تھا |
| ۸۹ | ۲۱۔ نصیحت زاہد | ۲۵ | ۳۔ دعائی خواہش |
| ۹۲ | ۲۲۔ خلیفہ کے دربار میں | ۲۶ | ۴۔ اونٹ کی کمر باندھنا |
| ۹۶ | ۲۳۔ نماز عید | ۲۸ | ۵۔ ہمسفر حج |
| ۱۰۳ | ۲۴۔ بچوں کی دوا پر کمان لگائے رہا | ۲۹ | ۶۔ مجموعی غذا = رسول خدا ﷺ |
| ۱۰۵ | ۲۵۔ قاضی کے حضور میں | ۳۱ | ۷۔ ایک قافلہ جو حج کیلئے جا رہا تھا |
| ۱۰۷ | ۲۶۔ منی کے میدان میں | ۳۲ | ۸۔ مسلمان اور اہل کتاب |
| ۱۰۹ | ۲۷۔ وزن برداری کا مقابلہ | ۳۷ | ۹۔ خلیفہ کی سواری کا احترام |
| ۱۱۱ | ۲۸۔ تازہ مسلمان | ۳۹ | ۱۰۔ امام باقرؑ اور ایک عیسائی |
| ۱۱۶ | ۲۹۔ خلیفہ کا دسترخوان | ۴۱ | ۱۱۔ ایک عرب اور رسول اکرمؐ |
| ۱۱۹ | ۳۰۔ پڑوسی کی شکایت | ۴۵ | ۱۲۔ مرد شاہی اور امام حسینؑ |
| ۱۲۱ | ۳۱۔ درختِ خرم | ۴۸ | ۱۳۔ ایک شخص جس نے نصیحت چاہی |
| ۱۲۲ | ۳۲۔ ام سلمہ کے گھر میں | ۵۰ | ۱۴۔ ایک عیسائی اور علیؑ کی زرہ |
| ۱۲۶ | ۳۳۔ کالا بازار | ۵۲ | ۱۵۔ امام صادقؑ اور صوفیاء کا ایک گروہ |
| ۱۲۹ | ۳۴۔ قافلے سے بچھڑا ہوا | ۷۴ | ۱۶۔ حضرت علیؑ اور عاصم |
| ۱۳۳ | ۳۵۔ جوتے کا قبینہ | ۷۸ | ۱۷۔ محتاج اور دولت مند |

عملہ حقوق بحق ناشر محفوظ ہیں۔

بِسْمِ اللّٰهِ الرَّحْمٰنِ الرَّحِیْمِ ط

خدا کے نام سے (شروع کرتا ہوں) جو بڑا مہربان رحم والا ہے

نا کتاب _____ سچی کہانیاں (حصہ اول)

مولف _____ آیت اللہ استاد شہید مفتی مطہری

مترجم _____ جناب ڈاکٹر سید اختر مہدی

نظر ثانی _____ جناب محمد حسن

پیشکش _____ جناب محمد حسین (ایم۔ اے)

طباعت _____ کفایت پرنٹرز کراچی

اشاعت _____ بارششم ۱۹۹۹ء

تعداد _____ ایک ہزار

ہدیہ _____ = / ۵۰ روپے

ناشر _____

الحسن بکڈپو مسجد باب العلم، نار تھ ناظم آباد کراچی

بِسْمِ اللّٰهِ الرَّحْمٰنِ الرَّحِیْمِ

مقدمہ

ان کہانیوں کی اشاعت کے زمانے میں اکثر احباب و مخلصین سے میں نے تذکرہ کیا کہ آج کل میں ایسی کتاب کی تالیف میں مصروف ہوں جو حادثات اور تاریخی کتابوں سے ماخوذ اور سچی داستانوں پر مشتمل ہے۔ حق و صداقت پر مبنی ان کہانیوں کی ترتیب میں انتہائی دلچسپ اسلوب بیان اور بالکل سادہ اور عام فہم زبان کا استعمال کیا ہے تاکہ ہر خاص و عام شخص اس سے برابر کا فائدہ حاصل کر سکے۔ میری باتوں کو سن کر لوگ اس کتاب کی تعریف کرنے لگتے تھے۔ بعض احباب نے یہ بھی خیال ظاہر کیا کہ دراصل یہ کتاب نوجوان طبقے کے علاوہ آئندہ نسل کے لئے بھی بڑی مفید اور کارآمد ثابت ہوگی۔ کچھ لوگوں نے اس کتاب پر اظہار خیال کرتے ہوئے کہا تھا کہ داستان نویسی کی دنیا میں اب تک کوئی ایسا کام منظر عام پر نہیں آیا جس میں احادیث اور کتب تاریخ کو ماخوذ و مسترار دیا گیا ہو۔ لہذا یہ کتاب اپنے نوعیت کی پہلی اور اچھوتی کوشش ہوگی۔ داستان نگاری کے میدان میں اس بات کی کمی کا احساس کیا جا رہا تھا اور امید کی جاتی ہے کہ یہ کتاب اس کمی کو پوری طرح دور کرنے کی اس میں کوئی شک نہیں کہ ایسی کتابوں کی تالیف عمل میں آچکی ہے جس میں اخلاقی اور اجتماعی حقائق کو عبارت کے سانچے میں ڈھال دیا گیا ہے۔ اس کے علاوہ ایسی کتابیں بھی دیکھنے کو ملی ہیں جنہیں زندگی کی حقیقتوں کو مؤلف نے اپنے دلکش

| | | | |
|-----|--------------------------------|-----|-------------------------------------|
| ۲۰۰ | ۵۶۔ مزدور اور آفتاب | ۱۳۵ | ۳۶۔ شہام اور فرزدق |
| ۲۰۱ | ۵۷۔ تیا پڑوسی | ۱۴۱ | ۳۷۔ بزنطی |
| ۲۰۳ | ۵۸۔ آخری کلام | ۱۴۴ | ۳۸۔ علیؑ کے مہمان عقیل |
| ۲۰۵ | ۵۹۔ نسیب | ۱۵۰ | ۳۹۔ خوفناک خواب |
| ۲۰۹ | ۶۰۔ خواہشِ مسیحؑ | ۱۵۲ | ۴۰۔ طلحہ بنی ساعدہ میں |
| ۲۱۱ | ۶۱۔ صحرا میں لکڑیوں کی فراہمی | ۱۵۵ | ۴۱۔ یہودی کا سلام |
| ۲۱۳ | ۶۲۔ دسترخوان پر شراب | ۱۵۷ | ۴۲۔ ابوذر کے نام ایک خط |
| ۲۱۵ | ۶۳۔ سماعتِ قرآن کی خواہش | ۱۵۹ | ۴۳۔ غیر معین مزدوری |
| ۲۱۶ | ۶۴۔ شہرتِ عام | ۱۶۲ | ۴۴۔ آزاد ہے یا غلام |
| ۲۲۱ | ۶۵۔ جس بات سے ابوطالب کو تقویت | ۱۶۵ | ۴۵۔ میقات میں |
| ۲۲۵ | ۶۶۔ بوڑھا طالب علم | ۱۶۸ | ۴۶۔ درخت کا بوجھ |
| ۲۲۹ | ۶۷۔ ماہر علم نباتات | ۱۶۹ | ۴۷۔ محنت کا پسینہ |
| ۲۳۳ | ۶۸۔ سخنور | ۱۷۰ | ۴۸۔ دوستی جو ہمیشہ کے لئے ختم ہوگئی |
| ۲۳۵ | ۶۹۔ طائف کے سفر کا پھیل | ۱۷۳ | ۴۹۔ ایک گالی |
| ۲۴۱ | ۷۰۔ ابراہیم صابی | ۱۷۸ | ۵۰۔ شمشیر زبان |
| ۲۴۳ | ۷۱۔ حقیقت کی تلاش میں | ۱۸۰ | ۵۱۔ دو ساتھی |
| ۲۴۸ | ۷۲۔ طالب یقین | ۱۸۳ | ۵۲۔ شرابی کی ہدایت |
| ۲۵۳ | ۷۳۔ ایک مشک بردوش پیاسا | ۱۸۵ | ۵۳۔ خلیفہ کا لباس |
| ۲۵۸ | ۷۴۔ مرتے ہوئے کو مارنا | ۱۸۷ | ۵۴۔ پریشان حال نوجوان |
| ۲۶۱ | ۷۵۔ انجان آدمی | ۱۸۹ | ۵۵۔ جلسہ کے مہاجرین |

انداز بیان اور فکری سجاوٹ کے ساتھ داستان کی صورت میں پیش کر دیا ہے لیکن اگر غور سے دیکھا جائے تو ان داستانوں میں جو کچھ بیان کیا گیا ہے وہ سب حقیقت پر مبنی نہیں ہے۔ بلکہ ماہر فنکار کی حیثیت سے مولف نے زندگی میں رونما ہونے والے حقائق کی عکاسی کچھ اس انداز میں کی ہے کہ عوام کو اس کا طرز بیان پسند آجائے۔ اس کے علاوہ سیرت کی کتابیں بھی ملتی ہیں جنہیں کسی ایک یا کئی بزرگ شخصیتوں کی زندگی کے حالات کو تاریخ کی صورت میں نقل کر دیا گیا ہے۔ چنانچہ ایسی کتابوں کو داستان کی فہرست میں نہیں شمار کیا جاسکتا۔ بہر حال میری نظروں سے بھی ایسی کوئی کتاب نہیں گذری جو احادیث اور تاریخ سے لی گئی مفید اور سچی داستان پر مشتمل ہو اور جس کی تالیف کا مقصد عوام کی ہدایت کے ساتھ ہی اسلامی اخلاق و تہذیب کی تبلیغ و ترویج ہو۔ اگر اسلامی اخلاق و تہذیب کی تبلیغ کے لئے کوئی کتاب لکھی گئی ہے تو وہ داستان کی صورت میں نہیں ہے اور اگر داستان کی صورت میں کوئی کتاب منظر عام پر آئی ہے تو اس کا ماخذ احادیث اور تاریخ نہیں ہے بلکہ اس میں مولف کی ماہرہ طرز نگارش کو اجاگر کیا گیا ہے۔

بہر صورت یہ کتاب اپنے نوعیت کی پہلی اور اچھوتی کوشش ہو یا نہ ہو اس کا سہرا میرے سر نہیں ہے یعنی اگر یہ کتاب داستان نویسی کی دنیا میں ایک اہم ایجاد کی حیثیت رکھتی ہے تو اس کا موجد میں نہیں ہوں بلکہ نشر و اشاعت کے ایک ادارے میں ملک کے دانشور اور اہل علم اراکین پر ایک ایڈیٹوریل بورڈ کی تشکیل کی گئی تھی، نایجنر بھی اس بورڈ کا ایک رکن تھا۔ ملک کے نامور اہل قلم اور دانشمندان پر مشتمل اس ایڈیٹوریل بورڈ کے ایک اجلاس میں یہ تجویز رکھی گئی کہ ایک ایسی کتاب

کی تالیف کی جانی چاہئے جس میں اخلاقی محاسن کو داستان کے انداز میں پیش کیا گیا ہو اور وہ داستانیں مولف کے ذہن کی ایجاد اور جمعی خیالات پر مبنی نہ ہوں بلکہ ان کا ماخذ احادیث اور سیرت و تاریخ کی کتابیں ہوں۔ اس تالیف کا مقصد اسلامی معاشرہ کی ترقی اور نوجوانوں کی ہدایت درہنمائی تھا۔

مختصر یہ کہ تمام اراکین کی رائے سے یہ تجویز پاس ہو گئی۔ اس کام میں میرا صرف اتنا حصہ ہے کہ بورڈ کے دیگر اراکین کے مقابلے میں یہ تجویز مجھے زیادہ پسند آئی اور میں نے اسی وقت یہ عہد کر لیا کہ اس اہم ذمہ داری کو میں پورا کروں گا۔ چنانچہ سچی کہانیاں نامی یہ کتاب اس تجویز اور عہد کے نتیجے کی صورت میں آج آپ کے ہاتھوں میں ہے۔

”سچی کہانیوں“ میں شامل ہر داستان کے ماخذ و مدد رک کو ہر صفحے کے حاشیہ پر نقل کر دیا گیا ہے۔ ان میں بعض داستانیں ایک سے زیادہ کتابوں میں بھی ملتی ہیں چنانچہ انتہائی دیانت داری سے کام لیتے ہوئے ہر ماخذ کو حاشیہ میں لکھ دیا گیا ہے۔ ایک سے زیادہ ماخذ کا حوالہ دیتے ہوئے یہ بات مد نظر رکھی گئی ہے کہ مختلف کتابوں میں ایک واقعہ کو مختلف انداز میں پیش کیا گیا ہے، ایک ہی واقعہ کو کسی نے مختصر لفظوں میں بیان کیا ہے تو دوسرے مصنف نے اس واقعہ کا انتہائی تفصیلی ذکر کیا ہے۔

واضح رہے کہ کسی بھی داستان کو بیان کرتے وقت خیال پر دیا گیا عبارت آرائی سے کام نہیں لیا گیا بلکہ ماخذ میں جو واقعہ جس طرح ہے اسی طرح بیان کرنے کی کوشش کی گئی ہے۔ مختصر یہ کہ اصل واقعہ میں نہ کچھ اضافہ کیا گیا ہے اور نہ ہی اس میں کسی قسم کی کمی کی گئی ہے لیکن اس کے ساتھ ہی ساتھ یہ عرض کر دینا ضروری ہے کہ اس کتاب کو ایک سادہ اور

لفظی ترجمہ سمجھنا خلاف حقیقت ہوگا۔ بلکہ داستان نویسی کے وقت حتی الامکان یہ کوشش کی گئی ہے کہ اصل متن میں کسی قسم کی کمی یا زیادتی کے بغیر داستان کو اس ڈھنگ سے پیش کیا جائے جس سے انسانی جذبات کے تقاضوں کو بھی پورا کیا جاسکے اور قاری کی دلچسپی میں کوئی خرابی یا کمی نہ واقع ہونے پائے۔

چنانچہ اکثر داستانوں میں آپ ملاحظہ کریں گے کہ ماخذ میں اس کو دوسری طرح شروع کیا گیا ہے اور اس کتاب میں اس کا آغاز کچھ اور ہے یا یہ کہ ماخذ میں جہاں داستان ختم ہوتی ہے۔ اس کتاب میں اس داستان کا آغاز وہی ہے۔ اس طرح اس کتاب کا طرز بیان بالکل مختلف ہے۔ لیکن اگر ایک حق پسند قاری داستان اور اس کے ماخذ دونوں کا مطالعہ کرے تو اسے بخوبی معلوم ہو جائے گا کہ یہ تصرفات کچھ اس طرح کئے گئے ہیں کہ داستان کی سچائی اور اس کی حقیقت میں کوئی تبدیلی نہیں آنے پائے بلکہ داستان کو اور زیادہ مقبول اور پسندیدہ بنا کر پیش کیا گیا ہے۔

اس کتاب میں داستان سے حاصل ہونے والے نتائج کی کوئی وضاحت نہیں کی گئی بلکہ ماخذ سے اس جملے کو منتخب کر لیا گیا ہے جس سے داستان کا نتیجہ برآمد ہوتا ہے اور اس جملے کو بالکل اس کی اصلی صورت میں نقل کر دیا گیا ہے اور ہر داستان کا عنوان تلاش کرتے وقت حتی الامکان یہ کوشش کی گئی ہے کہ ایسا عنوان ہو جسے کہانی سے حاصل ہونے والے نتیجے کا قطعی علم نہ ہو سکے۔ یہ سارا اہتمام اس مقصد کے تحت کیا گیا ہے کہ قاری خود ہی نتیجہ اخذ کرے۔

کسی کتاب یا عبارت کا کمال یہ ہے کہ پڑھنے والے کی فکر کو جھنجوڑ دے اور اور وہ عبارت میں پائی جانے والی گہرائی تک پہنچنے کے لئے فکری طور پر پوری طرح

آمادہ ہو جائے۔ عبارت آرائی کرتے وقت سادہ اسلوب بیان اور صاف و آسان بیان سے کام لینا چاہئے تاکہ پڑھنے والے کو اس کے سمجھنے میں زیادہ غور و فکر نہ کرنی پڑے اور وہ نہایت آسانی کے ساتھ اس عبارت کے مفہوم کو سمجھ لے۔ لیکن اس عبارت سے حاصل ہونے والے نتیجے کو قاری کی فکر کے حوالے کر دیا جانا چاہیے تاکہ اس کی فکری صلاحیتوں میں اضافہ ہو سکے۔ ہر وہ چیز جس کا نتیجہ قاری خود نہیں نکالتا اور اپنی فکر سے اس میں کچھ اضافہ نہیں کرتا وہ اس کی روح کو متاثر نہیں کر پاتی۔ یعنی اگر قاری کسی بات کا نتیجہ خود ہی اخذ کرتا ہے تو اس کی فکر میں اضافہ کے ساتھ ہی وہ نتیجہ اس کی روح میں شامل ہو جاتا ہے اور اس نتیجے کا اس کے دل پر گہرا اثر ہوتا ہے اور جس چیز کا اثر دل پر ہوتا ہے وہ عملی صورت میں یقیناً رونما ہوا کرتا ہے۔ یعنی اپنی فکر سے حاصل ہونے والے نتیجے کا انسان کے عمل پر ضرور اثر پڑتا ہے۔ اس کے علاوہ اس حقیقت کو نظر انداز نہ کرنا چاہئے کہ اپنی فکر سے حاصل ہونے والا نتیجہ فطری ہو کر پڑتا ہے چنانچہ اس سے انسانی فطرت کا متاثر ہونا یقینی ہے۔

جیسا کہ پہلے ہی سے طے کیا جا چکا تھا۔ اس کتاب میں شامل اکثر کہانیاں شدت کی کتابوں سے لی گئی ہیں اور کہانی کا ہر شے کو دینی رہنما کو منتخب کیا گیا ہے لیکن یہ بات ہر ایک کہانی میں نہیں ہے بلکہ علم رجال پر مبنی کتابوں اور بزرگ دینی شخصیتوں کے حالات زندگی پر مشتمل تذکروں کے علاوہ کتب تاریخ سے بھی استفادہ کیا گیا ہے۔ اس کے علاوہ بلند مرتبہ علماء و دانشمندان اسلام سے متعلق ان داستانوں کو بھی اس کتاب میں شامل کیا گیا ہے جس سے اسلامی معاشرہ کی اصلاح کی جاسکے۔

اور جس کو پڑھ کر لوگ اعلیٰ اخلاقی محاسن سے بخوبی واقف ہو سکیں اور عمل کے میدان میں ان چیزوں کی پیروی بھی کرنے لگیں۔ اس سلسلے میں بھی کسی قسم کی جانبداری یا تعصب سے کام نہیں لیا گیا۔ بلکہ شیعہ علماء و رہنماؤں کے علاوہ دیگر اسلامی اور غیر اسلامی اہم شخصیتوں سے متعلق واقعات کو بھی داستان کی صورت میں پیش کیا گیا ہے تاکہ لوگ اس سے پورا پورا فائدہ حاصل کر سکیں۔

کتاب کا عنوان تلاش کرتے وقت اس حقیقت کو ملحوظ خاطر رکھا گیا ہے کہ کہانیوں میں ہیرو کا کردار اکثر ایسی شخصیتوں نے ادا کیا ہے جن کی راست کرداری اور راست گفتاری میں کسی کو کلام نہیں ہے اور جنہیں خداوند قادر متعال کی مقدس کتاب قرآن مجید نے صدیقین کے لقب سے یاد کیا ہے۔ لہذا اس کتاب کا نام ”سچی کہانیاں“ رکھا گیا ہے۔ یعنی عرض کرنے کا یہ مقصد ہے، یہ کہانیاں ان حق پسند لوگوں کی ہیں جنہوں نے اپنی پوری حیات حق و صداقت اور صراطِ مستقیم کی پیروی اور تبلیغ کیلئے وقف کر رکھا تھا۔ اس عنوان سے دوسرا مفہوم یہ بھی لیا جاسکتا ہے کہ یہ کہانیاں ان لوگوں کیلئے ہیں جنہیں حق و صداقت پر چلنے کی خواہش اور جن کے دل میں یہ تڑپ ہے کہ سچے تذکروں سے اپنے اعمال کو صالح بنالیں۔ مختصر لفظوں میں یہ کہانیاں سچے لوگوں کی ہیں اور سچے لوگوں کے لئے ہی لکھی گئی ہیں۔

ان تمام باتوں کے علاوہ، چونکہ یہ کہانیاں کسی انسان کے خیال کی ایجاد نہیں ہیں بلکہ ان واقعات پر مشتمل ہیں جو اس دنیا میں واقع ہوئے ہیں اور ایسی کتابوں میں درج کئے گئے ہیں جن میں کسی بھی واقعے کو بڑی امانت اور انتہائی صداقت کے پیش نظر درج کیا جاتا ہے۔ لہذا یہ کہانیاں ہر اعتبار سے ”سچی کہانیاں“ کہلانے

کی متحق ہیں۔ بہر حال اس کتاب میں شامل کہانیوں کو کسی طرح بھی سہائی سے علیحدہ نہیں کیا جاسکتا۔

اسیں کوئی دورائے نہیں کہ یہ کہانیاں انسان کی اخلاقی اور اجتماعی زندگی میں عملی رہنمائی کی خدمت انجام دینے میں بڑی سود مند ہیں لیکن اس کے ساتھ ہی یہ کہانیاں اسلامی تعلیمات کی روح کا تعارف بھی کراتی ہیں۔ یعنی ان کہانیوں کو پڑھ کر قاری اسلامی تعلیمات کی روح سے بخوبی واقف ہو جاتا ہے اور اسلامی معارف سے آگاہی حاصل کرنے کے بعد یہ کام بہت آسان ہو جاتا ہے کہ قاری اپنی ذاتی زندگی اور اس ماحول کا جائزہ لے اور یہ فیصلہ کرے کہ جس ماحول یا معاشرہ میں وہ زندگی بسر کر رہا ہے وہ اسلامی تعلیمات کے مطابق ہے یا نہیں۔ یوں تو کہنے کے لئے ہر طبقہ اپنے آپکو مسلمان کہتا ہے اور کبھی کبھی تو یہ بھی دیکھا گیا ہے، ان میں سے بعض طبقے اسلام کے پتھر کو گلے میں لٹکائے گھومنا کرتے ہیں۔ لیکن جس طرح کہتے اور کرتے میں فرق ہوا کرتا ہے اسی طرح اسلام کا زبانی دعویٰ کرنے اور اسلامی اصولوں پر عمل پیرا ہونے میں بڑا فرق ہے۔ اسلام سے متعلق عقائد و معارف سے بخوبی آگاہی حاصل کر لینا اور عمل کی دنیا میں ان اصولوں پر کار بند رہنا بڑی اہمیت کا حامل ہے۔

یہ کہانیاں خواص کے لئے بھی اتنی ہی مفید و کارآمد ہیں جتنی عوام کے لئے لیکن اس کتاب کی تالیف کا اصل اور بنیادی مقصد عوام کو فائدہ پہنچانا ہے۔ کیونکہ صرف یہی وہ طبقہ ہے جو عدالت و انصاف اور حق و حقیقت کے سامنے تسلیمِ فہم کر دینے کے لئے ہمہ وقت آمادہ رہا کرتا ہے۔ اس طبقے کے لوگ حق و صداقت

کی پیروی کے لئے کسی طرح کی حیلہ سازی یا بہانہ بازی سے کام نہیں لیتے بلکہ فوراً ہی اس پریل پیرا ہو جاتے ہیں۔

انسانی سماج کے مختلف طبقے اچھائی اور برائی کے سلسلے میں یقیناً ایک دوسرے پر اثر انداز ہو کرتے ہیں اور اس بات کا قطعی امکان نہیں ہے کہ ان طبقوں کے درمیان ایسی دیوار قائم کی جاسکے جس کی وجہ سے ایک طبقے کی برائی کا دوسرے طبقے کے اوپر اثر نہ پڑ سکے۔ لیکن اب تک کا معمول یہی رہا ہے کہ فساد یا خرابی ہمیشہ طبقہ خواص سے ہی شروع ہوتی ہے اور بعد میں یہ خرابی طبقہ عوام میں بھی پھیل جاتی ہے اس کے برعکس ہر قسم کی سماجی بھلائی اور بیداری کا سلسلہ طبقہ عوام سے شروع ہو کرتا ہے اور بعد میں طبقہ خواص کو اس بات کے لئے مجبور کر دیا کرتا ہے کہ وہ اس عمل صالح کی پیروی کرے۔ یعنی حسب معمول فساد اوپر سے نیچے کی طرف گرتا ہے اور صلاح نیچے سے اوپر کی طرف بڑھتا ہے۔ مختصر لفظوں میں یوں کہا جاسکتا ہے کہ سماج میں پھیلی ہوئی خرابی اور بد عنوانی پر نگاہ پڑتے ہی یہ سمجھ لینا چاہئے کہ اس خرابی کی بنیاد طبقہ خواص نے ہی رکھی ہے اور دھیرے دھیرے یہ خرابی عام لوگوں میں پھیل کر خطرناک اور تباہ کن صورتحال اختیار کر گئی۔ اسی طرح سماجی فلاح و بہبود کے سلسلے کا ہر کام طبقہ عوام سے شروع ہوا کرتا ہے۔ اور ایک ایسی منزل آجاتی ہے کہ طبقہ خواص کے پاس اس کے علاوہ اور کوئی چارہ کار نہیں رہ جاتا کہ وہ عوام کے پروگرام میں شریک ہو سکیں۔ شاید یہی وجہ ہے کہ امیر المؤمنین حضرت علی علیہ السلام نے اپنے ارشادِ عالیہ میں انسانی سماج کو دو طبقے میں تقسیم کیا ہے۔ ایک عام لوگوں کا طبقہ ہے اور دوسرا خاص لوگوں کا۔ انہوں نے طبقہ خواص سے کسی قسم کے نیک کام یا صراطِ مستقیم کی

پیروی کے سلسلے میں ناامیدی اور مایوسی کا اظہار کیا ہے۔ اس کے برخلاف طبقہ عوام ہی ان کی توجہ کا مرکز رہا ہے۔ اپنے دور حکومت میں مالک اشتر کے نام جاری کردہ ایک فرمان میں امیر المؤمنین یوں ارشاد فرماتے ہیں:

”گورنر کو معلوم رہنا چاہئے کہ بیکاری میں بہت زیادہ فزع کرنے والا، مصائب میں کم امداد کرنے والا، عدالت و انصاف سے زیادہ نفرت کرنے والا، بڑی بڑی امیدیں رکھنے والا، حصولِ نعمت کے موقع پر شکر نہ کرنے والا، کسی قسم کا عذر نہ قبول کرنے والا اور دوسروں سے کم طاقت رکھنے والا طبقہ خاص لوگوں کا ہوا کرتا ہے۔ یہ تمام خرابیاں اس طبقے سے بڑھ کر کسی دوسرے شخص میں نہ ملیں گی۔ اس کے برخلاف سماج کا عام طبقہ ہی دراصل دین کا پشتوانہ ہوا کرتا ہے۔ بے شک عام لوگوں پر مشتمل طبقہ ہی مسلمانوں کے درمیان مرکزی حیثیت کا حامل اور دشمنانِ اسلام کے مقابلے میں کامیابی کا باعث ہوا کرتا ہے۔ پس اے مالک! تم کو طبقہ عوام کا ہمیشہ اور بھرتلو۔ خیال رکھنا چاہئے۔“

چنانچہ یہ خیال کرنا قطعی قلعہ ہے کہ صرف منٹھی بھر خاص لوگوں کی حمایت کے ذریعہ بڑے بڑا اصلاحی کام انجام دیا جاسکتا ہے۔ اور ان معدودے چند لوگوں کی طرف داری کے ذریعہ ترقی کی بلند ترین منزلیں حاصل کی جاسکتی ہیں۔

بلکہ تجربہ تو یہ بتاتا ہے کہ معمولاً اونچے اونچے مصلحوں سے شروع کیا جانے والا ہر
بروگرام بظاہر مفید اور کارآمد نظر آتا ہے۔ اس پروگرام میں پائی جانے والی خوبی کی
زبردست اور مبالغہ آمیز تبلیغ اور بلبلی کی جاتی ہے۔ لیکن درحقیقت یہ تمام پروگرام
ذہنوں میں پول کے علاوہ اور کچھ نہیں ہوتا۔ اس کے برعکس عوام کی حمایت میں شروع
کئے جانے والے پروگرام میں پروگرامنگ کے بجائے خلوص و عقیدت کے جلوے نظر آتے
ہیں۔ ہر آدمی انتہائی خلوص و محنت کے ساتھ اپنے کام میں پوری طرح معروف نظر آتا

بات آگئی ہے تو عرض کرتا چلوں کہ جس وقت میں اس کتاب کی تالیف و
اشاعت کے کاموں میں معروف تھا، میرے احباب و مخلصین نے اس کتاب کی افادیت
و اہمیت پر روشنی ڈالتے ہوئے مجھے بے شمار خط و رسالے کئے۔ تقریباً سبھی لوگوں
نے اس حقیقت کا اعتراف کیا تھا کہ یہ کتاب اسلامی معاشرہ کے لئے انتہائی سود
نابت ہوگی۔ لیکن ان میں سے بعض لوگوں نے یہ تحریر کیا تھا کہ ان کے خیال میں مجھ
جیسے عالم کو یہ بات زیبا نہیں دیتی کہ دیگر اہم کتابوں کی تصنیف و تالیف کا کام
چھوڑ کر مختصر داستانوں پر مشتمل اس کتاب کی ترتیب کا کام انجام دوں ان میں
سے بعض لوگوں نے اپنے مکتوب میں انظارِ افسوس کے ساتھ مجھے بہت برا بھلا
بھی کہا کہ ان کی نظر میں اگر انقدر علمی کتابوں کی تالیف کو وقتی طور پر روک کر
کسی معمولی اور سادہ کتاب کی تالیف کسی طرح بھی موزوں اور مناسب نہیں۔
ان میں سے کچھ دوستوں نے یہ مشورہ بھی دیا کہ خیر اگر آپ نے داستانوں

پر مشتمل کتاب کی تالیف کی دشواری برداشت کر لی ہے تو کوئی مضائقہ نہیں مگر اسے
اپنے نام سے شائع نہ کریں تو بہتر ہوگا۔ میں نے ان لوگوں سے دریافت کیا کہ آخر
ایسے کیوں؟ آخر اس میں کیا مضائقہ ہے اگر میں اسے اپنے نام سے ہی شائع کروں؟
ان لوگوں نے جواب دیا کہ آپ جیسے بلند مرتبہ فلسفی اور عالم کے شایانِ شان نہیں،
معلوم ہوتا کہ اس قسم کے چھوٹے اور کم اہمیت کام آپ کے نام سے شائع ہوں۔
جب میں نے چھوٹے اور بڑے کام کا معیار معلوم کیا تو پتہ چلا کہ شکل تراکیب اور
اور عالمانہ اصطلاحات پر مشتمل تالیف بڑے کام کی فہرست میں آتی ہے اور سادہ
عبارت و عام فہم زبان میں لکھی گئی کتاب معمولی اور چھوٹا کام ہوا کرتا ہے۔ یعنی
بزرگی اور کوچکی کا معیار کام کی اہمیت سے قطعاً مربوط نہیں ہے بلکہ کلیہ یہ ہے
کہ سادہ کام چھوٹا اور مشکل کام بڑا ہوا کرتا ہے۔

اگر یہ منطقی یا طرز فکر صرف ایک یا چند لوگوں کی ذہنی اُتساج ہوتی تو
میں اس بات کا تذکرہ ہرگز نہ کرتا۔ لیکن افسوس کے ساتھ کہنا پڑتا ہے کہ یہ طرز فکر
ایک خوفناک سماجی بیماری کی شکل اختیار کرتی جا رہی ہے اور اسے اسلامی
تعلیمات کی تبلیغ و اشاعت کی راہ میں زبردست انحراف کے علاوہ اور کچھ نہیں
کہا جاسکتا۔ اس طرز فکر نے بے شمار اہل قلم کو ایسی مایوسی اور احساسِ کمتری
کا نسا کر بنا دیا کہ انھوں نے تصنیف و تالیف کا سلسلہ ہی ترک کر دیا۔

یہی وجہ ہے کہ آج ہم دینی اور مفید مذہبی کتابوں کے میدان میں حد سے
زیادہ فقیر ہیں اور ایسی اگر انقدر کتابیں کسی حد تک بالکل ہی نایاب ہیں جس سے
مسلمان استفادہ کر سکے۔ بلند مرتبہ عالم و نافع کے لئے ضروری ہو گیا ہے کہ وہ

دس برس تک یا اس سے بھی زیادہ عرصہ تک کسی ایک موضوع پر ایک علمی کتاب تالیف کرے اور پھر اس کی پشت پر موٹے حروف سے اپنا نام لکھ کر شایع کرے۔ اب یہ اور بات ہے کہ چاہے۔ اس موٹی کتاب سے معاشرہ کا کوئی ایک آدمی بھی استفادہ نہ کر سکے مگر معیاری اعتبار سے وہ بہت بڑا اور گرانقدر کام شمار کیا جائے گا۔ لیکن وہی عالم ایک انتہائی مفید کتاب صاف اور سادہ زبان میں صرف اس وجہ سے شائع نہیں کرتا کہ یہ اس کے شایان شان نہیں ہے، جس کا انجام یہ ہوتا ہے کہ جس چیز کی ضرورت ہوتی ہے اس کی تالیف و اشاعت نہیں ہو پاتی اور جن چیزوں کی ضرورت نہیں ہوتی۔ وہ یکے بعد دیگرے منظر عام پر آتی رہتی ہیں۔ اس سلسلے میں خواجہ نصیر الدین طوسی نے کیا خوب لکھا ہے۔

افسوس کہ آنچه برده ام باختنی است

شناخته با تمام ناشناختنی است

برداشته ام ہر آنچه باید بگذاشت

بگذاشتم ہر آنچه برداشتنی است

”یعنی افسوس کہ جو بازی مجھے ہار جانی چاہئے اس میں نے کامیابی حاصل کر لی اور جن چیزوں کو مجھے نہ پہچانا چاہئے ان کی معرفت حاصل کر لی۔ مختصر یہ کہ جو چیزیں مجھے چھوڑ دینی چاہئے انہیں میں نے اپنے گلے لگا رکھا ہے اور اور جو چیزیں مجھے حاصل کرنی چاہئے انہیں ترک کر دیا ہے۔“

آخر کار میں نے اپنے مخلص دوستوں کے خط کا جواب دیتے ہوئے لکھا کہ تمہاری اس تجویز نے مجھے اس بات پر مجبور کر دیا کہ سماج میں پھیلی ہوئی اس مہلک بیماری کا تذکرہ بھی کروں جس نے اسلامی تعلیمات کے تبلیغی مشن کو انحراف سے دوچار کر رکھا ہے۔ صرف یہی نہیں کہ مجھے آپچی یہ تجویز ناقابل قبول ہے اور میں اس سادہ کتاب کو اپنے ہی نام سے شائع کروں گا بلکہ اس کتاب کے مقدمہ میں میں اسلامی معاشرہ کو دامنگیر اس خطرناک بیماری کا بھی تذکرہ کروں گا۔

ان تمام باتوں کے باوجود یہ خیال میرے ذہن کو بار بار پریشان کرتا رہا کہ جس طرح لوگ سادہ اور آسان کتابوں کی تالیف و اشاعت کو کسر شان پر محمول کرتے ہیں، ہمارے معاشرے میں یقیناً ایسے افراد بھی ضرور ہوں گے جو سادہ اور آسان جملوں میں لکھی گئی علم و حکمت پر مبنی کتاب کا مطالعہ بھی یہ سوچ کر نہ کرتے ہوں گے کہ اس قسم کی چھوٹی کتابوں کا مطالعہ ان کے شایان شان نہیں ہے۔

قرآن مجید کی قدر و منزلت اور حرمت و تقدس کو نگاہ میں رکھتے ہوئے میں نے قصداً اس مقدس کتاب میں پائی جانے والی داستانوں کو اس کتاب میں نہیں شامل کیا۔ میرا عقیدہ و ایمان رہا ہے کہ اس آسمانی کتاب میں پائی جانے والی اہم داستانوں پر ایک علیحدہ اور جامع کتاب شائع کی جانی چاہئے اور اس کی داستانوں کو کسی دوسری کتاب میں شامل نہ کیا جانا ہی بہتر ہے۔ خدا کا شکر ہے کہ اس طرح کا کام عربی زبان میں بہت کیا گیا تھا لیکن فارسی میں بھی اس موضوع پر کافی کتابیں شائع ہو چکی ہیں۔

بہر حال اس حقیقت کا اعتراف لازمی ہے کہ قرآن مجید سے استفادہ کے بعد ہی اس کتاب کی تالیف عمل میں آئی ہے۔ بلکہ یہ کہنا کس حد تک مبالغہ نہ ہوگا کہ قرآن مجید ہی نے راقم الحروف کو ایسی کتاب کی تالیف پر مجبور کر دیا جو آسان کہانیوں کے ذریعہ انسانی معاشرہ کی اصلاح کر سکے۔ اہل علم و معرفت سے یہ بات قطعی پوشیدہ نہیں ہے کہ قرآن مجید وہ پہلی کتاب ہے جس نے انسانی معاشرہ کی ہدایت و رہنمائی کو مد نظر رکھتے ہوئے "سچی کہانیوں" کو اپنے قالب میں جگہ دی ہے اور اسے الہی تعلیمات کا جز قرار دیا ہے۔

سچی کہانیاں" پہلی جلد ۷۵ داستانوں پر مشتمل ہے۔ میں نے پہلے اس جلد کے لئے سٹو داستانوں کا انتخاب کیا تھا اور یہ خیال تھا کہ آئندہ جلد میں بھی سو کہانیاں شامل کروں گا۔ لیکن احباب مخلصین کے علاوہ نشر و اشاعتی کمپنی کے ایڈیٹوریل بورڈ نے بھی یہی مشورہ دیا کہ سو کہانیوں کی وجہ سے کتاب کا حجم کافی بڑھ جائے گا۔ اس کے علاوہ کتاب کی اشاعت کے لئے جو کاغذ فراہم کیا گیا تھا وہ بھی کم تھا۔ بہر حال ان تمام باتوں کو مد نظر رکھتے ہوئے پہلی جلد ۷۵ کہانیوں کے ساتھ شائع کی جا رہی ہے۔

یہاں یہ بات بھی واضح کر دینا ضروری معلوم ہوتا ہے کہ اس کتاب میں شامل زیادہ تر کہانیاں مثبت پہلو کی حامل ہیں۔ پوری کتاب میں صرف دو تین کہانیاں ایسی ہیں جن سے منفی پہلو نکلتا ہے۔ یعنی یہ دو تین کہانیاں حکیم نقھان کے اس کلیہ کی طرف اشارہ کرتی ہیں کہ اگر کسی شخص میں کوئی

اخلاقی کمزوری نظر آئے تو اس شخص کی اصلاح اور تہیہ کی غرض سے اس کمزوری یا خرابی کا تذکرہ ضروری ہے۔ مثال کے طور پر "ایک گالی" شمشیر زبان" اور دوستی جو ختم ہو گئی" نامی کہانیاں منفی پہلو کی حامل کہی جاسکتی ہیں۔ پہلے میں بغیر کسی خاص توجہ کے ان تمام کہانیوں کو لکھنا چلا گیا لیکن ترتیب کے وقت جب ان کہانیوں پر نظر پڑے تو فوراً خیال آیا کہ انھیں اس کتاب میں نہ شامل کروں تاکہ سب کہانیاں ایک جیسی رہ جائیں اور مثبت پہلو ہی کے ذریعہ معاشرہ کی اصلاح کا کام شروع کیا جائے۔ ایک طویل مدت تک یہ نڈے پایا کہ ان داستانوں کو اس کتاب میں شامل کروں یا نہ کروں۔ آخر کار میں نے یہ فیصلہ کیا کہ ان کہانیوں کو کتاب میں شامل رہنے دیا جائے۔ اور کتاب کے مقدمہ میں قارئین کی توجہ ان داستانوں کی طرف مبذول کر کر ان سے مشورہ یا جائے کہ اس قسم کی کہانیوں کے بارے میں آخر ان کے خیالات کیا ہیں۔ اور قارئین کرام کی رائے پر آئندہ جلدوں میں اس قسم کی داستانوں کی شمولیت کے بارے میں فیصلہ کیا جانا ہی بہتر ہوگا۔

میں آپ تمام حضرات کی رہنمائی اور تنقید کا نیاز مند ہوں انتقاد و اصلاح سے متعلق قارئین محترم کے ہر مفید مشورے کے لئے انتہائی شکر گزار ہوں گا۔ ان کا مفید مشورہ ہمارے آئندہ جلدوں کو بہتر بنانے میں یقیناً مدد و معاون ثابت ہوگا۔

خداوند قادر متعال کی بارگاہ عالیہ سے سعادت و توفیق کا طالب

ہوں۔

مرقعتی مطہری

تہران - ۱۵ محرم الحرام ۱۳۸۷ھ

①

رسولِ کرم اور مسلمانوں کے دو گروہ

رسولِ مقبول مسجدِ مدینہ میں داخل ہوئے تو انکی نگاہ مسلمانوں کے ان دو گروہوں پر پڑی جو حلقہ بنائے ہوئے کسی کام میں مشغول تھے۔ ان میں سے ایک جماعت عبادت اور ذکرِ الہی میں مصروف تھی اور دوسرا گروہ تعلیم و تعلم اور سیکھنے سکھانے میں سرگرم تھا۔ پیغمبر اسلام دونوں جماعتوں کو دیکھ کر بہت خوش ہوئے اور اپنے قریب کھڑے ہوئے اصحاب کو مخاطب کرتے ہوئے کہا: "یہ دونوں گروہ نیک کام میں مصروف ہیں اور اس میں کوئی شک نہیں کہ دونوں گروہ میں شامل افراد نیکی اور سعادت پر کاغذ ہیں" اس کے بعد آنحضرتؐ نے اپنی گفتگو کا سلسلہ بڑھاتے ہوئے ارشاد فرمایا:

لے صدر اسلام میں مسجدِ مدینہ کا استعمال صرف فریضہ نماز کی ادائیگی ہی کے لئے نہیں کیا جاتا تھا بلکہ اس دور کے مسلمانوں کی جملہ سماجی اور مذہبی سرگرمیوں کا مرکز بھی مسجد تھی۔ جس وقت ضرورت محسوس ہوتی کہ کسی قسم کا اجتماع کیا جائے تو لوگوں کو اسی مسجد میں جمع ہونے کی دعوت دیدی جاتی تھی۔ اور لوگ وہاں جمع ہو کر ہر قسم کی اہم اطلاعات حاصل کر لیا کرتے تھے۔ ہر طرح کے نئے فیصلے اسی مسجد میں کئے جاتے تھے اور اس کے بعد اس کا اعلان بھی کر دیا جاتا تھا تاکہ لوگ اس سے آگاہ ہو جائیں۔ مسلمان جب تک مکہ میں رہے ہر قسم کی سماجی سرگرمی اور آزادی سے پوری طرح محروم تھے۔

زندہ ہی اعمال و فرائض کو آزادی کے ساتھ انجام دے سکتے تھے اور نہ ہی انھیں دینی تعلیمات حاصل کرنے کی آزادی تھی۔ یہ صورت حال کافی دنوں تک قائم رہی یہاں تک کہ اسلام نے عربستان کے ایک دوسرے علاقے پر اپنا اثر جمایا جس کا نام یثرب تھا اور جو بعد میں مدینہ النبی یعنی نبی کے شہر

”لیکن میں لوگوں کی تعلیم اور انہیں عقلمندانہ بنانے کے لئے بھیجا گیا ہوں۔“ یہ جملہ ادا کرتے ہوئے رسول مقبولؐ اس جماعت کی طرف بڑھ گئے جو تعلیم و تعلم اور سیکھنے سکھانے میں مصروف تھی۔ وہاں پہنچ کر وہ بھی ان لوگوں کے ساتھ پوری طرح سرگرم ہو گئے۔

کے نام سے شہور ہو گیا۔ رسول مقبولؐ نے شہر مدینہ کے لوگوں کی تجویز پر اور ان کے عہد و پیمانہ کو مد نظر رکھتے ہوئے مکہ سے ہجرت اختیار کر لی۔ دھیرے دھیرے سارے مسلمان ہجرت کر کے مدینہ گئے اور اسی وقت سے مسلمانوں کو اس بات کی آزادی مل گئی کہ وہ اپنی مذہبی سرگرمیوں میں کھل کر حصہ لیں شہر مدینہ پہنچنے کے بعد رسول مقبولؐ نے سب سے پہلا کام یہ کیا کہ ایک معقول جگہ کا انتخاب کر کے اپنے اصحاب کی مدد سے اس مسجد کی تعمیر کا کام پورا کیا۔

۱۰ منیۃ المرید - چاپ بمبئی ص ۱۰

(۲)

ایک شخص جو مدد کا طالب تھا

وہ جب کبھی اپنے ماضی پر نگاہ ڈالتا تو اسے فوراً ہی یاد آ جاتا تھا کہ اس نے کس قدر تلخ اور مصائب میں ڈوبے ہوئے دن بسر کئے ہیں۔ یہ وہ برسے دن تھے جب اس کی اتنی بھی حیثیت نہ تھی کہ اپنے بیوی بچوں کو پیٹ بھر غذا فراہم کر سکے۔ اور اس کے معصوم بچے بھوک کی آگ میں جھلتے رہے تھے۔ پھر وہ دل ہی دل میں اس ایک جملے کے بارے میں غور و فکر کیا کرتا تھا جو اس کی ذہنی بیداری کا سبب قرار پایا۔ وہ ایک جملہ جس نے اس کی روح کو غیر معمولی قوت عطا کر دی۔ وہ ایک جملہ جس نے اس کی زندگی میں انقلاب برپا کر دیا اور اس کی زبوں حالی خوشحالی میں تبدیل ہو گئی۔ کل جو گھرانہ انتہائی فقر و فاقہ اور بے سروسامانی کی شرمناک زندگی بسر کرنے پر مجبور تھا وہ آج اس ایک جملے کی برکت سے انتہائی پرسکون زندگی بسر کرنے لگا۔

وہ شخص کوئی اور نہیں بلکہ رسول مقبولؐ کا ایک صحابی تھا۔ فقیری اور تنگدستی اس پر پوری طرح غالب تھی۔ ایک روز جب وہ دنیاوی پریشانیوں سے بہت تنگ آ گیا تو اس کی بیوی نے اسے مشورہ دیا کہ تم اپنی زبوں حالی کا تذکرہ

رسول مقبول سے کرو چنانچہ اس نے طے کیا کہ وہ رسول کی خدمت میں اپنا پورا حال کہہ سنائے گا اور ان سے مالی امداد بھی طلب کرے گا۔

چنانچہ اس ارادے کے ساتھ وہ خدمت رسول میں حاضر ہوا۔ لیکن طلب

حاجت سے قبل ہی اس نے رسول مقبول کی زبان سے یہ جملہ سنا: "جو شخص ہم سے مدد کا طالب ہوگا ہم یقیناً اس کی امداد کریں گے۔ لیکن اگر کوئی شخص کسی مخلوق

کے سامنے دست سوال دراز کرنے سے بے نیازی اختیار کرتا ہے تو فلاح

کائنات اس کو واقعی بے نیاز کر دیا کرتا ہے۔" یہ جملہ سننے کے بعد وہ شخص رسول

مقبول کی خدمت میں کچھ نہ عرض کر سکا اور واپس لوٹ آیا۔ گھر پہنچ کر دیکھا

ہے کہ پہلے ہی جیسا فقر و ناتے کا ماحول طاری ہے۔ مجبوراً دوسرے دن اسی ارادے

کے ساتھ وہ خدمت رسول میں پھر حاضر ہوا۔ اس دن بھی اس نے رسول مقبول

کی زبان سے وہی جملہ سنا کہ "جو شخص ہم سے مدد کا طالب ہوگا۔ ہم یقیناً اسکی

مدد کریں گے لیکن اگر کوئی شخص کسی مخلوق کے سامنے دست سوال پھیلانے

سے بے نیازی اختیار کرتا ہے تو فلاح کائنات اس کو واقعی بے نیاز کر دیا

کرتا ہے۔" اس بار بھی وہ اپنی حاجت بیان کئے بغیر گھر واپس لوٹ آیا۔ لیکن

گھر پر چھائی ہوئی بے سرو سامانی اور غیر معمولی معاٹب روزگار نے اسے اس

بات پر مجبور کر دیا کہ وہ دوبارہ طلب حاجت کا ارادہ لئے ہوئے خدمت رسول

میں پہنچ گیا۔ اس بار پھر رسول مقبول کے ہونٹ حرکت میں آئے اور انہوں

نے اپنے پہلے جیسے مخصوص لہجے میں وہی جملہ پھر دہرایا۔

اس بار رسول مقبول کے جملے کو سن کر اس شخص کو غیر معمولی سکون ملا

اسے ایسا محسوس ہوا جیسے یہ جملہ ہی اس کی تمام پریشانیوں کو دور کرنے کی کنجی

ہے۔ اس دفعہ جب وہ خدمت رسول سے اٹھ کر جانے لگا تو اسے بے پناہ

سکون کا احساس ہو رہا تھا۔ وہ نہایت اطمینان کے ساتھ قدم بڑھاتا ہوا اپنے

گھر کی طرف قدم بڑھانے لگا۔ وہ اپنے دل میں یہ سوچتا چلا جا رہا تھا کہ اب

آئندہ کسی شخص کے سامنے ہاتھ نہیں پھیلانے گا۔ اگر سوال ہی کرتا ہے تو اپنے

پروردگار سے کروں گا اور اسی پر بھروسہ کرتا ہوا اس قوت بازو سے کام

لوں گا جو اس نے ہمیں عطا کر رکھی ہے۔ اس کے بعد اپنے پروردگار سے دعا

کروں گا کہ وہ مجھے میرے کام میں کامیابی عطا کرے اور مجھے ہر طرح سے

بے نیاز بنا دے۔

اس کے بعد اس شخص نے غور کرنا شروع کیا کہ آخر میں کیا کام کر سکتا

ہوں؟ فوراً ہی اس کے دلیں یہ خیال پیدا ہوا کہ وہ جنگل سے لکڑیاں لا کر لے

بازار میں فروخت کر دیا کرے۔ اس نے پڑوسی سے کلہاڑا ادھار مانگا اور جنگل

کی طرف چل پڑا۔ تھوڑی محنت کے بعد اس نے بہت سی لکڑی اکٹھا کر لی اور

اسے لا کر بازار میں فروخت کر دیا۔ اس طرح اسے اپنی محنت کا پھل بہت اچھا

معلوم ہوا۔ چنانچہ آئندہ بھی اس نے اپنا یہ کام جاری رکھا۔ دھیرے دھیرے

اس نے اپنی آمدنی سے ایک کلہاڑا خرید لیا۔ پھر کچھ دنوں کی آمدنی سے اس

نے کچھ جانور اور دیگر گھریلو سامان بھی خرید لئے۔ لیکن وہ جنگل سے لکڑیاں

کاٹ کر اسے فروخت کرنے برابر جاتا رہا اور کچھ ہی عرصے بعد وہ ایک مالدار

تاجسہ بن گیا اور غلام وغیرہ بھی رکھ لئے۔

ایک روز رسول مقبولؐ اس شخص کے پاس گئے اور مسکراتے ہوئے کہا۔ میں نے نہیں کہا تھا کہ جو شخص ہم سے مدد چاہے، ہم اس کی مدد ضرور کریں گے۔ لیکن اگر کسی شخص نے بے نیازی سے کام لیا تو پروردگار عالم اسے یقیناً بے نیاز بنا دے گا۔ لے

لے اصول کافی جلد دوم صفحہ ۱۳۹۔ باب التفاعۃ و سفینۃ البحار مادہ "فتح"

(۳)

دعا کی خواہش

ایک شخص نہایت اضطراب پریشانی کے عالم میں امام جعفر صادق علیہ السلام کی خدمت میں حاضر ہوا اور بولا۔

"میں بہت غریب اور فقیر آدمی ہوں۔ آپ میرے لئے دعا کریں تاکہ پروردگار عالم میرے رزق میں وسعت دیدے اور مجھے تمام پریشانیوں سے نجات مل جائے۔"

امام نے ارشاد فرمایا: "میں تیرے لئے ہرگز دعا نہ کروں گا۔"

اس شخص نے ٹھنڈی سانس بھرتے ہوئے کہا: اے امام! آخر کیا وجہ ہے کہ آپ میرے لئے دعا نہیں کریں گے؟

امام نے جواب دیتے ہوئے کہا: "مجھے اچھی طرح معلوم ہے کہ پروردگار عالم اس کام کیلئے ایک راستہ معین کر رکھا ہے۔ اس نے حکم دیا ہے کہ تلاش معاش کے لئے گھر سے باہر نکل پڑو اور محنت سے کام لو اور تو یہ چاہتا ہے کہ گھر سے باہر نکل کر تلاش معاش کے بجائے دعا کے زور سے روزی کو اپنے گھر ہی بلا لے"

لے رسائل۔ چاپ امیر بہادر جلد دوم ص ۵۲۹

(۴)

اونٹ کی کمر باندھنا

قافلہ لمبی مسافت طے کر چکا تھا۔ ہر شخص کے چہرے پر تھکاوٹ کے آثار نمایاں تھے۔ جانور بھی تھک کر چور ہو چکے تھے۔ یہاں تک یہ لوگ ایک ایسی جگہ پر پہنچ گئے جہاں پانی موجود تھا۔ چنانچہ اسی جگہ قافلے کو روک دیا گیا رسول مقبولؐ بھی اس قافلے کے ساتھ تھے۔ تمام قافلے والوں کی طرح وہ بھی اپنے اونٹ سے نیچے اتر آئے۔ ہر آدمی کی یہی کوشش تھی جلدی سے جلدی وہ چشمہ آب تک پہنچ جائے اور وضو وغیرہ سے فارغ ہو کر اپنے آپ کو نماز کے لئے آمادہ کرے۔

رسول مقبولؐ بھی سواری سے نیچے اترنے کے بعد چشمہ آب کی طرف چل پڑے۔ لیکن چند قدم چلنے کے بعد وہ بغیر کسی سے کچھ بتائے ہوئے واپس لوٹ پڑے اور اپنے مرکب کی طرف بڑھنے لگے۔ اصحاب اور یاران رسولؐ انہماقیہ توجہ کے ساتھ آپس میں ایک دوسرے سے کہنے لگے کہ شاید یہ جگہ پیغمبر اسلام کو پسند نہیں آئی۔ اور وہ پھر چیل پڑنے کا حکم صادر کرنے والے ہیں۔ سب کی

نگاہیں رسول اکرمؐ پر لگی ہوئی تھیں اور ہر شخص نیا فیلن سننے کے لئے رسولؐ کی آواز پر اپنا کان لگائے ہوئے تھا۔ سب لوگ اس دقت اور زیادہ حیرت ہو گئے جب انہوں نے یہ دیکھا کہ رسول اللہؐ نے کمر باندھا یا اور اپنے اونٹ کی کمر باندھنا شروع کر دیا۔ جلد ہی اس کام سے فارغ ہو کر وہ چشمہ آب کی طرف لوٹ پڑے۔

چاروں طرف سے لوگوں نے فریاد شروع کر دی: "اے اللہ کے رسولؐ! آخر آپ نے ہم لوگوں کو یہ حکم کیوں نہیں دیا کہ اس خدمت کا شرف ہمیں حاصل ہو جاتا۔ آپ نے بلا وجہ اتنی تکلیف اٹھائی اور اس کام کے لئے دوبارہ لوٹ کر گئے۔ ہم تو بڑے فخر کے ساتھ اس کام کے لئے ہمہ تن آمادہ تھے۔ پیغمبر اسلام نے ان لوگوں کو جواب دیتے ہوئے ارشاد فرمایا:

"اپنے کام میں کبھی دوسروں کی مدد لیستنا چاہئے اور نہ ہی دوسروں پر بھروسہ کرنا چاہئے چاہے ایک مسواک ہی کیوں نہ لانی ہو۔ یعنی چلے چھوٹا کام ہو یا بڑا کسی دوسرے پر بھروسہ کرنے کے بجائے اسے خود ہی انجام دینا چاہیے۔"

۱۔ لایستن احدکم من غیرہ ولو قبضتمہ من سواک۔ کحل البصر۔ محدث قمی ص ۶۹

۵

ہم سفر حج

حج بیت اللہ سے واپسی کے بعد ایک شخص اپنی اور اپنے ساتھیوں سے متعلق روداد سفر امام جعفر صادق علیہ السلام کو سنارہا تھا۔ خصوصاً وہ اپنے ساتھیوں میں سے ایک شخص کی بڑی تعریف کر رہا تھا، کہنے لگا کہ واقعی وہ شخص بڑا متقی اور زبردست عبادت گزار تھا اور ہر وقت مجبوراً حقیقی کی عبادت میں مصروف رہا کرتا تھا۔ جیسے ہم لوگ کسی جگہ پر رات بسر کرنے کیلئے نافلہ روکتے تھے وہ شخص سواری سے نیچے اتر کر ایک گوشے میں چلا جاتا تھا اور فوراً ہی مجاہدہ پھیلا کر عبادت الہی میں مشغول ہو جاتا تھا۔ امام نے اس شخص سے دریافت کیا۔ "پس اس کے دوسرے کام کون انجام دیتا تھا؟ اس کے جانور کی دیکھ بھال کون کرتا تھا؟"

اس نے جواب دیا۔ "ظاہر سی بات ہے کہ ان تمام خدمات کا شرف ہم لوگوں کو حاصل تھا۔ وہ تو صرف اپنے مقدس کاموں میں ہی مصروف رہا کرتے تھے۔ انہیں عبادت کے علاوہ اس قسم کے کاموں سے کوئی سروکار نہ تھا۔"

امام نے جواب دیتے ہوئے کہا۔ "یہی وجہ ہے کہ تم سب لوگ اس مرد متقی کی عبادت گزار سے زیادہ اچھے رہے۔"

۶

مجموعی غذا

رسول مقبول اور ان کے اصحاب اپنی سواریوں سے نیچے اترے اور سب نے سامان سفر کھول دیا۔ اس کے بعد سب لوگوں نے آپس میں یہ فیصلہ کیا کہ ایک گوسفند کو ذبح کر کے اس کا گوشت تیار کیا جائے۔ ایک صحابی نے کہا: "گوسفند کا سر کاٹنا میرے ذمہ ٹھہرا۔" دوسرے نے کہا: "اس کی کھال اتارنا میرے حصے میں۔" تیسرے نے کہا: "گوشت پکانا میری ذمہ داری قرار پائی۔"

رسول مقبول بولے: "گوشت پکانے کے لئے جنگل سے لکڑیاں جمع کرنا میرا ذمہ۔" سبھی اصحاب ایک ساتھ کہہ اٹھے۔ "یا رسول اللہ! ہم لوگوں کی موجودگی میں آپکو زحمت اٹھانے کی کوئی ضرورت نہیں۔ آپ آرام فرمائیں ہم لوگ بڑی آسانی اور فخر کے ساتھ یہ تمام کام بخیر و خوبی انجام دیں گے۔" رسول مقبول نے جواب دیا۔ "مجھے معلوم ہے کہ تم لوگ یہ سب کام بڑی آسانی سے کر لو گے۔ لیکن خداوند عالم اپنے اس بندے کو قطعی دوست نہیں رکھتا جو دوستوں کے درمیان اپنے آپ کو افضل اور دوسروں سے

بہتر سمجھتا ہے۔ اور دوسروں کے مقابلے میں خود کو صاحب امتیاز تصور کرتا ہے۔

یہ کہہ کر رسول اکرمؐ جنگل کی طرف چلے گئے اور تھوڑی دیر بعد لکڑیاں اور گھاس پھوس لے کر واپس آگئے۔

۱۰ ان اللہ یكساۃ من عبدہ ان یراعہتمینرا بین اصحابہ

۲۰ كعل البصر - ص ۶۸

(۷)

ایک قافلہ حوج کے لئے جارہا تھا

مسلمانوں کا ایک قافلہ مکہ جارہا تھا۔ مدینہ پہنچتے ہی قافلے والے کچھ دنوں کے لئے دہاں ٹھہر گئے۔ چند روز کی استراحت کے بعد یہ لوگ مدینہ سے مکہ کی جانب روانہ ہو گئے۔

مکہ اور مدینہ کے درمیان ایک جگہ اہل قافلہ کی ملاقات ایک ایسے شخص سے ہوئی جو سبھی قافلے والوں کو اچھی طرح پہچانتا تھا۔ وہ شخص بھی قافلے والوں سے گفتگو میں ممتو تھا کہ اس کی نظر ایک ایسے شخص پر پڑی جو نہایت خندہ پیشانی کے ساتھ تمام قافلے والوں کی خدمت میں مصروف تھا۔ اس آدمی نے پہلی ہی نظر میں پہچان لیا کہ نہایت خوشی خوشی لوگوں کی خدمت کرنے والا شخص کون ہے۔ چنانچہ اس بڑی تیرت کے ساتھ قافلے والوں سے دریافت کیا کہ تم لوگ اس شخص کو پہچانتے ہو تو تمہارا کیا خدمت میں لگا ہوا ہے؟ ان لوگوں نے جواب دیا: "ہم لوگ اس آدمی کو بالکل نہیں پہچانتے۔ یہ شخص تو مدینہ سے ہمارے قافلے کے ساتھ ملحق ہو گیا۔ بس ہم کچھ دنوں کی سفر کی رفاقت سے آنا کہہ سکتے ہیں۔ یہ شخص صالح اور انتہائی متقی و پرہیزگار ہے۔ ہم لوگوں نے اس کا بھی نہیں کہ ہمارا کام کے دو گئے۔"

خود ہی دوسروں کی خدمت میں مصروف ہے اور ہر آدمی کی مدد کر رہا ہے۔

قافلے والوں کے دوست نے کہا: ”مجھے معلوم ہے کہ تم لوگ انھیں کل نہیں پہچانتے۔ اگر تم لوگ انھیں پہچانتے تو کبھی ایسی گستاخانہ حرکت نہ کرتے کہ یہ ایک معمولی خادم کی طرح تم لوگوں کے کام انجام دیتا رہے۔

سب لوگوں نے بڑی تعجب سے پوچھا: ”آخر یہ شخص کون ہے؟“

وہ بولا: ”یہ علی ابن الحسینؑ یعنی امام زین العابدین ہیں۔“

یہ سنتے ہی قافلے کے سبھی لوگ بہت پریشان ہو گئے اور معذرت خواہی کی غرض سے انتہائی ادب کے ساتھ امام کے ہاتھوں کو بوسہ دینے کے لئے ان کی طرف بڑھنے لگے۔ سب لوگوں نے امام کے سامنے ہاتھ جوڑ کر نکایت کرتے ہوئے کہا: ”آفر آپ نے ہم لوگوں کے ساتھ ایسا کیوں کیا۔ ممکن تھا کہ انجانے میں ہم لوگوں سے آپ کی شان میں کوئی جسارت یا گستاخی سرزد ہو جاتی اور ہم لوگ ایک بڑے گناہ کے مرتکب ہو جاتے۔“ امام نے جواب دیا: ”چونکہ تم لوگ مجھے نہیں پہچانتے تھے اس لئے میں نے عمداً تم لوگوں کی مہراہی اختیار کی تھی۔ کیونکہ جب میں جان پہچان والے لوگوں کے ساتھ سفر کرتا ہوں تو وہ لوگ رسول مقبول کی وجہ سے میرے ساتھ بڑی ہی محبت اور مہربانی کا سلوک کرتے ہیں اور مجھے اس بات کی بھی اجازت نہیں دیتے کہ کوئی چھوٹا موٹا کام بھی انجام دوں۔ اس وجہ سے میں یہ چاہتا ہوں کہ ایسے ہمسفر کا انتخاب کروں جو مجھے بالکل ہی نہ پہچانتے ہوں تاکہ میں اپنے کام خود انجام دے سکوں۔ میں لوگوں سے اپنا تعارف کروانے سے بھی

پرہیز کرتا ہوں تاکہ دوستوں کے خدمت کی سعادت بھی حاصل ہو جائے۔

نہ ہمارے جلد ۱۱، چاپ کینیس ص ۲۱ و ص ۲۴۔ اس کتاب میں جو جیلے امام سے منقول ہیں وہ اس طرح ہیں۔ ”اگر ۴ ان اخذ بوسول اللہ ما لا اعطى مثله“ اور ایک دوسری روایت میں امام سے یوں نقل کیا گیا ہے: ”ما اكلت بقل امی من رسول اللہ قط۔“

مسلمان اور ایک اہل کتاب

ان دنوں شہر کو فہ اسلامی حکومت کا اہم مرکز تھا۔ شام کے علاوہ تمام اسلامی سلطنت کے لوگوں کی نگاہیں اس شہر پر لگی رہا کرتی تھیں کہ دیکھو اس شہر سے کون سا نیا فرمان صادر ہونے والا ہے اور کیسے اہم فیصلے لئے جانے والے ہیں۔

شہر سے باہر دو آدمی جنہیں ایک مسلمان اور دوسرا اہل کتاب یعنی یہودی، عیسائی یا زرتشتی تھا، ایک دن شہر کے کنارے ایک دوسرے سے ملاقات کرتے ہیں۔ دونوں نے ایک دوسرے کا مقصد دریافت کیا۔ معلوم ہوا کہ مرد مسلمان کو فہ جا رہا ہے اور وہ اہل کتاب کو فہ کے قریب ہی ایک دوسری جگہ جانے کا ارادہ رکھتا ہے۔ دونوں آدمیوں نے یہ سچ کیا کہ کافی دور تک ہم لوگوں کا راستہ ایک ہے لہذا ایک ساتھ ہی سفر کریں گے تاکہ باہمی گفتگو کی وجہ سے راستہ آسانی سے طے ہو جائے۔

مختصر یہ کہ مشترک راستہ نہایت سکون و آرام اور آپسی گفتگو کی وجہ سے

بڑی آسانی سے کٹ گیا۔ راستے بھر دونوں آدمی مختلف موضوعات پر گفتگو کرتے رہے۔ آخر کار وہ لوگ ایک ایسے دور رہے پر پہنچ گئے جہاں سے دونوں کی راہیں جدا ہو جاتی تھیں۔ تھوڑی دیر بعد جب اس اہل کتاب نے پلٹ کر دیکھا تو حیران رہ گیا۔ اس کا مسلمان دوست کو فہ کی طرف جانے کے بجائے اس کے پیچھے پیچھے چلا آ رہا ہے۔ یہ دیکھ کر وہ اہل کتاب اپنی جگہ پر کھڑا ہو گیا اور مسلمان دوست سے دریافت کیا:

”کیا تم نے یہ نہیں کہا تھا کہ تم کو فہ جاؤ گے؟“

”میں تو اب بھی یہی کہتا ہوں کہ مجھے کو فہ جانا ہے۔“ اس مسلمان نے جواب دیا ”تو پھر تم اس طرف کیوں آ رہے ہو۔ یہ کونسا راستہ نہیں ہے۔ کونے کا تو بس ایک ہی راستہ ہے جو تم پیچھے چھوڑ آئے۔“

”میں جاتا ہوں، مگر میرا دل چاہتا ہے کہ تھوڑی دور تک تمہارا ساتھ دیدوں۔ ہمارے پیغمبر نے ارشاد فرمایا ہے کہ جب دو آدمی آپس میں گفتگو کرتے ہوئے ایک ساتھ سفر کر رہے ہوں تو ایک ساتھی کا دوسرے ساتھی پر کچھ حق پیدا ہو جاتا ہے۔ لہذا میں تیرا حق ادا کرنے کے لئے کچھ دور تیرے ساتھ ساتھ چلا آیا ہوں۔ اس کے بعد تو میں اپنے راستے کی طرف لوٹ جاؤں گا۔“

”اوہ! تمہارے پیغمبر نے لوگوں پر اپنا اتنا اثر قائم کر لیا تھا۔ اب سمجھ میں آیا کہ یہ ان کا اخلاق تھا جس کی وجہ سے اسلام اتنی تیزی سے پھیلتا چلا گیا۔“

اس وقت اس اہل کتاب کو بڑی حیرت ہوئی جب اسے یہ معلوم ہوا کہ اس کا مسلمان دوست اور ہم سفر کوئی اور نہیں بلکہ خلیفہ وقت حضرت علیؑ ابن ابی طالبؑ تھے۔ تھوڑے ہی دنوں بعد وہ اہل کتاب مسلمان ہو گیا اور حضرت علیؑ کے دفا دار اور مومن ساتھیوں میں شمار کیا جانے لگا۔

۱۔ اصول کافی - جلد ۲ باب حسن الصحابة وحق الصحابة فی السفر ص ۶۶

۹

خلیفہ کی سواری کا احترام

حضرت علیؑ علیہ السلام کو نے کی طرف آرہے تھے۔ راستے میں وہ شہر انبار میں داخل ہوئے جہاں زیادہ تر لوگ ایرانی تھے۔

ایرانی کسانوں اور شہر انبار میں زندگی بسر کرنے والے تمام دوسرے لوگوں کو یہ جان کر بڑی خوشی ہوئی کہ ان کا محبوب خلیفہ اس بستی سے ہو کر گزرے گا۔ سبھی لوگ اپنے خلیفہ کے استقبال کے لئے دوڑ پڑے۔ جیسے ہی علیؑ کی سواری آگے بڑھی ان لوگوں نے اس کے آگے دوڑنا شروع کر دیا۔ حضرت علیؑ علیہ السلام نے اپنی سواری روک دی اور ان لوگوں کو طلب کیا اور پوچھا۔ "آخر تم سب لوگ اس طرح کیوں دوڑ رہے ہو؟ تمہاری اس دوڑ بھاگ کا مقصد کیا ہے؟"

ان لوگوں نے دست بستہ گزارش کی "دراصل یہ امر اذمتم افراد کے احترام کا ایک عوامی انداز ہے ہم لوگوں کا طریقہ رہا ہے کہ اپنے محبوب رہنما اور سملج کی برگزیدہ شخصیتوں کا اس انداز سے احترام کریں۔ یہ کوئی بدعت نہیں بلکہ اس علت کی پرانی رسم ہے۔"

حضرت علیؑ نے ان لوگوں سے کہا۔ "اے لوگو! تمہارا یہ عمل تمہیں دنیا میں

تو تکلیف پہنچا ہی رہا ہے اور آخرت میں بھی تمہیں اس کے عوض دشواریاں
برداشت کرنی پڑیں گی۔ ایسے کام قطعی مست کیا کرو جس سے تمہاری ذلت
ورسوائی ہوتی ہو۔ پھر تم خود ہی غور کرو کہ تمہارے اس عمل سے تمہارے
اس امیر یا آقا کو کیا فائدہ ہوتا ہے جس کے احترام کی خاطر تم یہ سب
کچھ کرتے ہو۔“ نہ

۱۰ نوح البلاغہ، کلمات قصار، شمارہ ۳۷

(۱۰)

امام باقرؑ اور ایک عیسائی

امام باقرؑ، محمد بن علی بن حسین علیہ السلام جن کا لقب باقرؑ ہے۔
باقر کے لغوی معنی ہیں سرگاف ڈالنے والا۔ انھیں باقر العلوم کے نام سے پکارا
جاتا تھا جس سے مراد ہے علم کا تحلیل و تجزیہ کرنے والا۔
ایک عیسائی نے کلمہ باقر کا تلفظ بقر کرتے ہوئے امام کا مذاق اڑانا
چاہا اور انھیں مخاطب کرتے ہوئے کہا۔ ”انت بقر“ یعنی تو گائے ہے۔
امامؑ نے بغیر کسی ناراضگی یا غصے کا اظہار کرتے نہایت سادگی سے
اس شخص کو جواب دیا۔ ”نہیں بھائی میں بقر نہیں باقر ہوں“
عیسائی پھر بولا۔ ”تو ایک بادرنجن کا بیٹا ہے۔ تجھے شرم نہیں آتی کہ تیری
ماں اس قسم کے گھٹیا کام کیا کرتی تھی اور لوگوں کا چوٹھا برتن صاف کر کے اور
ان کے گھر میں کھانا پکا کر اس نے تیری پرورش کی ہے۔“
وہ عیسائی آگے یوں ہی گستاخی کرتا چلا گیا۔ ”تیری ماں تو سیاہ رنگ
بے شرم اور بد زبان بھی تھی۔“

امام نے پھر نہایت سادگی سے جواب دیا - ”میری والدہ کے بارے میں تم نے جو باتیں کہی ہیں اگر وہ سچ ہیں تو پروردگار عالم سے میری یہی تمنا ہے کہ وہ میری ماں کے گناہوں کو بخش دے۔ اور اگر یہ باتیں جھوٹ اور بے بنیاد ہیں تو پھر میری دعا یہ ہے کہ پروردگار تیرے گناہ معاف کر دے کیونکہ کسی پر جھوٹا الزام لگانا گناہ ہے۔“

ایک ایسے غیر مسلم کے ساتھ جسے ہر قسم کی تکلیف پہنچانا امام کے لئے کوئی بڑی بات نہ تھی۔ پھر بھی امام نے نہایت خوش اخلاقی کا ثبوت فراہم کیا امام کے اس حلم کا مشاہدہ اس بات کے لئے کافی تھا کہ وہ عیسائی شخص کے اندر روحانی انقلاب پیدا کر دے۔ چنانچہ وہ عیسائی آہستہ آہستہ اسلام کی طرف کھینچے لگا۔

بعد میں اس عیسائی نے اسلام قبول کر لیا۔

۷۰. بحار الانوار - جلد ۱۱ حالات امام باقرؑ ص ۸۳

(۱۱)

ایک عرب اور رسول اکرم

ایک عرب بیابانی شہر مدینہ میں داخل ہوا اور یہاں مسجد نبویؐ پہنچ گیا تاکہ رسول اکرمؐ سے کچھ سونا چاندی اور مال دنیا میں دوسری چیزوں کا مطالبہ کرے۔ اس وقت رسول اکرمؐ اپنے اصحاب اور دوستوں کے ساتھ بیٹھے ہوئے گفتگو کر رہے تھے۔ اس وحشی عرب نے رسول خدا کے سامنے اپنی حاجت پیش کر دی اور ان سے عطیہ کا طلب گار ہوا۔ رسول مقبول نے اسے کچھ چیز عطا کر دی لیکن اس سے اس وحشی عرب کو تسکین نہ ہوئی۔ وہ شخص بڑی امیدیں لیکر آیا تھا جس کے مقابلے میں عطیہ رسولؐ سے بہت کم معلوم ہوا۔ چنانچہ اس نے چند بھونڈے اور گندے الفاظ کے ذریعہ رسول خدا کی شان میں جسارت کر دی۔ یہ دیکھ کر اصحاب اور یاران رسولؐ غصہ سے آگ بھولا ہو گئے اور اس شخص کو کڑی سے کڑی سزا دینے کے لئے اصحاب کا خون کھول اٹھا مگر رسول خدا نے اپنے ساتھیوں کو روک دیا۔

اس کے بعد رسول مقبولؐ اس وحشی عرب کو ساتھ لئے ہوئے اپنے گھر شریف لائے اور حتی الامکان اس کی کچھ اور مدد بھی کر دی۔ اس ضمن میں اس عرب بیابانی نے اپنی آنکھوں سے مشاہدہ کر لیا کہ رسول اکرمؐ کے حالات اور دیگر رؤسا و حکام وقت کے حالات اور طرز زندگی میں کوئی مماثلت نہیں ہے۔ اور اس نے جس زور و جواہر کا رسولؐ سے مطالبہ کیا ہے وہ ان کے پاس واقعی نہیں ہے۔

چنانچہ رسول مقبولؐ کے حالات کا مشاہدہ کرنے کے بعد اسے تسکین ہو گئی کہ انھوں نے جو کچھ عطا کیا ہے وہ ٹھیک ہی ہے۔ لہذا اس نے رسول مقبولؐ کا شکریہ ادا کرتے ہوئے کہا: آپ نے جو کچھ عطا کیا ہے میں اس سے بالکل مطمئن ہوں۔ یہ سن کر رسول مقبولؐ نے اس عرب بیابانی سے کہا: تو نے کل میرے حق میں ناشائستہ اور گندے الفاظ کا استعمال کر کے میرا صواب اور دوستوں کے جذبات کو گہری چوٹ پہونچائی ہے۔ اور وہ لوگ تجھ سے بہت ناراض ہیں اور مجھے اس بات کا ڈر ہے کہ وہ لوگ تجھے کوئی نقصان نہ پہونچادیں۔ لہذا کیا یہ ممکن ہے کہ تو اپنے اطمینان اور بکریہ کا اظہار ان لوگوں کے سامنے کر دے تاکہ ان لوگوں کا غصہ دور ہو جائے اور وہ تجھے کوئی نقصان نہ پہونچائیں؟ اس عرب بیابانی نے جواب دیا کہ مجھے اس میں کوئی اشکال نہیں ہے۔

دوسرے دن عرب بیابانی مسجد مدینہ میں داخل ہوا۔ تمام اصحاب اور یاران رسولؐ حسب معمول مسجد میں جمع تھے۔ رسول مقبولؐ نے اپنے

ساتھیوں کو مخاطب کرتے ہوئے ارشاد فرمایا: "بھائیو! یہ شخص مجھ سے راضی ہو گیا ہے اور اب اس کو مجھ سے کوئی شکایت نہیں رہ گئی۔" اس کے بعد اس عرب کو مخاطب کرتے ہوئے فرمایا: "کیوں بھائی کیا تو مجھ سے پڑی طرح مطمئن ہو گیا؟ اس سوال کے جواب میں اس شخص نے ان شکریہ آمیز کلمات کو سب لوگوں کے سامنے دہرایا جو اس نے رسول خدا سے تنہائی میں کہے تھے۔ اس کی بات کو سن کر اصحاب اور یاران رسولؐ ہنسنے لگے۔

اس وقت رسول اکرمؐ نے تمام لوگوں کو مخاطب کرتے ہوئے فرمایا "اس قسم کے افراد اور میری مثال اس شخص جیسی ہے جن کا اونٹ اپنے مالک کی کسی بات سے ناراض ہو کر جنگل کی طرف بھاگنے لگا۔ اس کا مالک بھی اونٹ کے پیچھے پیچھے دوڑنے لگا۔ یہ ماجرا دیکھ کر لوگوں نے اونٹ کے مالک کی امداد کے خیال سے شور و غل مچانا شروع کر دیا اور ایک بڑی بھیڑ اس بگڑے ہوئے اونٹ کو پکڑنے کے لئے اس کے پیچھے پیچھے دوڑ پڑی۔ بھیڑ کو آتا ہوا دیکھ کر اونٹ نے اپنے بھاگنے کی رفتار تیز کر دی۔ یہ دیکھ کر اونٹ کا مالک گھبرا گیا اور لوگوں کو مخاطب کرتے ہوئے بڑی زور سے چلایا: "بھائیو! آپ لوگوں سے استدعا ہے کہ میرے اونٹ کے پیچھے مت پڑو۔ میں بہتر سمجھتا ہوں کہ اپنے اونٹ کو کس طرح مناؤں۔

اس کی آواز سن کر بگڑے ہوئے اونٹ کے پیچھے بھاگنے والی بھیڑ ٹھہر گئی۔ اس کے بعد اونٹ کے مالک نے مٹھی بھر چاراپتے ہاتھ میں لیا اور آہستہ آہستہ اونٹ کے قریب پہونچ گیا۔ اور نہایت سہولت آسانی

کے ساتھ اونٹ کی مہار اپنے ہاتھوں میں لے لی اور وہ بگڑا ہوا اونٹ اپنے مالک کے ساتھ واپس آگیا۔

”اگر میں نے کل تم لوگوں کو منع نہ کر دیا ہوتا تو اس بد بخت عرب کو اپنی جان سے ہاتھ دھونا پڑتا اور تم لوگ اسے زندہ نہ چھوڑتے اور یہ کفر و بت پرستی کی حالت میں مار ڈالا جاتا۔ اس بات کو مد نظر رکھتے ہوئے میں تم لوگوں کو کسی قسم کے اقدام سے روک دیا تھا۔ اور تم لوگوں نے دیکھ لیا کہ میں نے اس شخص کو اپنی محبت اور نرمی کے ذریعہ بالکل مطمئن کر لیا۔“

لے کل البصر ص - ۷۰

۱۲

مرد شامی اور امام حسین

اہل شام میں سے ایک شخص حج یا دوسرے کسی مقصد سے مدینہ آیا۔ ایک دن اچانک اس کی نگاہ ایک ایسے آدمی پر پڑی جو ایک کونے میں بیٹھا ہوا تھا۔ وہ سوچنے لگا کہ یہ آدمی آخر کون ہے؟ قریب ہی کھڑے ہوئے ایک دوسرے شخص سے اس تے دریافت کیا۔ ”کیوں بھائی! یہ کون ہے؟“ اس نے جواب دیا۔ ”یہ حسین بن علی بن ابیطالب ہیں۔“ سابقہ تبلیغات

لے شام حضرت عمر کی خلافت کے دور میں فتح ہوا تھا اور فتح اسلام کے بعد پہلی بار حکومت شام کو یزید بن ابوسفیان کے سپرد کر دیا گیا۔ دو سال حکومت کرنے کے بعد یزید مر گیا۔ چنانچہ اس قیمتی علاقے کی حکومت کی باگ ڈور یزید کے بھائی معاویہ بن ابوسفیان کے سپرد کر دی گئی۔ اور معاویہ نے بیس سال تک پورے اقتدار کے ساتھ اس علاقے پر حکومت کی۔ حضرت عمر کے دور میں لوگوں کو جلد از جلد معزول کر کے ان کی جگہ پر نئے حکام مقرر کر دیئے جایا کرتے تھے اور کسی کو اس بات کی اجازت نہ تھی کہ وہ ایک علاقے پر کئی برس تک حکومت کر کے وہاں اپنی جگہ منبٹ کرے۔ مگر معاویہ اپنی حکومت پر برقرار رہا اور اسے معزول نہیں کیا گیا۔ اس موقع سے فائدہ اٹھاتے ہوئے اس نے اپنے آپ کو اتنا مضبوط کر لیا کہ خلافت کے نواب دیکھنے لگا۔ چنانچہ بیس سال کی حکومت کے بعد ایک خونریز جنگ کے ذریعہ اس کے نواب پورے ہو گئے۔

اور بے بنیاد پروپیگنڈے نے اس شامی کے دل و دماغ کو پوری طرح متاثر کر رکھا تھا۔ چنانچہ یہ نام سنتے ہی اس کا چہرہ غصے کی شدت کی وجہ سے ایک دم سرخ ہو گیا۔ اور اس نے قریباً الی اللہ کی نیت سے امام حسینؑ پر بے شمار گالیوں کی بوچھاڑ کر دی۔ اور گندے سے گندے الفاظ کے استعمال کے ذریعہ اس نے اپنے دل کی بھڑاس نکال لی۔ امام حسینؑ اس شخص کی گالیوں سے قطعاً ناراض نہیں ہوئے اور نہایت خوش اخلاقی اور کمالِ محبت کے ساتھ اس کے چہرے کی طرف نگاہ اٹھاتے ہوئے قرآن مجید کی ان آیات کی تلاوت کرنی شروع کر دی جس میں حسن اخلاق، عفو اور چشم پوشی کی تعلیم دی گئی ہے۔ قرآنی آیات کی تلاوت کے بعد انہوں نے اس شامی کو مخاطب کرتے ہوئے کہا: "ہم تمہاری ہر خدمت اور تم سے ہر طرح کے تعاون کے لئے آمادہ ہیں۔" اس کے بعد

اور اس نے آئندہ بیس برس تک شام اور دیگر اسلامی مملکت پر خلیفہ سلیمان کی حیثیت سے حکومت کی۔ اس طرح سرزمین شام پر بنم لینے والوں نے اموی حکومت کے سایہ میں پرورش پائی اور انھیں کی تعلیم و تربیت میں شامی لوگ پروان چڑھے۔ اور ہم سبھی لوگ بخوبی واقف ہیں کہ بنی امیہ کو ہاشمی قبیلے سے دلی عداوت تھی اور نیکو اسلام کے بعد اس عداوت میں غیر معمولی اضافہ ہو گیا۔ چنانچہ علی اور اولاد علی اموی عداوت کا مرکز بن گئے اور شام کے لوگوں نے قبولِ اسلام کے ساتھ ہی حضرت علیؑ اور اولاد علیؑ سے بغض و عداوت کا سبق بھی پڑھا اور دشمنی کا یہ بیج ان کے دلوں میں اچھی طرح بیٹھ گیا اپنی تبلیغات کے ذریعہ علیؑ اور اولاد علیؑ سے عداوت کو بنی امیہ نے جزو دین قرار دے دیا تھا۔ یعنی وہ آدمی سپہا مسلمان ہو ہی نہیں سکتا تھا جو علیؑ اور اولاد علیؑ سے عداوت نہ رکھے۔ چنانچہ شامیوں کا یہ اخلاق اور حضرت علیؑ کی اولاد سے عداوت ان کی عادت بن چکا تھا۔

اس شخص سے دریافت کیا۔ "کیا تو اہل شام میں سے ہے؟" اس نے جواب دیا "ہاں میں شام کا رہنے والا ہوں" پس امام حسینؑ نے کہا۔ "اہل شام سے ایسے اخلاق کا تجربہ مجھے ہے اور میں بخوبی واقف ہوں کہ اس بد اخلاقی اور عداوت کا سبب کیا ہے۔"

پھر اس شخص کو مخاطب کرتے ہوئے امامؑ نے کہا۔ "تو اس شہر میں مسافر ہو۔ اس عالمِ غربت میں اگر تجھے کوئی ضرورت ہو تو بیان کر۔ میں تیری ہر خدمت کے لئے حاضر ہوں۔ میں تجھے اپنا مہمان بنا نا چاہتا ہوں اور تجھے خلعت و نقد وغیرہ بھی دینا چاہتا ہوں۔"

اپنی بے شمار گالیوں کے عوض میں وہ مرد شامی ایک انتہائی شدید عکس العمل کا منتظر تھا۔ اسے یہ امید نہ تھی کہ اس کی گستاخی اور جسارت کو باہل ہی نظر انداز کر دیا جائے گا۔ امام کے اخلاق نے اس شخص کے اندر ایک زبردست روحانی انقلاب برپا کر دیا۔ اور وہ بے ساختہ کہنے لگا۔ "میری دلی خواہش تھی زمین پھٹ جائے اور میں اسمیں سما جاؤں۔ اے کاش اپنی نادانستگی کی وجہ سے میں نے یہ گستاخی نہ کی ہوتی۔ اُس وقت تک میری نظر میں حسینؑ اور ان کے باپ سے بڑا میرا کوئی بھی دشمن نہ تھا۔ اور اس واقعہ کے بعد سے میری نظروں میں حسینؑ اور ان کے والد بزرگوار علیؑ سے زیادہ عزیز کوئی دوسرا نہیں ہے۔" لہ

ایک شخص جس نے نصیحت چاہی

ایک مرد بیابانی مدینہ آیا اور رسول اکرم کی خدمت میں درخواست کی کہ یا رسول اللہ! مجھے کچھ پند و نصیحت کیجئے۔ آپ نے اس شخص کو مخاطب کرتے ہوئے کہا۔ ”غصمت کیا کرو“ اس جملے کے علاوہ رسول خدا نے اس شخص سے کچھ اور نہ کہا۔

اس کے بعد وہ شخص اپنے قبیلے کی طرف واپس چلا گیا۔ گھر پہنچتے ہی اسے اطلاع ملی کہ اس کی عدم موجودگی میں ایک اہم واقعہ یہ پیش آیا کہ اس کی قوم کے نوجوانوں نے دوسرے قبیلے کا کچھ مال جبراً لوٹ لیا تھا جس کے جواب میں دوسرے قبیلے کے لوگوں نے بھی اس کے قبیلے کا بہت سا مال لوٹ لیا۔ اور باہمی لوٹ مار کا یہ سلسلہ اب اس وقت ایسی نازک منزل پر پہنچ گیا ہے کہ دونوں قبیلوں کے درمیان گھمسان لڑائی اور قتل و غارت گری کی پوری تیاری ہو رہی ہے۔ ہر خبر سنتے ہی وہ شخص شدت غیض و غضب کی وجہ سے آگ بھولا ہو گیا۔ اس نے فوراً ہی اسلحہ زیب تن کیا اور میدان کارزار کی طرف روانہ ہو گیا تاکہ اپنے

قبیلے والوں کا ساتھ دے سکے۔

اسی اثنائیں اسے خیال آیا کہ وہ ابھی مدینہ گیا تھا اور رسول خدا سے نصیحت کا مطالبہ کیا تھا تو آنحضرت نے ارشاد فرمایا تھا کہ اپنے غصے پر قابو رکھا کرو۔ وہ پھر فوراً کرنے لگا کہ آخر وہ کونسی چیز ہے جس نے اسے اسلحہ اٹھانے پر مجبور کر دیا؟ اور آخر کیا بات ہے جس کی وجہ سے میں لڑنے مرنے اور قتل و خون کرنے کے لئے آمادہ ہو گیا ہوں؟ آخر میں اس قدر غضبناک کیوں ہو گیا ہوں؟ ان تمام سوالوں کے بعد اس نے اپنے طور پر یہ احساس کیا کہ یہی وہ مناسب موقع ہے جب میں رسول مقبول کے اس مختصر جملے کی پیروی کرتی چاہئے۔

اور اپنے قبیلے والوں کی صف سے باہر نکلا اور دوسرے قبیلے کے ڈار کو آواز دی اور اس کے قریب آتے ہی اس نے پوچھا۔ ”آخر کیا بات ہے کہ ہم لوگ ایک دوسرے کے خون کے پیاسے ہو گئے ہیں؟ اگر اس لڑائی کا مقصد اس مال کی تلافی ہے جو ہمارے قبیلے کے نوجوانوں نے یو تونی کی بنیاد پر تمہارے قبیلے کے لوگوں سے زبردستی چھین لیا ہے تو آدیں تمہارے اس مال کی تلافی اپنی ذاتی ملکیت سے کئے دیتا ہوں۔ یہ کوئی ایسی بڑی بات نہیں ہے کہ ہم لوگ ایک دوسرے کے خون کے پیاسے ہو جائیں جب دوسرے قبیلے کے لوگوں نے اس شخص کی عاقلاً نہ گفتگوئی تو ان کی غیرت اور مردانگی جاگ اٹھی اور کہنے لگے۔ ہم لوگ تجھ سے کسی طرح بھی کم نہیں ہیں اگر ایسی بات تو ہم اپنا دعویٰ دلالتیں اس کے بعد دونوں قبیلے کے لوگ خوشی خوشی اپنے گھر واپس لوٹ گئے۔“

ایک عیسائی اور علیؑ کی زرہ

حضرت علیؑ علیہ السلام کے دور خلافت میں ان کی زرہ کو نئے میں گم ہو گئی۔
کچھ ہی دنوں کے بعد زرہ ایک عیسائی کے پاس دکھائی پڑی۔ علیؑ اس عیسائی کو
لیکر دربار قاضی پہنچے اور اس کے خلاف اپنا دعویٰ دائر کر دیا کہ یہ زرہ میری
ملکیت ہے۔ اسے نہیں نے کسی کے ہاتھ فروخت کیا ہے اور نہ ہی کسی کو بطور تحفہ
پیش کیا ہے۔ اور ایک عرصے کے بعد میری یہ زرہ اس شخص کے پاس برآمد ہوئی
ہے۔ قاضی نے عیسائی کو مخاطب کرتے ہوئے کہا: ”زرہ کے سلسلے میں خلیفہ نے
اپنا دعویٰ دائر کر دیا۔ اب اپنی صفائی میں تکیہ کتنا چاہتا ہے؟“ اس نے کہا: ”یہ زرہ
میری اپنی ذاتی ملکیت ہے۔ اور اسی کے ساتھ ہی ساتھ میں خلیفہ کو جھوٹا بھی نہیں
کہتا (ہو سکتا ہے انھیں اس کی شناخت میں غلطی ہو گئی ہو)

قاضی نے علیؑ کو مخاطب کرتے ہوئے کہا: ”آپ مدعی ہیں اور یہ شخص
منکر ہے لہذا آپ کی ذمہ داری ہے کہ اپنے دعوے کے ثبوت میں کوئی گواہ پیش کریں“
علیؑ مسکراتے ہوئے بولے: ”قاضی ٹھیک ہی کہتا ہے مجھے گواہ پیش
کرنا چاہیے۔ لیکن اب اس اتفاق کو کیا کہا جائے کہ میرے پاس کوئی گواہ نہیں ہے۔“

گواہ کی ناموجودگی میں قاضی نے اس عیسائی کے حق میں فیصلہ سنا دیا۔ قاضی
کا حکم سنتے ہی اس عیسائی نے زرہ اٹھائی اور اپنے گھر کی طرف روانہ ہو گیا۔
لیکن اس عیسائی کو اچھی طرح معلوم تھا کہ یہ زرہ کس کی ہے۔ چنانچہ چند
قدم چلنے کے بعد اس پر عجیب کیفیت طاری ہو گئی۔ وہ پھر لوٹ آیا اور کہنے لگا:
”یہ طرز حکومت اور لوگوں کے ساتھ کئے جاتے والے سلوک کا انداز عام انسانی
سلوک جیسا نہیں معلوم ہوتا اور یہ طرز حکومت انبیاء کے طرز حکومت جیسا ہے۔“
اس کے فوراً بعد اس شخص نے یہ اقرار کر لیا کہ دراصل یہ زرہ علیؑ کی ہے۔
تھوڑے دن بعد لوگوں نے دیکھا کہ وہ عیسائی مسلمان ہو گیا اور انتہائی
ذوق و شوق کے ساتھ بنگ نہروان میں اس نے پرچم علیؑ کے سایہ میں جنگ
بھی کی۔

۱۔ الامام علیؑ صوت العدالة الالاسنیہ ص ۶۳ اور بحار الانوار جلد نہم چاپ تہران
ص ۵۹۸ (باختلاف)

امام صادقؑ اور صوفیا کا ایک گروہ

سفیان ثوری مدینے کا رہنے والا تھا۔ ایک دن وہ امام صادق کی خدمت میں حاضر ہوا اور دیکھا کہ امام ایک عمدہ قسم کا سفید لباس پہنے ہوئے ہیں جو انتہائی خوبصورت اور دیدہ زیب معلوم ہوتا ہے۔ چنانچہ اس نے امام صادق پر اعتراض کرتے ہوئے کہا: "یہ لباس آپ کے لائق نہیں ہے۔ آپ جیسے لوگوں کے لئے یہ بات قطعی مناسب نہیں ہے کہ آپ دنیاوی آرائش سے لپٹے کو آلودہ کر لیں۔ آپ جیسے لوگوں سے یہ امید کی جاتی ہے کہ زہد و تقویٰ اختیار

لے دوسری صدی ہجری کے اوائل میں مسلمانوں کے درمیان ایک ایسا گروہ پیدا ہو گیا جس نے خود کو زاهد اور صوفی کا نام دیدیا۔ یہ طبقہ ایک مخصوص طرز زندگی کا پیرو تھا اور اس گروہ کا ہر ممکن کوشش یہ تھی دوسرے مسلمانوں کو بھی اپنی روش کا پیرو بنالے۔ اس گروہ کے لوگ یوں ظاہر کرتے تھے کہ مذہب اسلام نے جس راہ کی ہدایت کی ہے وہ دراصل وہی طرز حیات ہے جس پر وہ لوگ گامزن ہیں۔ ان لوگوں کا دعویٰ تھا کہ دنیاوی نعمتوں سے کنارہ کشی اختیار کرنی چاہئے۔ ان کے عقیدے کے مطابق ایک مرد مومن کو عمدہ لباس، پسند غذا اور اچھے قسم کے مکان سے علیحدگی اختیار کرنے چاہئے۔ اور اگر یہ لوگ کسی مسلمان کو پروردگار کی ان نعمتوں سے فائدہ حاصل کرتا ہوا دیکھ لیتے تھے تو اس کی

کرتے ہوئے اپنے آپ کو دنیاوی آلودگیوں سے دور رکھیں گے۔ یعنی آپ جیسے متقی و پرہیزگار کو اچھے لباس اور عمدہ غذا جیسے دنیاوی جھیلے سے قطعی دور رہنا چاہئے۔"

سفیان ثوری کی گفتگو کے بعد امام نے اس کو مخاطب کرتے ہوئے ارشاد فرمایا: "میں تجھ سے ایک ایسی بات کہنا چاہتا ہوں جو تیرے لئے دنیا و آخرت میں بڑی مفید ثابت ہوگی اور اگر تیرا مقصد اس سلسلے میں اسلامی احکام سے معلومات فراہم کرنا ہے تو بھی میری بات تیرے لئے انتہائی مفید اور معلوماتی ہوگی۔ لیکن اگر تیرا مقصد مذہب اسلام میں انحراف پیدا کرنا ہے اور ایک بدعت کے ذریعہ سادہ لوح مسلمانوں کو گمراہی کا شکار بنانا ہے تو کوئی بات نہیں کیونکہ بے راہ روی اور انحراف ایجاد کرنے والوں کے لئے میری بات بے سود ہوا کرتی ہے لہذا اس سے تجھے کوئی فائدہ نہ ہو سکے گا۔ ممکن ہے کہ تیرے ذہن میں رسول مقبولؐ، ان کے اصحاب اور دوستوں کی سادہ اور

تخیر اور ملامت میں کوئی دقیقہ فرو گذاشت نہیں کرتے تھے۔ ان کے نزدیک عمدہ لباس من چاہی غذا اور اچھے مکان سے رغبت رکھنے والے لوگ اہل دنیا ہیں اور ان کا پروردگار سے کوئی واسطہ نہیں ہے۔ امام صادقؑ پر سفیان ثوری کا اعتراض اسی طرز فکر کی بنیاد پر تھا۔

اس روش اور مسلک نے دنیا بھر میں شہرت حاصل کر لی۔ صرف ہندوستان اور یونان ہی نہیں بلکہ دنیا کے ہر گوشے میں اس مسلک کے ماننے والے لوگوں کی اچھی خاصی تعداد ہو گئی۔ مسلمانوں میں اس طرز فکر کے لوگوں کی کمی نہ تھی اور ان لوگوں نے اپنی روش کو اچھا خاصہ مذہبی رنگ دیدیا چنانچہ اس کا سلسلہ نسل در نسل آگے بڑھنے لگا۔

فقیرانہ زندگی کا خیال پیدا ہو رہا ہو۔ اور تو نے یہ سمجھ لیا ہو کہ فقیرانہ زندگی بسر کرنا قیامت تک کے مسلمانوں کے لئے ایک امر واجب فسرار دیا جا چکا ہے۔ حالانکہ حقیقت یہ نہیں ہے۔ رسول مقبولؐ اور ان کے وفادار ساتھی ایسے فقیرانہ اور پریشان کن حالات میں زندگی بسر کر رہے تھے۔ جب چاروں طرف فقر و فاقہ اور سختی و سنگدستی کا دور دورہ تھا۔ اور لوگ ان بنیادی چیزوں سے محروم تھے جو عام آدمی کو زندہ رہنے کے لئے ضروری ہوا کرتی ہیں۔ چنانچہ رسول مقبولؐ اور ان کے باوفا اصحاب کی زندگی اس دور کے عام حالات سے مربوط تھی۔ لیکن ایک ایسے دور میں جب ہر طرح کے وسائل زندگی فراہم ہوں اور الہی نعمتوں سے فائدہ حاصل کرنے کے مواقع موجود ہوں تو پروردگار کی نعمتوں سے فائدہ حاصل کرنے کیلئے سب سے زیادہ مستحق خالق کائنات کے خاص بندے ہوا کرتے ہیں۔ ان نعمتوں پر فاسقوں اور بدکار لوگوں سے کہیں زیادہ حق اللہ کے نیک اور صالح بندوں کا ہے۔ ان الہی نعمتوں کا حق کافروں کے مقابلے میں مسلمانوں کو کہیں زیادہ ہے۔

اور اس طرز فکر نے عجیب و غریب اثرات قائم کر لئے۔ چنانچہ یہ کہنا بالیقین ہو گا کہ مسلمانوں کے درمیان ایک مخصوص مکتب فکر کی ایجاد ہو گئی جن کا براہ راست اثر اصول زندگی کی بے احترامی اور دنیاوی معاملات میں کسی طرح کی پابندی نہ ہونے کی شکل میں ظاہر ہوا۔ اور بعد میں یہی انحراف اور بے راہ روی اسلامی ممالک کے زوال کا باعث قرار پایا۔

اس طرز فکر کے اثرات صرف طبقہ صوفیائی تک محدود نہ رہے بلکہ یہ مخصوص طرز فکر جس کی بنیاد زہد تقویٰ اور ترک دنیا پر رکھی گئی تھی، ان لوگوں پر بھی اثر انداز ثابت ہوئی جو اپنے کو صوفیا کا سب سے بڑا مخالف کہا کرتے تھے اور اس کے بالکل

تو نے آخر کس چیز کو میرے لئے عیب شمار کیا؟ خدا کی قسم جس طرح تو یہ دیکھ رہا ہے کہ میں پروردگار کی نعمتوں سے فائدہ حاصل کر رہا ہوں، سن بلوغ کو پہنچنے کے بعد سے میری زندگی کا ایک لمحہ بھی ایسا نہیں گزرنا جب میں نے اپنے مال سے دوسروں کے مقوق ان کی خدمت میں نہ پہنچا دیئے ہوں۔ ہر صبح دشام میں اس فسرک میں لگا رہتا ہوں کہ میرے مال میں جس کا بھی حق ہے اسے پابندی وقت کے ساتھ اس تک پہنچا دوں۔“

سفیان امام کے منطقی دلائل کا جواب نہ دے سکا اور سر جھکا کر اس جگہ سے چلا گیا۔ اس کے بعد اس نے اپنے دوستوں اور ہم مسلک ساتھیوں سے

برعکس بہت سے ایسے لوگ جنہیں صوتی کے نام سے پکارا جاتا تھا، اس طرز فکر کے حامل نہ تھے۔ اگر اس طرز فکر کو ایک سماجی بیماری کے نام سے یاد کیا جائے تو کوئی مبالغہ نہ ہو گا۔ یعنی یہ ایک ایسی خطرناک اور مہلک بیماری تھی جس نے اسلامی معاشرہ کو وہابی طور پر بالکل مفلوج کر دیا ہے۔ لہذا ضرورت یہ ہے کہ اس خطرناک بیماری کا عمدہ علاج تلاش کیا جائے تاکہ سماج کو اس کے بھیانک اثرات کا شکار نہ بنایا جاسکے۔ افسوس کے ساتھ یہ اعتراف کرنا پڑتا ہے کہ اب تک اس بیماری کے خلاف کوئی موثر جدوجہد نہیں کی جاسکی اور اس طرز فکر کو دور کرنے کے لئے کچھ بھی نہیں کیا جاسکا۔ اس سلسلے میں کی جانے والی تمام تحریک ذاتی جھگڑوں اور طبقاتی کشمکش کا شکار ہو گئی اور دنیاوی مناصب کی لالچ میں بہت سے لوگ جدوجہد کی راہ سے کنارہ کش ہو گئے اور اکثر تو یہ دیکھا گیا ہے کہ تصوف کے خلاف جدوجہد کرنے والے لوگ اس بیماری کا خود شکار ہو کر رہے ہیں۔ علاوہ ازیں اس جدوجہد میں شریک لوگ بلند افکار اور اعلیٰ انسانی اقدار سے قطعی ناواقف ہوا کرتے ہیں۔ انہیں معلوم ہی نہیں ہوتا کہ انسانی شرافت اور شہکار انسانیت کیا ہیں اور اگر کچھ لوگوں کو بلند انسانی افکار کا علم ہو جاتا،

ملاقات کی اور سارا ماجہ ان لوگوں سے کہہ سنایا۔ چنانچہ ان لوگوں نے یہ فیصلہ کیا کہ سب لوگ ایک ساتھ مل کر امام صادقؑ سے اس موضوع پر بحث و مباحثہ کریں آخر کار سفیان ثوری اور اس کے تمام ساتھی ایک گروہ کی شکل میں امام صادقؑ کے پاس آئے اور کہنے لگے۔ ”میرا دست اپنی بات کو حق ثابت کرنے کے لئے مناسب دلائل نہیں پیش کر سکا۔ چنانچہ اب ہم لوگ روشن دلائل کے ذریعہ آپ کو لاجواب کرنے آئے ہیں۔“

امام نے پوچھا۔ ”کہو تمہاری دلیل کیا ہیں جن کی روشنی میں تم لوگ مجھے لاجواب کرنا چاہتے ہو؟“

اور وہ سماج میں پھیلی ہوئی بیماری کو دور کرنے کے لئے حق کی تبلیغ کرنا چاہتے ہیں تو ان پر چاروں طرف سے حملہ کر دیا جاتا ہے۔ تصوف کے خلاف جدوجہد کرتے وقت یہ خیال رکھنا چاہیے کہ اس طرز فکر کی مخالفت کی جائے جو اسلامی معاشرہ کے حق میں ایک مہلک بیماری کی کیفیت رکھتی ہے اور جس کی وجہ سے امت اسلامیہ مختلف قسم کی بدعتوں کا شکار ہوتی ہے۔ صوفیاء کی طرز فکر کی مخالفت کرتے وقت امام صادقؑ کی اس حدیث کو نظر میں رکھنا ضروری ہے۔ بہر حال یہ جدوجہد یا مخالفت ذاتی اور طبقاتی شکل نہ اختیار کرنے پلئے اور نہ ہی اسے زمان و مکان یا جغرافیائی حدود کے دائرے میں محدود کیا جائے بلکہ طریقہ کاریوں ہونا چاہیے کہ جہاں کہیں اور چاہے جس گروہ کے ذریعہ اس قسم کے خیانت پیش کئے جائیں وہاں ہیں اس خیال اور نظر یہ کو باطل ثابت کرنے کے لئے اقدام کرنا چاہیے۔ بہر صورت اس طرز فکر کی تردید کے سلسلے میں امام جعفر صادقؑ کا یہ بیان بہت جامع ہے اور یہ ہماری خوش قسمتی ہے کہ امام کی یہ حدیث مستند کتابوں میں محفوظ رہے جس کی اشاعت کے ذریعہ اسلامی اصول میں انحراف کی ہر کوشش سے مقابلہ کیا جاسکتا

ان لوگوں نے جواب دیا کہ ”ہماری دلیل قرآنی آیات پر مشتمل ہیں۔“ امام نے فوراً ہی جواب دیا۔ ”قرآن مجید سے بہتر اور کونسی دلیل ہو سکتی ہے پس تم لوگ اسے بیان کرو۔ میں تمہاری دلیلوں کو سننے کے لئے پوری طرح تیار ہوں۔“ ان لوگوں نے کہا۔ ”ہم اپنے دعویٰ کی دلیل اور اپنے مسلک کی نسبت کو ثابت کرنے کے لئے قرآن مجید کی دو آیتیں پیش کرتے ہیں۔ اور ہماری بات کی وضاحت کے لئے بس یہ دو آیات قرآنی کافی ہیں۔ قرآن مجید میں ایک جگہ مالک کائنات نے رسولؐ کے بعض اہل کی ستائش اس انداز میں کی ہے۔“

”اس کے باوجود کہ ان کی ضروریات پوری نہیں ہوتی تھیں اور وہ تنگ دستی اور غربت میں تھے دوسروں کو اپنے اوپر مقدم کرتے تھے اور ان کی ضرورت کو دور کرتے تھے جو لوگ بخل اور کینجوسی کے وصف سے محفوظ ہیں وہ فلاح پلنے والے ہیں۔“ دوسری جگہ قرآن میں ارشاد ہوتا ہے۔

”باوجودیکہ وہ غنڈک خواہش اور احتیاج رکھتے تھے اس حالت میں بھی وہ غنڈا کو فقیر تسلیم اور اسیر کو دیتے تھے۔“

جیسے ہی ان لوگوں کی بات ختم ہوئی، اہل مجلس میں سے ایک شخص جو ان لوگوں کی بات بڑے غور سے سن رہا تھا، بے ساختہ بول پڑا۔ "تمہاری اب تک کی باتوں سے جو کچھ میں سمجھ سکا ہوں وہ یہ ہے کہ تم لوگوں کو اپنی بات پر بھی پورا عقیدہ اور بھروسہ نہیں ہے۔ دراصل ان دلائل کے ذریعہ تمہاری خواہش یہ ہے کہ لوگ اپنے مال و دولت اور اپنی ملکیت میں کوئی دلچسپی نہیں اور اس کا زیادہ سے زیادہ حصہ تم جیسے مسکین اور فقیر صورت لوگوں کو دیدیا کریں اور تم لوگ ان کے مال سے فائدہ اٹھا سکو۔ اس علاوہ عملی طور پر آج تک ایسا نہیں دیکھا گیا کہ تم لوگوں نے عمدہ غذا کے استعمال سے پرہیز کیا ہو۔ تمہاری اس تبلیغ کا مقصد واضح ہے کہ تم دوسرے مسلمانوں کو عمدہ غذا سے دور رکھنا چاہتے ہو۔"

امامؑ نے اہل مجلس سے ارشاد فرمایا۔ "تم لوگ جسد بازی میں اس قسم کی باتیں مت کرو کیونکہ ایسی باتیں بے سود ہو کرتی ہیں۔" اس کے بعد امامؑ نے گردہ صوفیا کو مخاطب کرتے ہوئے پوچھا۔ "تم لوگ قرآن مجید سے استدلال تو کرتے ہو مگر پہلے یہ تباؤ کہ کیا تم لوگ قرآن مجید میں محکم و متشابہ اور ناسخ و منسوخ کے درمیان فرق کر سکتے ہو یا نہیں؟ امت اسلام میں زیادہ تر لوگ صرف اس وجہ سے گمراہ ہو گئے کہ صحیح اطلاعات حاصل کیے بغیر وہ اللہ کی اس مقدس کتاب سے تمسک ہو گئے۔"

صوفیانے جواب دیا۔ "اس سلسلے میں ہمیں کچھ معلومات ضرور ہیں مگر پوری طرح سے ان چیزوں کا علم ہم لوگوں کو نہیں ہے۔"

امامؑ نے کہا۔ "دیگر افسردگی کی طرح تم لوگوں کی بد قسمتی بھی یہی ہے۔ آیات قرآنی کی طرح احادیث پیغمبر بھی ہیں۔ حدیث اور قرآن سے استدلال کرتے وقت ان دونوں چیزوں سے متعلق جملہ علوم پر پوری دسترس رکھنا بہت ضروری ہے۔ اور اگر ایسا نہ کیا گیا تو گمراہی کے امکانات زیادہ ہیں۔" اپنی گفتگو کا سلسلہ جاری رکھتے ہوئے امام صادقؑ نے صوفیاء کو مخاطب کرتے ہوئے ارشاد فرمایا۔ "لیکن تم لوگوں نے جن قرآنی آیات کو اپنے مسلک کی حقاقت اور اپنے موجودہ دعویٰ کے ثبوت میں پیش کیا ہے، اس کی روشنی میں اللہ کی نعمتوں کے استعمال کو حرام نہیں قرار دیا گیا بلکہ ان آیات کا تعلق انکساری بخشش اور قربانی سے ہے۔ ان آیتوں میں قرآن مجید ان لوگوں کی مدح کرتا ہے جنہوں نے ایک مخصوص وقت میں دوسروں کو اپنی ذات پر مقدم شمار کیا اور انہیں تزیین دیتے ہوئے اپنے حلال مال کو خود استعمال کرنے کے بجائے دوسروں کی خدمت میں پیش کر دیا۔ اگر انہوں نے اپنا مال نہ دیا ہوتا تو بھی وہ گنہگار نہ قرار دئے جاتے کیونکہ پروردگار نے ان لوگوں کو یہ حکم نہیں دیا تھا کہ وہ ایسا ضرور کریں، اور اس کے ساتھ ہی ساتھ مالک کائنات نے ایسا کرنے سے روکا بھی نہیں تھا۔ چنانچہ ان لوگوں نے احسان اور مہربانی کے حکم کی روشنی میں اپنی ذات پر تکلیفیں برداشت کر لیں اور اپنا مال دوسروں کے حوالے کر دیا۔ جس کا بدلہ پروردگار انہیں یقیناً عطا کرے گا۔ پس ان آیات اور تمہارے دعویٰ کے درمیان کوئی مطابقت نہیں ہے۔ کیونکہ تم ان لوگوں کی مذمت کرتے ہو جو اپنے مال اور اللہ کی عطا کردہ

نقموں سے فائدہ حاصل کرتے ہیں۔ اور قرآن مجید تمہیں ایسا کرنے کی قطعی اجازت نہیں دیتا۔“

امام صادقؑ نے ان صوفیاء کو مخاطب کرتے ہوئے مزید کہا: ”اس دن ان لوگوں نے (اصحاب رسولؐ نے) اس قسم کی سخاوت اور بخشش کا مظاہرہ ضرور کیا لیکن بعد میں خداوند عالم کی طرف سے اس سلسلے میں کامل اور جامع حکم آپہنچا جس میں خداوند عالم نے اس کام کی حدود معین کر دیں۔ اور چونکہ اللہ کا یہ حکم بعد میں آیا اس لئے یہ حکم ان لوگوں کے عمل کو منسوخ کر دیتا ہے۔ چنانچہ ہمیں اس حکم کی پیروی کرنی چاہیے کہ اصحاب رسولؐ کے اس عمل کی“ خداوند عالم نے مومنین کے حالات کی اصلاح کے لیے اپنی رحمتِ فاضلہ کے ذریعہ اس بات سے منع کیا ہے کہ کوئی شخص اپنے اہل و عیال کو تکلیف میں رکھے کہ اپنی پونجی دوسروں کے حوالے کر دے۔ کیونکہ اس شخص کے گھر والوں میں بوڑھے، بچے اور ایسے کمزور لوگ بھی ہوا کرتے ہیں جو اس تکلیف کا تحمل نہیں کر سکتے۔ فرض کرو میرے پاس ایک روٹی ہے اور میں اسے دوسروں کے اوپر خرچ کر دیتا ہوں۔ تو اس کا انجام یہ ہوگا کہ میرے اہل و عیال جن کی ذمہ داری میرے اوپر ہے وہ تباہی، بربادی اور ہلاکت کا شکار ہو جائیں گے۔ لہذا رسولؐ مقبول نے ارشاد فرمایا اگر کسی شخص کے پاس کچھ خرچے یا کچھ روٹیاں یا چند دینار ہیں اور وہ انہیں خرچ کرنا چاہتا ہے تو اسے چاہیے کہ پہلے وہ اسے اپنے والدین پر خرچ کرے، اس کے بعد وہ اس میں سے اپنی بیوی بچے اور خود اپنی ذات

کو ترجیح دے اور تیسری منزل میں وہ اسے اپنے عزیزوں، رشتہ داروں اور بھائیوں پر خرچ کرے اور چوتھی منزل پر خیرات وغیرہ کی راہ میں خرچ کرے۔ اس طرح خیرات کی منزل سبک بعد آتی ہے۔ رسولؐ خدا نے جس وقت یہ سنا کہ انصار میں ایک شخص مر گیا، اس کے چھوٹے چھوٹے بچے موجود ہیں اور مرنے سے پہلے اس شخص نے اپنی ساری ملکیت راہِ خدا میں خرچ کر دی ہے تو آپ نے ارشاد فرمایا کہ اگر تم لوگوں نے اس بات کی اطلاع مجھ پہلے دیدی ہوتی تو میں اسے مسلمانوں کے قبرستان میں دفن کرنے کی اجازت ہرگز نہ دیتا۔ وہ اپنے بچوں کو بے سہارا چھوڑ کر چلا گیا کہ دوسروں کے سامنے ہاتھ پھیلائے رہیں!!“

”میرے والد امام باقرؑ نے مجھ سے نقل کیا کہ رسولؐ خدا نے ارشاد فرمایا ہے: ”ہمیشہ اپنے خرچ کا سلسلہ اپنے بچوں سے شروع کرو اور قربت کے اعتبار سے جو قربت نزدیک ہو اسے اتنی ہی ترجیح دو۔“ ان تمام باتوں کے علاوہ قرآن مجید تمہاری روشن اور تمہارے مسلک کی نہیں کرتا ہے۔ ایک جگہ قرآن مجید یوں ارشاد کرتا ہے:

”متقی اور پرہیزگار وہ لوگ ہیں جو بخشش اور انفاق کے تمام پر اصرار اور زیادہ روی اور نہ کنجوسی اور بخیلی سے کام لیتے ہیں بلکہ وہ لوگ اعتدال اور میانہ روی کو اختیار کرتے ہیں۔“

قرآن مجید کی اکثر و بیشتر آیات میں جس طرح بخیلی اور کنبوسہ کی ممانعت کی گئی ہے بالکل اسی طرح بذل و بخشش میں فضول خرچی اور نذر دہی کی بھی نہی کی گئی ہے۔ قرآن کریم نے اس کام کے لئے میانہ روی کا درس دیا ہے۔ ایسا نہ ہونا چاہیے کہ کوئی شخص اپنی تمام ملکیت دوسرے لوگوں میں تقسیم کر دے اور خود مفلسی اور تہی دستی کے عالم میں پروردگار کی بارگاہ عالیہ میں دست دعا بلند کر دے کہ اے پروردگار! مجھے روزی دے۔ واضح رہے کہ خداوند عالم اس قسم کی دعاؤں کو ہرگز قبول نہیں کرتا۔ پیغمبر اسلام نے ایک جگہ پر ارشاد فرمایا ہے کہ خداوند کچھ لوگوں کی دعاؤں کو ہرگز قبول نہیں کرتا اور وہ یہ لوگ ہیں۔

الف : جو شخص پروردگار سے اپنے ماں یا پ کی برائی کا خواہاں ہوتا ہے
ب : جو شخص اپنا مال کسی دوسرے کو قرض دے اور نہ اس کا کوئی گواہ بنائے اور نہ ہی اس کی کوئی سند حاصل کی ہو۔ اور قرض لینے والا بعد میں اس کا مال ہضم کرے۔ ایسی صورت میں اگر قرض دینے والا شخص اپنے مال کی واپسی کے لئے پروردگار سے دعا کرتا ہے تو پروردگار اس کی دعا ہرگز قبول نہیں کرتا۔ کیونکہ اس نے بغیر کسی سند یا گواہ کے اپنا مال دوسرے کو قرض دے کر اس نے اپنے ہاتھ سے اپنے پیر پر کلہاڑی ماری ہے۔
ج : جو شخص پروردگار سے یہ دعا کرتا ہے کہ اے اس کی بیوی کے شر سے نجات عطا کر دے تو پروردگار ایسے شخص کی دعا بالکل نہیں سنتا اس لئے کہ بیوی کے شر سے نجات حاصل کرنے کا طریقہ اور ذریعہ خود اس

شخص کے ہاتھوں میں ہوا کرتا ہے۔ اگر وہ واقعی اپنی بیوی سے پریشان اور عاجز ہو چکا ہے تو اسے اختیار ہے کہ ایسی بیوی کو طلاق دے کر اپنی پریشانی دور کرے۔

د : جو شخص اپنے گھر کے اندر ہاتھ پر ہاتھ رکھے ہوئے بیٹھا ہے اور پروردگار سے روزی کا طلبگار ہو تو پروردگار ایسے لاپچی اور جاہل بندے کی دعا کے جواب میں ارشاد فرماتا ہے۔

”اے میرے بندے! کیا میں نے تیرے لئے حرکت و جنبش کی راہیں نہیں کھول رکھیں؟ کیا میں نے تجھے صحیح اور مضبوط اعضاء و جوارح نہیں عطا کئے؟ میں نے تجھ کو ہاتھ، پیر، آنکھ، کان اور عقل سلیم عطا کی ہے تاکہ تو دیکھ سنا کر اس پر غور و فکر کے بعد تلاش معاش میں ہاتھ پیر کو حرکت دے۔ ان تمام اعضاء کی تخلیق کا ایک مقصد ہے۔ ان نعمتوں کا شکریہ ہے کہ تو ان سے کام لے۔ اس طرح میں نے اپنے اور تیرے درمیان محنت تمام کر دی تاکہ تو ہر چیز کو حاصل کرنے کے لیے محنت سے کام لیتے ہوئے قدم آگے بڑھ سکو۔ اور محنت و کوشش پر مبنی میرے حکم کی اطاعت بجالائے اور دوسروں کے کندھے کا بوجھ نہ بنے۔ اگر تیری کوشش میری مشیت کے مطابق رہی تو میں تجھے کافی مقدار میں روزی عطا کر دوں گا اور اگر کسی سبب یا مصلحت کی بنا پر تو ترقی نہ کر سکا تو بھی تجھے اس بات سے اطمینان ضرور حاصل ہو گا کہ تجھ سے کوشش کرنے کے لئے کہا گیا تھا سو تو نے کوشش اور محنت کی۔ اس کے آگے تو معذور ہو گا۔“

ہ۔ وہ شخص جس کو پروردگار نے مال و دولت کی فراوانی عطا کی تھی اور اس نے بخشش کی زیادتی کی وجہ سے اپنا تمام سرمایہ لٹا دیا ہو اور بعد میں پروردگار سے یہ دعا کرے کہ میرے پالنے والے مجھے روزی دے تو پروردگار ایسے شخص کے جواب میں یوں ارشاد کرتا ہے۔

”کیا میں نے تجھے کثیر روزی نہیں عطا کی تھی؟ آخر تو نے میانہ روی سے کیوں کام نہیں لیا؟“

”کیا میں نے یہ حکم نہیں دیا کہ بخشش کے سلسلے میں میانہ روی سے کام لیا کرو؟“

”کیا میں نے بے حساب بدل و بخشش اور خیرات سے تم لوگوں کو نہیں روکا ہے؟“

و۔ وہ شخص جو پروردگار عالم سے قطع رحم کے سلسلے میں دعا کرتا ہے اور اپنے اللہ سے ایسی چیز طلب کرتا ہے جس پر قطع رحم لازم ہو۔

”خداوند عالم نے قرآن مجید میں خصوصاً اپنے پیغمبر کو بخشش کا طریقہ سکھایا ہے۔ ایک داستان یوں بیان کی گئی ہے کہ پیغمبر اسلام

کے پاس کچھ سونے کے سکتے تھے اور وہ انھیں فقیروں کے اوپر خرچ کرنا چاہتے تھے۔ وہ یہ نہیں چاہتے تھے کہ ایک رات کے لیے بھی وہ رقم

ان کے گھر میں پڑی رہ جائے۔ چنانچہ انھوں نے دن بھر میں سونے کے وہ تمام سکتے لوگوں میں تقسیم کر دیئے۔ دوسرے دن صبح کے وقت ایک سائل پیغمبر کے دروازے پر آیا اور ان سے مدد کا طالب ہوا۔

اپنی ضرورت کی وجہ سے اس فقیر نے اپنے مطالبے پر اصرار بھی کیا۔ لیکن پیغمبر کے پاس اس فقیر کو دینے کے لئے کچھ بھی نہ تھا۔ انھیں اس بات سے گہرا صدمہ پہنچا۔ اسی وقت قرآن مجید کی یہ آیت نازل ہوئی جس میں پروردگار نے بخشش کے سلسلے میں ضروری احکام صادر کئے ہیں۔

”اپنے ہاتھ کو اتنا بند بھی نہ رکھو اور نہ اپنے ہاتھ بالکل کھلے رکھو جس سے

بعد میں تہمت ہو جاوے اور رسائل کے طلعت شرمندگی اور خجالت اٹھانی پڑے۔“

یہ وہ احادیث ہیں جو پیغمبر اسلام سے مروی ہیں اور قرآنی آیات ان احادیث میں بیان کئے گئے مضامین کی تائید کرتی ہیں۔ پس وہ لوگ جو اہل قرآن ہیں اور جن کا قرآن مجید پر ایمان ہے وہ قرآنی آیات میں درج مضامین پر بھی پورا ایمان رکھتے ہیں۔

ہنگام مرگ حضرت ابو بکر سے کہا گیا اپنے مال کے سلسلے میں وصیت کرو۔ کہا ”میری دولت کا پانچواں حصہ خدا کی راہ میں خرچ کرو اور باقی وارثوں

کے لئے ہے اور پانچواں حصہ کم نہیں ہے۔ غرض کہ حضرت ابو بکر نے اپنے مال کے پانچویں حصے کے بارے میں وصیت کر دی۔ حالانکہ مریض کو حق ہے

کہ مرض الموت میں بھی اپنے مال کے پانچویں حصے کے متعلق وصیت کرے۔ اور اگر وہ جانتا تھا کہ بہتر یہ ہے کہ اپنے تمام حق سے استفادہ کرے تو

پانچویں حصے کی وصیت کرتا۔

لَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسْطِ فَتَعُدَّ مَلُومًا مَّحْمُورًا
(سورہ اسراء آیت ۲۹)

حضرت سلمان اور حضرت ابو ذر کو ان کے زہد و تقویٰ اور دیگر فضائل کی وجہ سے آپ لوگ بخوبی پہچانتے ہو۔ ان کا طرز زندگی اور انکی سیرت بھی یہی تھی جو میں نے بیان کی۔

حضرت سلمان جب بیت المال سے اپنا سالانہ حصہ لیا کرتے تھے تو اس میں سے ایک سال کے اخراجات کو نگاہ میں رکھتے ہوئے ضروری رقم اپنے پاس محفوظ کر لیا کرتے تھے تاکہ آئندہ سال کی تنخواہ ملنے تک انھیں کوئی دشواری نہ ہو۔ لوگوں نے سلمان سے کہا: "آپ اتنے بڑے متقی اور پرہیزگار ہوتے ہوئے بھی ایک سال کے لئے ذخیرہ کی فکر میں پڑے ہوئے ہو۔ فرض کرو آج کل کے درمیان تمہارا انتقال ہو گیا اور سال کے آخر تک زندہ نہ رہ سکتے تو اس ذخیرہ کا کیا فائدہ؟ ان لوگوں کی بات کا جواب دیتے ہوئے سلمان نے کہا: "ثابت میں نہ مروں۔ آخر تم لوگ یہ کیوں فرض کرتے ہو کہ میں مر ہی جاؤں۔ اس کے عوض تم لوگ یہ بھی فرض کر سکتے ہو کہ میں آئندہ سال تک زندہ رہوں۔ اور اگر میں زندہ رہ گیا تو ضروریات زندگی کے لئے بہر حال اخراجات کی ضرورت ہوگی۔ اے نادان لوگو! تم اس حقیقت سے قطعی غافل ہو کہ اگر ان کے پاس جملہ وسائل زندگی کی فراوانی نہیں ہوتی تو اس کا نفس پروردگار کی اطاعت میں کوتاہی کرتا اور اطاعت حق کے لئے جس سکون اور اطمینان قلب کی ضرورت ہوتی ہے اس کے پاس ایسے سکون کی کمی ہو جاتی ہے اور اگر وسائل زندگی فراوانی کے ساتھ فراہم ہوتے ہیں تو وہ اپنے پروردگار کی اطاعت میں

ذرہ برابر کوتاہی نہیں کرتا۔

لیکن ابو ذر کے پاس چند ادنٹ اور کچھ گو سفند تھے جن کا دودھ پی کر وہ اپنی زندگی بسر کرتے تھے۔ اور اگر کبھی ان کے دل میں گوشت کھانے کی خواہش پیدا ہوتی یا ان کے گھر کوئی مہمان وغیرہ آجاتا یا کسی فقیر و محتاج کی ضرورت کا احساس کر لیا تو ان جانوروں کے گوشت سے فائدہ حاصل کر لیا کرتے تھے۔ گوشت کو دوسرے لوگوں میں تقسیم کرتے وقت وہ اپنا حصہ نکال لیا کرتے تھے۔

ذرا سوچو کہ ان لوگوں سے بڑا متقی اور پرہیزگار کون تھا؟ پیغمبر اسلام نے اپنے ان ساتھیوں کی فیضیت کے سلسلے میں جو کچھ ارشاد فرمایا ہے اس سے تم سبھی لوگ بخوبی واقف ہو اور ان لوگوں نے زہد و تقویٰ کے نام پر اپنا سب کچھ کبھی نہیں لٹایا۔ اور آج تم لوگ جس طرز زندگی کی تجویز اور تبلیغ کر رہے ہو کہ لوگ اپنے اہل و عیال کی کوئی فکر نہ کرتے ہوئے اپنی تمام ملکیت سے دست بردار ہو جائیں اور ترک دنیا اختیار کریں مگر اس راستے پر رسول خدا کے اصحاب کبھی نہیں چلے۔

"میں تم لوگوں کو ضمانت کے ساتھ یہ حدیث بیان کرتا ہوں جو میرے والد اور ان کے اجداد نے رسول خدا سے روایت کی ہے اور میں خبردار کرتا ہوں کہ رسول خدا نے فرمایا:

"مومن عجیب و غریب صفات کا حامل ہوا کرتا ہے۔ اگر اس کے جسم کو بوٹی بوٹی کاٹ ڈالا جائے پھر بھی اس کے لئے خیر و سعادت ہی ہوگی۔ اور اگر اس کو مشرق و مغرب کے تمام ملک عطا کر دیئے جائیں تو بھی اس کے لئے خیر و

سعادت ہی ہوگی۔ یعنی مفلوک امثال اور مال و دولت کی فراوانی مومن کی سعادت پر اثر انداز نہیں ہو کرتی۔

کیا مومن کی خیر و سعادت اسی میں ہے کہ وہ فقیر و تہی دست ضرور ہو؟ مومن کی بلندی اس کی روح اس کے ایمان اور عقیدے سے ہو کرتی ہے۔ کیونکہ چاہے فقیری اور تنگ دستی کا عالم ہو یا مال و دولت کی فراوانی ہو، ہر عالم میں اسے اپنے فرائض کا علم رہا کرتا ہے۔ اور وہ ان فرائض کو بڑی خوبی کے ساتھ انجام دیا کرتا ہے۔ یہی وہ عجیب و غریب صفات ہیں جو مرد مومن میں بدرجہ اتم پائی جاتی ہیں اور اسی وجہ سے ہر قسم کی پریشانی و سختی اور آرام و آسائش اس کے لئے خیر و سعادت بن جایا کرتی ہے۔

”مجھے نہیں معلوم کہ اس موضوع پر اب تک میں نے جو کچھ بیان کیا ہے وہ تمہارے لئے کافی ہے یا اس سلسلے میں اور بھی کچھ بیان کروں؟“

تم جانتے ہو کہ صدر اسلام میں جب مسلمانوں کی تعداد بہت کم تھی تو جہاد کا قانون یہ تھا کہ ایک مسلمان دس کافروں کا مقابلہ کرے اور اگر وہ ایسا نہیں کرتا تھا تو اسے گنہگار، نافرمان اور مجرم شمار کیا جاتا تھا۔ لیکن جب مسلمانوں کی تعداد بڑھ گئی اور لشکر کفار سے جہاد کے لئے دس اہل و امکانات کی فراوانی ہو گئی تو پروردگار عالم نے اپنی رحمت و مہربانی کے ذریعہ اس قانون میں یہ تبدیلی پیدا کر دی کہ ہر مسلمان کا فریضہ ہے کہ وہ دو کافروں کا مقابلہ کرے نہ ان سے زیادہ کے ساتھ۔“

میں تم لوگوں سے اسلام کے عدالتی نظام اور مجرم کی سزا وغیرہ کے بارے میں سوال کرتا ہوں کہ اسلام نے مظلوم کو انصاف دلانے اور مجرم کی سزا کے سلسلے میں کیا قوانین مرتب کئے ہیں۔ فرض کرو کہ تم میں سے کسی ایک کے خلاف اسلامی عدالت میں تمہاری بیوی کے نان و نفقہ کے سلسلے میں کوئی معاملہ درپیش ہے۔ اور قاضی یہ حکم صادر کرتا ہے کہ تم اپنی بیوی کا نفقہ ادا کرو۔ تو یہ بتاؤ کہ تم اس سلسلے میں کیا عذر پیش کرو گے اور اپنی بیوی کا نفقہ کیسے ادا کرو گے۔ کیا تم یہ عذر پیش کرو گے کہ میں زاہد آدمی ہوں اور میں نے مال و متاع دنیوی سے کنارہ کشی اختیار کی ہے؟ اور کیا تمہارا یہ عذر قابل قبول اور مناسب ہوگا؟ کیا تمہارے عقیدے کے مطابق قاضی کا یہ حکم کہ تم اپنی بیوی کا نفقہ ادا کرو، حق اور انصاف پر مبنی نہیں بلکہ ظلم اور ناانصافی کی بنیاد پر ہے؟ اگر تم یہ کہتے ہو کہ قاضی کا یہ حکم ظلم اور ناانصافی پر مبنی ہے تو اس کا مطلب یہ ہوگا کہ تم سفید جھوٹ بول رہے ہو۔ صرف تنہا ہی نہیں بلکہ اپنی اس دروغ گوئی کے ذریعے تمام اہل اسلام کے ساتھ ظلم اور ناانصافی سے کام لے رہے ہو۔ اور اگر تم یہ کہتے ہو کہ قاضی کا حکم صحیح ہے تو اس کا مطلب یہ ہوگا کہ تمہارا عذر نا قابل قبول اور باطل ہے۔ پس تم یہ تسلیم کر لو کہ تمہارا مسلک اور طرز زندگی باطل ہے۔ دوسری بات یہ ہے کہ زندگی میں بیشتر مواقع ایسے ہیں جن میں مسلمان بہت سے واجب اور غیر واجب اخراجات انجام دیتا ہے۔ مثلاً کبھی اسے زکات ادا کرنی ہوتی ہے تو کبھی کفارہ دینا پڑتا ہے۔ پس اگر یہ تسلیم کر لیا جائے کہ تمہاری من پسند اصطلاح کے مطابق تمام لوگ زاہد ہو گئے اور سبھی لوگوں نے زندگی اور زندگی کی ضرورتوں سے روگردانی بھی اختیار کر لی۔ تو ایسی صورت میں واجب

صدقات اور کفارات کا کیا ہوگا؟ واجب زکات کا فریضہ سونا، چاندی، گوسفند، اونٹ، گائے، دیگر پالتو جانور، خرما، کشمش وغیرہ سے تعلق رکھتا ہے۔ پس ان چیزوں پر واجب صدقے کا کیا ہوگا؟ کیا زکات کو اس لئے واجب نہیں قرار دیا گیا کہ غریب اور نادار لوگوں کی زندگی کو بہتر بنایا جائے اور مرد مفلس بھی خوشحالی کی زندگی بسر کر سکے۔ اور مواہب زندگی سے بہرہ مند ہو سکے۔ یہ خود ہی اس بات کی دلیل ہے کہ ان تمام پابندیوں سے دین کا مقصد یہ ہے کہ انسان تحفہ زندگی تک پہنچ جائے اور اس سے زیادہ سے زیادہ فائدہ حاصل کر سکے۔ اور زندگی کی نعمتوں سے لطف اندوز ہو سکے۔ اگر دین کا مقصد فقیری اور ترک دنیا ہوتا اور دینی تعلیم و تربیت کی آخری منزل یہ ہوتی کہ انسان دنیا اور دنیاوی مال و متاع سے کن رہ کشی اختیار کرے اور فقر و مفلسی کی زندگی کو ترجیح دے تو اس کا یہ مطلب ہوگا کہ فقر و مسکین نے زندگی کے بلند اور اعلیٰ مقاصد حاصل کر لئے پس انھیں کوئی چیز نہ دی جانی چاہئے تاکہ وہ اپنے عمدہ اور سعادت مندانہ حالات سے الگ نہ ہونے پائیں۔ اور اس کے ساتھ ہی ساتھ اپنے کو سعادت اور معراج زندگی کا لگ بھگ کر فقیروں کو بھی چاہیے کہ وہ کسی کی بخشش کو قطعی قبول نہ کریں تاکہ ان کے سعادت مندانہ حالات برقرار رہ جائیں۔

پہلی اور بنیادی بات یہ ہے کہ تم جو کچھ کہتے ہو اگر اس کو سچ مان لیا جائے تو کسی شخص کو اپنا مال اپنے پاس رکھنا قطعی مناسب نہیں ہے۔ بلکہ اسے چاہیے کہ اپنا سارا مال دوسروں کو بخش دے۔ اور اس اعتبار سے زکات کی کوئی گنجائش باقی نہیں رہ جاتی۔

پس معلوم یہ ہوا کہ تم لوگ نہایت خراب اور خطرناک ستم پر چل رہے ہو۔ اور ایک خراب ملک کی طرف لوگوں کو دعوت دے رہے ہو۔ تم جس ملک پر چل رہے ہو اور جس پر چلنے کے لئے دوسرے لوگوں کو بھی دعوت دے رہے ہو اس پر غور کرنے سے معلوم ہو جاتا ہے کہ اس کی بنیاد جہالت، قرآنی تعلیمات سے ناواقفیت اور سنت و احادیث پیغمبر سے علمی پر قائل ہے۔ یہ وہ احادیث نہیں ہیں جنہیں شک کی نگاہ سے دیکھا جاسکے بلکہ یہ وہ احادیث ہیں جنکی صحت اور سچائی پر خود قرآن مجید گواہ ہے۔ لیکن اب اسے کیا کہا جائے کہ تم ہر اس مستند اور مقبر حدیث کو قبول کرنے سے انکار کر دیتے ہو جس سے تمہارے ملک کی تردید ہوتی ہے یا جو تمہارے ملک کے خود ساختہ اصولوں کے مطابق نہیں ہوتی اور یہ تمہاری دوسری بڑی بیوقوفی کے علاوہ اور کچھ نہیں ہے۔ تم لوگ قرآنی آیات میں پوشیدہ لطیف اور حیرت انگیز نکات پر نہ غور کرتے ہو اور نہ ہی ان سے فائدہ حاصل کرتے ہو۔ تم علوم قرآن میں ناسخ و منسوخ اور محکم و متشابہ کے درمیان پائے جانے والے فرق سے بھی ناواقف ہو اور امر و نہی کے درمیان تمیز بھی نہیں کر پاتے۔ تم قصہ سلیمان بن داؤد کے بارے میں مجھے جواب دو جنھوں نے پروردگار عالم سے ایسا ملک طلب کیا تھا جس سے بالاتر ملک کسی دوسرے کو میسر نہ ہو سکے۔ اور پروردگار نے انھیں ویسا ہی ملک عطا بھی کیا۔ اور اس میں کوئی شک نہیں کہ پیغمبر

لَمْ يَنْبَغِي لَكَ حَيْدٌ مِنْ بَعْدِي
إِنَّكَ أَنْتَ الْوَهَّابُ

سیمان حق کے علاوہ اپنے اللہ سے اور کسی چیز کا مطالبہ نہیں کر سکتے۔ نہ خداوند عالم نے قرآن مجید میں اور نہ ہی کسی مرد مومن نے سیمان کی اس خواہش کو عیب پر مبنی بتایا۔ اور آج تک کسی نے یہ نہیں کہا کہ آخر سیمان نے اس دنیا میں ایسے وسیع اور عدیم المثال ملک کی خواہش کیوں کی۔ اسی طرح سیمان سے پہلے داؤدؑ نیز کا واقعہ ہے۔ اور ٹھیک اسی طرح داستان یوسف میں حضرت یوسفؑ بادشاہ وقت سے سرکاری طور پر یہ کہتے ہیں۔ "ملک کی خزانہ داری کا کام میرے سپرد کر دے کیونکہ میں امین بھی ہوں اور دیانت دار بھی" اس کے بعد منزل یراگئی کہ مصر سے لیکر بین نک پھیلا ہوا وسیع ملک اور اس کا تمام انتظام ان کے سپرد کر دیا گیا۔ اطراف اکناف میں قحط پھیلا ہوا تھا۔ لوگ انکی حکومت سے غلہ وغیرہ خرید کر واپس چلے جایا کرتے تھے۔ البتہ اس میں کوئی رائے نہیں کہ نہ یوسفؑ نے کوئی نامتی یا غیر منصفانہ کام کیا اور نہ ہی یوسفؑ اپنے کسی کام سے عیب جوئی کا کوئی موقع فراہم ہونے دیا۔ اسی طرح قصہ ذوالقرنین بھی ہے جس میں ایک بندہ اپنے اللہ سے بے پناہ محبت کرتا تھا اور اللہ بھی اس کو بہت عزیز رکھتا تھا۔ چنانچہ چشم زدن میں تمام دنیاوی اسباب فراہم ہو گئے اور وہ مشرق و مغرب کا مالک بن گیا۔

اے حضرات صوفیہ! اس ناجائز اور خطرناک مسلک سے کنارہ کشی اختیار کر لو اور اسلام کے حقیقی اصولوں پر پوری طرح کار بند ہو جاؤ۔ خداوند عالم نے جن چیزوں کے بارے میں امر و نہی کی ہے اس سے تجاوز نہ کرو اور خود ساختہ احکام

حضرت علیؑ اور عامم

جنگ جمل کے خاتمہ کے بعد حضرت علیؑ علیہ السلام شہر بصرہ میں داخل ہوئے۔ شہر بصرہ میں قیام کے دوران ایک روز اپنے ایک دوست علاء بن زیادؓ کی عیادت کے لئے اس کے گھر تشریف لے گئے۔ اس شخص کا مکان نہایت وسیع اور عالیشان تھا۔ حضرت علیؑ نے اپنے دوست کے مکان کی وسعت اور خوبصورتی کو دیکھ کر اس سے یوں مخاطب ہوئے۔ ”اتنا وسیع اور عالیشان مکان اس دنیا میں آخر کس کام کا جبکہ تو آخرت میں ایک وسیع مکان کا زیادہ محتاج رکھتا ہے؟ لیکن اگر تو چاہے تو دنیا میں اپنے اس مکان کو آخرت کے شاندار مکان کو حاصل کرنے کا ذریعہ بنا سکتا ہے۔ اور اس کی صورت یہ ہے کہ تو اپنے اس مکان

لے جنگ جمل شہر بصرہ کے قریب ہوئی تھی۔ اس جنگ میں ایک طرف امیر المومنین علیؑ علیہ السلام اور دوسری طرف عائشہؓ، طلحہ اور زبیرؓ تھے۔ اس کو جنگ جمل اس لئے کہا جاتا ہے کہ عائشہ ایک اونٹ پر سوار ہو کر علیؑ کے خلاف لڑنے والے لشکر کی قیادت کر رہی تھیں۔ عربی زبان میں جمل کے معنی اونٹ ہوتے ہیں۔ خلافت کی ذمہ داریاں سنبھالنے کے فوراً ہی بعد عائشہؓ، طلحہ اور زبیرؓ نے حضرت علیؑ علیہ السلام کے خلاف یہ جنگ چھیڑی جس کا سبب یہ تھا کہ اپنی عادلانہ سیرت کی وجہ سے علیؑ علیہ السلام کے حق میں کسی امتیاز کے قائل نہ تھے۔ اس جنگ میں علیؑ علیہ السلام کی فتح ہوئی۔

میں مہمانوں کی خوب پذیرائی کیا کر، لوگوں کے ساتھ نرمی اور محبت سے پیش آیا کر اس گھر میں مسلمانوں کے جو حقوق ہیں انہیں ادا کیا کر اور لوگوں کو ان کا حق دلانے میں ہر ممکن مدد کیا کر تاکہ لوگ اس گھر کو حق اور انصاف حاصل کرتے کا ذریعہ تسلیم کرنے لگیں۔ مختصر یہ کہ تو اپنے اس گھر کو ذاتی مفاد کے لئے ہی نہیں بلکہ عام مسلمانوں کے فائدہ کا ذریعہ بنا دے تاکہ اس سے تیری نفسانی خواہش کی حوصلہ افزائی نہ ہو سکے۔“

علاءؓ: ”یا امیر المومنین! میں آپ سے اپنے بھائی عامم کے بارے میں تسکایت کرنا چاہتا ہوں۔“

”تمہاری تسکایت کیا ہے؟“

”اس نے دنیا کو ترک کر دیا اور پچھے پر اپنے کپڑے پہن کر گوشہ نشینی کی زندگی اختیار کر لی ہے۔ اب اس کا اس دنیا اور دنیا کے لوگوں سے کوئی تعلق نہیں ہے۔“

اس کو میرے سامنے حاضر کرو۔“

عامم کو ان کے سامنے پیش کیا گیا تو حضرت علیؑ نے اس کو مخاطب

۱۔ اس داستان کو ابن ابی الحدید نے شرح نہج البلاغہ کی تیسری جلد میں صفحہ ۱۹ (چھاپا بیروت) پر نقل کیا ہے۔ لیکن علاء بن زیاد کی جگہ پر انہوں نے ربیع بن زیاد کا نام لکھا ہے داستان کے متن میں ابن ابی الحدید ربیع بن زیاد کا تذکرہ کرتے ہوئے آگے یوں لکھتے ہیں:

واما العلاء بن زیاد الذی ذکرہ الرضی فلا عرفہ ولعل غیری يعرفہ (لیکن علاء بن زیاد جس کو شریف رضی نے اس داستان میں ذکر کیا ہے، میں اس بارے میں لاعلم ہوں اور شاید دوسرے لوگ انکو جانتے ہیں)

کرتے ہوئے کہا۔ "اے اپنی جان کے دشمن! شیطان نے تیری عقل چھین لی ہے۔ سمجھ میں نہیں آتا کہ تجھے اپنی بیوی اور بچے پر کیوں رحم نہ آیا؟ کیا تو یہ خیال کرتا ہے کہ جس پروردگار نے دنیا کی پاکیزہ نعمتوں کو تیرے لیے حلال اور جائز قرار دیا ہے وہ اس وجہ سے ناراض ہو جائے گا کہ تو ان نعمتوں سے فائدہ حاصل کر رہا ہے؟ تو پروردگار کے نزدیک اس سے زیادہ چھوٹا ہے۔"

عاصم نے جواب دیتے ہوئے کہا۔ "یا امیر المؤمنین! آپ بھی تو میری طرح ہیں۔ آپ بھی اپنے اوپر مصائب اور سختیاں برداشت کرتے ہیں اور اپنی زندگی کو نہایت پریشانی اور مفلسی میں بسر کر رہے ہیں۔ آپ بھی تو عمدہ اور نرم باس نہیں پہنتے اور لذتِ غذا میں نہیں استعمال کرتے۔ اس طرح میں بھی وہی کام انجام دے رہا ہوں جو آپ کرتے ہیں اور وہی راستہ اختیار کر رکھا ہے جس پر آپ بھی گامزن ہیں۔"

"اے عاصم! تم غلطی کر رہے ہو۔ میرے اور تمہارے درمیان فرق ہے۔ میں جس عہد پر ہوں اس پر تم نہیں ہو۔ میں امت کے قائد، حاکم اور پیشوا کی حیثیت رکھتا ہوں اور حاکم و پیشوا کی زندگی اور ذمہ داریاں عام لوگوں سے علیحدہ ہوا کرتی ہیں۔ یعنی حاکم کی جو ذمہ داری ہے وہ عام شہری کی نہیں ہے۔ خداوند عالم نے عادل حاکموں کے لیے یہ واجب قرار دیا ہے کہ وہ اپنی قوم کے کمزور اور پسماندہ ترین طبقے کی زندگی کو مد نظر رکھتے ہوئے اپنی ذاتی زندگی بسر کریں۔ حکم خداوندی کے مطابق انصاف پسند حاکم کو اس طرح زندگی بسر کرنی چاہیے جس طرح غریب اور مفلس عوام زندگی بسر کرتے ہیں۔ تاکہ مفلس اور پسماندہ

طبقے کو صدمہ نہ ہو اور غریبی کا احساس ان کے دل و دماغ کو متاثر نہ کر سکے اس لحاظ سے میری ذمہ داری کچھ اور ہے اور تمہاری ذمہ داری کچھ اور۔ یعنی دونوں ذمہ داریوں میں کوئی مماثلت نہیں ہے۔" لہ

لہ: بیج البلاغہ، خطبہ ۲۰۷

تحتاج اور دولت مند

رسول مقبول صلی اللہ علیہ وآلہ وسلم حسب معمول اپنے گھر میں بیٹھے تھے اصحاب اور دوستوں نے ان کے ارد گرد اس طرح حلقہ کر رکھا تھا جیسے انگوٹھی کے درمیان نگینہ ہو۔ اسی اثنا میں ایک مفلس اور گڈری پوش مسلمان مجلس رسول میں داخل ہوا اور اسلامی روایت کو مد نظر رکھتے ہوئے جس کی روشنی میں ہر شخص کو برابر کا درجہ حاصل ہے اور آداب مجلس کی رو سے، نو وارد کو جہاں خالی جگہ ملے اسی جگہ بیٹھ جانا چاہیے اور یہ خیال نہ کرنا چاہیے کہ فلاں جگہ میری شان و شوکت کے مطابق نہیں ہے، وہ غریب مسلمان اپنے بیٹھنے کے لیے خالی جگہ تلاش کرنے لگا۔ اس نے چاروں طرف نگاہ ڈالی تو ایک کونے میں اسے خالی جگہ نظر آئی۔ لہذا نہایت خاموشی کے ساتھ وہ وہاں پر بیٹھ گیا۔ اتفاق کی بات ہے کہ اس کے قریب ایک دولت مند شخص پہلے ہی سے بیٹھا ہوا تھا۔ اس غریب مسلمان کو اپنے قریب بیٹھا ہوا دیکھ کر اس دولت مند آدمی نے اپنے قیمتی کپڑے سمیٹے اور کنارے ہٹ گیا۔ رسول مقبول بڑے غور سے یہ منظر دیکھ رہے تھے۔ دولت مند آدمی کا یہ اخلاق دیکھ کر پیغمبر اسلام نے اسے مخاطب کیا اور کہا:

”تو ڈر گیا کہ کہیں اس کی مفلسی اور فقیری کا سایہ تیرے اوپر نہ پڑ جائے؟“
”نہیں، یا رسول اللہ! نہیں۔“

پھر آخر کیا بات تھی جس کی وجہ سے تو اس مفلس آدمی کو دیکھتے ہی ایک کنارے ہٹ گیا؟

”لے اللہ کے رسول! مجھ سے غلطی ہو گئی اور میں اپنی غلطی کا اعتراف کرتا ہوں۔ اس گناہ کا کفارہ ادا کرنے کے لیے آمادہ ہوں اور کفارہ کی صورت میں میں اپنی ملکیت کا آدھا حصہ اپنے اس غریب اور مفلس بھائی کو عطا کر دینا چاہتا ہوں۔“
دولت آدمی کی یہ بات سن کر وہ غریب مسلمان بول پڑا۔ ”لیکن میں اسے قبول کرنے کے لیے قطعی آمادہ نہیں ہوں۔“

مجلس رسول میں بیٹھے ہوئے تمام لوگوں نے دریافت کیا۔ ”آخر کیوں؟“

”میں ڈرتا ہوں کہ کہیں دولت کی فراوانی ایک دن مجھے بھی اتنا مغرور نہ کر دے کہ میں بھی اپنے دوسرے مفلس مسلمان بھائی کے ساتھ ایسا ہی سلوک کرنے لگوں جیسا اس شخص نے آج میرے ساتھ کیا ہے۔“

لے اصول کافی، جلد دوم - باب فضل فقر و السدین - ص ۲۶۰

ایک اہی اور ایک دوکاندار

ایک بلند قامت اور چوڑی ہڈیوں والا شخص بازار کو فہ سے گزر رہا تھا۔ اس کا چہرہ اور مضبوط جسم اس بات کی گواہی دے رہا تھا کہ اس بہادر شخص نے میدان جنگ میں یقیناً ایک مثالی شجاعت اور غیر معمولی بہادری کا ثبوت دیا ہوگا۔ چہرے پر ایسی علامتیں موجود تھیں جنہیں میدان کارزار کی یادگار کہا جاتا ہے۔ اس کی آنکھ کے ارد گرد حلقے بھی پڑے ہوئے تھے۔ اور بازار سے گزرتے وقت بھی اس کے چہرے سے غیر معمولی اطمینان کی جھلک مل رہی تھی۔ دوسری طرف ایک دوکاندار نے اپنے ساتھیوں کو ہنسنے کے لیے ایک مٹھی کوڑا اس کے اوپر پھینک دیا۔ دوکاندار کی اس نازیبا حرکت پر اس راہ گیر نے غم و غصہ کا اظہار نہ کیا اور نہایت سکون و اطمینان کے ساتھ اس طرح آگے قدم بڑھاتا چلا گیا جیسے کوئی بات ہی نہ ہوئی ہو۔ جب وہ راہی کچھ ڈوڑ گیا تو دوکاندار کو مخاطب کرتے ہوئے اس کے ساتھی نے کہا: "کیا تجھے یہ معلوم ہے کہ جس راہی کے اوپر کوڑا پھینک کر تو نے اس کی اہانت کی ہے وہ کون ہے؟" "نہیں، میں نے تو اس شخص کو قطعاً نہیں پہچانا۔ میں نے

تو یہ خیال کیا ہزاروں دوسرے راہ گیروں کی طرح یہ بھی ایک راہ گیر ہے۔ اگر تجھے معلوم ہو تو بتا کہ یہ شخص کون تھا؟"

"واقعاً تو نے نہیں پہچانا۔ بڑی حیرت کی بات ہے۔ یہ کوئی اور نہیں بلکہ لشکر اسلام کے مشہور سپہ سالار اور کمانڈر مالک اشتر تھے۔"

"تعب ہے۔ یہ مشہور سپہ سالار مالک اشتر تھے؟" وہی مالک اشتر جن کے خوف سے سیر کا کلیجہ پانی پانی ہو جاتا ہے۔ اور جن کا نام سن کر دشمن لرزہ بر اندام ہو جاتا ہے۔

"ہاں! ہاں! یہ وہی مالک اشتر تھے جن کی بہادر سہی کے گن گائے جاتے ہیں" "ہائے انوسوس! میں نے تو بہت بڑی خطا اور گستاخی کی ہے۔ ابھی ابھی یہ حکم صادر کر دیں گے کہ مجھے میری خطا کی سزا دی جائے۔ میں اسی وقت ان کے پیچھے دوڑتا ہوں اور ان کا دامن پکڑ کر یہ التماس کرتا ہوں کہ میری خطا معاف کر دیں۔ مجھ سے انجانے میں یہ غلطی سرزد ہوئی ہے۔"

یہ کہتے ہوئے وہ دوکاندار مالک اشتر کے پیچھے دوڑنے لگا۔ کچھ دور چلتے کے بعد اس نے دیکھا کہ مالک اشتر ایک مسجد کی طرف چلے جا رہے ہیں۔ دوکاندار ان کے پیچھے پیچھے مسجد میں داخل ہوا، تو کیا دیکھتا ہے کہ مالک نماز پڑھ رہے ہیں وہ تھوڑی دیر تک اسی جگہ انتظار کرتا رہا۔ نماز ختم ہوتے ہی وہ دوکاندار مالک اشتر کے سامنے پہنچا اور انتہائی شرم و خاکساری کے ساتھ اپنا تعارف کراتے ہوئے بولا: "میں وہی شخص ہوں جس نے اپنی نادانی اور نادانستگی کی وجہ سے آپ کی شان میں گستاخی کی ہے۔" مالک نے اس شخص کو جواب دیتے

ہوئے کہا: "خدا کی قسم میرا سجدہ آنے کا قطعی ارادہ نہ تھا، میں تو صرف تیسری خاطر یہاں آیا ہوں۔ کیونکہ مجھے معلوم ہو گیا تھا کہ تو بہت نادان، جاہل، اور گمراہ آدمی ہے اور لوگوں کو بے مقصد تکلیف پہنچایا کرتا ہے۔ تیسری نیادنی دیکھ کر میرا دل تڑپ اٹھا اور میں فوراً ہی مسجد کی طرف چلا آیا کہ تو در تعالٰیٰ کی بارگاہ عالیہ میں تیسرے لیے دعا کروں کہ وہ تجھے راہ راست کی ہدایت کرے میرا وہ ارادہ نہیں تھا جس کا خوف تجھے یہاں تک لے آیا ہے۔" ۱۰

۱۰ سفینۃ البحار۔ مادۃ شتر نقل از مجموعہ درام

غزالی اور کچھ لٹریے

اسلامی علوم کے مشہور و معروف دانشمند غزالی طوس کے رہنے والے تھے۔ طوس ایک گاؤں کا نام ہے جو شہد کے قریب واقع ہے۔ اس زمانے میں نیشاپور اسلامی تعلیمات کا بہت بڑا مرکز تھا۔ یہ پانچویں صدی ہجری کی بات ہے کہ شہنشاہ پور نے دارالعلم کی حیثیت اختیار کر لی تھی۔ اور علاقے کے تمام طالب علم اپنا تعلیمی سلسلہ جاری رکھنے کے لیے یہاں آیا کرتے تھے۔ چنانچہ غزالی بھی اعلیٰ تعلیم حاصل کرنے کے لیے نیشاپور تشریف لے گئے اور عرصہ دراز تک جلیل القدر علماء و اساتذہ کی سرپرستی میں مخصوص لگن اور علمی تڑپ کے ساتھ درس حاصل کرتے رہے۔ ان کا معمول تھا کہ ماہرین علم و ادب کی خدمت میں بیٹھ کر انہیں جو کچھ حاصل ہوتا اسے وہ لکھ کر اپنے پاس محفوظ کر لیا کرتے تھے تاکہ وہ درس فراموش نہ ہونے پائے اور ضرورت کے وقت اس سے مزید استفادہ کیا جاسکے۔ اس طرح اپنی طالب علمی کے زمانے میں غزالی نے مختلف علوم و فنون پر مشتمل ایک گرانقدر علمی ذخیرہ جمع کر لیا

جسے وہ اپنی جان سے بھی زیادہ عزیز رکھتے تھے۔

کئی برس تک نیشاپور میں طلب علمی کی زندگی بسر کرنے کے بعد جب غزالی نے وطن واپسی کا قصد کیا تو اپنا سارا علمی ذخیرہ اکٹھا کیا اور اسے ایک گٹھری بنائی اور اسے اپنے ہمراہ لے کر وطن کے لیے روانہ ہو گئے۔

راستے میں کچھ ٹیٹروں نے اس قافلے پر حملہ کر دیا جس کے ساتھ غزالی وطن واپس لوٹ رہے تھے۔ ڈاکوؤں نے قافلے کو چاروں طرف سے گھیر لیا اور لوگوں کا ساز و سامان اور مال و دولت لوٹ لوٹ کر ایک جگہ جمع کرنے لگے۔

اس طسرح تھوڑی دیر بعد غزالی اور ان کے سامان کی باری آگئی لیٹریے غزالی کے پاس پہنچ گئے اور ان کی گٹھری چھین ہی لینا چاہتے تھے کہ غزالی لیٹروں کے سامنے رونے لگا اور ڈاکوؤں کو مخاطب کرتے ہوئے بولے۔ ”دیکھو! اس گٹھری کے علاوہ تم لوگ جو کچھ بھی لینا چاہتے ہو لے جاؤ مگر میرا التماس ہے کہ اسے میرے ہی پاس چھوڑ دو۔“

غزالی کی بات سن کر لیٹروں نے خیال کیا کہ لگتا ہے اس گٹھری میں مال زیادہ ہے اسی وجہ سے یہ شخص اسے ہاتھ سے نہیں جانے دینا چاہتا۔ لہذا ان لوگوں نے اس گٹھری کو چھین لیا اور جب اسے کھول کر دیکھا تو انہیں لکھے ہوئے کاغذوں کے ذخیرہ کے علاوہ اس میں کچھ بھی نظر نہ آیا۔ اور غزالی کو مخاطب کرتے ہوئے لیٹروں نے کہا۔ آخر اس گٹھری میں ایسی کونسی ٹی

دولت تھی جس کی حفاظت کے لیے تم اس طرح گڑگڑا رہے تھے۔ میری سمجھ میں نہیں آتا کہ ان کاغذوں سے تمہیں کیا حاصل ہو جائے گا۔ آخر یہ کاغذ تمہارے کس کام کے ہیں۔“

غزالی نے جواب دیا کہ ”اس گٹھری میں جو کچھ بھی ہے وہ یقیناً تمہارے کسی کام کا نہیں ہے لیکن میرے لیے یہ انتہائی بیش قیمت اور سود مند سرمایہ ہے۔“

”مگر یہ تو بتاؤ کہ آخر یہ کاغذات تمہارے کس کام کے ہیں؟“

”یہ کاغذات میری اب تک کی طالب علمانہ زندگی کا گرانقدر سرمایہ ہیں جنہیں میں نے بلند مرتبہ اساتذہ کی مدد سے جمع کیا ہے۔ اگر تم لوگوں نے میری یہ دولت مجھ سے چھین لی تو میری معلومات تباہ ہو کر رہ جائیں گی۔ اور میری کئی برس کی محنت بیکار ہو جائے گی۔“

”کیا یہ سچ ہے کہ تیری ساری معلومات اسی گٹھری میں ہے؟“

”جی ہاں۔“

”وہ علم جسے کسی گٹھری یا صندوق میں بند کیا جاسکے، وہ علم جسے چوراٹھا لے جاسکتے ہوں، وہ درحقیقت علم نہیں ہے۔ جاؤ اور اپنی نادانی پر غور و فکر کرو۔ ہماری سمجھ میں نہیں آتا کہ وہ علم ہی کیا جسے چور چرالے جائے۔“

ڈاکو کی اس سادہ اور عامیانہ گفتگو نے غزالی جیسے ہونہار اور عنقی طالب علم کے دل و دماغ کی چولیس ہلا کر رکھ دیں۔ وہ غزالی جو اب تک استاد کے منہ سے نکلنے والی ہر بات کو اپنی کاپی میں فوراً ہی نوٹ کر لیتے تھے وہ اس کوشش میں مصروف ہو گئے کہ نوٹوں کے ذریعہ اپنے ذہن و دماغ

کی پرورش کریں۔ اور تحقیق و تجزیہ کے بعد مفید معلومات کو اپنے ذہن کی کاپی میں نوٹ کر لیا کریں۔

غزالی کا بیان ہے۔ ”ڈاکو کی زبان سے نکلنے والی بات میرے لیے بہتر ہے۔ نیکیت ثابت ہوئی اور اس نیکیت نے میری فکری زندگی کی رہنمائی بھی کی ہے۔“

لہ غزالی نامہ، ص ۱۱۶

ابن سینا اور ابن مسکویہ

ابوعلی بن سینا نے بیس برس کی عمر میں اپنے دور کے جملہ علوم میں مہارت حاصل کر لی تھی اور الہی، طبعی، ریاضی اور دینی علوم میں اپنے دور کے ممتاز اور نامور علماء میں شمار کئے جانے لگے تھے۔ ایک روز وہ اس عہد کے مشہور و معروف عالم ابن مسکویہ کے درس میں تشریف لے گئے۔ اور نہایت غرور و گھمنڈ کے ساتھ ایک خروٹ ابن مسکویہ کے سامنے رکھتے ہوئے کہا۔

”اس خروٹ کی سطح اور اس کا رقبہ کیا ہے؟“

ابن مسکویہ نے علم اخلاق و تربیت پر اپنی لکھی ہوئی ایک کتاب جس کا نام ”کتاب طہارة الاعراق“ تھا، ابن سینا کی طرف بڑھائی اور کہا۔ ”تم پہلے اپنے اخلاق کی اصلاح کر لو تاکہ میں اس خروٹ کی سطح اور اس کا رقبہ نکال سکوں مجھے اس بات کا اعتراف ہے کہ میں اس خروٹ کی سطح اور مساحت کی تعین میں ہی حد تک صلح ہوں مگر مجھے تعین کامل ہے کہ تم علم اخلاق میں مجھ سے زیادہ محتاج ہو یعنی میں علم ریاضی میں اتنا محتاج نہیں ہوں جتنا تم علم اخلاق

نصیحتِ زاہد

گرمی کا موسم تھا۔ گرم ہوا اور دھوپ کی شدت سے شہر مدینہ اور اس کے اطراف کے تمام کھیت اور باغات بری طرح جھلس رہے تھے اسی اثنا میں محمد بن منکدر نامی ایک شخص جو اپنے آپ کو بہت بڑا متقی، پرہیزگار، زاہد، عبادت گزار اور تارک دنیا سمجھتا تھا، اتفاقاً کسی کام سے شہر مدینہ سے باہر نکلا تو اچانک اس کی نگاہ ایک ایسے تندرست آدمی پر پڑی جو کڑی دھوپ کی پروا کئے بغیر اپنے کچھ ساتھیوں کو لئے ہوئے چلا جا رہا تھا۔ اس فریب جسم شخص کے چلنے کا انداز یہ تبارہا تھا کہ وہ اپنے کھیتی کی دیکھ بھال کے لئے جا رہا ہے اور ساتھ چلنے والے لوگ اس کے نوکر چاکر ہیں۔

اس مرد زاہد نے سوچا۔ ”یہ کون شخص ہے جس نے اس شدید گرمی اور چلچلاتی دھوپ میں بھی خود کو دنیا داری میں مشغول کر رکھا ہے؟ یہ سوچتے ہوئے وہ زاہد تیز قدموں کے ساتھ اس شخص کے قریب پہنچ گیا۔ اور یہ دیکھ کر اس کی حیرت میں اور اضافہ ہو گیا کہ وہ شخص کوئی اور نہیں بلکہ محمد بن

میں محتاج ہو لہذا تمہیں اپنے اخلاق کی اصلاح کر لینی چاہیے۔“ ابو علی بن سینا ابن مسکویہ کی یہ بات سن کر بہت شرمندہ ہوئے صرف اتنا ہی نہیں بلکہ تمام عمر اس جملے کو راہ نمائے اخلاق کی حیثیت سے اپنے سینے سے لگائے رکھا۔

علی بن الحسین یعنی امام محمد باقر علیہ السلام ہیں۔

مرد زاہد پھر سوچتے لگا۔ "یہ شریف آدمی آخر اس قدر دنیا طلبی میں کیوں پڑا ہوا ہے؟ کچھ بھی ہو میرا تو یہ فریضہ ہے کہ اس شریف آدمی کو کچھ نصیحت کروں تاکہ وہ دنیا طلبی سے باز آجائے۔"

مرد زاہد امام باقرؑ کے قریب آگیا اور انھیں سلام کیا۔ امام نے پسینہ پونچھتے ہوئے اس کے سلام کا جواب دیا۔

"کیا یہ مناسب ہے کہ آپ جیسا شریف انسان اس شدید گرمی اور چلپاتی دھوپ میں دنیا طلبی کی وجہ سے گھر سے باہر نکلے۔ خصوصاً آپ جیسے فخر مجسم شخص کے لئے یہ دھوپ اور گرمی اور زیادہ تکلیف دہ معلوم ہوتی ہوگی۔"

"موت کی خبر کس کو ہے؟ کون جانتا ہے کہ وہ کس وقت موت سے ہنکار ہو جائے گا؟ شاید اسی وقت آپ کو موت آجائے۔ اور اگر خدا نخواستہ ایسی حالت میں موت آگئی تو آپ کی کیا حالت ہوگی؟ میرے خیال میں آپ جیسے آدمی کے لئے اتنی دنیا داری مناسب نہیں ہے۔ اور یہ آپ کے لئے زیبا نہیں ہے کہ اس شدید گرمی اور کڑی دھوپ میں اتنی تکلیف برداشت کریں۔ بہر حال میں تو یہی مشورہ دوں گا کہ اتنی دنیا داری آپ جیسے آدمی کے لئے ہرگز مناسب نہیں ہے۔"

امام باقرؑ نے اپنے ہاتھوں کو ایک دوست کے کندھے پر رکھا، دیوایا کا سہارا لیا اور اس تارک دنیا کو مخاطب کرتے ہوئے ارشاد فرمایا۔ "اگر اس وقت موت آگئی تو میں حالت عبادت میں مروں گا اور اللہ تعالیٰ کی جانب سے واجب

قرار دیے گئے فریضے کو انجام دیتے ہوئے اس دنیا سے رخصت ہو جاؤں گا۔ شاید مجھے علم نہیں ہے کہ اس وقت میں جو کچھ کر رہا ہوں وہ عین اطاعت و بندگی پروردگار ہے۔ تو یہ خیال کرتا ہے کہ صرف ذکر خدا، نماز اور دعا ہی عبادت پروردگار ہے۔ میری بھی اپنی زندگی ہے اور زندہ رہنے کے لیے اعتراضات کی ضرورت ہوا کرتی ہے۔ اگر میں محنت نہ کروں گا اور تکلیف نہ اٹھاؤں گا تو مجھے اپنی ضروریات زندگی کو پورا کرنے کے لئے تیری اور تیرے جیسے دوسرے لوگوں کے سامنے ہاتھ پھیلانا پڑے گا۔ میں اس وقت طلب رزق اور تلاش معاش کے لیے جا رہا ہوں تاکہ مجھے اپنے ضروری کاموں کے لیے دوسرے کا سہارا نہ لینا پڑے۔ اس وقت موت کے آنے کا خوف ہونا چاہئے جب انسان گناہ یا خلاف ورزی یا احکام الہی سے روگردانی کی حالت میں ہو، نہ اس وقت جب انسان خدا کی اطاعت میں مشغول ہو۔ - میں اس وقت

بھی اللہ کے حکم کی اطاعت کر رہا ہوں جس نے ہمارے لیے یہ واجب قرار دیا ہے کہ کسی دوسرے کے کندھوں کا بوجھ مت بنو بلکہ اپنی روزی اپنی محنت و مشقت سے حاصل کیا کرو۔"

زاہد نے کہا۔ "میں تو عجیب غلط فہمی اور نادانی کا شکار تھا۔

میں نے اپنے طور پر خیال کیا تھا کہ دوسرے کو نصیحت کروں گا اب تیرے چملا کے میں خود ہی غلطی پر تھا۔ غلط طرز زندگی اختیار کر رکھا تھا اور اس کی اصلاح کی خاطر مجھے نصیحت کی سخت ضرورت تھی، نہ

خليفة کے دربار میں

متوکل ایک ظالم عباسی خلیفہ تھا۔ وہ امام ہادی علیہ السلام کی عوام میں غیر معمولی مقبولیت اور ہر دلعزیزی سے بہت خوفزدہ رہا کرتا تھا۔ اسے یہ دیکھ کر بڑی تکلیف ہوتی تھی، لوگ بڑے خلوص اور انتہائی عقیدت کے ساتھ حکم امام کی اطاعت و فرمانبرداری کے لئے پوری طرح آمادہ رہا کرتے تھے خلیفہ کے مشیر کاروں نے بھی اس سے یہ کہہ کر رکھا تھا کہ علی ابن محمد یعنی امام ہادی علیہ السلام تیری حکومت کے خلاف انقلاب برپا کرنے کا ارادہ رکھتے ہیں۔ اس لئے یہ بات بعید از قیاس نہیں ہے کہ ان کے گھر سے ایسے خفیہ کاغذات اور اسلحے برآمد ہو جائیں جس سے مسلح بغاوت اور انقلاب کا ثبوت فراہم ہو جائے۔ لہذا ایک رات جب سارا شہر نیند کی آغوش میں چلا گیا تو متوکل نے آدمی رات کے سناٹے میں اپنے کچھ جلا دصفت اور بے رحم ساتھیوں کو یہ حکم دیا کہ امام ہادی کے گھر کی تلاشی لیں اور اس کے بعد امام کو اس کے دربار میں حاضر کریں۔ متوکل نے یہ فیصلہ اس وقت لیا تھا جب وہ اپنے دوستوں کے

ساتھ شراب نوشی میں مشغول تھا۔

بہر حال متوکل کا حکم ملتے ہی لوگ بڑی پھرتی سے امام ہادی کے گھر پہنچ گئے۔ ان لوگوں نے پہلے امام کو تلاش کرنا شروع کیا تو کیا دیکھا کہ وہ ریگ اور سنگ ریزہ پر بیٹھے ہوئے ذکر خدا اور اپنے پروردگار سے راز و نیاز کی باتوں میں مشغول ہیں۔ اس کے بعد خلیفہ کے غلاموں نے خانہ تلاشی کا کام شروع کر دیا۔ گھر کا کونا کونا چھان مارا مگر انھیں وہ نہ مل سکا جس کی تلاش تھی۔ مجبوراً اس پر فحاشی کی کہ امام کو دربار خلافت میں پیش کر دیا جائے

جب امام دربار خلیفہ میں وارد ہوئے تو کیا دیکھا کہ شراب کی محفل جمی ہوئی ہے اور متوکل صدر محفل کی جگہ بیٹھا ہوا شراب نوشی میں مصروف ہے۔ امام کو دیکھتے ہی اس نے حکم دیا کہ انھیں ہمارے پہلو میں بٹھایا جائے بہر حال امام ہادی خلیفہ کے بالکل قریب ہی بٹھا دیے گئے۔ متوکل نے شراب کا پیالہ امام کی طرف بڑھایا۔ انھوں نے انکار کرتے ہوئے ارشاد فرمایا: "خدا کی قسم میں نے کبھی شراب کو منہ نہیں لگایا لہذا تو مجھے معاف کر دے۔"

متوکل نے امام کا عذر قبول کر لیا اور اس کے بعد کہنے لگا: "اچھا اگر تم شراب نہیں پیتے تو کچھ شعر سناؤ۔ غزل کے پھڑکتے ہوئے اشعار پڑھ کر ہماری اس محفل کی رنگینی اور رعنائی میں اضافہ کر دو اور ایسے عمدہ اشعار پیش کرو کہ حاضرین مجلس کی طبیعت مچل جائے۔"

امام نے کہا: "اے متوکل! میں شاعر نہیں ہوں۔ البتہ دوسرے شعراء کے تھوڑے بہت اشعار مجھے ضرور یاد ہیں۔"

متوکل نے کہا، خیر کوئی بات نہیں، تمہیں جو کچھ بھی یاد ہو سناؤ۔ میں تو اس وقت شعر سننا چاہتا ہوں۔“

امام نے اشعار پڑھنے شروع کر دیے جس کا مضمون یہ ہے:

• لوگوں نے اپنی رہائش کے لیے اونچے اونچے محل اور مضبوط قلعے تعمیر کرائے اور ہمیشہ مسلح افراد ان کی حفاظت کے لیے کھڑے رہا کرتے تھے لیکن ان مسلح سپاہیوں میں کوئی بھی موت سے مقابلہ نہ کر سکا اور نہ ہی مصائب روزگار سے ان کی حفاظت میں کامیاب ہو سکا۔

• آخر کار لوگ اونچے اونچے محلوں اور مضبوط قلعوں سے قبر کے گڑھے میں گھسیٹ لائے گئے اور نہایت بد نختی کے ساتھ قبر چبے تنگ و تاریک گھڑے میں سکونت اختیار کرنے پر مجبور ہو گئے۔

• ایسے حالات میں منادی نے فریاد کی اور ان لوگوں کو مخاطب کرتے ہوئے کہا: ”تمہاری وہ شان و شوکت، تمہارا وہ تخت و تاج اور

| | |
|----------------------------------|----------------------------------|
| بأولاعلى قتل الاجبال تحرسهم | غلب الحبال فلم تنفعهم القل |
| داستانزلوا بعد عز عن معاقلهم | واسكنوا حقل يابئس مانزلوا |
| ناداهم صارخ من بعد دفنهم | اين الاساد والبيجان والحلل |
| اين الوجوه التي كانت منعمة | من دوفها نضب الاستان والكلل |
| فانضح القبر عنهم حين ساء لهم | تلك الوجوه عليها الدخ وتينستقل |
| قد طال ما اكلوا دهوراً وما شربوا | فاصبحوا اليوم بعد الاكل قد اكلوا |

تمہارا وہ شکوہ و جلال کہاں چسلا گیا؟

• وہ ناز و نعم میں پلے ہوئے چہرے کہاں چلے گئے جو بڑے ناز و نخوت کے ساتھ اطلس و دیبا کے پردوں کے پیچھے لوگوں کی نظروں سے اپنے آپ کو پوشیدہ رکھا کرتے تھے؟

• قبر نے ان کی عاقبت کو ذلیل و رسوا کر ڈالا۔ ناز و نعم میں پرورش یافتہ ان چہروں کو آخر کار اس مٹی کے رحم و کرم پر چھوڑ دیا گیا جو کل ان کے پیروں کے تلے رہا کرتی تھی۔

• زمانہ دراز تک وہ لوگ دنیا میں طرح طرح کی چیزیں کھاتے پیتے رہے اور انواع و اقسام کی نعمتیں منگتے رہے لیکن آج یہ زمین ان کو نگل گئی اور وہ لوگ مادہ گیتی کے شکم میں اپنے اعمال کا بھگتان بھگت رہے ہیں۔

امام نے اپنے مخصوص انداز میں یہ اشعار کچھ اس طرح پیش کیے کہ یہ حضرت مجلس اور خود متوکل کی روح کی گہرائیوں میں اترتے چلے گئے۔ اشعار کے ختم ہوتے ہی محفل شراب نوشی میں شریک تمام لوگوں کا نشہ اتر گیا۔ متوکل نے شراب کا پیالہ زمین پر پھینک دیا اور اس کی آنکھ سے آنسو جاری ہو گئے۔

اس طرح شراب نوشی کی وہ محفل ختم ہو گئی۔ حقیقت کے نور نے ایک ظالم اور جبار صفت حاکم کے دل پر چھائی ہوئی نخوت و غرور کی گرد کو صاف کر دیا اگرچہ اس کا اثر تھوڑی ہی دیر تک باقی رہا۔

۱۔ بحار الانوار جلد دوم، احوال امام ہادی ص ۱۶۹

ان کے آتے ہی مأمون نے یہ تجویز پیش کر دی کہ آئیے اور خلافت کی باگ ڈور اپنے ہاتھوں میں سنبھال لیجئے۔ امام رضا علیہ السلام مأمون کے ضمیر سے بخوبی واقف تھے۔ چنانچہ انھیں سمجھنے میں تاخیر نہ ہوئی کہ اس تجویز کا مقصد در صد سیاسی پہلوؤں کا حامل ہے لہذا آپ نے عہدہ خلافت کو قبول کرنے سے فوراً انکار کر دیا۔

اس تجویز پر بحث و گفتگو میں تقریباً دو ماہ کا زمانہ گزر گیا مگر کوئی فیصلہ نہ ہو سکا۔ ایک طرف سے زور دار اصرار تھا تو دوسری جانب سے زبردستی اور اٹل انکار۔

آخر کار جب مأمون کو یہ اندازہ ہو گیا کہ اس کی تجویز ناممکن قبول اور امام رضا کو عہدہ خلافت کے لئے قطعی راضی نہیں کیا جاسکتا تو اس نے ولی عہدی کی تجویز سامنے رکھ دی۔ امام نے اس تجویز کو اس شرط کے ساتھ قبول کر لیا کہ ان کے اوپر کسی قسم کی کوئی ذمہ داری نہ ہوگی، عہدہ کی کوئی سرکاری حیثیت نہ ہوگی اور ملک کے کاروبار میں امام کوئی مداخلت نہ کریں گے۔ مأمون نے امام رضا علیہ السلام کی ان تمام شرطوں کو قبول کر لیا۔

اس کے بعد لوگوں سے امام رضا کی ولی عہدی پر بیعت لی اور پورے ملک میں اس بات کا فرمان بھی جاری کر دیا۔ پھر مأمون نے حکم صادر کیا کہ امام رضا کے نام کے سکے چلائے جائیں اور ملک کے تمام ممبروں سے امام کے نام کا خطبہ بھی پڑھا جائے۔ چنانچہ ملک بھر میں مأمون کے حکم کی اطاعت کی گئی۔

۲۳

نماز عید

مأمون ایک ہوشیار اور صاحب تدبیر عباسی خلیفہ تھا۔ اپنے بھائی محمد امین کو بھاری شکست دینے کے بعد اسے قتل کر دیا اور اس عہد کی وسیع خلافت کے تمام علاقے پر اپنا قبضہ جمایا۔ اپنی اس مہم کے سلسلے میں ابھی وہ مرد میں مقیم تھا۔ مرو اس زمانے میں خراسان کا ایک حصہ تھا۔ مرو سے مأمون نے امام رضا علیہ السلام کے پاس ایک خط مدینہ روانہ کیا جس میں اس نے انھیں مرو آنے کی دعوت دی تھی۔ حضرت امام رضا علیہ السلام نے مختلف اسباب کی وجہ سے معذرت پیش کر دی کہ سردست میں مدینہ چھوڑنے کی حالت میں نہیں ہوں۔ مأمون اپنی خواہش سے دست بردار نہ ہوا۔ چنانچہ اس نے یکی بعد دیگرے امام کی خدمت میں کئی خطوط روانہ کئے اور ہر خط میں امام کو مرو شریف لانے کی دعوت دی گئی تھی۔ اس طرح یہ بات امام رضا پر روشن ہو گئی کہ خلیفہ اپنی خواہش سے دست بردار ہونے والا نہیں ہے۔ غرض کہ امام رضا علیہ السلام نے مدینے سے کوچ کیا اور مرو آ گئے۔

عید قربان کا موقع آیا۔ چنانچہ مامون نے ایک شخص کو امام کی خدمت میں بھیجا اور ان سے خواہش کی کہ ”اس سال عید کی نماز آپ پڑھائیے تاکہ لوگوں کو اس بات کا یقین ہو جائے کہ ولی عہد خلافت آپ ہیں۔“

امام نے مامون کے پاس کہلا بھیجا کہ ”ہمارے درمیان یہ ٹھنڈ پیمان ہوا تھا کہ میں کسی بھی سرکاری معاملے میں مداخلت نہیں کروں گا۔ لہذا میں اس کام کو انجام دینے کے لئے معذرت خواہ ہوں۔“

مامون نے دوبارہ کہلا بھیجا کہ مصلحت کا تقاضہ یہ ہے کہ آپ لوگوں کو نماز عید پڑھانے ضرور تشریف لے جائیں۔ تاکہ ولی عہدی کا معاملہ لوگوں کی نظر میں اور زیادہ صاف اور واضح ہو جائے۔ مختصر یہ کہ مامون نے اتنا اصرار کیا کہ امام نے بالآخر یہ جواب دیا ”اگر تو میری معذرت قبول کر لے تو بہتر ہے اور اگر نماز عید کے لیے میرا جانا لازماً ہے تو میں اس فریضہ الہی کو اسی طرح ادا کروں گا جس طرح رسول مقبول صلی اللہ علیہ وآلہ وسلم اور حضرت علی بن ابیطالب علیہ السلام اس کو انجام دیا کرتے تھے۔“

مامون نے جواب دیا کہ آپ کو پورا اختیار ہے۔ جیسا چاہیں کریں مگر مصلحت وقت کو نگاہ میں رکھتے ہوئے مسلمانوں کو عید نماز پڑھانے کے لئے آپ جتنا تشریف لے جائیں۔“

عید کی صبح فوج کے اعلیٰ افسران اور حکومت کے دیگر حکام و عوام نے خلفا کے دور میں پڑی ہوئی عادت کے مطابق نئے اور قیمتی

لباس زیب تن کئے پھر سبھی سجائے گھوڑوں پر بیٹھ کر عید کی نماز میں شرکت کی غرض سے امام کے دروازے پر پہنچ گئے۔ عام مسلمانوں نے بھی نماز عید کی تیاری کی اور گلی کوچے میں کھڑے ہو کر جلالت مقام ولی عہد خلافت کی سواری کا انتظار کرنے لگے تاکہ عید گاہ تک ولی عہد کی ہم رکابی کا شرف انھیں بھی حاصل ہو جائے۔ بے شمار مرد اور عورتیں اپنے گھر کی چھت پر کھڑے ہو گئے تھے تاکہ امام کی عظمت و شوکت کا قریب سے مشاہدہ کر سکیں۔ سب کی نگاہیں امام کے دروازے پر لگی ہوئی تھیں اور سبھی لوگ امام کی سواری کا انتہائی بیقراری کے ساتھ انتظار کر رہے تھے۔

دوسری طرف حضرت امام رضا مامون سے پہلے ہی یہ وعدہ لے چکے تھے اور اس شرط پر وہ نماز عید میں شرکت کے لئے آمادہ ہوئے تھے کہ وہ اس الہی فریضے کی ادائیگی میں خلفاء کی نہیں بلکہ رسول مقبول اور علی بن ابیطالب کی سنت پر عمل کریں گے۔ لہذا صبح سب سے پہلے انھوں نے غسل کیا۔ سر پر سفید پگڑی باندھی، پگڑی کے ایک سرے کو سینے کی طرف، لٹکایا اور دوسرے کو دونوں کندھوں کے درمیان چھوڑ دیا۔ پھر دامن کو ذرا اوپر اٹھایا اور پاب نہ نہ ہو گئے اور اپنے تئیں سے ارشاد فرمایا کہ تم لوگ بھی ایسا ہی کرو۔ اس کے بعد انہوں نے وہ عصا اپنے ہاتھوں میں لیا جس کا اوپری حصہ لوہے کا تھا۔ اور اپنے ہاتھوں کے ہمراہ گھر سے باہر تشریف لائے۔ گھر سے باہر آتے ہی امام

تے اسلامی سنت کے مطابق نہایت بلند آواز میں نعرۂ تکبیر بلند کیا
اللہ اکبر، اللہ اکبر !

لوگوں نے امام کی آواز سے آواز ملاتے ہوئے بڑے زور و شور کے
ساتھ نعرۂ تکبیر بلند کیا۔ ایسا معلوم ہو رہا تھا گویا زمین و آسمان اور
ہر درو دیوار سے اللہ اکبر کی آواز نکل رہی ہے۔ غرض کہ پورے
ماحول میں تکبیر کی آواز پھیلی ہوئی تھی۔ امام نے تھوڑی دیر تک اپنے
دروازے کے سامنے توقف کیا۔ پھر نہایت بلند آواز میں یہ جملہ
ارشاد فرمایا۔

”اللہ اکبر، اللہ اکبر، اللہ اکبر علی ما حمدنا، اللہ اکبر علی ما رزقنا من
بہیمۃ الانعام الحمد للہ علی ما ابلانا“

سبھی لوگ بلند آواز سے اور ایک دوسرے کی آواز سے آواز
ملاتے ہوئے اس جملے کو دہراتے رہے۔ اور حالت یہ تھی کہ سب لوگوں
پر شدید گریہ طاری تھا لوگوں کی آنکھ سے نہتے ہوئے آنسو یہ گواہی دے
رہے تھے کہ مجمع میں شریک ہر شخص کے جذبات جاگ اٹھے ہیں۔ فوجی
افسران اور دیگر حکام جو سرکاری اور قسیمی لباس پہن کر عمدہ گھوڑوں
پر سوار ہو کر آئے تھے اور جنہوں نے اپنے طور پر یہ خیال کر رکھا تھا کہ
ولی عہد خلافت نہایت شان و شوکت کے ساتھ فاخرانہ لباس پہن کر
گھر سے باہر تشریف لے جائیں گے۔ انہوں نے جب یہ دیکھا کہ امام نہایت

سادہ لباس کے ساتھ گھر سے برہنہ پا برآمد ہوئے ہیں اور پوری طرح
اپنے پروردگار کی طرف متوجہ ہیں، تو ان کی حیرت کا کوئی ٹھکانا نہ رہا اور
بے اختیاری کے عالم میں ان کی آنکھوں سے آنسوؤں کا سیلاب امنڈ پڑا
زوردار نعرۂ تکبیر بلند کرتے ہوئے وہ سب لوگ اپنی سواریوں سے نیچے
اتر پڑے اور اپنے اپنے جوتے اتار کر برہنہ پا بھی ہو گئے۔ بعض فوجی فرائض
نے چاقو سے اپنے جوتوں کے تسمے کاٹ ڈالے تاکہ انھیں ننگے پیر پہننے
میں تاخیر نہ ہو۔ ہر افسر کی یہی خواہش و کوشش تھی کہ وہ اپنے ساتھی
سے پہلے ننگے پیر ہونے کی سعادت حاصل کر لے۔

امام رضاؑ اہلی شان و شوکت کے ساتھ عید گاہ کی طرف چل پڑے
ابھی زیادہ وقت بھی نہ گزرا تھا کہ شہر مرد میں ہر جگہ گریہ و زاری کی آواز
بلند ہو گئی۔ ایسا معلوم ہو رہا تھا کہ عوام کے جذبات بھڑک اٹھے ہیں۔
امام رضاؑ ہر قدم چلنے کے بعد کھڑے ہو جاتے اور چار مرتبہ نہایت
زوردار آواز میں نعرۂ تکبیر بلند کرتے تھے۔ اور لوگوں کی بہت بڑی
بھیڑ نہایت جوش و خروش کے ساتھ امام کا ساتھ دیتی ہوئی آگے
بڑتی جا رہی تھی۔ ایسا معلوم ہو رہا تھا گویا لوگوں کے دلوں میں پائی
جانے والی مادی شان و شوکت اور ظاہری دھوم دھام اور سجاوٹ
کا بالکل خاتمہ ہو گیا ہے اور ہر شخص پر الہی تصورات پوری طرح غالب
ہو چکے ہیں۔

کچھ ہی دیر میں یہ خبر مامون تک پہنچ گئی۔ ساتھیوں نے

بچہ ماں کی دعا پر کان لگائے رہا

شب جمعہ تھی۔ ماں قبیلے کی طرف منہ کئے ہوئے عبادت الہی میں ہمہ تن محو تھی اور بچہ ماں کے منہ سے نکلنے والے ہر جملے پر کان لگائے ہوئے تھا۔ کم سنی کے باوجود وہ ماں کے رکوع و سجود اور قیام و قعود کو بڑی توجہ کے ساتھ دیکھتا رہا۔ وہ کان لگائے سن رہا تھا کہ اس کی ماں تمام مسلمان مرد و عورت کے لئے دعای خیر میں لگی ہوئی ہے۔ وہ ایک ایک کا نام لیتی ہے اور پروردگار عالم سے ان سب کی سعادت و برکت اور نیکی و بھلائی کی خواہاں ہے۔ بچہ ماں کی دعا پر کان لگائے رہا کہ وہ بارگاہ قادر تعالیٰ سے اپنے لئے کیا مانگتی ہے؟

امام حسن علیہ السلام رات بھر جاگتے رہے اور اپنی والدہ گرامی صدیقہ مہر ضیہ علیہا سلام کو غور سے دیکھتے رہے۔ وہ اس انتظار میں تھے کہ دیکھیں والدہ گرامی بارگاہ عالیہ میں اپنے لئے کیا دعا کرتی ہیں اور پروردگار سے اپنے لئے کیا خیر و برکت طلب کرتی ہیں؟

مأمون کو مشورہ دیتے ہوئے کہا کہ اگر یہ حالات تھوڑی دیر اور برقرار رہے اور علی ابن موسیٰ مصطلیٰ تک پہنچ گئے تو انقلاب کا خطرہ لاحق ہو جائے گا مأمون یہ خبر سن کر کانپ اٹھا۔ اور فوراً ہی امام رضا کی خدمت میں یہ پیغام بھیجا کہ آپ واپس آجائے۔ کہیں ایسا نہ ہو کہ آپ کو کوئی صدمہ پہنچ جائے۔ امام نے اپنے کپڑے اور جوتے طلب کئے اور انھیں پہن کر گھر واپس لوٹ آئے اور کہنے لگے کہ میں نے تو پہلے ہی کہہ لیا تھا کہ مجھے اس کام سے مفذور رکھا جائے۔ ۱۰

۱۰ بحار الانوار جلد ۱۳، حالات حضرت رضاؑ ص ۳۹

رات گزر گئی اور ان کی ماں ساری رات دیکر مسلمان مرد و عورتوں کے بارے میں دعا کرتی رہیں۔ مختصر یہ کہ عبادت و دعا میں صبح ہو گئی مگر امام حسن علیہ السلام نے والدہ کو اپنی ذات کے بارے میں دعا کرتے ہوئے نہ سنا چنانچہ انھوں نے صبح ہوتے ہی والدہ کی خدمت میں دست بستہ عرض کیا ”والدہ گرامی! میں رات بھر کان لگائے سنتا رہا مگر آپ پروردگار عالم کے صرف دوسروں کے لئے دعا کرتی رہیں۔ آخر آپ نے اپنے لئے کوئی دعا کیوں نہیں مانگی؟

ماں نے بچے کو پیار بھرے لہجے میں مخاطب کرتے ہوئے نہایت مختصر سا جواب دیا۔ ”میرے فرزند عزیز! پہلے پڑوسی اور ہماری بعد میں پناگھڑ

۲۵ ”یا بنی الجار تم الداس“ بحار الانوار جلد ۱۰ ص ۲۵

(۲۵)

قاضی کے حضور میں

شکایت کرنے والے نے اپنے دور کے خلیفہ مقتدر عمر ابن خطاب کے دربار میں اپنی شکایت پیش کر دی، قاعدے کے مطابق دونوں گروہ کے لوگوں کو دربار عدالت میں حاضر ہونا تھا تا کہ مقدمے کی سنوائی کی جا سکے جس کی شکایت کی گئی تھی امیر المومنین علی ابن ابی طالب علیہ السلام تھے، عمر نے مسند خلافت پر بیٹھ کر دونوں طرف کے لوگوں کو دربار میں طلب کیا۔ اسلامی احکام کے مطابق دونوں گروہ کے لوگوں کو ایک دوسرے کے پہلو میں بیٹھنا چاہیے تاکہ اس چیز میں کوئی شک پیدا نہ ہونے پائے کہ عدالت کی نگاہ میں سب لوگ برابر ہیں۔ خلیفہ نے مدعی کو اس کے نام سے پکارا اور حکم دیا کہ معینہ جگہ پر قاضی کے سامنے کھڑا ہو جائے اس کے بعد خلیفہ نے حضرت علی کی طرف دیکھا اور کہا ”یا ابوالحسن! ایتے مدعی کے پہلو میں آپ بھی کھڑے ہو جائیں“ یہ جملہ سن کر حضرت علی کے چہرے پر برہمی اور ناراضگی کے آثار نمودار ہو گئے۔ یہ دیکھ کر خلیفہ نے کہا ”یا علی! کیا

آپ کو اپنے مدعی کے پہلو میں کھڑا ہونا ناگوار معلوم ہوتا ہے۔“؟
حضرت علیؑ نے جواب دیتے ہوئے ارشاد فرمایا کہ میری برہمی اور ناراضگی
کا باعث یہ نہیں تھا کہ میں مدعی کے پہلو میں کھڑا ہونا ناگوار سمجھتا ہوں بلکہ میں
اس وجہ سے ناراض ہوا تھا کہ تم نے اسلامی عدالت کے اصول کی مکمل پیروی
نہیں کی اور مجھ کو نہایت احترام اور ادب کے ساتھ میری کینت (یا الجوحسن)
کہہ کر مخاطب کیا لیکن دوسری طرف تم نے مدعی کے نام کے ساتھ کسی قسم کے
ادب و احترام کا ثبوت نہیں دیا، دراصل میری برہمی اور ناراضگی کی اصل
وجہ یہ تھی۔

۱۔ الامام علی صوت العدالة الانسانیة، صفحہ ۴۹، ملاحظہ ہو شرح نہج البلاغہ
ابن ابی الحدید، مطبوعہ بیروت جلد ۴ صفحہ ۱۸۵

منیٰ کے میدان میں

حج بیت اللہ کے لئے آئے ہوئے لوگ منیٰ کے میدان میں جمع تھے امام جعفر
صادق علیہ السلام اپنے دوستوں کے ساتھ ایک گوشے میں بیٹھے ہوئے انگور کھا
رہے تھے۔

ایک سائل نے آکر سوال کیا، امام نے تھوڑا سا انگور اٹھایا اور چاہا کہ
اسے دیدیں۔ سائل نے انگور لینے سے انکار کرتے ہوئے کہا ”مجھے انگور نہیں بلکہ
پیسہ دیجئے“ امام نے کہا ”میرے پاس پیسہ نہیں ہے، سائل مایوس ہو کر چلا گیا۔
تھوڑی دور چلنے کے بعد وہ سائل پشیمان ہوا اور واپس آکر امام سے
کہنے لگا ”اچھا وہ انگور ہی دیدتے کیجئے“۔ امام نے جواب دیا ”نہیں اب وہ انگور
بھی نہیں ہیں۔“

تھوڑی دیر بعد ایک دوسرا سائل امام کی خدمت میں حاضر ہوا اور ان سے
امداد طلب کی۔ امام نے اس کے لئے ایک خوشہ انگور اٹھایا اور اسے سائل کو دیدیا
سائل نے انگور ہاتھ میں لیتے ہوئے کہا ”پروردگار کا ہزار شکر کہ اس نے مجھے

نئی روز کی پہنچا دی "امام نے یہ جملہ سن کر اس سائل سے کہا ذرا ٹھہرا جاؤ ، اس کے بعد امام نے اپنی دونوں مٹھیوں کو انگور سے بھرا اور اسے سائل کو دیدیا اس بار بھی انگور ہاتھ میں لینے کے بعد سائل نے اپنے پروردگار کا شکر ادا کیا۔ امام نے پھر اس سائل کو مخاطب کرتے ہوئے کہا "ٹھہرا جاؤ ابھی آگے نہیں بڑھنا۔" پھر امام نے قریب کھسکے ہوئے اپنے صحابی کو مخاطب کرتے ہوئے پوچھا، "تمہارے پاس کتنا روپیہ ہے؟" صحابی نے تلاش کیا تو تقریباً بیس درہم امام نے صحابی کو حکم دیا کہ یہ سارا روپیہ سائل کی خدمت میں پیش کر دو سائل روپیہ حاصل کرنے کے بعد تیسری بار اپنے پروردگار کا شکر ادا کرتے ہوئے کہا "اے خداوند عالم شکروں پاس صرف تیری ہی ذات کے لئے مخصوص ہے ، اے خدا تو ہی نعمتوں کا ادا کرنے والا ہے اور تیرا کوئی شریک نہیں ہے۔ امام نے یہ جملہ سننے کے بعد اپنی عبادتاری اور اسے سائل کی خدمت میں پیش کر دیا۔ اس موقع پر سائل نے اپنا ایچہ بدلتے ہوئے خود امام جعفر صادق کی شان میں چند شکر آمیز کلمات ادا کئے اس کے بعد امام نے سائل کو کچھ نہ دیا اور وہ چلا گیا۔

اس جگہ بیٹھے ہوئے اصحاب اور یارانِ امام نے کہا "ہم لوگوں نے تو یہ سمجھا تھا کہ اگر سائل اسی طرح پروردگارِ عالم کا شکر ادا کرتا چلا گیا تو امام بھی سائل کو دی جانے والی امداد میں ہر بار اضافہ کرتے چلے جائیں گے" لیکن جیسے ہی سائل کے ہیچ میں تبدیلی آئی اور اسے امام کا شکر یہ ادا کیا تو امام نے اپنا ہاتھ روکتا۔

وزن برداری کا مقابلہ

کچھ مسلمان نوجوان زور آزمائی اور وزن برداری کے مقابلے میں ہرگز تھے۔ ایک دن تین پتھر اس جگہ پڑا ہوا تھا اور سبھی نوجوان اس بھاری پتھر کو اٹھانے میں اپنی قوت اور مردانگی کا مظاہرہ کر رہے تھے۔ ہر شخص اپنی قوت کے اعتبار سے اس پتھر کو اٹھانے کی کوشش کر رہا تھا۔ اسی اثنا میں رسول مقبول اس جگہ پہنچ گئے اور ان نوجوانوں کو مخاطب کرتے ہوئے پوچھا:

"تم لوگ کیا کر رہے ہو؟"

"ہم لوگ زور آزمائی کر رہے ہیں۔ دراصل دیکھنا یہ ہے کہ ہم میں سب سے زیادہ طاقتور کون ہے؟"

"اگر تم لوگ پسند کرو تو میں تباہوں کہ تم میں سب سے زیادہ مضبوط اور طاقتور کون ہے؟"

"جی ہاں، ہم لوگ بڑی خوشی کے ساتھ آمادہ ہیں۔ اس سے بہتر اور کیا ہوگا۔"

کہ آپ جیسا دور ہمارے درمیان ہونے والے زور آزمائی کے مقابلے کا فیصلہ کرے۔

سبھی لوگ اس بات کا بے چینی کے ساتھ انتظار کر رہے تھے کہ رسول مقبول کس نوجوان کو سب سے زیادہ طاقتور بتائیں گے؟ کچھ لوگ یہ خیال کر رہے تھے کہ رسول اکرمؐ ان لوگوں کا ہاتھ پکڑ کر مجمع سے خطاب کرتے ہوئے کہیں گے کہ میری نظر میں تم لوگوں کے درمیان سب سے زیادہ طاقتور یہ ہے۔ تھوڑی دیر بعد رسول اکرمؐ نے ارشاد فرمایا: سب سے زیادہ طاقتور شخص وہ ہے جس کو کوئی چیز بہت پسند آگئی ہو اور وہ اس چیز کا گرویدہ بھی ہو گیا ہو مگر وہ چیز اس شخص کو حق اور انسانیت کی راہ سے منحرف نہ کر سکے اور وہ چیز اس شخص کو برائی سے آلودہ نہ کر دے۔ یعنی پسندیدہ چیز کا عشق اے انسانیت سے خارج نہ کر سکے۔ اور اگر وہ شخص کسی چیز سے ناراض ہو گیا ہو اور غصہ کی وجہ سے وہ آگ بولا ہو رہا ہو پھر بھی اپنے آپ پر وہ پوری طرح قابو رکھتے ہوئے غصہ کی حالت میں بھی سچائی کے علاوہ اور کچھ نہ کہے اور جھوٹ و گالی گلوٹح سے اپنی زبان آلودہ نہ کرے۔ اور ایسا شخص اگر صاحب اثر ہو گیا تو بڑی سے بڑی رکاوٹ اور دھکی اس پر اثر انداز نہیں ہو سکتی اور وہ کسی بھی حال میں حق و انصاف سے تجاوز نہ کرے گا۔

۴۶۹، جلد ۲، ص ۲۶۹

۲۸

تازہ مسلمان

دو پڑوسی، جن میں ایک مسلمان اور دوسرا عیسائی تھا، کبھی کبھی آپس میں مذہب اسلام کے بارے میں گفتگو کیا کرتے تھے۔ مسلمان ایک عابد و دیندار آدمی تھا۔ گفتگو کے دوران وہ مذہب اسلام کی اتنی تعریف و تجنیہ کرتا تھا کہ اس کا عیسائی پڑوسی اسلام کی طرف مائل ہو گیا۔ اور کچھ دنوں بعد اس عیسائی نے مذہب اسلام قبول کر لیا۔

رات ڈھل چکی تھی اور سحر کا وقت تھا کہ اس تازہ مسلمان عیسائی کو ایسا محسوس ہوا کہ کوئی اس کے گھر کا دروازہ کھٹکھٹا رہا ہے۔ وہ متحیر و پریشان دروازے کے قریب آیا اور پوچھا۔

کون ہے؟

دروازے کے باہر سے ایک آواز بلند ہوئی۔ "میں فلاں شخص ہوں" غرض کہ دروازہ کھٹکھٹانے والے نے اپنا تعارف پیش کر دیا۔ یہ وہی مسلمان پڑوسی تھا جس کے ہاتھوں اس عیسائی نے کچھ ہی دنوں قبل اسلام قبول کرنے کا شرف حاصل کیا تھا۔ اس تازہ مسلمان عیسائی نے پڑوسی سے دریافت کیا۔

"رات کے وقت تمہیں ایسی کیا ضرورت پیش آگئی ہے؟"

"جلدی وضو کر لو اور کپڑا پہن کر باہر آ جاؤ۔ نماز صبح کے لئے مسجد چلنا ہے۔"

اس تازہ مسلمان نے اپنی زندگی میں پہلی بار وضو کیا اور اپنے مسلمان دوست کے ہاتھ مسجد کی طرف روانہ ہو گیا۔ ابھی صبح نمودار ہونے میں کافی وقت تھا۔ نافلہ شب کا موقع تھا۔ ان دونوں ساتھیوں نے کچھ دیر تک نافلہ نمازیں ادا کیں۔ اتنے میں سپیدہ سحری نمودار ہوا اور نماز صبح کا وقت آ گیا۔ ان لوگوں نے نماز صبح ادا کی اور دعا و تعقیب نماز میں مشغول ہو گئے۔ اتنی دیر میں بالکل سویرا ہو گیا۔ چنانچہ وہ نو مسلم عیسائی مسجد اٹھ کر گھر کی طرف چل پڑا۔ اس کے مسلمان دوست نے اسے پوچھا:

"کہاں جا رہے ہو؟"

"میں گھر واپس جا رہا ہوں۔ صبح کی نماز تو ادا کر لی۔ اب یہاں کیا کام ہے؟"

"تھوڑی دیر اور صبر کرو۔ تعقیبات نماز بھی پڑھ لو۔ اتنی دیر میں سوچ نکل آئے گا۔"

"بہت خوب۔"

یہ کہہ کر وہ نو مسلم مسجد میں بیٹھ گیا اور اتنی دیر تک ذکر خدا میں مصروف رہا کہ سورج نکل آیا۔ وہ اٹھ کر اپنے گھر کی طرف چلنا ہی چاہتا تھا کہ اس کے مسلمان دوست نے قرآن مجید اس کی طرف بڑھلتے ہوئے کہا:

"نی الحال کچھ دیر تک قرآن کریم کی تلاوت کرو تاکہ دن چڑھ آئے۔ اور میں سفارش کرتا ہوں آج روزہ کی نیت کر لو۔ کیا تم نہیں جانتے کہ روزہ کی کیا فضیلتیں ہیں؟"

دھیرے دھیرے ظہر کا وقت آ گیا۔ اس مسلمان دوست نے کہا:

"تھوڑی دیر اور ٹھہر جا، ظہر کا وقت آئے ہی والا ہے۔ نماز ظہر بھی مسجد میں ادا کر لی جائے۔" اس طرح نماز ظہر بھی ادا ہو گئی۔ اس کے بعد اس مسلمان ساتھی نے کہا: "تھوڑی دیر اور ٹھہر جاؤ۔ نماز عصر کی فضیلت کا وقت قریب ہے۔ یہ نماز بھی فضیلت کے وقت ادا کر لی جائے۔" نماز عصر ختم کرنے کے بعد اس نے اپنے نو مسلم ساتھی کو مخاطب کرتے ہوئے کہا: "آفتاب غروب ہونے والا ہے۔ تھوڑی دیر بعد نماز مغرب کا وقت آجائے گا۔" اس نو مسلم نے نماز مغرب کے بعد گھر کی طرف چلنا چاہا کہ روزہ افطار کر لے۔ اس کے مسلمان دوست نے آواز دیتے ہوئے کہا: "صرف نماز عشا باقی رہ گئی ہے۔ تھوڑی دیر اور ٹھہر جاؤ۔ ایک گھنٹے بعد عشا کی فضیلت کا وقت ہو جائے گا۔" غرض کہ اس نو مسلم نے عشا کی نماز بھی مسجد میں ادا کی۔ اور اس کے بعد اپنے گھر واپس آ گیا۔

دوسری رات سحر کے وقت اس نو مسلم کے کان میں دروازہ کھٹکھٹانے کی آواز آئی تو اس نے دریافت کیا۔

”کون ہے؟“

”میں تیسرا پڑوسی اور دوست فلاں ہوں۔ وضو کر لو اور کپڑے پہن کر جلدی باہر آ جاؤ۔ ساتھ ساتھ مسجد چل کر وہاں نماز صبح ادا کریں گے۔“

”میں نے کل رات مسجد سے واپسی کے فوراً بعد ہی دین اسلام سے علمیگی اختیار کر لی ہے۔ جاؤ اور کوئی مجھ سے زیادہ بیکار آدمی تلاش کر لو جس کے پاس نماز اور عبادت خدا کے علاوہ دنیا کا اور کوئی کام نہ ہو اور وہ اپنا سارا وقت مسجد میں بسر کرے میں غریب اور مفلوک الحال ہوں۔ پھر میرا پر میرے اہل عیال کی ذمہ داری بھی ہے لہذا مجھے نماز اور عبادت خدا کے علاوہ اور بھی کام ہیں۔ مجھے اپنے گھر والوں کے لیے کھانے پینے کا انتظام بھی کرنا ہے۔“

امام جعفر صادق علیہ السلام نے اپنے دوستوں سے یہ حکایت بیان کی اور اس کے بعد ارشاد فرمایا۔ ”اس طرح اس شدت پسندی پر ہنر گزار مسلمان نے ایک غیر مسلم کو مسلمان تو بنایا مگر اپنی شدت پسندی کی وجہ سے اس مرد عابد نے اپنے ہی ہاتھوں اس نو مسلم کو دائرہ اسلام سے باہر نکلنے پر مجبور کر دیا۔ لہذا تم لوگوں کو ہمیشہ اس حقیقت کو مد نظر رکھنا چاہیے کہ لوگ تمہاری شدت پسندی اور افراط کی وجہ سے پریشان نہ ہو جائیں۔ اور لوگوں کی طاقت و توانائی کو ذہن میں رکھتے ہوئے تبلیغی امور انجام دینا چاہیے تاکہ لوگ زیادہ سے زیادہ دین اور اس کی خوبیوں

کی طرف خود بخود مائل ہو جائیں اور ان کو ایسا نہ معلوم ہو کہ یہ چیز ان پر مسلط کی جا رہی ہے۔ اگر انہیں اس بات کا احساس ہو گیا تو وہ دین سے فرار اختیار کر لیں گے۔ کیا تمہیں نہیں معلوم کہ شدت پسندی اور سخت گیری اموی حکمرانوں کی روش تھی اور اس کے برعکس ہمارا طرز اور انداز تبلیغ حسن اخلاق، نرمی، محبت اور باہمی خلوص پر مبنی رہا ہے اور ہم لوگوں کا یہی طریقہ رہا ہے کہ اپنے اچھے اور خالص اسلامی اخلاق کی وجہ سے لوگوں کے دلوں پر فتح و کامیابی حاصل کر لی جائے۔“

۹: مسائل جلد ۲ ص ۲۹۴، باب استجاب الفرق علی المؤمنین حدیث ۲۰ حدیث ۹

خليفة کا دسترخوان

شریک بن عبداللہ غنمی دوسری صدی ہجری کے مشہور و معروف علماء میں شمار کئے جاتے تھے۔ وہ علم و تقویٰ کے میدان میں عیدیم الم شمال شخصیت کے حامل تھے، عباسی خلیفہ مہدی بن منصور کی دلی خواہش تھی کہ قاضی کا منصب ان کے سپرد کر دے، لیکن شریک بن عبداللہ اپنے آپکو ظلم و نا انصافی کی بنیاد پر قائم حکومت سے دور رکھنے کے لیے اس عہدے کو قطعی قبول نہیں کرنا چاہتے تھے، خلیفہ کی یہ بھی خواہش تھی کہ شریک کو اپنے لڑکوں کا خصوصی معلم مقرر کر دے، تاکہ اس کے لڑکے شریک جیسے مایہ ناز عالم کی شاگردی میں علم حدیث میں مہارت حاصل کر لیں، لیکن شریک جیسا متقی اور پرہیزگار عالم اس عہدے کو بھی قطعی قبول کرنا چاہتا تھا، دراصل وہ اپنی آزاد اور فقیرانہ زندگی سے پوری طرح مطمئن تھے۔ ایک دن خلیفہ نے انھیں دربار خلافت میں طلب کیا اور کہا: "ہیں تمہارے سامنے تیس اہم چیزیں پیش کرتا ہوں تمہیں چاہئے کہ ان میں چیزوں

میں سے کوئی ایک چیز منتخب کر لو، یا قاضی کا منصب قبول کر لو یا میرے بچوں کی تعلیم و تربیت کی ذمہ داری سنبھال لو اور یا تو آج تم میرے ساتھ دوپہر کا کھانا میرے دسترخوان پر نوش کرو۔"

شریک نے کچھ دیر تک غور و فکر کیا اور بولے اس اجبار و اضطراب کے ماحول میں ان تین چیزوں میں سے میرے لیے تیسری چیز زیادہ آسان ہے۔

چنانچہ خلیفہ نے اپنے مخصوص باورچی کو حکم دیا کہ آج شریک جیسے مایہ نازہ الم کے لیے عمدہ اور لذیذ ترین غذا تیار کرو، خلیفہ کا حکم ملتے ہی شاہی خدمت گزاروں نے انواع و اقسام کی غذاؤں سے دسترخوان سجایا۔

شریک نے اس سے قبل ایسی غذا دیکھی بھی نہیں تھی، چنانچہ رنگارنگ غذاؤں کو دیکھ کر ان کی بھوک جاگ اٹھی اور انہوں نے خوب سیر کھانا کھایا۔ ان کے کھانے کا انداز دیکھ کر خان سامہ نے خلیفہ کے کان میں آہستہ سے کہا: "خدا کی قسم اب یہ شخص ہمارے چنگل سے چھٹکارا نہ پاسکے گا۔"

ابھی زیادہ وقت بھی نہ گزرا تھا کہ شریک نے خلیفہ کے لڑکوں کی تعلیم و تربیت کی ذمہ داری بھی سنبھالی اور قاضی کا عہدہ بھی قبول کر لیا، اور بیت المال سے ان کی تنخواہ بھی مقرر کر دی گئی۔

ایک دن تنخواہ کے لین دین میں خسران پئی اور شریک کے درمیان کچھ جھڑپ ہو گئی تو خسران پئی نے ان سے کہا: "تم نے ہمارے ہاتھ گھڑا

نہیں فروخت کیا ہے جو حساب کتاب میں اس قدر نخرہ دکھا رہے ہو۔“
 شریک نے جواب دیا ”شاید تجھے معلوم کہ میں نے گھوں سے بہتر
 اور قیمتی چیز فروخت کی ہے، میں نے تو حکومت کے ہاتھوں اپنا دین فروخت
 کر دیا ہے۔“

۱۔ مروج الذهب سعودی، جلد ۲ حالات مہدی عباسی۔

پڑوسی کی شکایت

ایک شخص رسول مقبول صلی اللہ علیہ وآلہ وسلم کی خدمت میں حاضر ہوا
 اور اپنے پڑوسی کی شکایت کرتے ہوئے کہنے لگا کہ میرا پڑوسی مجھے اتنا پریشان
 کرتا ہے کہ میرا جینا دو بھر ہو گیا ہے۔

رسول اکرمؐ نے ارشاد فرمایا ”بصر کر اور اپنے پڑوسی کے خلاف
 شور و غل مت اٹھا بلکہ اپنی روش میں کچھ تبدیلی پیدا کر لے۔“ کچھ دنوں
 بعد وہ شخص رسول اکرمؐ کے پاس دوبارہ حاضر ہوا اور اپنے پڑوسی
 کی شکایت کی اس بار بھی رسول مقبولؐ نے ارشاد فرمایا ”بصر کر“ کچھ
 دنوں بعد وہ شخص تیسری بار خدمت رسولؐ میں حاضر ہوا اور کہنے لگا،
 یا رسول اللہ میرا یہ پڑوسی اپنی بری حرکتوں سے باز نہیں آتا اور پہلے
 کی طرح مجھ اور میرے گھر والوں کو بری طرح سے پریشان کرتے ہوئے
 ہے۔“

اس بار رسول اکرمؐ نے اس سے کہا ”جمعہ کا دن آ گیا ہے تو

جا اور اپنے گھر کا سارا سامان باہر نکال کر سہراہ ایسی جگہ رکھ دے
 جہاں لوگ آتے جاتے اسے دیکھ سکیں، تیرے سامان کو راستے میں
 پڑا ہوا دیکھ کر لوگ تجھ سے دریافت کریں گے کہ آخر تو نے اپنا سارا
 سامان گھر سے باہر نکال کر کیوں رکھ دیا ہے؟ جب لوگ اس طرح کا
 سوال کریں تو ان سے کہنا کہ میں اپنے پڑوسی کی بد اخلاقی کی وجہ سے
 بید پریشان ہوں، اس طرح تو اپنی شکایت عوام کے کانوں تک پہنچا دے
 شکایت کرنے والے نے رسول مقبولؐ کی ہدایت پر عمل کرتے
 ہوئے بالکل ویسا ہی کام انجام دیا، موذی ہمسایہ یہ خیال کرتا تھا کہ
 پیغمبر اسلام ہمیشہ لوگوں کو صبر اور بردباری کا حکم دیتے ہیں، اسے
 یہ نہیں معلوم تھا کہ جب دفع ظلم اور حقوق کے دفاع کا سوال
 پیدا ہوتا ہے تو اسلام کی نظر میں متجاوز کا کوئی احترام باقی نہیں رہ جاتا
 لہذا جیسے ہی اسے اس بات کی اطلاع ملی کہ اس کے پڑوسی نے اس کی زیلو
 سے تنگ آکر معاملے کو عوام کی عدالت میں پیش کر دیا ہے تو وہ بری طرح
 گبھرا گیا اور اس آدمی سے التماس کرنے لگا کہ اپنا سامان راستے سے
 اٹھا کر گھر واپس لے چل صرف یہی نہیں بلکہ اس نے اس بات کا عہد کیا کہ
 آئندہ اپنے پڑوسی کو بھی پریشان نہ کرے گا اور اس قسم کی شکایت کا موقع
 پھر نہ آنے دیکھا۔

لہ اصول کافی جلد ۲ باب حق الجواد ص ۶۶۸

(۳۱)

درخت خرمایا

ایک انصاری کے باغ میں سمرة بن جندب نے خرما کا ایک
 درخت لگا رکھا تھا۔ اس انصاری کا رہائشی مکان اسی باغ میں تھا جس
 اس کے بیوی بچے رہا کرتے تھے۔ سمرة کبھی کبھی پیٹر کی دیکھ بھال کے لیے
 یا خسر ماجینی کی غرض سے اس باغ میں آیا کرتا تھا۔ اور اسلامی قانون کے
 مطابق سمرة کو اس انصاری کے گھر میں آمد و رفت کا حق حاصل تھا تاکہ
 وہ اپنے پیٹر کی نگہبانی کر سکے۔

سمرة اپنے پیٹر کی نگہبانی کے لئے اس انصاری کے گھر میں انتہائی
 لاپرواہی کے ساتھ دروازہ گھس جایا کرتا تھا۔ اور گھر میں داخل ہوتے
 وقت اس کی نگاہ گھر کی دوسری چیزوں پر بھی پڑا کرتی تھی۔

ایک بار گھر کے مالک نے سمرة سے درخواست کی کہ گھر میں داخل
 ہوتے وقت اسے لاپرواہی سے کام نہ لیتا چاہیے۔ اور مناسب تو یہ ہے

کہ وہ آواز دیکر گھس کے اندر داخل ہوا کرے۔ سمرہ نے اس مرد انصاری کی درخواست قبول کرنے سے انکار کر دیا۔ گھر کا مالک مجبوراً رسول مقبولؐ کی خدمت میں آیا اور اپنی تسکایت بیان کرتے ہوئے کہنے لگا۔ ”یہ شخص انتہائی لاپرواہی کے ساتھ میرے گھر میں دراندہ داخل ہو جایا کرتا ہے۔ آپ اس سے کہیں کہ گھر کے اندر داخل ہونے سے پہلے اپنے آمد کا اطلاع دے دیا کرے۔ تاکہ میرے گھر والے اس کی نظروں سے اپنے آپ کو محفوظ کر لیا کریں۔“

رسول مقبولؐ نے سمرہ کو طلب کیا اور اس سے ارشاد فرمایا: ”نلاں شخص کو تجھ سے یہ تسکایت ہے کہ تو بغیر اطلاع دیئے ہوئے اس کے گھر میں گھس جایا کرتا ہے اور اس کے گھر والوں کو تو ایسی حالت میں دیکھ لیا کرتا ہے جو اس کو قطعی ناگوار ہے۔ لہذا آئندہ اس شخص کے مکان میں داخل ہونے سے پہلے آواز لگا کر اپنی آمد سے ان لوگوں کو مطلع کر دیا کر۔ کسی کے گھر میں بغیر اس کی اجازت حاصل کئے ہوئے نہ داخل ہونا چاہیے۔“ سمرہ حضرت رسول خد کی اس بات سے راضی نہ ہوا۔

رسول مقبولؐ نے کہا۔ اچھا اگر میری یہ بات قابل قبول نہیں ہے تو پھر تو اپنے درخت کو فروخت کر دے۔ وہ شخص اس بات پر بھی راضی نہ ہوا۔ رسول اکرمؐ نے اس درخت کی قیمت کچھ اور بڑھادی پھر بھی وہ اپنی ضد پر ڈٹا رہا اور کسی بھی قیمت پر اس درخت کو بیچنے کے لئے قطعی آمادہ نہ ہوا۔ رسول مقبولؐ نے ارشاد فرمایا۔ ”اگر تو یہ کام کرے تو

بہشت میں بھی تیرے لئے ایک پھلدار درخت حاصل ہو جائے گا۔ ان تمام باتوں کو سننے کے بعد بھی وہ شخص درخت فروخت کرنے کے لئے آمادہ نہ ہوا اور اپنی اس ضد پر ڈٹا رہا کہ میں اس درخت کو فروخت کروں گا اور نہ ہی میں اس باغ میں داخل ہوں وقت باغ کے مالک سے پہلے اجازت حاصل کروں گا۔ ان رسالت کو مد نظر رکھتے ہوئے رسول مقبولؐ نے ارشاد فرمایا۔ تو ایک نقصان پسند اور سخت گیر آدمی ہے اور اسلام میں کسی کو پریشان کرنے یا نقصان پہنچانے کا قطعی حق نہیں ہے۔ اس کے بعد رسول اکرمؐ نے اس انصاری کی طرف دیکھتے ہوئے کہا۔ ”جاؤ اور خسرے کے درخت کو باہر نکال کر پھینک دو۔“

چنانچہ یہ لوگ وہاں پہنچے اور لازم ہدایت کے مطابق سارا کام انجام دیا۔ اس کے بعد رسول مقبولؐ نے سمرہ سے کہا جاؤ کھیت موجود ہے تمہارا جہاں دل چاہے وہاں اس درخت کا استعمال کرو۔

۱۔ ”وانك جبل مضار ولا ضرر ولا ضرار۔“

۲۔ وسائل، جلد ۳، کتاب الشفعة باب ”عدم جواز الاضرار بالمسلم“ صفحہ ۳۲۱

حدیث او ۲ د ۴

ام سلمہ کے گھر ہیں

اس رات رسول اکرم صلی اللہ علیہ وآلہ وسلم ام سلمہ کے گھر میں تھے۔ تقریباً آدھی رات گزر چکی تھی کہ ام سلمہ کی آنکھ کھل گئی تو یہ دیکھ کر حیران رہ گئیں کہ رسول مقبول اپنے بستر پر موجود نہیں ہیں۔ انتہائی حیرانی اور پریشانی کے عالم میں وہ سوچنے لگیں کہ آخر ماجرا کیا ہے؟ چنانچہ عورتوں کی مخصوص عادت اور حسادت زنانہ کے تحت انہیں یہ فکر دامن گیر ہو گئی کہ آدھ پتہ لگائیں کہ رسول خدا کہاں چلے گئے۔ وہ اپنے بستر سے اٹھیں اور ان کی تلاش کرنے لگیں۔ انہوں نے دیکھا کہ رسول مقبول گھر کے تاریک گوشے میں کھڑے ہوئے ہیں۔ ان کے ہاتھ آسمان کی طرف بلند ہیں اور گریہ وزاری کے عالم میں اپنے پروردگار کی بارگاہِ یوں فریاد کر رہے ہیں۔

”اے پروردگار عالم! تو نے جو عمدہ نعمتیں اور اچھی چیزیں مجھے عطا کی ہیں انہیں مجھ سے واپس نہ لے۔ اے خدا! مجھے دشمنوں اور حاسدوں کی شماتت سے محفوظ رکھ۔ اے مالک کائنات! تو نے مجھ جن برائیوں سے

دور رکھا ہے ان کی طرف کبھی نہ لے جا۔ اور اے دو جہاں کے مالک! ایک ایک لمحے کے لیے بھی مجھ سے ناراض نہ ہونا۔“

رسول مقبول کی زبان سے یہ جملے سن کر ام سلمہ کانپنے لگیں۔ ان کے پیروں میں اتنی طاقت باقی نہ رہ گئی کہ کچھ دیر اور کھڑی رہ سکیں چنانچہ وہ ایک گوشے میں بیٹھ گئیں اور ان پر بے تماشہ گریہ طاری ہو گیا ام سلمہ کی گریہ وزاری کی آواز بڑھتی چلی گئی۔ آخر کار رسول اکرم کے پاس تشریف لائے ان سے دریافت کیا۔

”ام سلمہ! کیوں رو رہی ہو؟ آخر اس گریہ وزاری کا سبب کیا ہے؟“ کیوں نہ گریہ کروں۔ اللہ کے نزدیک آپ کی بڑی قدر و منزلت ہے آپ اس کی ذات سے قریب ہیں اور عہدہ رسالت پر بھی فائز ہیں پھر بھی خوف پروردگار سے آپ کا یہ عالم ہے کہ آپ اس سے یہ فریاد کر رہے ہیں کہ ایک پل کے لیے بھی وہ آپ سے غافل نہ ہو۔ پس آپ خود ہی اندازہ لگائیں کچھ جیسے لوگوں کی حالت کیا ہوگی۔“

”اے ام سلمہ! میں کیسے پریشان نہ ہوں اور کیسے مطمئن رہوں۔ یونس پیغمبر کو ایک لمحے کے لیے ان کے حال پر صھوڑ دیا گیا تھا تو ان کے سر جو مصیبت آئی تھی وہ آگئی۔“

۱۔ بحار جلد ۶ ”باب مکارم اخلاقہ و سیرہ و سننہ۔“

کالا بازار

کثرت عیال کی وجہ سے امام جعفر صادق علیہ السلام کی ضرورت زندگی میں غیر معمولی اضافہ ہو چکا تھا۔ چنانچہ خانگی اخراجات کو پورا کرنے کے لیے انھیں تجارت اور دیگر ذریعہ معاش کی فکر دامن گیر ہوئی۔ انہوں نے ہزار دینار کی رقم اپنے غلام مصادف کے حوالے کرتے ہوئے اس سے کہا: ”یہ ہزار دینار لو اور تجارت کی غرض سے مصر کے سفر کیلئے آمادہ ہو جاؤ۔“

مصادف نے اس رقم سے مصر کے بازار میں زیادہ بچتے والی چیزیں خریدیں اور تاجروں کے قافلے کے ساتھ مصر کی جانب روانہ کیا جیسے ہی یہ لوگ مصر کے قریب پہنچے ان کی ملاقات تاجروں کے ایک دوسرے قافلے سے ہوئی جو مصر سے واپس آ رہا تھا۔ دونوں قافلے کے تاجروں نے ایک دوسرے کی مزاج پرسی کی اور گفتگو کے دوران انھیں یہ معلوم ہوا کہ جو تجارتی سامان ان کے پاس موجود

ہے وہ مصر کی بازار میں بالکل نایاب ہے۔ دولتمند تاجریہ خبر سنتے ہی اپنی خوش قسمتی پر فخر کرنے لگے۔ انھیں اندازہ تھا کہ ان کا تجارتی مال عام لوگوں کی ضرورت میں کام آنے والا ہے۔ لہذا بازار میں اس مال کی کمی کی وجہ سے لوگ ان کے سامان کو زیادہ سے زیادہ قیمت پر خریدنے کے لئے مجبور ہیں۔ اس طرح انھیں اپنے مال کی منہ مانگی قیمت مل جائیگی۔ چنانچہ سبھی تاجروں نے متفقہ طور پر یہ فیصلہ کیا کہ ہم لوگ سفید منافع سے کم میں اپنا مال نہ فروخت کریں گے۔ جیسے ہی یہ لوگ سرزمین مصر میں داخل ہوئے انھیں فوراً ہی معلوم ہو گیا کہ راہ میں ملنے والی اطلاع بالکل سچ ہے۔ باہمی عہد و پیمان کی رو سے ان تاجروں نے کالا بازار کا ماحول پیدا کر دیا اور کسی نے بھی دوگنا قیمت سے کم میں اپنا مال فروخت نہ کیا۔ چونکہ بازار میں اس مال کی کمی تھی اور ضرورت زیادہ لہذا کچھ ہی دنوں میں ان کا سارا مال دوگنا قیمت پر بھی فروخت ہو گیا۔

دیگر تاجروں کی طرح مصادف بھی ہزار دینار خالص منافع لئے ہوئے مدینہ واپس آ گیا۔ وہ خوشی خوشی امام جعفر صادق کی خدمت میں حاضر ہوا اور ہزار ہزار دینار کی دو تھیلیاں ان کے سامنے رکھ دیں امام نے مصادف سے پوچھا: ”یہ کیسے؟“ مصادف نے جواب دیتے ہوئے کہا: ”ان میں سے ایک وہ سرمایہ ہے جو اپنے میرے سپرد کیا تھا اور دوسری تھیلی میں منافع کی رقم ہے جو اصل سرمایہ کے برابر ہے۔“ امام نے کہا: ”مصادف! منافع تو بہت زیادہ ہے۔ ذرا

بتاؤ تو کہ اتنا زیادہ منافع تم لوگوں کو کیسے حاصل ہو گیا؟“

”معاقلہ یہ ہے کہ مصر کے قریب پہونچنے کے بعد ہم لوگوں کو اطلاع ملی کہ بازار مصر میں اس مال کی شدید کمی ہے جو ہم لوگوں کے پاس ہے۔ لہذا ہم لوگوں نے آپس میں یہ عہد کر لیا کہ سو فیصد منافع سے کم میں اپنا مال نہ فروخت کریں گے۔ پھر ہم لوگوں نے ایسا ہی کیا اور سو فیصد فائدہ پر اپنا مال فروخت کر کے واپس چلے آئے۔“

”سبحان اللہ! تم لوگوں نے ایسی حرکت کی ہے! تم لوگوں نے یہ عہد کیا کہ مسلمانوں کے درمیان کالا بازاری کا ماحول پیدا کرو گے اور تم لوگوں نے باہم یہ قسم اٹھائی کہ سو فیصد منافع سے کم قیمت پر اپنا مال نہیں فروخت کرو گے۔ نہیں، میں ایسی تجارت اور ایسا منافع ہرگز پسند نہیں کرتا ہوں۔“

اس کے بعد امام نے ایک تھیلی اٹھائی اور کہا۔ ”یہ میری پونجی ہے۔“

دوسری تھیلی اسی جگہ پڑی رہنے دی اور کہا۔ ”اس دوسری تھیلی سے ہمیں سو فیصد منافع کی رقم ہے، میرا قطعی اور کوئی سہ کار نہیں ہے۔“

پھر امام جعفر صادق نے مہ مادف کو خطاب کرتے ہوئے ارشاد فرمایا۔ ”لے مصادف! حلال روزی کے مقابلے میں تلوار چلانا آسان ہے یعنی تلوار چلانا آسان ہے مگر حلال روزی حاصل کرنا آسان نہیں ہے۔“

لے ”یا مصادف مجالدة السیوف احوث من طلب العلال“

بحار الانوار، جلد ۱۱، ص ۱۲۱۔

(۳۲)

قافلے سے بچھڑا ہوا

رات کی تاریکی میں ایک نوجوان کی درد بھری آواز صاف سنائی دے رہی تھی۔ اس کے منہ سے بار بار اماں اماں کی فریاد نکل رہی تھی گویا وہ یہ کہہ رہا تھا کہ کوئی مجھے میری ماں کے پاس پہونچا دے۔ دراصل اس کا بوڑھا اور لاغر اونٹ قافلے کے پیچھے رہ گیا تھا۔ صرف اتنا ہی نہیں بلکہ تھوڑی دیر تک چلنے کے بعد اونٹ بالکل تھک کر چور ہو گیا اور ہر طرح کی کوشش کے باوجود وہ آگے نہ بڑھا۔ یہ دیکھ کر وہ نوجوان پریشان ہو گیا اور اس کی سمجھ میں کچھ نہ آیا کہ کیا کرے۔ آخر کڑوہ اونٹ کی پیٹھ پر کھڑا ہو کر نالہ و فریاد کرنے لگا۔ اہی اثا میں رسول مقبول نے، جو ہمیشہ قافلے کے پیچھے چلا کرتے تھے تاکہ اگر کوئی بوڑھا یا کمزور آدمی قافلے سے بچھڑ جائے تو وہ تنہا اور بے سہارا نہ رہ جائے دور سے اس نوجوان کے نالہ و فریاد کی آواز سن لی چنانچہ جب نوجوان کے قریب پہونچ گئے تو اس سے پوچھا۔

”تو کون ہے۔؟“

”میں جابر ہوں۔“

”آخر اس قدر خوفزدہ اور پریشان کیوں ہو؟“

”یا رسول اللہ! میرا اونٹ تھکاوٹ اور کمزوری کی وجہ سے زمین سے اٹھنے کا نام ہی نہیں لیتا اور قافلہ تیز رفتاری کے ساتھ آگے بڑھتا چلا جا رہا ہے۔“

”تیرے پاس عصا ہے کہ نہیں؟“

”جی ہاں۔ ہے۔“

”لا مجھے دیدے“

ASSOCIATION KHOJA
SHIA ITHNA ASHERI
JAMATE
MAYOTTE

اس کے بعد رسول اکرمؐ نے عصا کے سہارے سے اس اونٹ کو حرکت دی۔ اونٹ اٹھ کر کھڑا ہو گیا۔ رسول مقبولؐ نے اسے پھر بٹھا دیا اور اس کی رکاب اپنے ہاتھوں میں پکڑتے ہوئے جابر سے کہا۔
”سوار ہو جاؤ۔“

جابر اپنے اونٹ پر سوار ہو کر رسول مقبولؐ کے ہمراہ چل پڑے اس بار جابر کا اونٹ قدرے تیز رفتاری کے ساتھ چل رہا تھا۔ پیغمبر اسلامؐ راستے میں نہایت محبت آمیز الفاظ میں جابر سے گفتگو کرتے رہے۔ جابر نے اپنی آنکھوں سے دیکھا کہ پیغمبر اسلامؐ نے تقریباً ۳۵ مرتبہ پروردگار سے ان کی بخشش کی دعا مانگی۔

راستے میں پیغمبر اسلامؐ نے جابر ابن عبد اللہ سے سوال کیا۔
”تمہارے کتنے بہن بھائی ہیں۔؟“

”یا رسول اللہ! میری سات بہنیں ہیں اور کوئی بھائی نہیں بلکہ میں اکیلا ہوں“
”تم نے اپنے باپ کا سارا قرض ادا کر دیا یا کچھ باقی ہے؟“
”نہیں ابھی کچھ لوگوں کا مطالبہ باقی ہے۔“

”پس مدینہ واپس آنے کے بعد تم ان لوگوں سے ادائیگی قرض کے بارے میں بات کر لینا اور جب خرمہ اپنی کا موقع آجائے تو مجھے اطلاع کر دینا۔“
”بہت اچھا۔“

”تم نے شادی کر لی؟“

”جی ہاں۔“

”کس لڑکی سے شادی کی ہے؟“

”میں نے فلان بنت فساں کے ساتھ شادی کی ہے۔ وہ مدینہ کی بیوہ خواتین میں سے ایک ہے۔“

”آخر تم نے کنواری لڑکی سے شادی کیوں نہیں کی؟ تم جیسے کم سن جوان کے لئے دو شیزہ زیادہ مناسب ہوتی۔“

”یا رسول اللہ! میں چند جوان اور نا تجربہ کار لڑکیوں کا بھائی ہوں۔ اس لئے جوان اور بے تجربہ خاتون سے شادی کرنا مناسب نہیں سمجھا۔ اور مصلحت وقت کا احساس کرتے ہوئے ایک عقلمند اور تجربہ کار بیوہ خاتون سے شادی کر لی۔“
”یہ تو تم نے بہت اچھا کیا۔ یہ اونٹ کتنے روپیے میں خریدا ہے؟“

”پانچ ذقیہ طلمیں۔“

”میرے پاس بھی اتنی ہی پونجی ہے۔ مدینہ آکر تم اس اونٹ کی قیمت مجھ سے

لے لینا۔

غرضکہ سفر ختم ہوا۔ اور کچھ دنوں بعد سبھی لوگ مدینہ واپس آگئے جابر اپنا اونٹ لے ہوئے رسول کی خدمت میں حاضر ہوئے کہ اسے ان کی تجویز میں دیدیں۔ رسول مقبول نے جابر کو دیکھتے ہی بلال سے کہا۔ ”پانچ وقیہ طلا جابر کو دیدو۔ یہ ان کے اونٹ کی قیمت ہے۔ اور تین وقیہ طلا انھیں اور دیدو تاکہ اپنے باپ عبد اللہ کا قرض چکا دیں۔ اس کے ساتھ یہ اونٹ بھی انھیں واپس کر دینا کہ اپنے پاس ہی رکھے رہیں۔

اس کے بعد رسول اکرم نے جابر سے پوچھا۔ ”قرض طلب کرنے والوں سے تمہاری کوئی بات چیت ہوئی کہ نہیں؟“

”نہیں۔ یا رسول اللہ! ابھی ان لوگوں سے کوئی گفتگو نہیں ہو سکی۔“

”کیا تمہارے باپ عبد اللہ نے جو چیزیں میراث میں چھوڑی ہیں وہ ان کا قرض ادا کرنے کے لئے کافی نہیں ہیں؟“

”نہیں۔ میراث کی چیزیں ان کا قرض ادا کرنے کے لئے ناکافی ہیں۔“

”پس خیر بچپنی کے موقع پر مجھ سے بتانا۔“

کچھ ہی دنوں بعد خیر بچپنی کی فصل آگئی اور جابر نے رسول اکرم کو اطلاع دی۔ وہ تشریف لائے اور عبد اللہ کے ذمے جن لوگوں کا قرض باقی تھا وہ سب ادا کر دیا اور کچھ رقم جابر کے گھر والوں کی پرورش کے لئے ان کے حوالے کر دی۔

نہ بحار الانوار جلد ۴ باب مکارم اخلاق و سبزه و سننہ

(۲۵)

جوتے کا فیتہ

امام جعفر صادق علیہ السلام اپنے دوستوں کے ساتھ ایک عزیز کی تعزیت کے لئے اس کے گھر کی طرف چلے جا رہے تھے کہ راستے میں ان کے جوتے کا فیتہ ٹوٹ گیا اور امام کو راستہ چلنے میں دشواری ہونے لگی۔ انھوں نے جوتا اتار کر ہاتھ میں لے لیا اور ننگے پیر راستہ طے کرنے لگے۔

یہ دیکھتے ہی امام کے قریب ترین صحابی ابن ابی یعفور نے فوراً اپنا جوتا اتارا اور اس کا فیتہ نکال کر امام کی خدمت میں پیش کرنا چاہا تاکہ امام جوتا پہن کر چلیں اور وہ خود ننگے پیر راستہ طے کریں۔

امام جعفر صادق علیہ السلام، عبد اللہ ابن ابی یعفور کی اس عقیدہ مند حرکت سے بہت ناراض ہوئے اور انکی طرف سے اپنا منہ پھیر لیا۔ اور کسی قیمت پر اس بات کے لئے آمادہ نہ ہوئے کہ ان کا فیتہ بے کر اپنے جوتے میں لگائیں۔ عبد اللہ کے شدید اصرار پر امام جعفر صادق علیہ السلام نے ارشاد فرمایا:

”اگر کسی شخص پر کوئی میہبت آپٹری ہے تو اس میہبت اور پریشانی کو جھیلنے کے لئے وہی شخص سب سے زیادہ بہتر ہوا کرتا ہے جس پر وہ میہبت آئی ہو۔ یہ قطعی مناسب نہیں ہے کہ اگر کسی کے ساتھ کوئی حادثہ پیش آجائے تو دوسرا آدمی تکلیف برداشت کرے۔“

نہ بجار الانوار جلد ۱۱ ص ۱۱۷

ہشام اور فرزدق

دوسری صدی ہجری کے اوائل میں اموی حکومت بڑے عروج پر تھی۔ ہشام بن عبد الملک ولی عہد حکومت نے فاضل کعبہ کے طواف کے بعد ہر چند کوشش کی کہ حجر اسود کو بوسہ دینے میں کامیاب ہو جائے مگر لوگوں کی بھیڑ بھاڑ کی وجہ سے وہ اپنی یہ خواہش پوری نہ کر سکا اور حجر اسود کے قریب پہنچنے میں ناکامیاب رہ گیا۔ سبھی لوگ حرام باندھے ہوئے تھے سب کی زبان پر ذکر خدا تھا اور سبھی مجالج ایک ہی قسم کے اعمال میں مصروف تھے۔ غرض کہ سبھی لوگ پاک و پاکیزہ احساس و خیالات میں اس طرح غرق تھے کہ کسی کو ہشام کی دنیاوی شخصیت اور سماجی وقار کے بارے میں غور و فکر کی فرصت نہ تھی۔ ہشام کے ساتھ آئے ہوئے لوگ البتہ اس کام میں پوری طرح سرگرم تھے کہ ولی عہد سلطنت کی ذاتی مشمت برقرار رہ جائے۔ ان لوگوں کی نظر میں اعمال و ارکان حج کی کوئی خاص اہمیت نہ تھی۔ انہیں پروردگار کی خوشنودی کے بجائے ولی عہد کی خوشی کا زیادہ خیال تھا۔

غضکہ ہشام نے خود کو حجر اسود تک پہنچانے کی ہر ممکن کوشش کی تاکہ آداب حج کے مطابق وہ اپنے ہاتھ اس مقدس پتھر سے مس کر لے مگر امنڈتی ہوئی بھیڑ کی وجہ سے اس کی ہر کوشش بے کار چلی گئی اور مجبوراً وہ واپس لوٹ آیا۔ اس کے خوشامدی خدمت گزاروں نے ایک اونچی جگہ پر ایک کرسی رکھ دی تھی چنانچہ واپس لوٹنے کے بعد ہشام اس کرسی پر بیٹھ کر حج کا تماشہ دیکھنے لگا۔ شام سے ساتھ آئے ہوئے لوگ اس کے چاروں طرف کھڑے ہو گئے اور ولی عہد حکومت کے ساتھ ہی ساتھ وہ لوگ بھی عاشقان خانہ خدا کی عہد اور ان کے ذوق و شوق کا منظر دیکھنے میں پوری طرح مصروف ہو گئے۔

اسی اثنا میں ایک ایسا خوبصورت شخص نمودار ہوا جس کے چہرے سے اس کی پرہیزگاری کے آثار نمایاں تھے۔ اس کے جسم پر بھی دیگر حاجیوں کی طرح ایک سادہ لباس یعنی احرام کے علاوہ اور کچھ بھی نہ تھا۔ اس کے چہرے سے عبادت اور بندگی پروردگار کی جھلک مل رہی تھی۔ پہلے اس شخص نے خانہ کعبہ کا طواف کیا پھر نہایت سکون و اطمینان قلب کے ساتھ یہ شخص حجر اسود کی جانب آہستہ آہستہ قدم بڑھانے لگا۔ لوگوں کی بھیڑ بھاڑ میں کوئی کمی نہ ہوئی تھی۔ جیسے ہی وہ شخص حجر اسود کی طرف بڑھا، جمع کالی کی طرح پھٹتا چلا گیا اور وہ شخص حجر اسود کے قریب پہنچ گیا۔ ولی عہد کے ہمراہ دارالحکومت شام سے آئے ہوئے لوگ یہ منظر دیکھ رہے تھے۔ اس سے پہلے بھی ان لوگوں نے دیکھا تھا کہ ولی عہد تمام دنیاوی شان و شوکت اور جان توڑ کوشش کے باوجود حجر اسود تک نہ پہنچ سکا تھا۔ چنانچہ یہ منظر دیکھ کر

ان کی حیرانی کا کوئی ٹھکانہ نہ رہا۔ ان میں سے ایک شخص نے ہشام سے دریافت کیا "یہ کون ہے؟"

ہشام کو بخوبی علم تھا کہ یہ علی ابن محسین زین العابدین ہیں۔ لیکن اس نے تجاہل عارفانہ سے کام لیتے ہوئے جواب دیا۔ "میں اس شخص کو نہیں پہچانتا۔"

ایسے موقع پر ہشام کے خوف کی وجہ سے کس میں اتنی ہمت تھی کہ امام کے تعارف میں اپنی زبان کھولتا؟ ہر ایک کو یہ معلوم تھا کہ ہشام کی تلوار سے خون ٹپکتا رہتا ہے اور اس وقت زبان کھولنے کا مطلب اس کی تلوار کو گٹے لگانا ہے۔ لیکن اس دور کے مشہور اور ممتاز شاعر عبد ربہ بن عامر ابن غالب المعروف برفرزذوق کو اپنے جذبات پر قابو نہ رہا اور بے ساختہ بول پڑا۔ لیکن میں اس شخص کو اچھی طرح پہچانتا ہوں۔" یہ کہنے کے بعد بھی فرزدوق کو تسکین نہ ہوئی چنانچہ وہ قریب کی بلندی پر کھڑا ہو گیا اور امام کی مدح میں فی البدیہہ قصیدہ نہایت جوش و خروش و خروش کے ساتھ اپنی مخصوص آواز میں پڑھنے لگا۔ فرزدوق کا یہ قصیدہ عربی ادبیات میں شاہکار حیثیت کا حامل ہے۔ قصیدہ کا مطالعہ کرتے کے بعد ایسا معلوم ہوتا ہے کہ شاعر کے دل میں جذبات کا زبردست سیلاب امنڈ رہا تھا اور اس نے اپنے روحانی جذبات کو اشعار کے قالب میں جس طرح پیش کیا ہے اس کے لئے انتہائی پرسکون ماحول کی ضرورت ہو کرتی ہے۔ حالانکہ حقیقت اس کے بالکل ہی برعکس تھی۔ فرزدوق کی نگاہوں کے سامنے ہشام کی ننگی تلوار چمک رہی تھی اور وہ فی البدیہہ اشعار نظم کرتا چلا جا رہا تھا۔ اپنے اشعار میں فرزدوق امام زین العابدین العابدین کا تعارف

پیش کرتے ہوئے کہتا ہے۔
 ”یہ وہ شخص ہے جس کو سرزمین بطحا کے تمام سنگریزے بخوبی پہچانتے
 ہیں۔ یہ کعبہ اس شخص کو پہچانتا ہے۔ حرم کی مقدس سرزمین اور حرم مقدس کے
 باہر کی خاک بھی اس شخص سے بخوبی واقف ہے۔“

”یہ بہترین بندگان خدا کا فرزند ہے۔ یہ انتہائی متقی و پرہیزگار، پاک و
 پاکیزہ اور مشہور و معروف شخصیت ہے۔“
 ہشام ابن عبد الملک کو مخاطب کرتے ہوئے فرزدق امام کیوں مرح
 سائی کرتا ہے۔

”تو یہ کہتا ہے کہ اس شخص کو پہچانتا۔ مگر تیرا یہ کہنا اس شخص کے لئے
 قطعی نقصان دہ نہیں ہے۔ یعنی تیرے یہ کہدینے سے اس بلند مرتبہ شخص کی عظمت
 و بزرگی میں کوئی کمی نہیں ہوئی۔ بفرض ممال اگر یہ تسلیم کر لیا جائے کہ تنہا تو اس
 شخص کو نہیں پہچانتا تو کوئی خاص بات نہیں ہے کیونکہ سارے عرب و عجم اس شخص
 سے بخوبی واقف ہے۔“

۱۰ ہذا الذی تعرف البطحاء وطاقتہ

والبیت یعرفہ والحل والحدم

ہذا ابن خیر عباد اللہ کلہم

ہذا التقی النقی الطاهر العلم

ولیس قولک من ہذا بضائرک

العرب تعرف من انکت والعجم

فرزدق کا یہ قصیدہ سن کر ہشام غیض و غضب سے آگے بولا ہو گیا اور
 فوراً حکم صادر کر دیا کہ فرزدق کو بیت المال سے جو وظیفہ دیا جاتا ہے اسے بالکل
 بند کر دیا جائے۔ چنانچہ اموی حکومت سے ملنے والا وظیفہ بند کر دیا گیا۔ صرف
 اتنا ہی نہیں بلکہ فرزدق کو مکہ و مدینہ کے درمیان ”عسفان“ میں مقید کر دیا گیا۔
 فرزدق کو یہ سزائیں اس لئے دی گئی تھیں کہ اس نے دلیرانہ انداز میں اپنے
 عقیدہ کا اظہار کر دیا تھا۔ لیکن فرزدق کی نظر میں ان دنیاوی مصائب اور
 پریشانیوں میں ڈال دینا فرزدق کی نظر میں ایک انتہائی معمولی سی بات تھی۔
 اور اس کی ہمت و شجاعت کا یہ عالم تھا کہ قید خانہ کی زندگی میں بھی وہ ہشام
 کی حرکتوں پر بھروسہ پور نہیں کرتے ہوئے، جو یہ قصائد نظم کرنے سے باز نہیں آیا۔
 جب حضرت علی ابن الحسین علیہ السلام کو معلوم ہوا کہ فرزدق
 کو حکومت کی طرف سے ملنے والا وظیفہ بند کر دیا گیا ہے اور وہ قید خانہ کی
 زندگی بسر کر رہا ہے تو آپ نے اس کے لیے کچھ روپیہ قید خانہ بھیجا مگر فرزدق
 جیسے غیرت دار شاعر نے وہ رقم قبول نہیں کی اور کہا: ”میں نے وہ قصیدہ
 اپنے عقیدہ و ایمان کی ترجمانی اور صرف خوشنودی پروردگار کے لئے نظم
 کیا تھا لہذا میں اس کے عوض میں کوئی رقم قبول کرنے کے لئے تیار نہیں ہوں۔“
 حضرت علی ابن الحسین علیہ السلام نے دوبارہ وہ رقم فرزدق
 کے پاس اس پیغام کے ساتھ ارسال کر دی۔ ”پروردگار عالم تیرے نیت
 اور تیرے ارادے سے بخوبی واقف ہے۔ اور تیرے نیت و ارادے کے
 مطابق وہ تجھے عمدہ جزا بھی عطا کرے گا۔ اگر تو نے یہ مالی امداد قبول کرتی تو

اس کی وجہ سے پروردگار کی جانب سے ملنے والے اجر میں کوئی کمی ہوگی
امام نے فرزدق کے پاس یہ بھی کہلا بھیجا کہ اس رقم کو ضرور قبول کر لے
چنانچہ فرزدق نے امام کی خواہش کا احترام کرتے ہوئے وہ رقم قبول
کر لی۔

نہ بحار الانوار جلد ۱۱ ص ۴۴

(۳۰)

بز نطی

احمد بن محمد بن ابی نصر بز نطی کا شمار اس دور کے جلیل القدر
علماء و دانشمندیوں میں ہوتا تھا۔ ان کے اور امام رضا علیہ السلام کے درمیان
بہت دنوں تک خط و کتابت ہوتی رہی۔ بز نطی نے امام سے بے شمار سوالات
کئے اور امام نے ان کے ہر سوال کا اتنا منطقی جواب دیا کہ آخر کار وہ حضرت
رضا علیہ السلام کی امامت کا معتقد ہو گیا۔ ایک روز اس نے امام سے درخواست
کی: "حکومت کی جانب سے میری آمد و رفت پر کوئی پابندی نہیں ہے اور مجھے
ہر جگہ آنے جلنے کی پوری آزادی ہے۔ لہذا میری خواہش ہے کہ میں کسی
روز آپ کے گھر آؤں اور کچھ دیر تک آپ کے علم سے استفادہ کروں۔"
چنانچہ ایک روز شام کے وقت امام رضائے اپنی مخصوص سواری
بھیجی اور بز نطی کو مہمان بلا بھیجا۔ علمی مباحث اور سوال و جواب میں آدھی
رات گزر گئی۔ بز نطی مسلسل سوال کرتے رہے اور امام عالمانہ انداز میں
ہر سوال کا جواب دیتے رہے۔ بز نطی اس خیال سے بے پناہ خوش تھا کہ

آج امامؑ نے اسے اپنا مہمان بلایا ہے اور اسے یہ بشارت حاصل ہوا ہے کہ وہ ذاتی طور پر امامؑ کے علم سے استفادہ کر رہا ہے۔

رات گزرتی رہی۔ یہاں تک کہ سونے کا وقت آ گیا۔ امامؑ نے خدمت گار کو بلایا اور کہا: "جس بستر پر میں سوتا ہوں اسے بزلفی کے لئے بچھا دو تاکہ وہ آرام کریں۔"

یہ پر خلوص محبت بزلفی پر غیر معمولی طور پر اثر انداز ہوئی اور وہ خیالوں کی دنیا میں کھو گئے۔ اور دل ہی دل میں یہ کہنے لگے کہ آج دنیا میں مجھ سے زیادہ سعادت مند اور خوش قسمت کوئی نہیں ہے۔ امامؑ نے میرے لئے اپنی مخصوص سواری بھیجی کہ میں ان کے یہاں آسکوں۔ یہ میں ہوں امامؑ نے آدھی رات تک صرف مجھ سے گفتگو کی اور میرے سوالوں کا جواب دیتے رہے۔ اور یہ میں ہوں کہ جب میرے آرام کا وقت آ گیا تو امامؑ نے حکم دیا کہ ان کا ذاتی بستر میرے لئے بچھا دیا جائے۔ پس دنیا میں مجھ سے زیادہ سعادت مند اور خوش قسمت شخص اور کون ہوگا؟

غرض کہ بزلفی اس قسم کے خیالات میں گم تھے اور انھیں دنیا و فانیہا کی کوئی خبر نہ تھی کہ اچانک امام رضاؑ نے اپنی جگہ سے اٹھتے ہوئے انھیں "یا احمد! کہہ کر مخاطب کیا۔ امامؑ کی آواز سن کر بزلفی کا شیرازہ خیال منتشر ہو گیا۔ اس کے بعد امام رضاؑ نے ارشاد فرمایا:

"آج تمہارے ساتھ جو کچھ بھی پیش آیا ہے اسے اپنے لئے فخر و مباحات اور دوسرے مسلمانوں پر باعث امتیاز قرار نہ دینا کیونکہ

صعصعہ بن صوحان حضرت علیؑ علیہ السلام کے قریب ترین دوستوں میں شمار کئے جاتے تھے۔ ایک بار وہ بیسار ہوئے تو علیؑ علیہ السلام ان کی عبادت کیلئے اس دوست کے گھر تشریف لے گئے اور بڑی دیر تک ان سے محبت اور شفقت کا سلوک کرتے رہے۔ اور کافی دیر تک صعصعہ کے سر پر ہاتھ پھیرتے رہے لیکن چلتے وقت انہوں نے اپنے دوست کو مخاطب کرتے ہوئے ارشاد فرمایا "ان باتوں کو اپنے لئے ہرگز فخر و مباحات کا باعث نہ سمجھنا کیونکہ یہ تیری عظمت و بزرگی کی علامت نہیں ہے۔ میں نے یہ تمام امور اپنا فریضہ اور ذمہ داری سمجھ کر انجام دیئے ہیں۔ لہذا کسی شخص کو یہ ہرگز نہ خیال کرنا چاہئے کہ یہ امور اس کے صاحب کمال ہونے کی علامت ہیں۔"

نہ بحار الانوار جلد ۱۲ ص ۱۴

علیؑ کے مہمان عقیلؑ

امیرالمومنین حضرت علیؑ علیہ السلام کی خلافت کے زمانے میں ان کے بھائی عقیلؑ ایک مہمان کی حیثیت سے ان کے گھر کو فہ تشریف لائے۔ حضرت علیؑ نے اپنے بڑے لڑکے یعنی امام حسنؑ کو اشارہ کیا کہ اپنے چچا کی خدمت میں ایک جوڑا پکڑا بطور تحفہ پیش کرو۔ حسن بن علیؑ نے ایک جوڑا کپڑا اور اپنی ذاتی ردا چچا عقیلؑ کی خدمت میں پیش کر دی۔ رات آگئی۔ گرمی کا موسم تھا۔ حضرت علیؑ اور عقیلؑ دارالامارہ کی چھت پر بیٹھے ہوئے گفتگو کر رہے تھے۔ بات کرتے کرتے رات کے کھانے کا وقت آگیا۔ عقیلؑ اپنے کو دربار خلافت کا مہمان سمجھتے تھے لہذا انھیں یہ امید تھی کہ دسترخوان انواع و اقسام کی عمدہ اور رنگین غذاؤں سے سجا ہوا ہوگا۔ لیکن امید کے خلاف انھیں نہایت سادہ اور فقیرانہ دسترخوان نظر آیا تو انھوں نے انتہائی حیرت بھری نگاہوں سے دسترخوان کی طرف دیکھتے ہوئے پوچھا۔ ”کھانے کے لئے جو کچھ بھی ہے بس یہی ہے؟“

علیؑ :- کیا یہ نعمت خدا نہیں ہے؟ میں تو ان نعمتوں کے لئے پروردگار کا

لاکھ لاکھ شکر ادا کرتا ہوں۔“

عقیلؑ :- پس مناسب یہ معلوم ہوتا ہے کہ جلد از جلد اپنی حاجت طلب کروں اور یہاں سے فوراً رخصت ہو جاؤں۔ دراصل میں قرض کے بوجھ سے دبا ہوا ہوں پس تم حکم صادر کرو کہ جس جلد از جلد بیت المال سے میرا قرض ادا کر دیا جائے۔ اس علاوہ تم اپنے بھائی کی جو کچھ مدد کر سکتے ہو کر دو تاکہ میں پریشانیوں کے بوجھ سے چھٹکارا حاصل کرتے ہوئے اطمینان و سکون کے ساتھ گھر واپس لوٹ جاؤں۔

”تمہارے اوپر کتنا قرض ہے؟“

”ایک لاکھ درہم۔“

”ارے، ایک لاکھ درہم! یہ تو بہت بڑی رقم ہے۔ میرے بھائی! انتہائی ذمہ کے ساتھ میں یہ کہنے کے لئے مجبور ہوں کہ میرے پاس اتنی بڑی رقم بالکل نہیں ہے کہ میں تمہارا قرض ادا کر سکوں۔ لیکن کچھ دنوں تک صبر کرو۔ تنخواہ ملنے کا وقت قریب ہے۔ میں اپنی تنخواہ سے اپنا حصہ تمہارے حوالے کر دوں گا۔ بھائی کے اوپر بھائی کا جو حق ہوا کرتا ہے اسے ادا کرنے میں ذرہ برابر کوتاہی سے کام نہ لوں گا۔ اگر اہل و عیال کے اخراجات کی ذمہ داری نہ ہوتی تو میں اپنی پوری تنخواہ آپ کی خدمت میں پیش کر دیتا اور اپنے لئے ایک پیسہ بھی نہ نکالتا۔“

”کیا کہتے ہو؟ میں انتظار کروں کہ تمہاری تنخواہ ملنے کا وقت آجائے؟ آخر تم اس قسم کی باتیں کیوں کہہ رہے ہو؟ ملک کا سارا خزانہ اور بیت المال تمہارے ہاتھ میں ہے اور تم مجھ سے کہتے ہو کہ تنخواہ ملنے کا وقت قریب ہے لہذا میں تنخواہ ملنے تک تمہارا انتظار کرتا رہوں؟ تو تم اپنی تنخواہ کا کچھ حصہ میرے حوالے کر دو“

بیت المال تمہارے ہاتھوں میں ہے اور تم مجھ سے تنخواہ کے دن کا حوالہ دے رہے ہو۔ پھر یہ بتاؤ کہ بیت المال سے تمہیں کتنی تنخواہ ملتی ہے؟ فرض کر دو تم اپنی پوری تنخواہ بھی میرے حوالے کر دیتے ہو تو بھی اس سے میرا مقصد حاصل ہونے والا نہیں ہے۔“

”مجھے آپکی تجویز پر بے پناہ حیرت ہے۔ حکومت کے خزانے میں روپیہ ہے کہ نہیں اس سے میرا یا تمہارا کیا سروکار ہے؟ ہماری اور تمہاری بھی وہی حیثیت ہے جو دوسرے مسلمان بھائیوں کی ہے۔ یہ سچ ہے کہ تم میرے بھائی ہو لہذا میرے اوپر یہ ذمہ داری عائد ہوتی ہے کہ تمہاری ہر ممکن مدد کروں مگر مدد بیت المال سے نہیں بلکہ ذاتی ملکیت سے کی جاتی ہے۔“

غرضکے بحث و گفتگو کا سلسلہ آگے بڑھتا رہا۔ اور عقیل اپنے بھائی علیؑ سے بار بار یہ کہتے رہے کہ بیت المال کا دروازہ کھول کر انکی مطلوبہ رقم انھیں دیدی جائے تاکہ وہ لوگوں کا قرض ادا کر کے اطمینان کی سانس لے سکیں یہ لوگ جس جگہ بیٹھے ہوئے گفتگو کر رہے تھے وہاں سے کوٹے کا بازار

بالکل صاف نظر آ رہا تھا۔ اس کے علاوہ تاجروں کے ذاتی خزانے اور پیسے کا صندوق بھی دارالامارہ کی چھت سے ایک دم صاف دکھائی پڑ رہا تھا عقیل بار بار اپنے بھائی علیؑ سے خوشامدانی انداز میں اصرار کرتے جا رہے تھے کہ ”تم بیت المال کا دروازہ کھول کر ہمیں بہت سا روپیہ دیدو تاکہ میری پریشانی ختم ہو جائے۔“

حضرت علیؑ نے عقیل کو مخاطب کرتے ہوئے کہا: ”تم بار بار اصرار

کرتے چلے جا رہے ہو اور میں جو کچھ کہتا ہوں اس پر قطعی توجہ نہیں دیتے۔ اچھا اگر تم نہیں مانتے تو پھر میں تمہیں ایک ترکیب بتاتا ہوں۔ تم اس ترکیب پر عمل کرو، تمہارا سارا قرض ادا ہو جائے گا اور اس کے بعد بھی اچھی رقم تمہارے ذاتی اخراجات کے لئے بچ جائے گی۔“

”یا علیؑ آخر وہ کونسی ترکیب ہے؟“

”دیکھو نیچے بازار میں بہت سے صندوق پڑے ہوئے ہیں۔ رات کا وقت ہے اور اس وقت بازار میں بالکل سناٹا چھایا ہوا ہے۔ تم یہاں سے نیچے آ جاؤ اور صندوقوں کا تالا توڑ کر قبضی دولت نکالنا چاہو نکال لو۔“

”یہ صندوق کس کے ہیں؟“

”یہ محنت مزدوری کرنے والے تاجروں کی ملکیت ہیں۔ یہ لوگ دن بھر خرید و فروخت کرتے ہیں اور اپنا نقد روپیہ ان صندوقوں میں بند کر کے گھر چلے جاتے ہیں۔“

”بڑے تعجب کی بات ہے۔ تم مجھے یہ مشورہ دیتے ہو کہ لوگوں کا صندوق توڑ کر ان غریبوں کا مال لے لوں جو دن بھر محنت مزدوری اور زہار پریشانیوں کے بعد کماتے ہیں اور اپنے پروردگار پر بھروسہ کرتے ہوئے اپنی ساری پونجی ان صندوقوں میں چھوڑ کر چلے جاتے ہیں، تو کیا تمہارے کہنے کا مطلب یہ ہے کہ میں ان کی غیر موجودگی میں ان کی جمع پونجی لے کر چلا جاؤں؟“

”پس آپ مجھے ایسا مشورہ کیوں دیتے ہیں اور اس بات پر اصرار کیوں کر رہے کہ میں مسلمانوں کے بیت المال کا تالا کھول کر آپ کی مطلوبہ

رقم آپ کے حوالے کر دوں؟ آپ خود ہی بتائیے کہ یہ بیت المال کس کا ہے؟ دراصل یہ ان لوگوں کا مال ہے جو اپنے گھروں میں آرام سے سو رہے ہیں۔ آپ کو بخوبی علم ہے کہ بیت المال میری ذاتی ملکیت نہیں ہے۔ جس طرح رات کے سناٹے میں تاجروں کے صندوق کا تالا توڑنا ایک ناجائز حرکت ہے اسی طرح ذاتی مقاصد کے لیے بیت المال کا دروازہ کھولنا بھی جرم ہے۔ اچھائیں آپ کو دوسری ترکیب بتاتا ہوں اگر یہ ترکیب پسند آجائے تو اس سے بھی آپ کی ضرورت پوری ہو سکتی ہے۔

”دوسری ترکیب کیا ہے؟“

”اگر آپ مناسب سمجھیں تو اپنی تلوار ہاتھ میں لیجئے اور میں بھی اپنی تلوار اٹھاتا ہوں۔ کونے کے نزدیک ہی ایک شہر قدیم ہے جس کا نام حیرہ ہے اس جگہ بہت سے دولت مند سوداگروں اور تاجروں کا گھر ہے۔ رات کے سناٹے میں ہم دونوں بھائی ”حیرہ“ چلتے ہیں اور ان سوداگروں میں سے کسی ایک کے گھر ڈاکہ ڈال کر بہت ساری دولت اٹھالائیں۔“

”اے جان برادر! میں یہاں چوری کرنے یا ڈاکہ ڈالنے نہیں آیا ہوں کہ تم مجھے اس قسم کی ترکیب بتا رہے ہو۔ میں تو یہ کہتا ہوں کہ ملک کے خزانے سے جو اس وقت تمہارے قبضے میں ہے، مجھے اتنی رقم عنایت کر دو کہ میں قرض سے سبکدوش ہو جاؤں۔“

”اگر ہم دونوں آدمی مل کر ایک آدمی کا مال چرائیں تو بہتر ہے نہ یہ کہ تمام مسلمانوں کی ملکیت سے چوری کرنا مناسب ہے؟ آخر یہ کیسا فلسفہ اور کونسی

منطق ہے جس میں شمشیر کی مدد سے ایک آدمی کا مال اٹھالینا چوری ہے اور بیت المال سے عام مسلمانوں کا مال نکال لینا چوری نہیں ہے؟ شاید تمہارے نزدیک چوری اور لوٹ کھسوٹ کا مطلب یہ ہے کہ کوئی آدمی اپنی طاقت کے زور پر کسی دوسرے کا مال چھین لے۔ میرے بھائی تم بیت المال کا دروازہ کھول کر روپیہ نکالنے کی بات کرتے ہو، مگر تمہیں یہ نہیں معلوم کہ تم جس چیز کا مشورہ دے رہے ہو وہ چوری کی بدترین قسم ہے۔“

۱۔ بحار الانوار جلد ۹ مطبوعہ تیسری مرتبہ ۱۳۳۴ھ

خوفناک خواب

وہ خواب دیکھ کر بے حد خوفزدہ تھا۔ اور ہمہ وقت اس کی نگاہوں میں اس خوفناک خواب کی مختلف تعبیریں نظر آرہی تھیں۔ وہ بہت گھبرایا ہوا امام جعفر صادق علیہ السلام کی خدمت میں حاضر ہوا اور کہنے لگا۔ ”میں نے ایک خواب دیکھا ہے۔“

”میں نے خواب میں یہ دیکھا ہے کہ ایک لکڑی کا آدمی لکڑی کے گھوڑے پر سوار ہے اس کے ہاتھ میں ایک تلوار ہے اور وہ اس تلوار کو فضا میں لہرا رہا ہے۔ میں یہ خواب دیکھ کر بری طرح خوفزدہ ہو گیا ہوں میری نگاہوں کے سامنے ہر لمحہ وہی خوفناک خواب ناچا کرتا ہے۔ پس اس خواب کی تعبیر بتادیں تاکہ مجھے اس خوف سے نجات حاصل ہو جائے۔“

انام: تیسری نگاہیں ایک آدمی کی دولت پر لگی ہوئی ہیں اور تو ہر وقت اس فکر میں لگا رہتا ہے کہ کسی ترکیب سے اس آدمی کا مال ہڑپ لے۔ تو اس خدا سے ڈر اور اس قسم کے فیصلے سے باز آجا۔“

یقیناً آپ حقیقی عالم ہیں۔ اور اس میں کوئی شک نہیں کہ آپ نے معدنِ علم سے علم حاصل کیا ہے۔ میں اس بات کا اعتراف کرتا ہوں کہ میرے دل میں ایک خیال ضرور تھا۔ دراصل میرے پڑوسی کے پاس بہت بڑی زمینداری ہے۔ اس کو روپے کی سخت ضرورت ہے لہذا وہ اپنی جائداد فروخت کرنا چاہتا ہے۔ اور فی الحال میرے علاوہ اس کی زمین کا کوئی دوسرا خریدار نہیں ہے۔ ان دنوں میں اس فکر میں پڑا ہوا تھا کہ اس کی ضرورت سے فائدہ حاصل کرتے ہوئے کم قیمت میں اس کی بہت بڑی جائداد خرید لوں۔“

۱۰ مسائل جلد دوم ص ۵۸۲

طلہ بنی ساعدہ میں

رات کا وقت اور برسات کا موسم تھا۔ ہر طرف تاریکی چھائی ہوئی تھی۔ ایسے تاریک اور سنان ماحول میں امام جعفر صادق علیہ السلام اپنے گھر سے تنہا برآمد ہوئے اور طلہ بنی ساعدہ کی طرف چل پڑے۔ اتفاقاً امام کے قریب ترین صحابی معلی بن خنیس نے، جو امام کے گھر یلو اخراجات کی دیکھ بھال کیا کرتے تھے، انھیں گھر سے باہر نکلتے ہوئے دیکھ لیا اور دل ہی دل میں یہ فیصلہ کیا کہ ایسی خوفناک تاریکی میں امام کا گھر سے تنہا نکلنا ٹھیک نہیں ہے لہذا وہ آہستہ آہستہ امام کے پیچھے چل پڑے۔ ان کے اور امام جعفر صادق کے درمیان اتنا فاصلہ تھا کہ امام کا سایہ انھیں بہ آسانی دکھائی دے رہا تھا۔ وہ آہستہ آہستہ نہایت خاموشی کے ساتھ امام کے پیچھے پیچھے چلے جا رہے تھے کہ اچانک انھیں ایسا محسوس ہوا جیسے امام کے کندھے سے کوئی چیز زمین پر گر پڑی ہو۔ پھر انہوں نے امام کی ہلکی سی آواز بھی سنی۔ وہ کہہ رہے تھے: "لے میرے پر دردگار! اے مجھے واپس لوٹا دے۔"

اسی اثنائیں معلی امام کے سامنے پہنچ گئے اور سلام عرض کیا۔
امام نے آواز ہی سے پہچان لیا کہ یہ معلی ہیں۔ ارشاد فرمایا۔
"تم معلی ہو؟"
"جی ہاں! میں معلی ہوں۔"

امام کے سوال کا جواب دینے کے بعد معلی نے غور سے یہ دیکھنا شروع کیا کہ آخر وہ کیا چیز تھی جو امام کے کندھے سے زمین پر گر پڑی تھی۔ انہوں نے دیکھا کہ زمین پر کچھ روٹیاں بکھری ہیں۔

امام: ان روٹیوں کو جمع کر لو اور مجھے دیدو۔"

معلی نے روٹیوں کو زمین سے اٹھا کر امام کے سپرد کر دیں۔ روٹیوں کو جمع کرنے کے بعد معلی نے دیکھا کہ اتنا بڑا بوجھ ہے جسے ایک آدمی بڑی مشکل سے اپنے کندھوں پر اٹھا سکتا ہے۔

معلی: "اگر آپ اجازت دیں تو یہ بوجھ میں اٹھا لوں۔"

امام: "نہیں، اس کی ضرورت نہیں ہے۔ اس کام کے لیے میں تم سے زیادہ بہتر ہوں۔"

امام نے روٹیوں کا بوجھ اپنے کندھے پر سنبھالا اور دونوں آدمی ساتھ ساتھ چل پڑے۔ کچھ دور چلنے کے بعد یہ لوگ طلہ بنی ساعدہ میں پہنچ گئے۔ اس جگہ فقیروں اور بے سہارہ لوگوں کی بھیڑ لگی ہوئی تھی جن لوگوں کا کہیں ٹھکانہ نہیں ہوا کرتا تھا وہ طلہ بنی ساعدہ میں زندگی بسر کرتے تھے۔

ان لوگوں نے دیکھا کہ طلحہ بنی ساعدہ میں تمام لوگ بے خبر سو رہے ہیں۔ امام تے روٹیوں کا تھیلا نہایت آہستگی کے ساتھ زمین پر رکھا پھر ہر آدمی کے کپڑے کے نیچے ایک ایک، دو دو روٹیاں رکھ دیں ہر ایک کے سر ہاتے روٹیاں رکھتے وقت امام بار بار یہ دیکھتے رہتے تھے کہ کوئی شخص چھوٹنے نہ پائے جب سب کو روٹیاں تقسیم کر چکے تو معسلی سے اشارہ کیا کہ آؤ واپس چلیں۔

معسلی: "اس اندھیری رات میں آپ نے ان لوگوں کے لئے روٹیاں لانے کی زحمت گوارہ کی، کیا یہ سب لوگ شیعہ ہیں اور ان سب کو آپ کی امامت پر اعتقاد ہے؟"

"نہیں یہ لوگ امامت پر اعتقاد نہیں رکھتے اگر یہ لوگ امامت کے معتقد ہوتے تو میں روٹیوں کے ساتھ نمک بھی لایا ہوتا۔"

۱۔ بحار الانوار جلد ۱۱ ص ۱۱۰، وسائل جلد ۲ مطبوعہ امیر بہادر ص ۴۹

(۴۱)

.. یہودی کا سلام

رسول مقبولؐ کی بیوی عایشہ ان کے ساتھ بیٹھی ہوئی تھیں کہ ایک یہودی آیا اور السلام علیکم کہنے کے بجائے اس نے کہا السلام علیکم، یعنی تم سب کو موت آجائے۔ ابھی تھوڑی دیر بھی نہ ہوئی تھی کہ ایک دوسرا یہودی خدمت رسولؐ میں حاضر ہوا اور اس نے بھی السلام علیکم کہنے کے بجائے السلام علیکم کہا۔ غرض کہ یہ معلوم ہو گیا کہ یہ لوگ ایک منصوبے کے تحت رسول اکرمؐ کی دل آزاری کرنا چاہتے ہیں عایشہ یہودیوں کی اس حرکت پر بہت غضبناک ہوئیں اور چپلا کر کہا "تم سب لوگوں کو موت آجائے۔"

رسول اکرمؐ نے ارشاد فرمایا۔ "ناسزا باتیں مت کہو۔ اگر ان ناگوار اور ناسزا باتوں نے جسم اختیار کیا ہوتا تو ان کی صورت نہایت مکروہ ہوتیں۔ اس کے برخلاف نرمی، ملائمت اور بردباری ہر چیز کو نہایت خوبصورت، زیبا اور دلکش بنا دیا کرتی ہے۔" محبت اور نرمی

انسان کی زینت کو دو بالا کر دیا کرتی ہیں۔ اور اگر کسی چیز میں نرمی، ملائیت اور بردباری کی کمی ہوتی ہے تو اس چیز کی خوبصورتی اور زیبائی کم ہو جاتا کرتی ہے۔ آخر تم اس قدر ناراض اور غضبناک کیوں ہو گئیں؟ عائشہ: ”یا رسول اللہ! کیا آپ نہیں دیکھ رہے ہیں کہ یہ لوگ ذلت آمیز اور انتہائی بے شرمی کے انداز میں سلام علیکم کے بجائے کیا کہہ رہے ہیں؟“ ”تو کیا ہوا، شاید تم نے غور نہیں کیا کہ میں نے بھی ان لوگوں کے جواب میں ہی تو کہا ہے ”علیکم“۔ یعنی تم پر۔ بس ان کے جواب کے لیے اتنا ہی کافی تھا۔“

لے مسائل جلد ۲ ص ۲۱۲

(۴۲)

بوذر کے نام ایک خط

بوذر کو ایک خط ملا۔ انہوں نے اسے کھول کر پڑھا۔ خط بہت دور سے آیا تھا۔ ایک شخص نے خط کے ذریعہ نصیحت کا مطالبہ کیا تھا۔ وہ شخص بوذر کی شخصیت سے بخوبی واقف تھا، اسے معلوم تھا کہ رسول اکرمؐ بوذر کو بہت عزیز رکھتے تھے اور رسول مقبولؐ کی خدمت میں بوذر نے علم و حکمت کی اعلیٰ تعلیم و تربیت حاصل کی تھی۔

بوذر نے خط کے جواب میں اس شخص کو صرف ایک اور نہایت متعجب جملہ تحریر فرمایا۔ ”اپنے محبوب ترین دوست کے ساتھ کسی قسم کی کوئی برائی اور دشمنی نہ کرو۔“ یہ جملہ لکھ کر بوذر نے خط کا جواب روانہ کر دیا۔ کچھ دنوں بعد نصیحت طلب کرنے والے شخص کو بوذر کا جواب مل گیا۔ لیکن خط کا مضمون اس کی سمجھ سے باہر تھا۔ کہتے لگا۔ ”آخر یہ کیسا ہے؟ اس جملے کا مطلب کیا ہے؟ جس شخص کو بہت زیادہ محبوب رکھتا ہے اس سے دشمنی مت کر۔ آخر اس کا کیا مطلب ہے؟“

یہ تو بالکل سامنے کی بات ہے آخر اس میں کون سی خاص بات ہے کیا یہ بھی ممکن ہے کہ کوئی شخص اپنے عزیز ترین محبوب کے ساتھ عداوت اور برائی سے کام لے؟ برائی اور دشمنی تو بہت بڑی بات ہے۔ آدمی تو اپنے محبوب کے لیے اپنی جان، اپنا مال اور سب کچھ قربان کر دیا کرتا ہے۔ غرض کہ وہ شخص کافی دیر تک غور و فکر کرتا رہا۔ وہ بار بار یہ سوچنے پر مجبور تھا کہ کہنے والے نے یہ جہلہ یوں ہی کہہ دیا اس کے اندر عقل و حکمت کا کوئی رمز لپیٹنا پوشیدہ ہے۔ اس جہلے کا لکھنے والا کوئی معمولی آدمی نہیں بلکہ اسے رسول کے عزیز ترین صحابی ابو ذر نے تحریر فرمایا ہے، جنھیں لقمان امت کا لقب حاصل ہے اور جن کی دانشمندی میں شک و شبہ کی کوئی گنجائش نہیں ہے۔ بہر حال وہ شخص اس جہلے کا مطلب نہ سمجھ سکا اور مزید وضاحت کے لیے ابو ذر کے پاس دوبارہ خط لکھنے پر مجبور ہو گیا۔

ابو ذر نے وضاحت کرتے ہوئے فرمایا۔ "میرے نزدیک محبوب ترین شخص مراد کوئی اور نہیں بلکہ خود تیری ہی ذات ہے، تو تمام لوگوں سے اپنی ذات کو بہت زیادہ عزیز رکھتا ہے اور میں تجو یہ کہتا ہوں کہ اپنے محبوب ترین عزیز کے ساتھ کسی قسم کی برائی اور دشمنی نہ کرو تو اس کا مطلب یہ ہے کہ خود اپنی ذات کے ساتھ خصمانہ اور عائدانہ سلوک مت کرو، تاہم تجھے نہیں معلوم کہ انسان جب کوئی گناہ کرتا ہے تو اس گناہ کی وجہ سے خود اس کی ذات کو چوڑا لگتی ہے اور رگ کباب گناہ کے ذریعے وہ اپنے ہاتھوں اپنے آپکو نقصان پہنچاتا ہے۔"

لے ارشاد دہلی۔

(۴۳)

غیر معین مزدوری

اس دن سلیمان بن جعفر جعفری اور امام رضا علیہ السلام کسی کام کے لیے ساتھ ساتھ گئے ہوئے تھے سارا دن کام کرتے کرتے آفتاب غروب ہو گیا تو سلیمان بن جعفر نے گھر واپس لوٹنا چاہا۔ علی ابن موسی الرضا نے ان سے کہا۔ "اے جعفر! آج کی رات تم میرے ہی یہاں رک جاؤ۔" جعفر نے حکم امام کی اطاعت کی اور امام کے ساتھ ان کے گھر تشریف لے گئے۔ گھر پہنچ کر امام نے دیکھا کہ سبھی غلام کلکاری میں مشغول ہیں۔ اسی آفتاب میں امام کی نظر ایک اجنبی آدمی پر پڑی جو تمام دوسرے لوگوں کے ساتھ کام میں مصروف تھا۔ امام نے پوچھا:

"یہ کون ہے؟"

غلاموں نے جواب دیتے ہوئے کہا۔ "اس آدمی کو ہم لوگوں نے آج مزدوری پر لگایا ہے تاکہ سارا کام جلد از جلد ختم ہو جائے۔"

"تم لوگوں نے بہت اچھا کیا۔ اب یہ تو بتاؤ کہ اس شخص کی کیا مزدوری

معین کی ہے؟“
 ”اس کو ہم لوگ کام ختم ہو جانے کے بعد اس کی خوشی کے مطابق کچھ
 دے دیں گے۔“

یہ سنکر امام کے چہرے پر ناراضگی اور غصہ کے آثار نمودار ہو گئے
 انہوں نے انتہائی غضبناک انداز میں غلاموں کی طرف دیکھا۔ ایسا معلوم
 ہو رہا تھا کہ وہ تازیانے سے غلاموں کی تادیب کریں گے۔ اتنے میں
 سلیمان معضری امام کے سامنے آگئے اور بولے۔ ”آپ اس قدر غمگین
 اور پریشان کیوں ہو گئے؟“

امام نے ارشاد فرمایا: ”میں ان لوگوں سے متعدد بار کہہ چکا ہوں
 کہ مزدوری معین کئے بغیر کسی آدمی کو کام پر نہ لائیں۔ پہلے مزدور کی
 مزدوری معین ہونی چاہئے تب ہی اسے کام پر لگانا مناسب ہو کر تاہم
 کام کے ختم ہونے پر معین کردہ مزدوری کے علاوہ بھی اگر لے کچھ
 دیدیا جائے تو کوئی مضائقہ نہیں ہے۔ اگر معین شدہ مزدوری سے
 اسے کچھ زیادہ ملے گا تو وہ آپ کا ممنون اور شکر گزار بھی ہوگا اور بڑی
 خوشی کے ساتھ آپ کے گھر سے رخصت ہوگا۔ تمہارے اور اس
 مزدور کے درمیان تعلقات استوار ہو جائیں گے اور آئندہ جب کبھی
 ضرورت ہوگی وہ تمہارے کام کے لیے فوراً آجائے گا۔ اگر آپ نے
 معین کردہ مزدوری ہی ادا کرنے پر اکتفا کی تو بھی وہ شخص آپ
 سے ناراض نہیں ہوگا۔ لیکن اگر مزدوری ملے کئے بغیر آپ نے کسی شخص

کو کام پر لگا دیا ہے تو کام ختم ہونے کے بعد آپ اسے چاہے
 جتنی زیادہ مزدوری دیدیں پھر بھی وہ یہ خیال نہیں کرے گا کہ
 آپ نے اس کے ساتھ محبت کا سلوک کیا ہے بلکہ وہ یہ سوچے گا
 کہ اسے مزدوری کچھ کم ملی ہے۔“

لہ. بحار الانوار جلد ۱۲ صفحہ ۳۱

آزاد ہے یا غلام

ایک گھر سے ناچ گانے کی آواز بلند ہو رہی تھی، گھر کے قریب سے گزرنے والے شخص کو یہ محسوس کرنے میں دیر نہیں لگتی تھی کہ اندرون خانہ کیا ہو رہا ہے؟ شراب و کباب اور عیش و عشرت کی محفل گرم تھی۔ جام سے جام ٹکرا رہے تھے۔ اس گھر کی کینز کو ڈاؤن وغیرہ لئے ہوئے باہر نکلی تھی تاکہ اسے ایک کنارے پھینک دے۔ اسی اثنا میں ایک شخص، جس کے چہرے سے عبادت گزاری کے آثار نمایاں تھے اور جس کی پیشانی اس بات کی گواہی دے رہی تھی کہ یقیناً یہ کوئی عابد شب زندہ دار ہے، اس گھر کے قریب سے گزرا، ہاتھ، کینز کو گھر سے باہر آتا ہوا دیکھ کر وہ شخص اپنی جگہ پر ٹھہر گیا اور جب کینز اس کے قریب آگئی تو اس سے پوچھا۔

”اس گھر کا مالک آزاد ہے یا غلام؟“
”آزاد۔“

”معلوم ہے کہ آزاد ہے۔ اگر غلام ہوتا تو یقیناً اپنے آقا و مالک پروردگار عالم کے احکام کی نافرمانی کرتے ہوئے اس قسم کی محفل آرائی سے پرہیز فرما دیتا۔“

غرض کہ کینز اور اس مرد متقی کے درمیان ہونے والی اس گفتگو کی وجہ سے اسے گھر لوٹنے میں کچھ دیر لگی، جیسے ہی وہ کینز گھر کے اندر داخل ہوتی تو اس کے مالک نے پوچھا ”آخر تو نے اتنی دیر کیوں لگائی؟“

کینز نے پورا قصہ بیان کرتے ہوئے کہا: ”ایک شخص جو شکل و صورت سے بڑا متقی و پرہیزگار معلوم ہو رہا تھا، میرے گھر کے قریب سے گذرا اور اس نے مجھ سے یہ سوال کیا اور میں نے اس کا یہ جواب دیا، پھر وہ یہ باتیں کہہ کر چلا گیا اور میں گھر واپس آگئی۔“

کینز کی بات سن کر وہ شخص بہت خوفزدہ ہو گیا اور اس مرد متقی کی بات اور خصوصاً اس کے اس جملے پر غور کرنے لگا: ”اگر غلام ہوتا تو یقیناً اپنے آقا کی خواہش کا احترام کرتا۔“ تیسری طرح یہ بات اس کے دل پر جا لگی اور وہ بے تحاشہ ننگے پیر اس آدمی کی طرف دوڑنے لگا جس نے یہ بات کہی تھی۔ بدحواسی کے عالم میں وہ تیز رفتاری کے ساتھ دوڑتا ہوا اس شخص کے قریب پہنچ گیا۔ وہ کوئی اور نہیں بلکہ ساتویں امام حضرت موسیٰ ابن جعفر علیہ السلام تھے۔ اس شخص نے امام کے سامنے توبہ کی چونکہ توبہ کرتے وقت وہ ننگے پیر تھا لہذا اس نے پھر پاپوش نہیں پہنا اور تانے پانے ننگے پیر چلتا رہا۔ توبہ سے قبل وہ شخص بشیر بن حارث بن عبد الرحمن مروزی

کے نام سے مشہور تھا، لیکن اس کے بعد وہ پوزی عمر "اسمانی" یعنی ننگے پیر والا کے لقب سے یاد کیا جاتا رہا۔ اور بعد میں بشرحانی کے نام سے مشہور ہو گیا اس کے بعد وہ جب تک زندہ رہا اپنے عہد و پیمان پر پوری طرح ثابت قدم رہا اور نہایت وفاداری کا ثبوت دیتے ہوئے پھر گناہ کے قسر نہیں کیا۔ اس سے قبل وہ علاقے کے ثروتمند اشخاص اور اشراف زادوں میں شمار کیا جاتا تھا، لیکن بعد کی زندگی میں وہ خدا پرست متقی اور پرمیتر کار لوگوں کی فہرست میں شمار کیا جانے لگا۔

۱۔ الکنی واللقاب محدث قمی جلد ۲ ذیل عنوان "اسمانی" صفحہ ۱۵۳ بہ نقل از علامہ درمنہاج الکرامہ۔

میتعات میں

مدینہ کے مشہور و معروف فقیہ مالک ابن انس ایک سال سفر حج میں امام جعفر صادق علیہ السلام کے ہمراہ تھے۔ یہ لوگ میتعات میں پہنچ گئے اور جب احرام باندھنے و ذکر معروف یعنی بئیک اللہم بئیک ادا کرنے کا وقت آ گیا، دوسرے تمام حاجیوں نے معمول کے مطابق اس ذکر کو اپنی زبان سے ادا کیا۔

۱۔ مالک ابن انس بن مالک بن ابی عامر اہل سنت و الجماعت کے چار اماموں میں ایک تھے۔ مشہور و معروف مالکی مذہب انہیں سے منسوب ہے۔ وہ ابوحنیفہ کے ہم عصر تھے۔ شافعی مالک کے شاگرد تھے اور احمد بن حنبل شافعی کے شاگرد تھے۔

فقہی امتبار سے مالک اور ابوحنیفہ کے مسلک میں بڑا فرق تھا۔ اور کسی حد تک یہ دونوں مسلک ایک دوسرے کی ضد شمار کئے جاتے تھے۔ کیونکہ ابوحنیفہ زیادہ تر اپنی رائے اور قیاس سے کام لیتے تھے۔ اس کے برعکس مالک کا فقہی مسلک زیادہ تر سنت اور حدیث پر بھروسہ کرتا تھا۔ اسی کے ساتھ ساتھ ابن خلدون نے اپنی کتاب وفيات الاعیان جلد ۳ ص ۲۸۴ میں نقل کیا ہے کہ مالک اپنی موت سے قبل بہت رویا کرتے تھے اور اس کا سبب یہ تھا کہ انہوں نے کچھ فتوے اپنی رائے اور قیاس کے مطابق صادر کر دیے تھے اور اپنی عمر کے آخری حصے میں انہیں اس غلطی کا شدت کے

مالک ابن انس امام جعفر صادق کی طرف متوجہ ہوئے تو کیا دیکھتے ہیں کہ امام کا حال بالکل منتطب ہے جیسے ہی اس ذکر کو اپنی زبان پر لانا چاہتے ہیں ان پر بیجانی کیفیت طاری ہو جاتی ہے اور ان کی آواز گلے میں پھنس کر رہ جاتی ہے اور انھیں اپنے اعصاب بدن پر اتنا بھی اختیار نہیں رہ جاتا کہ وہ اپنی

ساتھ احساس ہو رہا تھا۔ چنانچہ جب کبھی اپنی رائے کے مطابق صادر کئے گئے فتوے کلغیاں آتا تھا تو ان پر بے تماشہ گریہ طاری ہو جاتا تھا۔ اور بے اختیار یہ کہنے لگتے تھے: "کاش میں نے اپنی رائے کے مطابق یہ فتویٰ نہ صادر کیا ہوتا، اور میں اس بات کے لئے نجوشی راضی ہوں کہ ہر فتوے کے عوض میں مجھے ایک ایک تازیانہ لگایا جائے تاکہ میں ان گناہوں سے سبکدوش ہو جاؤں۔"

مالک کے مسلک کی سبب خاص اور اہم بات یہ ہے کہ وہ محمد ابن عبداللہ محض کی بیعت کو درست مانتے ہیں۔ اس مسلک کے نزدیک بنی عباس کی، جنھوں نے طاقت کے زور پر خلافت حاصل کی تھی، بیعت درست نہیں ہے۔ مالک اپنے اس عقیدے کے اظہار سے قطعی پرستیر نہیں کرتے تھے۔ انھیں بنی عباس کے رعب و دبدبے کی کوئی پروا نہیں تھی۔ چنانچہ ہی وجہ ہے کہ سفاح و منصور کے چچا جعفر بن سیمان کے حکم سے انہیں سخت تازیانے لگائے گئے۔ لیکن یہ عجیب اتفاق ہے کہ عباسی حکومت کی طرف سے لگائے جانے والے تازیانوں کی بدولت مالک کی شہرت و مقبولیت اور احترام میں غیر معمولی اضافہ ہو گیا۔ و فیات الاعیان جلد ۳ کے ص ۸۵ تا ۸۶ اس سلسلے میں سیر حاصل بحث کی گئی ہے۔

مدینے میں قیام کے دوران مالک امام جعفر صادق کی خدمت میں برابر آیا جایا کرتا تھا۔ یہ ان لوگوں میں سے تھے جنہوں نے امام سے حدیث بھی نقل کی ہے۔ بحار الانوار کے مطابق امام جعفر صادق علیہ السلام مالک کو بہت چاہتے تھے اور اکثر مالک کو مخاطب ہو کر کہا کرتے تھے: "میں تمہیں بہت عزیز رکھتا ہوں۔" اور مالک امام کے منہ سے اپنی تعریف سن کر بہت خوش ہو جایا کرتے تھے۔ الامام الصادق نامی کتاب نے نقل کیا ہے کہ مالک اکثر کہا کرتے تھے: "میں ایک مدت تک امام صادق کے حضور میں آیا جایا کرتا تھا اور میں امام کو ہمیشہ نماز، روزہ یا تلاوت قرآن کے عالم میں ہی پایا کرتا تھا۔ عبادت، علم

سواری پر اپنے آپ کو سنبھال سکیں، بدن میں ایسی تھر تھراہٹ تھی جس کو دیکھ کر معلوم ہوتا تھا کہ وہ اپنی سواری سے گر جائیں گے۔ یہ دیکھ کر مالک امام جعفر صادق کے سامنے آئے اور کہا "یا بن رسول اللہ! جس طرح ممکن ہو اس ذکر کو بولائیں اس کے علاوہ اور کوئی چارہ نہیں ہے۔"

امام نے ارشاد فرمایا "اے ابی عامر کے بیٹے! یہ جرات میں کیسے کروں لیک کہنے کی جرأت کہاں سے لاؤں؟ لیک کہنے کا مطلب یہ ہے کہ میرے پروردگار تو مجھے جس چیز کے لئے طلب کرتا ہے، میں ہمہ تن اسے قبول کرتا ہوں اور ہمیشہ ہر خدمت کے لئے آمادہ ہوں۔ میں کس زبان سے اپنے پروردگار سے اس طرح کی گستاخی کروں اور اپنے آپ کو ایک آمادہ بندت بند سے کی حیثیت سے کیسے پیش کروں؟ اگر میرے جواب میں یہ کہہ دیا گیا: "لا لیک" تو اس وقت میں کیا کروں گا۔"

تقویٰ اور پرہیزگاری کے میدان میں ان سے بڑا فاضل میری آنکھوں نے اس سے پہلے نہیں دیکھا تھا۔"

بحار الانوار کے بیان کے مطابق بھی مالک امام صادق کے بارے میں یوں کہتے ہیں: "امام صادق (بلند مرتبہ عبادت گزار اور پرہیزگار تھے۔ وہ اپنے پروردگار سے بہت ڈرتے تھے اور انھیں رسول اکرم کی بہت سی حدیثیں یاد تھیں۔ وہ ایک نہایت خوش اخلاق شخص تھے اور ان کے پاس بیٹھ کر بہت کچھ حاصل کیا جاسکتا تھا۔ ان کی صحبت یا ان کی مجلس میں بیٹھ کر لوگ ہر طرح کی فیوض و برکات حاصل کیا کرتے تھے۔ رسول خدا کا نام سنتے ہی ان کے چہرے کی رنگت بدل جایا کرتی تھی۔"

لہ بحار الانوار جلد ۱۱ ص ۱۰۹

درخت کا بوجھ

علی بن ابیطالب علیہ السلام گھر سے باہر تشریف لائے اور جب معمول جنگل کی طرف چل پڑے۔ بانٹوں میں کام کرنے کی وجہ سے وہ جنگل کے ٹیڑھے میڑھے راستوں سے بخوبی واقف تھے ان کے ساتھ ایک لوجھ بھی تھا۔ ایک شخص نے پوچھا: "یا علی! تمہارے ساتھ کیا چیز ہے؟" علیؑ: "اے اللہ، درخت فرما۔"

اس شخص نے حیرت آمیز لفظوں میں کہا: "درخت فرما؟" اس کا لہجہ تبارہ تھا کہ وہ حضرت علیؑ کی بات کا مطلب نہیں سمجھ سکا۔

اس شخص کی حیرت اس وقت بالکل دور ہو گئی جب ایک مدت کے بعد اس نے اور اس کے ساتھیوں کو دیکھا کہ اس روز علیؑ خرے کی جو پودے ہلوائے جا رہے تھے اور جس بارے میں یہ خواہش بھی ظاہر کی تھی کہ آئندہ یہ تناور درخت فرما کی شکل اختیار کریں گے، وہ آج ایک بستر و شاہد نخلستان کی شکل اختیار کر چکے ہیں۔ اور حضرت علیؑ نے کل خرے کے پودے نگائے تھے آج وہ تمام پودے ایک تناور اور نہایت عمدہ درخت بن چکے ہیں۔

محنت کا پلینہ

امام کاظمؑ اپنے کھیت میں کام کر رہے تھے۔ وہ کھیت کی زمین کی اصلاح میں بہترین معروف تھے۔ ان کا سارا جسم پلینے میں ڈوبا ہوا تھا۔ اسی آٹنایں علی بن ابی حمزہ نامی ایک شخص امام کے قریب پہنچے اور عرض کیا: "میری جان آپ پر قربان ہو جائے۔ اپنے یہ کام دوسرے لوگوں کے سپرد کیوں نہیں کر دیا؟" "آخر میں اس کام کو دوسرے لوگوں کے سپرد کیوں کروں؟ مجھ سے بہتر لوگوں نے بھی ہمیشہ اس قسم کے کام خود ہی انجام دیئے ہیں۔"

"مثلاً وہ کون لوگ ہیں؟"

"رسول خدا، امیر المومنین علی بن ابیطالب اور ہمارے آباؤ اجداد میں سبھی لوگوں نے اس قسم کی خدمات انجام دی ہیں۔ بنیادی طور پر کھیتوں میں کام کرنا پیغمبران خدا، ان کے نوابین اور دیگر بندگان خدا کی سرت رسی ہے۔"

دوستی جو ہمیشہ کے لئے ختم ہوئی

شاید کوئی سوچ بھی نہیں سکتا کہ وہ مثالی دوستی ہوگئی اور وہ رفیق جو ایک دوسرے کے لئے لازم و ملزوم کی حیثیت رکھتے تھے وہ اب بالکل علیحدہ ہو گئے۔ وہ دونوں ایک جان و دو قالب تھے۔ ایک دن کے لئے یہ بھی ایک دوسرے سے علیحدہ نہیں ہوئے۔ عالم یہ تھا کہ لوگ دونوں کے اصلی نام سے نادانیت کی صورت میں ایک دوسرے کا دوست کہہ کر آواز دیا کرتے تھے۔ ان لوگوں سے خطاب کرتے وقت اکثر لوگ انہیں ان کے اصلی نام سے پکارتے کے بجائے یہ کہتے تھے:

”رفیق ...“

جی ہاں۔ اسمیں کوئی شک نہیں کہ اس نے امام جعفر صادق علیہ السلام کے دوست کی حیثیت سے بڑی شہرت و مقبولیت حاصل کر لی تھی لیکن اس دن بھی یہ لوگ حسب معمول ایک دوسرے کے ساتھ ہی تھے۔ وہ دونوں ساتھ ساتھ ایک جو تانبانے والے کی دوکان پر تشریف

لے گئے۔ کیا کوئی یہ یقین کر سکتا ہے کہ گہرے دوست کی حیثیت سے رہنے والے لوگ بازار سے باہر نکلنے کے بعد ایک دوسرے سے ہمیشہ کے لئے جدا ہو جائیں گے۔ اور ان کی دوستی بالکل ختم ہو جائے گی؟ اس روز بھی ہمیشہ کی طرح وہ امام کے ساتھ ہی جا رہا تھا۔ وہ دو

ساتھ ساتھ بازار میں داخل ہوئے۔ اس کا سیا پورست غلام بھی اس دن اس کے ہمراہ تھا۔ اور اپنے مالک کے پیچھے پیچھے چل رہا تھا۔ کچھ دور چلنے کے بعد جب اس نے پلٹ کر دیکھا تو غلام نظر نہ آیا۔ چند قدم اور چلنے کے بعد اس نے گردن گھما کر دیکھا لیکن غلام نہ تھا۔ پھر اس نے تیسری بار پلٹ کر دیکھا مگر غلام نظر نہ آیا۔ ایسا معلوم ہو رہا تھا کہ وہ بازار میں کیسل تماشہ دیکھنے میں لگ گیا اور اسے یہ احساس نہ ہوا کہ اس کا مالک اور دوسرے لوگ آگے بڑھ گئے ہیں۔ غرض کہ اس کے مالک نے چوتھی بار پلٹ کر دیکھا تو غلام اس کے پیچھے کھڑا تھا اس نے غلام کو دیکھتے ہی انتہائی غصے میں کہا:

”حرام زادے! تو کہاں تھا؟“

اپنے دوست کے منہ سے یہ جملہ سننے کے بعد امام جعفر صادق کی حیرت کا ٹھکانہ نہ رہا۔ امام نے اپنا ہاتھ بلند کیا پھر زور سے اپنی پشت پر مارتے ہوئے ارشاد فرمایا۔

”بسمان اللہ! تم اس کی ماں کو گالی دے رہے ہو؟ تم اس کی ماں کو ناجائز کام سے منسوب کر رہے ہو؟! میں یہ خیال کرتا تھا کہ تم ایک

متقی اور پرہیزگار آدمی ہو۔ لیکن آج یہ حقیقت کھل کر سامنے آگئی کہ ہمارے اندر تقویٰ و پرہیزگاری نام کی کوئی چیز نہیں ہے۔“

”یا ابن رسول اللہ، یہ غلام اصلاً سندھی ہے اور اس کی ماں بھی سندھ کی ہے والی ہے۔ آپ خود ہی واقف ہیں کہ وہ لوگ مسلمان نہیں ہیں۔ پھر اس غلام کی ماں کوئی مسلمان خاتون نہیں کہ میں نے اس پر ناجائز کام کی تہمت لگادی ہے۔“

”اس کی ماں کافر تھی سوتھی۔ ہر قوم میں شادی کا ایک قانون اور مخصوص طریقہ ہوا کرتا ہے۔ اگر اس قوم کے لوگ اپنے قومی قانون اور طور طریقے کی پیروی کرتے ہوئے شادی کرتے ہیں تو ان کا عمل زنا قاطعی نہیں ہے۔ اور ان کے لڑکوں کو زنا زادہ یا حرام زادہ نہیں شمار کیا جاسکتا۔“

امام جعفر صادق نے پھر اس شخص کو مخاطب کرتے ہوئے کہا: ”تم اسی وقت مجھ سے دور ہو جاؤ اور آئندہ میرے ساتھ کبھی نہ آنا۔“

اس کے بعد امام جعفر صادق کو اس آدمی کے ساتھ لوگوں نے کبھی نہیں دیکھا۔ ساری عمر گزر گئی مگر ان دوستوں کے درمیان علمی دینی اور جدائی برقرار رہی۔

لہ کافی، جلد ۲، باب البداء، صفحہ ۳۲۴ و وسائل جلد ۲، صفحہ ۴۷۷

ایک گالی

ایران کے مشہور دانشور عبداللہ بن مہدی کا غلام اپنے مالک کے گھوڑے کی لگام پکڑے ہوئے بصرہ کے گورنر سفیان بن معاویہ مہلبی کے گھر کے سامنے بیٹھا ہوا اپنے مالک کا انتظار کر رہا تھا کہ وہ اپنا کام ختم کر کے باہر آئے اور گھوڑے پر سوار ہو کر اپنے گھر کی طرف لوٹ جائے۔

وہ کافی دیر تک انتظار کرتا رہا مگر ابن مہدی باہر نہ آئے۔ دوسرے تمام لوگ جو ابن مہدی کے بعد گورنر کے پاس گئے تھے وہ سب واپس آچکے تھے مگر ابن مہدی کی کوئی خبر نہ تھی۔ ایک طویل انتظار کے بعد اس نے لوگوں سے پوچھنا شروع کیا۔ ہر آدمی اپنی لاپرواہی کا اظہار کرتے ہوئے آگے بڑھ جاتا تھا۔ غلام کی بے چینی بڑھتی رہی چنانچہ اس نے گورنر کے گھر سے باہر نکلنے والے ہر شخص سے اپنے مالک کے بارے میں دریافت کرنا شروع کیا۔ کوئی یکسر آگے بڑھ جاتا تھا کہ مجھے نہیں معلوم۔ اور اکثر لوگ ایسے تھے جو سوال سن کر اس غلام کو گھورتے ہوئے دیکھ کر آگے بڑھ جاتا

کرتے تھے۔

کافی دیر ہوگئی تو غلام انتہائی مایوسی کے عالم میں عیسیٰ و سلیمان کی خدمت میں حاضر ہوا۔ عیسیٰ و سلیمان علی بن عبد اللہ بن عباس کے لڑکے اور خلیفہ مقتدر منصور و ابی بکر کے چچا تھے۔ ابن مفع ان لوگوں کا دمیر اور کاتب تھا۔ غلام نے عیسیٰ و سلیمان سے سارا ماجرا کہہ سنایا۔

عیسیٰ و سلیمان، عبد اللہ بن مفع جیسے بلند مرتبہ دانشور، مایہ ناز مصنف اور چہرہ دست مترجم سے بڑی عقیدت رکھتے تھے اور اس کی پوری سربپرستی بھی کرتے تھے۔ اور ابن مفع بھی ان لوگوں سے بڑی محبت اور ان کی بھرپور حمایت کرتا تھا۔ وہ فطری طور پر ایک جسور اور بد زبان آدمی تھا دوسروں کو زبان کے تیر سے گھائل کر دینے میں وہ ذرہ برابر بچکچا ہٹ اور کوتاہی سے کام نہ لیتا تھا۔ خلیفہ وقت کے چچا عیسیٰ اور سلیمان کی بھرپور حمایت نے اسے اور زیادہ جسور اور گستاخ بنا دیا تھا۔

بہر حال عیسیٰ اور سلیمان نے بصرہ کے گورنر سفیان بن معاویہ سے ابن مفع کو طلب کیا۔ اس نے جواب دیا کہ ”در اصل مجھے ابن مفع کے بارے میں کوئی اطلاع نہیں ہے اور نہ ہی وہ میرے گھر آیا ہے۔“ لیکن بہت سے لوگوں نے اسے گورنر کے گھر میں داخل ہوتے ہوئے دیکھا تھا چنانچہ دیکھنے والوں کی چشم دید گواہی کے بعد گورنر کے پاس اس کی گنجائش نہ ہوگئی کہ وہ حقیقت سے انکار کر سکے۔

یہ ایک معمولی بات نہ تھی بلکہ ایک شخص کے قتل کا معاملہ تھا اور وہ بھی ابن مفع جیسی مشہور و معروف شخصیت کے قتل کا معاملہ یقیناً سنگین اور اہم تھا۔ صرف اتنا ہی نہیں بلکہ اس معاملے میں ایک طرف بصرہ کا گورنر تھا تو دوسری طرف خلیفہ وقت کے چچا تھے۔ مجبوراً یہ معاملہ بغداد میں خلیفہ وقت کے سامنے پیش کیا گیا۔ دونوں طرف کے گواہ اور صفائی پیش کرنے والے لوگوں کو خلیفہ نے اپنے دربار میں طلب کیا۔ مہم خلیفہ کے دربار میں پیش ہوا۔ پھر اس کے بعد گواہی دینے والے لوگ سامنے آئے اور انہوں نے خلیفہ کے سامنے اپنا بیان دیا۔ اس کے بعد منصور نے اپنے چچا کو مخاطب کرتے ہوئے کہا ”میرے لئے کوئی مشکل کام نہیں ہے کہ سفیان کو ابن مفع کے قتل کے جرم کی سزا میں ابھی قتل کر دوں۔ لیکن آپ دونوں میں سے اس بات کی ذمہ داری لینے کے لئے کون آمادہ ہے کہ اگر سفیان کے قتل کے بعد ابن مفع زندہ و سلامت دربار میں آگیا تو اس کو بھی سفیان کے خون کے قصاص میں اسی وقت قتل کر ڈالا جائے گا۔ یہ بھی ممکن ہے کہ ابن مفع زندہ و سلامت ہو اور میری پشت پر واقع دروازے سے ابھی ابھی دربار میں داخل ہو جائے۔“

عیسیٰ و سلیمان اس سوال کے جواب میں کچھ نہ کہہ سکے اور حیرت زدہ اپنی جگہ پر خاموشی کے ساتھ کھڑے رہ گئے۔ ان لوگوں نے خیال کیا کہ بہت ممکن ہے ابن مفع زندہ ہو اور سفیان نے اسے زندہ و سلامت خلیفہ کے دربار میں بھیج دیا ہو۔ غرض کہ مجبوراً انہوں نے اپنا مقدمہ واپس لیا

اور اپنے گھر چلے گئے۔ ایک طویل مدت گزر گئی مگر ابن مفضل کے بارے میں کہیں کچھ پتہ نہ چل سکا۔ دھیرے دھیرے اس کی یاد بھی فراموش ہوتی چلی گئی۔

ایک طویل مدت کے بعد یہ راز کھلا کہ ابن مفضل ہمیشہ اپنی زبان سے سفیان ابن معاویہ کو طرح طرح کی چوٹ پہنچا کر تاتا تھا۔ صرف اتنا ہی نہیں بلکہ ایک روز اس نے بہت سے لوگوں کے سامنے سفیان ابن معاویہ کو ماں کی گالی بھی دی۔ چنانچہ سفیان ہمیشہ اس گھات میں لگا رہتا تھا کہ وہ ابن مفضل سے اس کی بدزبانی کا انتقام لے لیکن وہ خلیفہ وقت کے چچا عیسیٰ اور سلیمان کے خوف کی وجہ سے ابن مفضل کے خلاف کوئی قدم نہ اٹھاتا تھا کہ اسی اثنائیں ایک دوسرا حادثہ پیش آتا ہے۔

دوسرا حادثہ یہ تھا کہ طے کیا گیا کہ منصور کے دوسرے چچا عبداللہ بن علی کے نام امان نامہ تحریر کیا جائے اور منصور سے یہ مطالبہ کیا جائے کہ وہ اس امان نامے پر دستخط کر دے۔ عبداللہ ابن علی نے اپنے بھائی عیسیٰ اور سلیمان کے دبیر ابن مفضل سے درخواست کی کہ وہ امان نامہ تیار کر دے ابن مفضل نے درخواست قبول کر لی اور امان نامہ کی عبارت تیار کرتے وقت اس نے منصور کی ظالمانہ اور جلاوطنی پر تنقید بھی کی۔ جس وقت وہ امان نامہ منصور کو ملا وہ اسے پڑھ کر بہت متحیر اور سخت ناراض ہوا۔ اس نے پوچھا: "اس امان نامہ کی عبارت کس نے لکھی ہے؟" لوگوں نے بتایا کہ یہ عبارت ابن مفضل نے ترتیب دی ہے۔ چنانچہ خلیفہ منصور کے

دل میں بھی ابن مفضل کے خلاف وہی جذبات پیدا ہو گئے جو بصرہ کے گورنر سفیان ابن معاویہ کے تھے۔

خلیفہ منصور نے پوشیدہ طور پر سفیان ابن معاویہ کو لکھا کہ وہ ابن مفضل کی تسمیہ کرے۔ چنانچہ سفیان مناسب موقع کی تلاش کرنے لگا یہاں تک کہ ایک روز ابن مفضل اپنے کسی کام سے سفیان کے گھر پہنچ گیا۔ اس نے اپنے غلام اور گھوڑے کو گورنر کے دروازے پر ہی چھوڑ دیا وہ گھر کے اندر داخل ہوا تو کیا دیکھا کہ سفیان اور اس کے جلا دصفت غلام ایک کمرے میں بیٹھے ہوئے ہیں اور ان کے سامنے تنور روشن ہے جیسے ہی سفیان ابن معاویہ کی نگاہ ابن مفضل پر پڑی اس کے دل میں لگی ہوئی بغض و کینہ کی آگ بھڑک اٹھی۔ اس نے ابن مفضل کو مخاطب کرتے ہوئے کہا: "یاد ہے تو نے مجھے فلاں روز ماں کی گالی دی تھی۔ اب میرے انتقام کا وقت آ گیا ہے" ابن مفضل نے معذرت کرنی چاہی مگر اس کا کوئی فائدہ نہ ہوا۔ اور ابن مفضل کو اسی جگہ نہایت بے رحمی کے ساتھ قتل کر دیا گیا۔

۱۔ شرح ابن ابی الحدید بر تاریخ البلاغہ۔ مطبوعہ بیروت جلد ۴ ص ۳۸۹

۵۰

شمشیر زبان

عباسی دور کا مشہور بھوکو شاعر علی ابن عباس معروف بربان الرومی تیسری صدی ہجری کے دوران قاسم بن عبید اللہ المتضد عباسی نامی وزیر کی مجلس میں بیٹھا ہوا تھا۔ اسے اپنی شمشیر زبانی اور مخصوص قوت بیان پر ہمیشہ بڑا غرور رہا کرتا تھا قاسم بن عبید اللہ ابن الرومی کی شمشیر زبانی سے بہت خوفزدہ اور پریشان تھا۔ لیکن اپنی پریشانی اور ناراضگی کا اظہار نہ کرتا تھا بلکہ اس کے برعکس وہ اس کے ساتھ نہایت خوش اخلاقی سے پیش آتا تھا اور اس کی زبان کے تیر و نشتر سے زخم کھانے کے بعد بھی وزیر کے اخلاق اور خوش سلوکی میں معمولی سی کمی نہ آتی تھی بلکہ اس کے ساتھ اٹھنے بیٹھنے اور باہم گفت و شنید میں بھی قطعی پرہیز نہ کرتا تھا۔ ایک بار قاسم نے چپکے سے یہ حکم دیا کہ ابن الرومی کی غذا میں زہر ملا دیا جائے۔ چنانچہ اس کے کھانے میں زہر ملا دیا گیا۔ کھانا کھانے کے فوراً بعد ابن الرومی کو حقیقت کا اندازہ ہوگا۔ چنانچہ وہ اپنی جگہ سے اٹھا اور لگے بڑھنے ہی والا تھا کہ قاسم نے پوچھا۔

”کہاں جا رہے ہو؟“

”وہیں جہاں تو نے مجھے بھیجا ہے۔“

”پس میرے والدین کو میرا سلام پہنچا دینا۔“

”میں جہنم کے راستے سے نہیں جاؤں گا۔“

یہ کہتے ہوئے ابن الرومی اپنے گھر کی طرف چلا گیا۔ گھر پہنچ کر اس نے زہر کے اثرات کو زائل کرنے کے لئے علاج شروع کر دیا۔ لیکن اس علاج کا کوئی فائدہ نہ ہوا اور آخر کار اپنی شمشیر زبان صفت کے ساتھ وہ اس دنیا سے چلا گیا۔

۱۔ تہذیب النہی۔ محدث قمی جلد ۲، ص ۴۰۰ و تاریخ ابن خلکان جلد ۲ ص ۴۴

دوستا تھی

ہشام بن المحکم اور عبد اللہ بن یزید اباضی کی مخلصانہ دوستی اور عدیم المثال ہمکاری پر کونے والوں کو بڑا تعجب تھا۔ لوگ ان دونوں آدمیوں کی دوستی کی مثال دیا کرتے تھے۔ دونوں نے مل کر سلائی کے سامان کی ایک دوکان کھول لی تھی اور مل جل کر دوکان چلا رہے تھے یہ لوگ جب تک زندہ رہے ان کے درمیان کسی قسم کا کوئی اختلاف یا جھگڑا نہیں ہوا۔

ان لوگوں کی دوستی کو جس چیز نے عوامی شہرت و مقبولیت عطا کرنے کے ساتھ ہی تعجب خیز بنا دیا تھا وہ یہ بات تھی کہ مذہبی عقاید کے اعتبار سے یہ دونوں دوست ایک دوسرے کے بالکل مخالف تھے اور دونوں اپنے اپنے مذہب سے فریقے کے قطب شمار کئے جاتے تھے۔ ان میں سے ہشام مذہب شیعہ امامیہ کے بلند مرتبہ علماء میں شمار کیا جاتا تھا اور امام جعفر صادق علیہ السلام کے خاص دوستوں میں سے تھا۔

اہلبیت کی امامت پر اس کا مکمل عقیدہ و ایمان تھا۔ لیکن عبد اللہ بن یزید علماً اباضیہ میں شمار کیا جاتا تھا۔ جہاں تک مذہبی عقاید کا سوال تھا یہ دونوں دوست ایک دوسرے کے مخالف محاذ پر کھڑے نظر آتے تھے۔ لیکن ان لوگوں نے مذہبی تعصب کو زندگی کے دوسرے معاملات سے علیحدہ رکھا تھا اور نہایت متانت و سنجیدگی کے ساتھ تجارتی کاروبار انجام دیا کرتے تھے۔ یہ عجیب اتفاق تھا کہ ہشام کے اکثر شیعہ دوست اسی دوکان پر آجایا کرتے تھے اور وہ ان لوگوں کو شیعہ اصول و مسائل کی تعلیم دیا کرتا تھا۔ اور عبد اللہ اپنے مذہبی عقائد کے خلاف باتیں سن کر قطعی ناراض نہیں ہوتا تھا۔ اسی طرح ہشام کی نگاہوں کے سامنے عبد اللہ اپنے ساتھیوں کو اباضی عقائد کی تعلیم دیا کرتا تھا جو شیعہ عقائد سے مختلف ہو کرتے تھے لیکن ہشام کے چہرے سے ناراضگی نہیں ظاہر ہوا کرتی تھی۔ ایک روز عبد اللہ نے اپنے دوست ہشام کو مخاطب کرتے ہوئے کہا: "ہم لوگ ایک دوسرے کے مخلص دوست اور شریک کار ہیں۔"

۱۔ اباضیہ، خوارج کے چھ فرقوں میں ایک تھا جیسا کہ ہم لوگ جانتے ہیں کہ جنگ صفین کے دوران یہ گروہ پیدا ہو گیا۔ یہ لوگ پہلے حضرت علی علیہ السلام کے اصحاب میں تھے لیکن بعد میں ان لوگوں نے حضرت علی کے خلاف بغاوت کر دی خوارج ایک مخصوص عقیدہ کے مطابق کام کرتے ہیں اور اس کے ساتھ ہی یہ لوگ انتہائی جاہل اور متعصب ہو کرتے ہیں۔ ایک اعتبار سے یہ مسلمانوں کے درمیان ایک خطرناک جماعت کی حیثیت رکھتے

میں چاہتا ہوں کہ تو مجھے اپنا داماد بنا لے۔ اور اپنی لڑکی فاطمہ کی شادی میرے ساتھ کر دے۔

ہشام نے عبداللہ کی بات کا جواب دیتے ہوئے صرف ایک ہی جملہ کہا: "فاطمہ مومنہ ہے۔"

عبداللہ اپنے دوست کا یہ جواب سن کر خاموش ہو گیا اور آئندہ کبھی اس موضوع پر گفتگو نہیں کی۔

یہ واقعہ بھی ان دونوں کی دوستی میں خلل نہ پیدا کر سکا اور وہ لوگ پہلے کی طرح مل جل کر تہ رتی کاروبار چلاتے رہے۔ صرف موت ہی ایسی چیز تھی جس نے ان دونوں مخلص ساتھیوں کو ایک دوسرے سے علیحدہ کر دیا ورنہ موت سے قبل یہ لوگ ایک دوسرے سے علیحدہ نہ ہوئے اور تمام عمر ایک ساتھ کام کرتے رہے۔

سہ ہیں اور اس جماعت نے ہر دور کی حکومتوں کو بے شمار پریشانیوں سے دوچار کر رکھا تھا۔ خوارج عموماً علی اور عثمان پر سہری کرنے کے لئے متفق تھے۔ تمام وہ مسلمان جوان کے عقیدے سے متفق نہ تھے، وہ ان کی نظر میں کافر و مشرک سمجھے جلتے تھے۔ یہ لوگ مسلمانوں کے دیگر فرقوں میں شادی کرنا ناجائز سمجھتے تھے۔ انھیں میراث نہیں دیتے تھے اور بنیادی طور پر غیر فرستے والوں کی جائیداد اور خون کو مباح سمجھتے تھے۔ لیکن خوارج کے دیگر فرقوں میں فرستے اباضیہ سب سے زیادہ متاثر اور محقق سمجھا جاتا تھا۔ یہ فرقہ دیگر مسلمانوں کے یہاں شادی کرنا جائز سمجھتا تھا اور مسلمانوں کی گواہی بھی قبول کر لیا کرتا تھا۔ اس فرقے کے لوگ دیگر مسلمان بھائیوں کے جان و مال کو ختم سمجھتے تھے۔

فرقہ اباضیہ کے صدر کا نام عبداللہ بن اباض تھا جس نے اموی دور حکومت کے آخری دنوں بغاوت کی تھی۔ ملاحظہ ہو "مطلع و محل شہرستانی، جلد اول مطبوعہ مصر ۱۷۳ اور ص ۲۱۳" لے مروج الذہب سعودی، مطبوعہ مصر جلد ۲ ص ۱۷۴ ذیل احوال عمر بن عبدالعزیز

شرابی کی ہدایت

عباسی خلیفہ منصور کے حکم سے بیت المال کا دروازہ کھولا گیا اور مسلمانوں کو ان کا حق تسلیم کیا جانے لگا۔ سقرانی نامی ایک شخص بھی اپنا حصہ حاصل کرنے کے لئے بیت المال کے دروازے پر کھڑا ہوا تھا۔ لیکن اسے کوئی پہچانتا نہ تھا اس وجہ سے وہ بیت المال سے اپنا حصہ حاصل کرنے میں کامیاب نہ ہوا۔ سقرانی کے اہل اہل میں ایک شخص کو رسول مقبول نے آزاد کر دیا تھا۔ چنانچہ وہ آزادی سے میراث میں مل گئی اور لوگ اس کو "مولی رسول اللہ" یعنی آزاد شدہ رسول مقبول کی حیثیت سے پہچاننے لگے۔ اور یہ بات سقرانی کے لئے باعثِ فخر و افتخار قرار پائی۔ وہ اس شہرت کی وجہ سے خود کو خاندان رسالت سے منسوب کرنے لگا۔

بہر حال بیت المال سے اپنا حصہ حاصل کرنے کے لئے سقرانی کی نگاہیں کسی ایک ایسے شخص کی تلاش کرنے لگیں جو اس کام میں اس کی مدد کرے۔ چنانچہ وہ ان کے قریب گیا

اور اپنی حاجت بیان کی۔ امام نے فوراً ہی اس کا حصہ لاکر اسے دیدیا۔
سقرانی کو اس کا حصہ دیتے ہوئے امام نے نہایت شفقت آمیز انداز میں
اس سے یہ جملہ ارشاد فرمایا: "اچھا کام اچھا ہی ہوتا ہے چاہے کسی نے
بھی انجام دیا ہو۔ تجھ کو لوگ خاندان رسالت سے وابستہ جانتے ہیں اس
اگر کوئی نیک کام تو انجام دے تو اس کی خوبی میں اضافہ ہو جاتا ہے ساسی
طرح ہر کام برائے چاہے کسی نے بھی انجام دیا ہو لیکن خاندان رسالت
سے تیسری وابستگی کی وجہ سے اگر تو کوئی برا کام کرتا ہے تو اس کی خرابی
اور برائی بڑھ جاتی ہے۔" یہ جملہ ختم ہوتے ہی امام جعفر صادقؑ وہاں سے
چلے گئے۔

یہ جملہ سنتے ہی سقرانی کو اندازہ ہو گیا کہ امام جعفر صادقؑ اس کی
شراب خوری کے راز سے بخوبی واقف ہیں۔ اور امام نے سب کچھ جانتے
ہوئے بھی اس کے ساتھ غیر معمولی محبت اور نرمی کا سلوک اس لئے کیا
ہے کہ سقرانی کو اس کے عیب کی طرف متوجہ کیا جاسکے۔ بہر حال سقرانی
اپنی غلطی پر بہت شرمندہ ہوا اور کافی دیر تک اپنے آپ کو لعنت و
دلامت کرتا رہا۔

۱۔ الانوار البیہ محدث قمی ص ۷۶ بہ نقل از زیع الابراہیم زنجبوری۔

خلیفہ کا لباس

اپنے دور خلافت میں عمر بن عبد العزیز ایک دن منبر پر تقریر پر
میں مشغول تھے۔ تقریر کے دوران منبر کے قریب بیٹھے ہوئے لوگوں
نے دیکھا کہ وہ اپنے دامن کو بار بار ہوا میں لہرا دیا کرتے ہیں۔ یہ دیکھ کر
مجمع میں بیٹھے ہوئے تمام لوگ بہت حیران ہوئے اور ان کی سمجھ میں
نہ آیا کہ آخر معاملہ کیا ہے۔ چنانچہ لوگوں نے دل ہی میں سوال کرنا شروع
کیا کہ "آخر کیا وجہ ہے کہ تقریر کے دوران خلیفہ اپنے دامن کو بار بار ہوا
میں حرکت دے رہے ہیں۔"؟

تھوڑی دیر بعد تقریر ختم ہو گئی۔ اپنے گھروں کی طرف جانے سے
قبل لوگوں نے تحقیق کی تو معلوم ہوا کہ خلیفہ نے مسلمانوں کے بیت المال
کی حفاظت اور اپنے بزرگوں کی فضول خرچی اور زیادتیوں کی تلافی
کی خاطر، اپنے لئے صرف ایک جوڑا کپڑا ہی بنوار رکھا ہے۔ چنانچہ
ان کے پاس ایک جوڑا کپڑے کے علاوہ کوئی دوسرا لباس نہیں ہے
اور اس کپڑے کو تھوڑی دیر پہلے ہی دھویا تھا اور مجبوری کی وجہ سے

گیلا کپڑا پہن لیا لہذا تقریر کے دوران بار بار دامن بلا کر وہ اپنے
گیلے کپڑے کو سٹکھانے کی کوشش کر رہے تھے۔

۱۔ مقدمہ ترجمہ کتاب "نیایش" تالیف الکس کارل بقلم آقای محمد تقی شریعتی۔

پریشان حال نوجوان

رسول مقبولؐ نے لوگوں کے ساتھ نماز صبح مبہد میں ادا کی۔ موسم کچھ
صاف ہو چکا تھا کہ لوگ اس روشنی میں ایک دوسرے کو نوجوانی پہچان سکتے
تھے۔ اسی اثنا میں رسول اکرمؐ کی نگاہ ایک ایسے نوجوان پر پڑی جس کی حالت
غیر تھی اور اس کی گردن بار بار کبھی دائیں اور کبھی بائیں جانب لڑھک جایا
کرتی تھی۔ انہوں نے اس نوجوان کو غور سے دیکھا تو پتہ چلا کہ اس کا چہرہ
بالکل پیلا پڑ گیا ہے اور آنکھیں اندر کی طرف گھستی چلی جا رہی ہیں اور اس کا
جسم بالکل ہی کمزور اور لاغر ہو چکا ہے۔ یہ حالت دیکھ کر رسول اکرمؐ نے اس
آشفۃ حال نوجوان سے پوچھا۔

”کیا حال ہے؟“

”یا رسول اللہ! میں حالت یقین میں ہوں۔“

”ہر یقین کی ایک علامت ہوا کرتی ہے جو اس کی حقیقت کی نشاندہی

کرتی ہے۔ تیرے یقین کی علامت اور نشانی کیا ہے؟“

”میرے یقین کی علامت ہی نے تو میرا یہ حال کر رکھا ہے۔ اس علامت کی

وجہ سے مجھے رات بھر نیند نہیں آتی اور سارا دن میں عالم تشنگی میں بسر کیا کرتا ہوں۔ مختصر یہ سمجھ لیجئے کہ میں نے دنیا کی تمام رعنائیوں سے منہ موڑ رکھا ہے اور ساری توجہ اپنے پروردگار کی طرف مبذول کر رکھی ہے۔

ایسا معلوم ہوتا ہے کہ عرش پروردگار حساب کی منزل میں کھڑا ہے۔ اسی طرح میں تمام لوگوں کا مشراپنی آنکھوں سے دیکھ رہا ہوں کہ نیک لوگ بہشت میں آرام فرما رہے ہیں اور برے لوگ دوزخ کی آگ میں جل رہے ہیں۔ ایسا معلوم ہوتا ہے کہ دوزخ میں بھڑکنے والی آگ کی آواز ابھی ابھی میرے کانوں میں آئی ہے۔“

رسول مقبولؐ نے لوگوں کو مخاطب کرتے ہوئے ارشاد فرمایا۔

”یہ وہ بندہ خدا ہے جس کے قلب کو پروردگار عالم نے نور ایمان سے روشن کر دیا ہے۔“

اس کے بعد انھوں نے اس جوان کو مخاطب کرتے ہوئے کہا: ”اپنی اس نیک حالت کو برقرار رکھنا۔“

اس جوان نے رسول مقبولؐ سے درخواست کی: ”یا رسول اللہ! آپ عاقریں کی پروردگار مجھے جہاد میں شرکت کی توفیق اور شہاد کا شرف عطا فرمائیے۔“ رسول اکرمؐ نے اس کی خواہش کے مطابق بارگاہ عالیہ میں دعا کر دی۔ کچھ ہی دنوں بعد جہاد کا موقع آگیا اس نوجوان نے نہایت خلوص و عقیدت کے ساتھ اس میں شرکت کی اور اس جنگ کے دوران شہادت جم غفوس ہونے والوں میں دسواں آدمی کوئی اور نہیں بلکہ وہی نوجوان تھا۔

لے کافی جلد دوم: باب حقیقتہ الایمان وایمان ص ۵۳

جستہ کے مہاجرین

شہر مکہ میں ہر سال مسلمانوں کی تعداد بڑھتی چلی جا رہی تھی۔ اہل مکہ گونا گون اذیت اور مصائب کے ذریعہ بھی اسلام کے گرویدہ لوگوں کو مسلمان ہونے سے نہ روک سکے۔ ان لوگوں نے ہر ممکن کوشش کی کہ لوگ اسلام سے روگردانی اختیار کر لیں مگر انھیں کامیابی نہ مل سکی اور انڈتے ہوئے سیلاب کی طرح لوگ فوج در فوج اسلام کے دامن میں پناہ لیتے رہے اور بڑی سے بڑی اذیت بھی ان لوگوں کو اسلام سے علیحدہ نہ کر سکی۔ اسلام کی یہ دن دوئی رات چوگنی ترقی قریش کو بالکل اچھی نہ لگی بلکہ وہ مذہب اسلام کی غیر معمولی مقبولیت کی وجہ سے اور زیادہ ناراض اور غضبناک رہنے لگے اور انھوں نے مسلمانوں پر کی جانے والی سختیوں اور اذیتوں میں اور اضافہ کر دیا۔

مسلمانوں کا زندگی بسر کرنا دو بھرتھا مگر صبر کے علاوہ ان کے پاس اور کوئی چارہ نہ تھا۔ رسول مقبولؐ نے قریش کے مصائب سے مسلمانوں کو وقتی طور پر محفوظ رکھنے کے لئے ان کے سامنے یہ تجویز رکھی کہ وہ لوگ

مکہ سے حبشہ کی طرف ہجرت کر جائیں۔ آپ نے مسلمانوں کو مخاطب کرتے ہوئے ارشاد فرمایا: ”اس وقت حبشہ کا حاکم ایک عادل اور انصاف پسند آدمی ہے۔ لہذا تم لوگ اس کی حکومت میں کچھ دنوں تک نہایت آرام و سکون کے ساتھ زندگی بسر کر سکتے ہو، انشاء اللہ تھوڑے دنوں بعد سبھی مسلمانوں کے لئے حالات سازگار ہو جائیں گے۔“

غرض کہ بہت سے مسلمان مکہ سے ہجرت کر کے حبشہ چلے گئے اور وہاں نہایت آرام و سکون کے ساتھ زندگی بسر کرنے لگے۔ مکہ میں یہ لوگ اپنے مذہبی فرائض آزادی کے ساتھ نہیں ادا کر سکتے تھے لیکن حبشہ میں انھیں ہر قسم کی آزادی حاصل تھی اور وہ نہایت آزادی اور اطمینان کے ساتھ اسلامی فرائض انجام دیتے گئے۔

کچھ دنوں بعد قبیلہ قریش کو یہ اطلاع ملی کہ مکہ سے مہاجرین کرنے والے مسلمان حبشہ میں نہایت آرام و سکون کے ساتھ زندگی بسر کر رہے ہیں۔ انہوں نے سوچا کہ کہیں حبشہ میں کوئی اسلامی تنظیم تشکیل نہ پا جائے۔ لہذا ان لوگوں نے آپس میں یہ مشورہ کیا کہ کوئی ایسی جگہ نکالی جائے جس کی مدد سے تمام مسلمان دوبارہ مکہ واپس آجائیں اور انھیں پھر مصائب و پریشانیوں کا شکار بنا لیا جائے۔ اس مقصد کے لئے ان لوگوں نے دو سمجھدار اور چالاک آدمیوں کو منتخب کیا اور ان کے ہمراہ حبشہ کے بادشاہ نجاشی اور اس کے دربار کے لوگوں کے لئے بے شمار قیمتی تحفے بھی روانہ کر دیے تاکہ وہ لوگ حبشہ جا کر بادشاہ اور اس کے

درباریوں سے اس سلسلے میں گفتگو کریں۔ چلتے وقت ان دونوں کو ہدایت کر دی گئی کہ حبشہ پہنچ کر پہلے ان بااثر درباری افسران سے ملاقات کریں جن کی بات نجاشی بادشاہ کے ادب پر اثر کر سکے۔ افسروں کو تحفے دینے کے بعد ان سے کہیں کہ ہمارے کچھ نادان اور ناتجربہ کار نوجوان اپنے دین سے علیحدہ ہو گئے ہیں اور ان لوگوں نے تمہارا مذہب بھی قبول نہیں کیا اور اپنے وطن سے بھاگ کر تمہارے ملک میں پناہ گزین ہو گئے ہیں۔ ہماری قوم کے بزرگوں نے ہمیں آپ لوگوں کی خدمت میں بھیجا ہے کہ ہم آپ سے یہ درخواست کریں کہ ان نوجوانوں کو اپنے ملک سے باہر نکال دیں تاکہ وہ دوبارہ ہماری قوم میں شامل ہو جائیں۔ لہذا آپ لوگوں سے التماس ہے کہ جب ہم لوگ بادشاہ کے سامنے یہ مسئلہ پیش کریں تو آپ لوگ ہمارے خیال کی تائید کیجئے گا۔“

غرض کہ قریش کے یہ دونوں چالاک اور سمجھدار لوگ وہاں پہنچ گئے اور دربار کے بااثر افسروں سے ملاقات کی اور انکی خدمت میں قیمتی تحفے پیش کرنے کے بعد اپنا معروضہ پیش کیا۔ سب لوگوں نے یہ وعدہ کر لیا کہ وہ بادشاہ کے سامنے ان کے بیان کی تائید کریں گے۔

اس کے بعد ایک دن یہ لوگ حبشہ کے بادشاہ نجاشی کے دربار میں داخل ہوئے عمدہ اور نفیس قسم کے تحفے پیش کرنے کے بعد ان لوگوں نے بادشاہ کے سامنے اپنی حاجت بیان کر دی۔

بات تو پہلے ہی رط کی جا چکی تھی چنانچہ شاہی دربار کے سبھی اعلیٰ

افسروں نے قریش کے نمائندوں کی حمایت شروع کر دی اور سب سے متفقہ طور پر بادشاہ کو یہ مشورہ دیا کہ ان مسلمانوں کے اخراج کا حکم جلد از جلد صادر کر دینا چاہیے تاکہ وہ لوگ فوراً مکہ واپس چلے جائیں۔

لیکن نجاشی اپنے دربار کے لوگوں کی رائے سے قطعی متفق نہ ہوا اور کہنے لگا: "کچھ لوگوں نے اپنا وطن چھوڑ کر ہمارے ملک میں پناہ لی ہے۔ یہ قطعی مناسب نہیں معلوم ہوتا کہ میں معاملات کی تحقیق کے بغیر ان لوگوں کی ناموجودگی میں ان کے خلاف حکم صادر کر دوں کہ ہمارے ملک سے فوراً باہر نکل جائیں ضروری معلوم ہوتا ہے کہ ان لوگوں کو دربار میں پیش کیا جائے تاکہ میں ان کی بات بھی سنوں اور اس کے بعد یہ فیصلہ کروں کہ کیا کرنا چاہئے؟"

بادشاہ نجاشی کا آخری جملہ سنتے ہی قریش کے نمائندوں کے چہرے کا رنگ اڑ گیا اور ان کے دل کی دھڑکن بھی کافی تیز ہو گئی۔ وہ یہ نہیں چاہتے تھے کہ مسلمانوں کو بادشاہ کے سامنے بیان دینے کا موقع ملے۔ چنانچہ ان لوگوں نے یہ خیال ظاہر کیا کہ چاہے مسلمانوں کو واپس نہ کیا جائے لیکن انہیں دربار تک پہنچنے کا موقع نہ دیا جائے۔ کیونکہ اس نئے مذہب میں جو کچھ بھی خوبی ہے وہ "سخن" اور "کلام" کی وجہ سے ہے۔ محمدؐ کے منہ سے نکلنے والے مخصوص کلمات ہی کی وجہ سے لوگ اس مذہب کے دیوانے ہو گئے ہیں۔ محمدؐ کا کہنا ہے خدا کی طرف سے میرے اوپر وحی نازل ہوئی ہے؟ کیا ان کی سحر آمیز باتوں میں جاذبیت پوشیدہ نہیں؟

اب کون جانتا ہے کہ کیا ہو گا؟ بہت ممکن ہے کہ وہ دربار میں آکر وہی باتیں کہنے لگیں جو انہوں نے محمدؐ سے سنی ہے اور انہیں زبانی یاد بھی ہے اور ان کی باتیں شاہی دربار پر بھی اسی طرح اثر کر جائیں جیسے مکہ والوں پر اثر انداز ہوتی رہی ہیں۔ لیکن اب کیا کیا جاسکتا ہے۔ بات ہاتھ سے نکل چکی ہے۔ غرض کہ بادشاہ نے حکم صادر کر دیا کہ حبشہ میں پناہ لینے والے نوجوانوں کو وقت معینہ پر دربار میں پیش کر دیا جائے۔

مسلمانوں کو پہلے ہی سے معلوم تھا کہ قریش کے نمائندے حبشہ کے اعلیٰ درباری افسروں سے ملاقات کر رہے ہیں۔ انہیں یہ بھی پتہ تھا کہ ان نمائندوں کا حبشہ آنے کا اصل مقصد کیا ہے۔ غرض کہ وہ لوگ کافی پریشان تھے اور بار بار یہی سوچ رہے تھے کہ اگر یہ لوگ اپنے منصوبے میں کامیاب ہو گئے تو ہمیں حبشہ سے باہر نکال دیا جائے گا اور ہم پھر مکہ واپس لوٹنے کے لئے مجبور ہو جائیں گے۔

ایک روز شاہی دربار کا ایک سپاہی ان لوگوں کے پاس پہنچ گیا اور بادشاہ نجاشی کا حکم ان کے سامنے پیش کرتے ہوئے کہا تم لوگوں کو فسلان تاریخ کو شاہی دربار میں حاضر ہونا ہے۔ بادشاہ کا یہ حکم ان کے لئے اہم فطرے کی علامت ہی گیا۔ وہ سوچنے لگے کہ ہمیں مکہ جا کر دوبارہ انہیں مصائب اور پریشانیوں کا سامنا کرنا پڑے گا۔ چنانچہ ان لوگوں نے آپس میں مشورہ کرنا شروع کیا کہ بادشاہ کے دربار میں کیا بیان دیا جائے؟ سب لوگوں نے متفقہ طور پر یہی خیال ظاہر کیا کہ

بادشاہ کے دربار میں حقیقت کے علاوہ اور کوئی بات نہ کہی جائے یعنی پہلے دور جاہلیت کے حالات پر روشنی ڈالی جائے پھر اس کے بعد اسلام کی تفتیش اس کے احکام اور دعوت اسلامی میں موجود روحانی جاذبیت کا تذکرہ کیا جائے اور خلاف واقعہ نہ کوئی بات کہی جائے اور نہ ہی کسی حق بات کو پوشیدہ رکھا جائے۔

بہر حال اس فیصلے اور ارادے کے ساتھ یہ لوگ بادشاہ کے دربار میں داخل ہوئے۔ چونکہ ایک نئے مذہب کی تحقیق کا معاملہ درپیش تھا لہذا بنجاشی بادشاہ نے اپنے ملک کے سرکاری مذہب سیھی کے نامور علماء کو بھی دربار میں بلا رکھا تھا۔ ان عیسائی علماء کے سامنے ایک ایک کتاب مقدس رکھی ہوئی تھی۔ دربار کے اعلیٰ افسران بھی اپنی اپنی جگہ تشریف فرما تھے۔ شاہی شان و شوکت کے درمیان بلند مرتبہ عیسائی علماء کی موجودگی نے دربار کی شان و شوکت کو دو بالا کر رکھا تھا۔ خود بادشاہ بنجاشی صدر مجلس کی جگہ پر جیلوہ افروز تھا۔ اور دوسرے تمام لوگ اپنی اپنی جگہ بیٹھے ہوئے تھے۔ دربار کی غیر معمولی شان و شوکت بہر دیکھنے والے کو شرم سے اپنی گردن جھکانے پر مجبور کر دیتی تھی۔ اسلام پر خالص اعتقاد اور مکمل ایمان نے مسلمانوں کو ایک مخصوص وقار، متانت اور سنجیدگی عطا کر رکھی تھی چنانچہ وہ کسی احساس کمتری کا شکار نہ ہوئے اور نہایت اطمینان، سکون اور وقار کے ساتھ اس با عظمت مجلس میں داخل ہو گئے۔ جعفر ابن ابی طالب سب سے آگے تھے اور

سارے مسلمان ان کے پیچھے کی بعد دیگرے دربار میں داخل ہوتے گئے۔ یہ لوگ دربار میں داخل ہوتے وقت اپنے چہرے اور نقل و حرکت سے اپنا اثر پیش کر رہے۔ بظاہر گویا دربار کی ظاہری سماجی اور غیر معمولی شان و شوکت نے وہ قطعی مرعوب نہیں ہیں۔ اس کے ساتھ ہی انہوں نے دربار میں داخل ہوتے وقت شاہی دربار کے ان آداب اور طرز انکساری کو بھی اختیار نہیں کیا جس کے تحت دربار میں داخل ہونے والا ہر شخص اپنی انکساری کے اظہار کے لئے دربار کی زمین کو بوسہ دیا کرتا ہے۔ یہ لوگ نہایت سادگی کے ساتھ دربار کے اندر تشریف لے گئے اور اسلامی طرز ملاقات کو مدنظر رکھتے ہوئے بادشاہ کو سلام کیا۔ مسلمانوں کی حرکت کو شاہی دربار کی توہین کا نام دیتے ہوئے لوگوں نے اعتراض کیا تو انہوں نے جواب دیتے ہوئے کہا: "ہمارا دین جس کی خاطر ہم لوگوں نے اس جگہ پناہ لی ہے، ہمیں اس بات کی ہرگز اجازت نہیں دیتا کہ خدای وحدہ لا شریک کے علاوہ کسی غیر خدا کے سامنے خاکساری کا اظہار کیا جائے۔"

غرض کہ مسلمانوں کے اس جواب سے شاہی دربار میں بیٹھے ہوئے لوگوں پر ان کا رعب طاری ہو گیا اور مسلمانوں کی عجیب و غریب شجاعت اور غیر معمولی عظمت و بزرگی کے سامنے شاہی دربار کی ظاہری شان و شوکت اور تمام آرائش و زیبائش ماند پڑ گئی۔

بہر حال خود بادشاہ بنجاشی نے مسلمانوں کو منیٰ طلب کرتے ہوئے

پوچھا: "آخر تم لوگوں کا یہ کون سا نیا مذہب ہے جو ہمارے دین اور تمہارے سابق دین سے بھی زیادہ اچھا اور بالکل علیحدہ ہے۔؟"

جسٹہ میں امیر المؤمنین حضرت علی علیہ السلام کے بڑے بھائی جعفر ابن ابیطالبؑ مسلمانوں کی قیادت کر رہے تھے اور یہ طے ہوا تھا کہ شاہی دربار میں گئے جانے والے سوالوں کا جواب وہی دیں گے۔

جعفر نے بادشاہ کے سوال کا جواب دیتے ہوئے کہا: "دراصل ہم لوگ نادانی اور جہالت کے عالم میں زندگی بسر کر رہے تھے، بتوں کی پوجا کرتے تھے، مردار کھایا کرتے تھے، فحش حرکتیں کیا کرتے تھے، اپنے پڑوسیوں کے ساتھ بدسلوکی کرتے تھے اور ہمارے معاشرے کے طاقتور لوگ کمزور اور پسماندہ لوگوں کو ننگتے جارہے تھے۔ ہمارے ان حالات کو مدنظر رکھتے ہوئے خداوند عالم نے ہمارے درمیان ایک پیغمبر بھیج دیا جس کی پاکدامنی اور نسی پاکیزگی کے بارے میں ہم لوگوں کو ذرہ برابر شک نہیں ہے۔ اس پیغمبر خدا نے ہم لوگوں کو توحید کی طرف دعوت اور ایک خدا کی عبادت کا درس دیا اور بتوں، چھروں اور لکڑیوں کی پرستش سے منع کیا۔ اس نے ہمیں سچ بولنے کا حکم دیا اور لوگوں کی امانت ادا کرنے اور پڑوسیوں کے ساتھ خوش اخلاقی کا درس دیا۔ اس نے ہم مسلمانوں کو لوگوں کا احترام کرنے کا سلیقہ سکھایا۔ اس پیغمبر نے ہم لوگوں کو دروغ گوئی، پاکدامن خواتین پر اتہام نگانے اور تیمم کا مال کھانے سے روکا۔ اس نے ہمیں حکم دیا کہ عبادت پروردگار میں کسی کو شریک نہ کرو۔ اللہ کے پیغمبر نے ہی ہیں

ناز، روزہ، حج اور زکوٰۃ وغیرہ کی تعلیم بھی دی۔
چنانچہ ہم سب لوگ ان پر ایمان لائے اور ان کی رسالت کی گواہی دی۔ اور ان اسلامی احکام اور اس کی گران قدر تعلیمات پر عمل کرنا شروع کر دیا جن کا ذکر ابھی میں نے کیا۔ لیکن ہماری قوم نے ہم لوگوں کے اسلام قبول کرنے پر اعتراض کیا اور ہمارے اوپر طرح طرح کے مصائب ڈھلنے لگے تاکہ ہم لوگ اس الہی مذہب کو چھوڑ کر پھر اپنے سابقہ مذہب کی طرف لوٹ جائیں جو گونا گونا گون خرابیوں کے مجموعے کے علاوہ اور کچھ نہیں ہے۔ ہم لوگوں نے دوبارہ بت پرستی اور دیگر ذلیل حرکتوں کو قبول کرنے سے صاف انکار کر دیا۔ ہم لوگوں کے اس انکار پر قوم والوں نے ہم پر کی جانے والی سختیوں اور اذیتوں میں غیر معمولی اضافہ کر دیا جس سے تنگ آکر ہم لوگوں نے اپنا وطن چھوڑ کر آپ کے ملک میں پناہ لی تاکہ پر سکون زندگی بسر کرتے کاموقع مل جائے۔"

جعفر ابن ابیطالب نے ابھی اپنا آخری جملہ پورا ہی کیا تھا کہ نباشی نے کہا: "وہ کلمات جس کو تمہارے پیغمبر وحی الہی کہتے ہیں اور یہ بتاتے ہیں کہ پروردگار کی طرف سے ان پر نازل ہوتے ہیں، کیا تمہیں اس کا کوئی حصہ یاد ہے؟"

جعفر ابن ابیطالب :- "جی ہاں"

بادشاہ نباشی :- "اچھا تو کچھ سناؤ۔"

جعفر نے دربار کے ماحول پر اڑتی ہوئی نگاہ ڈالی۔ پورا دربار

عیسائی مذہب کے ماننے والوں سے بھرا ہوا تھا۔ بادشاہ خود بھی عیسائی مذہب سے تعلق رکھتا تھا اور صدر مجلس میں بیٹھے ہوئے بزرگ پادریوں کے سامنے کتاب مقدس انجیل کھلی ہوئی رکھی تھی۔ غرض کہ پورے ماحول پر عیسائیت چھائی ہوئی تھی۔ چنانچہ مصلحت وقت کا خیال رکھتے ہوئے انھوں نے سورہ مریم کی تلاوت شروع کر دی۔ اور اس سورہ مبارکہ کی ان آیتوں کو نہایت اطمینان کے ساتھ آہستہ آہستہ پڑھنے لگے جو عیسیٰ و مریم اور یحییٰ و زکریا سے مربوط ہیں۔ جعفر کے مخصوص انداز تلاوت قرآن نے شاہی دربار کو غیر معمولی طور پر متاثر کر رکھا تھا۔ وہ ان آیات کی تلاوت کے ذریعہ حضرت عیسیٰ و جناب مریم کے سلسلے میں قرآن مجید کے صحیح اور معتدل منطوق کو عیسائیوں کے سامنے بیان کر دینا چاہتے تھے۔ اور انھیں یہ سمجھا دینا چاہتے تھے کہ قرآن مجید عیسیٰ و مریم کو انتہائی تقدس کی نگاہ سے دیکھتے ہوئے ہی انھیں الہی حدود دور رکھا ہے۔ ان آیات تلاوت کے ساتھ ہی محفل کا رنگ بدل گیا اور سب کی آنکھوں سے آنسو جاری ہو گئے

بادشاہ نجاشی کہنے لگا۔ ”خدا کی قسم حضرت عیسیٰ نے جن حقائق کا تذکرہ کیا تھا وہ یہی ہیں اور حضرت عیسیٰ کے کلام اور ان قرآنی آیات کی بنیاد ایک ہے۔“

پھر بادشاہ نجاشی نمازندگان قریش سے مخاطب ہوا اور کہنے لگا۔ ”تم لوگ سید اپنے ملک واپس چلے جاؤ۔ جو تحفہ وغیرہ ساتھ

لائے تھے اے بھی واپس لیتے جانا۔“
کچھ ہی دنوں بعد نجاشی نے مذہب اسلام قبول کر لیا۔ اس نے نویں ہجری میں وفات پائی اور رسول مقبول نے دو رکعت سے اس کی نماز جنازہ پڑھی۔

۱۔ یزید ابن مہام، جلد ۱، ص ۲۲۱، ۲۲۸ اور شرح ابن ابی الحدید بر تفسیر البلاغ جلد ۴، مطبوعہ بیروت ص ۱۵۵، ۱۵۶ و تاریخ التواتر و تاریخ قبل از ہجرت۔

مزدور اور آفتاب

مزدوروں کا لباس پہننے ہوئے اور اپنے ہاتھوں میں پیلچہ سنبھالے ہوئے امام جعفر صادقؑ اپنے باغ کے کاموں میں پوری طرح سرگرم تھے۔ زیادہ دیر تک کام کرنے کی وجہ سے ان کا تمام جسم پسینے سے تر ہوا تھا۔ اسی آفتاب میں ابو عمر شیبانی اس جگہ آگئے اور دیکھا کہ امام کے جسم سے پسینہ ٹپک رہا ہے انھوں نے سوچا شاید مزدور ہونے کی وجہ سے امام نے باغ کا کام خود کرنا شروع کر دیا ہے۔ چنانچہ وہ آگے بڑھے اور عرض کیا۔ "یہ پیلچہ مجھے دیدے کیجئے باقی کام میں کر دوں گا۔"

امام نے فرمایا: "نہیں، دراصل میں اس چیز کو بہت پسند کرتا ہوں کہ انسان روزی حاصل کرنے کے لئے خود تکلیف اٹھائے اور سب کے سلسلے میں دھوپ کی شدت برداشت کرے۔"

۱۔ "انی احب ان یتاذی الرجل بحد الشمس فی طلب المعیشة"

نیا پروسی

ایک انصاری نے مدینے میں ایک نیا گھر خریدا اور فوراً ہی نئے گھر میں منتقل ہو گیا تھوڑے ہی دنوں بعد اسے اندازہ ہو گیا کہ نہایت نامناسب پروسی سے پالا پڑ گیا ہے۔

چنانچہ وہ رسول مقبول کی خدمت میں حاضر ہوا اور کہتے لگا: "یا رسول اللہ! میں نے فلان محلے میں فلان قبیلے کے درمیان ایک مکان خرید لیا ہے اور وہیں منتقل ہو گیا ہوں۔ لیکن نہایت افسوس کے ساتھ کہنا پڑتا ہے کہ میرا قریب ترین پڑوسی صرف نامعقول آدمی ہی نہیں ہے بلکہ نہایت شریر اور فساد پسند ہے اور میں اپنے آپ کو اس کے شر و فساد سے محفوظ نہیں رکھ سکتا۔ اور مجھے قطعی اطمینان نہیں ہے کہ میرے لئے پریشانی اور نقصانات کے اسباب فرما ہم نہیں کرے گا۔"

رسول مقبول نے علیؑ، سلمانؑ، ابوذرؑ اور مقدادؑ جیسے چار آدمیوں کو اس کام کے لئے مقرر کیا کہ وہ مسجد میں تمام مردوں اور عورتوں کے

درمیان نہایت بلند آوازیں لوگوں تک یہ پیغام پہنچادیں کہ جس شخص کی مردم آزاری اور شر پسند اخلاق کی وجہ سے اس کا پڑوسی نالان اور پریشان ہو وہ ایمان والا یعنی مومن نہیں ہے۔
حکم رسول کے مطابق یہ عام اعلان تین مرتبہ کیا گیا اس کے بعد رسول اکرم نے ہر چہار جانب اپنا ہاتھ گھماتے ہوئے ارشاد فرمایا۔
”چاروں طرف چالیس گھر کے لوگ پڑوسی شمار ہوتے ہیں۔“

لہ کانی جلد ۲، باب حق ابجوار ص ۶۶۶

آخری کلام

امام موسیٰ کاظم علیہ السلام کی والدہ ام حمیدہ اپنے شوہر زکریا کو امام جعفر صادق کی وفات کے بعد انتہائی رنج و غم کے عالم میں بیٹھی ہوئی تھیں کہ اچانک ان کی نگاہ ابو بصیر پر پڑی جو وفات امام کے سلسلے میں تعزیت و تسلیت پیش کرنے آئے تھے۔ ابو بصیر کو دیکھتے ہی ام حمیدہ کی آنکھوں سے اشک جاری ہو گئے۔ ابو بصیر بھی امام کے غم میں کچھ دیر تک روتے رہے۔ تھوڑی دیر بعد اپنے آنسوؤں پر تابو پاتے ہی ام حمیدہ نے ابو بصیر کو مخاطب کرتے ہوئے فرمایا۔ ”تم اس وقت موجود نہ تھے جب امام عالم احتضار میں تھے۔ ایک عجیب و غریب واقعہ پیش آیا۔ ابو بصیر نے میرت بھری نگاہوں سے ام حمیدہ کی طرف دیکھتے ہوئے پوچھا۔ ”آخر کیا واقعہ تھا۔ مجھے بھی بتائیے؟“

انہوں نے کہا۔ ”امام کی زندگی کے آخری لمحات تھے اور وہ آنکھ بند کئے ہوئے اپنی زندگی کی آخری سانس لے رہے تھے۔ اچانک امام

نے آنکھیں کھولیں اور کہنے لگے۔ "میرے تمام عزیزوں، رشتہ داروں اور چاہنے والوں کو فوراً میرے قریب بلاؤ۔"

یہ ایک حیرت ناک بات تھی۔ امام نے اپنی زندگی کی آخری خواہش اس انداز میں بیان کی تھی گویا وہ کوئی حکم صادر فرما رہے ہیں۔ بہر صورت تمام لوگوں کو جمع کیا گیا اور حتی الامکان یہ کوشش کی گئی کہ امام کے عزیزوں، رشتہ داروں اور چاہنے والوں میں کوئی باقی نہ رہنے پائے۔ سب لوگ امام کے قریب اس انتظار میں کھڑے ہو گئے کہ دیکھیں امام اپنی زندگی کے آخری لمحات میں کیا کہنا چاہتے ہیں؟ سب لوگوں کو اپنے قریب اکٹھا دیکھتے ہی امام نے سب کو مخاطب کرتے ہوئے ارشاد فرمایا: "ہماری شفاعت ان لوگوں کو ہرگز نہ حاصل ہوگی جو نماز کو سبک شمار کرتے ہیں۔" لہ

لہ بحار الانوار جلد ۱۱، ص ۱۰۵

نسیبہ

نسیبہ بنت کعب اپنے لڑکے عمارہ کی وجہ سے ام عمارہ کے نام سے مشہور تھیں۔ ان کے کندھے پر ایک ایسا نشان تھا جس کو دیکھ کر یہ اندازہ لگانے میں دیر نہ ہوتی تھی کہ یہ کسی گہرے زخم کا داغ ہے۔ خواتین اور خصوصاً وہ نوجوان لڑکیاں جنہوں نے رسول مقبول کا زمانہ نہ دیکھا تھا، یا جو عہد رسولؐ میں بہت کم سن تھیں، ام عمارہ کے کندھے پر گہرے زخم کا نشان دیکھ کر اس ہولناک واقعہ کے بارے میں پوچھنے لگتی تھیں جس کی وجہ سے ام عمارہ کو شدید زخم لگا تھا۔ اور ہر ایک کی یہ خواہش ہوتی تھی اس جنگ "احد" کی داستان کو ام عمارہ کی زبان سے سنیں جس کے دوران انہیں یہ صدمہ جانکاہ برداشت کرنا پڑا تھا۔

ام عمارہ کو اس بات کی قطعی فکر و پیروا نہ تھی کہ اس کا شوہر اور دونوں لڑکے میدان احد میں دشمنان اسلام کا مقابلہ کرتے ہوئے

رسول مقبول کی حفاظت میں ہمہ تن مصروف ہیں۔ وہ تو اپنے کندھوں پر مشکنہ اٹھائے ہوئے زخمی سپاہیان اسلام کو پانی پلانے اور ان کی دیکھ بھال کرنے میں لگی ہوئی تھی۔ سپاہیان اسلام کا زخم باندھنے کیلئے وہ اپنے ہمراہ کپڑے کی کچھ پٹیاں بھی لئے ہوئے تھی۔ اس کے علاوہ اس دن نسیبہ کے پاس اور کوئی کام نہ تھا۔

جنگ کے آغاز میں افراد کی قلت اور اسلحوں کی کمی کے باوجود سپاہیان اسلام نے دشمن کو ایک بڑی شکست سے دوچار کر رکھا تھا۔ اور فوج دشمن کے لوگ میدان چھوڑ کر بھاگ کھڑے ہونے پر مجبور ہو گئے تھے۔ لیکن تھوڑی ہی دیر بعد عینین پہاڑی پر موجود ننگبانیوں کی معمولی سی غفلت کی وجہ سے دشمن کی فوج پیچھے کی جانب سے لشکر اسلام پر ٹوٹ پڑی۔ حالات بدل گئے اور رسول مقبول کے قریب جمع سپاہیان اسلام چاروں طرف پر اگندہ ہو گئے۔

نسیبہ نے جب یہ حالات دیکھے تو پانی کی مشک زمین پر رکھ دی اور اپنے ہاتھوں میں تلوار اٹھالی۔ کبھی وہ تیسر کمان سے کام لیتی تھی اور کبھی تلوار کے سہارے دشمن کی فوج پر حملہ کرتی تھی۔ میدان جنگ سے بھاگتے ہوئے ایک سپاہی کی زرہ چھین لی اور دشمن کا مقابلہ کرتے وقت اس زرہ سے بھی کام لینے لگی۔ اچانک میدان جنگ میں یہ آواز ابھری۔ ”خود محمد کہاں ہے؟ خود محمد کہاں ہے؟“ یہ سنتے ہی نسیبہ اس طرف تیزی سے دوڑ پڑی جس دھڑ سے یہ آواز آرہی تھی۔ اور وہاں پہنچے۔

بی اس نے اس دشمن سپاہی پر دو تین گہرے وار کر دیئے جو یہ نعرہ بلند کر رہا تھا۔ چونکہ وہ سپاہی دوزرہ پہنچے ہوئے تھا، اس وجہ سے نسیبہ کے وار کا اس پر کوئی اثر نہ ہوا۔ لیکن اس سپاہی نے نسیبہ کے بے دفاع کندھے پر ایک بھر پور وار کر دیا، جس کی وجہ سے نسیبہ کا شانہ ایسا زخمی ہو گیا کہ سال بھر سے زیادہ عرصے تک اس کا علاج لازمی تھا۔ رسول مقبول نے دیکھ لیا کہ نسیبہ کے زخم سے خون کا فوارہ ابل رہا ہے، انہوں نے نسیبہ کے ایک لڑکے کو آواز دیتے ہوئے فرمایا ”دوڑ اور اپنی ماں کے زخم پر پٹی باندھ دے“ چنانچہ لڑکے نے والدہ کے گہرے زخم پر مضبوط پٹی باندھ دی اور نسیبہ پھر کارزار میں ہمہ تن سرگرم ہو گئی۔

اسی آنا میں نسیبہ دیکھا کہ اس کے ایک فرزند کو چوٹ لگ گئی۔ اس نے فوراً ہی وہ پٹیاں نکال لیں جو سپاہیان اسلام کے زخم پر باندھنے کے لئے اپنے ہمراہ لائی تھی۔ اور تیزی سے اپنے زخمی لڑکے کے پاس پہنچ کر اس کے زخم پر پٹی باندھ دی۔ رسول اکرم اپنی آنکھوں سے یہ منظر دیکھ رہے تھے اور اس خاتون کی بہادری دیکھ کر ان کے چہرے پر مسکراہٹ کے آثار نمایاں تھے۔ اپنے لڑکے کے زخم پر پٹی باندھنے کے بعد نسیبہ اس سے کہنے لگی ”میرے بیٹے! دشمنان اسلام سے جنگ کے لئے فوراً آمادہ ہو جا“ ابھی نسیبہ اپنا یہ جملہ پورا بھی نہ کرنے پائی تھی کہ رسول اکرم نے ایک شخص کی طرف اشارہ کرتے ہوئے نسیبہ سے کہا:

تیسرے لڑکے کو زخمی کرنے والا شخص یہی ہے۔ یہ سنتے ہی نسیب شیرازی کی طرح اس پر ٹوٹ پڑی اور اس کی پندلیوں پر ایسی تلوار لگائی کہ وہ وہیں ڈھیر ہو گیا۔ رسول اکرمؐ نے ارشاد فرمایا۔ "نسیب تو نے اپنا انتقام لیا۔ خدا کا شکر کہ تجھے کامیابی حاصل ہو گئی۔ اور اس نے تجھے عزت و سرخ روئی عطا کر دی۔"

اس جنگ کے دوران کچھ مسلمان سپاہی شہید اور کچھ زخمی ہو گئے۔ نسیب بھی بری طرح زخمی ہو چکی تھی۔ اور ایسا معلوم ہو رہا تھا کہ اس کے بچنے کی کوئی امید نہیں ہے۔

واقعہ احد کے بعد رسول مقبول نے سپاہیان اسلام کو "حملہ الاسد" کی طرف حرکت کا حکم صادر کیا چنانچہ لشکر اسلام حمراء الاسد کی طرف چل پڑا۔ نسیب بھی لشکر کے ساتھ حرکت کرنا چاہتی تھی مگر گہرے اور سنگین زخم کی وجہ سے اس کے اندر آگے بڑھنے کی طاقت نہ تھی۔ حمراء الاسد سے واپسی کے فوراً بعد ہی رسول مقبول نے ایک شخص کو نسیب کی مزاج پر سری کے لئے اس کے پاس بھیجا۔ اس نے واپس آ کر نسیب کی سلامتی کی اطلاع دی۔ رسول خداؐ یہ خبر سن کر بہت خوش ہو گئے۔"

لہ شرح ابن ابی الحدید جلد ۳ ص ۵۶۸ - ۵۷۰ نقل از مغازی واددی

خواہش مسیح

حضرت عیسیٰ علیہ السلام نے اپنے حواریں کو مخاطب کرتے ہوئے کہا۔ "میری ایک خواہش و حاجت ہے اگر تم لوگ میری اس خواہش کو پورا کرنے کا وعدہ کرو تو میں اسے بیان کر دوں۔" حواریں نے جواب دیتے ہوئے کہا۔ "آپ حکم دیں ہم سبھی لوگ اس کی تعمیل و اطاعت کے لئے حاضر ہیں۔"

حضرت عیسیٰؑ اپنی جگہ سے اٹھے اور حواریں میں ہر ایک کا پیر دھونا شروع کر دیا۔ حواریں کے چہروں پر بے چینی اور ناراحتی کے آثار نمایاں ہو گئے مگر چونکہ حضرت عیسیٰؑ کی خواہش کو پورا کرنے کا وعدہ کر چکے تھے لہذا خاموشی کے علاوہ ان کے پاس اور کوئی چارہ کار باقی نہ رہ گیا۔ بہر حال عیسیٰؑ اپنے حواریں کا پیر دھوتے رہے۔ اور جب انھیں اس کام سے فرصت ملی تو حواریں ان سے کہنے لگے۔ "آپ ہم لوگوں کے معلم ہیں۔ مناسب تو یہ تھا کہ ہم لوگ آپ کے پیر دھوتے مگر آپ نے تو ہم لوگوں کے

پیر و صحرے میں شرمندہ کر دیا۔

حضرت عیسیٰ نے جواب دیا۔ "میں نے یہ کام تم لوگوں کو سمجھانے کے لئے انجام دیا ہے کہ سب سے زیادہ لائق اور عالم وہ ہے جو خدمت خلق کی ذمہ داریاں سنبھال لے۔ میں نے یہ کام تو وضع اور انکساری کا نمونہ پیش کرنے کے لئے انجام دیا ہے تاکہ تم لوگ تو وضع اور انکساری کا درس حاصل کر سکو اور میرے بعد جب عوام الناس کی تعلیم اور دنیا میں تبلیغ حق کی ذمہ داریاں تمہارے اوپر آجائیں تو تم لوگ بھی تو وضع و انکساری کے ساتھ خدمت خلق کی روش اختیار کر سکو۔ عقل و حکمت خاکساری اور تو وضع کی زمین پر روانہ پڑھا کرتی ہے۔ اس کے برعکس تجسیر اور غرور کے ماحول میں عقل و حکمت کا پھلنا پھولنا قطعی ناممکن ہے۔ بس اس کی مثال یہ سمجھ لو کہ گھاس نرم زمین میں اگا کرتی ہے نہخت زمین اور پہاڑوں پر گھاس کا نکھنا ممکن ہی نہیں ہے۔"

نے وسائل جلد ۲، ص ۴۵۷

صحرا میں لکڑیوں کی فراہمی

رسول مقبول نے اپنے اصحاب کے ساتھ ایک مسافت کے دوران اسی سرزمین پر پڑا ڈال دیا جو بالکل خالی اور ویران تھی ان لوگوں کو آگ جلانے کے لئے لکڑی کی ضرورت پڑی۔ رسول اکرم نے فرمایا: "سب لوگ مل جل کر لکڑیاں اکٹھا کرو۔" ان لوگوں نے عرض کیا: "یا رسول اللہ! آپ خود ہی دیکھ رہے ہیں کہ یہ سرزمین بالکل خالی اور ویران پڑی ہوئی ہے۔ اور دور دور تک لکڑی کا کوئی ٹکڑا بھی نظر نہیں آتا۔ آپ نے ارشاد فرمایا: "بہر حال ہر آدمی کو لکڑی جمع کر سکتا ہے جمع کرے۔"

اصحاب جنگل کی طرف چل پڑے اور راستے میں بڑے غور سے دیکھتے ہوئے آگے بڑھنے لگے۔ اگر ان لوگوں کی نظر کسی چھوٹے سے لکڑی کے ٹکڑے پر بھی پڑ جاتی تو اسے فوراً ہی اٹھا لیتے تھے۔ غرض کہ ہر شخص تھوڑی تھوڑی لکڑی لے لے ہوئے واپس لوٹا اور جب سب لوگوں

کی جمع کی ہوئی لکڑیوں کو اکٹھا کیا گیا تو لکڑی کا اچھا خاصہ ڈھیر جمع ہو گیا۔ یہ دیکھ کر رسول مقبولؐ نے ارشاد فرمایا: "ہمارے چھوٹے اور معمولی گناہوں کی مثال بھی لکڑی کے ان چھوٹے ٹکڑوں جیسی ہے جو ابتدا میں بالکل نظر ہی نہیں آتے۔ لیکن ہر چھینر کا کوئی نہ کوئی تلاش کرنے والا ہوا کرتا ہے۔ تم لوگوں نے تلاش شروع کی تو لکڑیوں کا یہ ڈھیر جمع ہو گیا۔ بالکل اسی طرح تمہارے چھوٹے چھوٹے اور معمولی گناہوں کو بھی جمع کیا جا رہا ہے۔ اور ایک دن تم لوگ دیکھو گے کہ بظاہر چھوٹے اور نہ دکھائی دینے والے گناہوں کی کثرت ایک بڑے بوجھ کی شکل اختیار کر چکی ہے۔"

۱۔ وسائل، جلد ۲، ص ۲۶۲

دسترخوان پر شراب

عباسی خلیفہ منصور دو ایسی تھوڑے تھوڑے وقفے کے بعد مختلف بہانوں سے امام جعفر صادقؑ کو مدینے سے عراق بلا لیا کرتا تھا۔ اس کا اصل مقصد امام کی نقل و حرکت پر کڑی نگاہ رکھنا تھا۔ اور کبھی کبھی تو وہ امام کو کافی دنوں تک مدینہ لوٹنے نہیں دیتا تھا۔ ایک مرتبہ امام جعفر صادقؑ عراق میں موجود تھے کہ منصور کی فوج کے ایک افسرنے اپنے لڑکے کا ختنہ کیا۔ اس موقع پر اس فوجی افسرنے ایک مفصل ولیمہ کا استہام کر رکھا تھا۔ حکومت کے اعلیٰ مرتبہ افسران اور دیگر اعیان مملکت اس تقریب میں شامل تھے۔ دیگر مدعوئین کی طرح اس فوجی افسرنے امام جعفر صادقؑ کو بھی دعوت دے رکھی تھی۔ دسترخوان لگا دیا گیا اور تمام مہمان کھانا کھانے کے لئے دسترخوان پر بیٹھ گئے۔ کھانا لایا گیا اور سب لوگ کھانے میں مشغول ہو گئے۔ اسی اثنا میں ایک مہمان نے پانی طلب کیا۔ چنانچہ پانی کی جگہ اس کے ہاتھوں میں شراب کا پیالہ پکڑا دیا گیا۔ جیسے ہی اس شخص کو

شراب کا پیالہ دیا گیا امام جعفر صادقؑ دسترخوان چھوڑ کر اٹھ کھڑے ہوئے اور فوراً ہی اس جگہ سے باہر نکل آئے۔ ان لوگوں نے امام کو دسترخوان پر دوبارہ بلانے کی ہر ممکن کوشش کر لی مگر وہ واپس نہیں لوٹے اور لوگوں کو مخاطب کرتے ہوئے ارشاد فرمایا کہ قول رسول ہے کہ جو شخص کسی لیے دسترخوان پر بیٹھ جائے جہاں شراب ہو تو اس پر پروردگار کی لعنت ہے۔“

لہ بحار الانوار، جلد ۱۱ ص ۱۱۵

سماعتِ قرآن کی خواہش

ابن مسعود عہد رسول میں وحی نویسی کا کام کیا کرتا تھا۔ یعنی وہ پروردگار کی طرف سے نازل ہونے والے قرآن مجید کی ہر آیت کو ایک ٹکڑے پر پابندی کے ساتھ لکھ لیا کرتا تھا۔ ایک روز رسول اکرمؐ نے ابن مسعود سے کہا: ”میری خواہش ہے کہ تم تلاوت قرآن کرو اور میں سنوں۔“ ابن مسعود اپنا صحیفہ کھولا اور سورہ نساء کی تلاوت شروع کر دی رسول مقبول پوری توجہ کے ساتھ تلاوت کلام پاک کی سماعت میں محو تھے ابن مسعود سورہ نساء کی ۴۱ ویں آیت کی تلاوت کی۔ تکلیف اذاجننا من کل امتہ یشہد و جنابک علیٰ ہواکلاء شہیداً یعنی جہلا اس وقت کیا ہوگا جب ہم ہر گروہ گواہ طلب کریں گے اور (اے محمدؐ) تم کو ان سب پر گواہ کی حیثیت میں طلب کریں گے۔ جیسے ہی اس آیت کریمہ کی قرأت تمام ہوئی، رسول مقبول کی آنکھوں میں آنسو بھر آئے اور ارشاد فرمایا: ”اے ابن مسعود! بس رک جاؤ۔ اتنا ہی کافی ہے۔“

لہ کحل البصر، محدث قمی ص ۷۹

شہرت عام

بہت دنوں سے عام لوگوں کے درمیان ایک شخص کو بڑی مقبولیت حاصل تھی۔ ہر آدمی کی زبان پر اس کا نام ہوا کرتا تھا اور چاروں طرف اس شخص کے تقویٰ و تقصد اور دیانت داری و پرہیزگاری کے چرچے تھے۔ ہر جگہ لوگ اس کی بلند اخلاقی اور بزرگی کا تذکرہ کرتے رہتے تھے۔ اور اکثر امام جعفر صادق کے سامنے بھی لوگوں نے اس شخص کے تقویٰ و پرہیزگاری اور حسن اخلاق کا تذکرہ کیا۔ چنانچہ امام کو یہ سن کر ہوئی کہ ایسے مرد "بزرگوار" کو اپنی آنکھوں سے ضرور دیکھنا چاہیے جس نے عوام کے درمیان اس قدر شہرت و مقبولیت حاصل کر لی ہے کہ ہر آدمی اسے نہایت عزت و احترام کی نظر سے دیکھتا ہے۔ بہر حال ایک روز امام جعفر صادق ایک ابنان آدمی کی طرح اس کے پاس گئے تو کیا دیکھا کہ چاروں طرف اس کے ارادت مندوں کی بھیڑ لگی ہوئی ہے جن میں زیادہ تر افراد طبقہ عوام سے تعلق رکھتے تھے۔

امام اپنا تعارف کرانے بغیر نہایت خاموشی کے ساتھ سارا ماجرا دیکھتے رہے پہلی ہی نظر میں انھیں یہ اندازہ لگانے میں دیر نہ ہوئی کہ وہ شخص عام لوگوں کی بھیڑ سے باہر نکلا اور سڑک کی طرف چل پڑا۔ امام بھی آہستہ آہستہ اس کے پیچھے روانہ ہو گئے تاکہ یہ دیکھیں کہ وہ شخص کہاں جا رہے اور کیا کرتا ہے اور وہ کونسا عمل ہے جس نے لوگوں کو اس شخص کا گرویدہ بنا رکھا ہے؟

تھوڑی دیر بعد وہ شخص ایک نانابائی کی دوکان کے سامنے کھڑا ہو گیا اور امام کو یہ دیکھ کر بڑا تعجب ہوا کہ دوکاندار کی نگاہ بچا کر اس شخص نے دو روٹیاں اپنے کپڑے کے نیچے چھپالیں۔ اور پھر آگے کی طرف روانہ ہو گیا۔ امام نے سوچا، ہو سکتا ہے اس کا مقصد ان روٹیوں کی خریداری ہو اور اس کی قیمت وہ پہلے ہی ادا کر چکا ہو یا بعد میں ادا کر دے گا لیکن اگر ایسا کچھ تھا تو پھر کیا وجہ ہے کہ اس نے دوکاندار کی آنکھ بچا کر یہ روٹیاں اٹھالیں اور اس سے کچھ کہے بغیر آگے بڑھ گیا۔

غرض کہ امام اس شخص کا پیچھا کرتے ہوئے آگے بڑھے۔ ابھی وہ روٹی والی دوکان کے بارے میں سوچ ہی رہے تھے کہ وہ شخص ایک میوہ فروش کی دوکان کے سامنے کھڑا ہوا اور دوکاندار کی پلک جھپکتے ہی اس نے دوکاندار اٹھائے اور اپنے کپڑے کے نیچے چھپا کر آگے بڑھ گیا۔ یہ دیکھ کر امام کی حیرت میں اور اضافہ ہو گیا۔ لیکن اس وقت امام کی حیرت کا کوئی ٹھکانہ نہ رہ گیا جب انھوں نے یہ دیکھا کہ اس شخص نے وہ روٹیاں اور

وہ دونوں انار ایک مریض کو دیدیا اور آگے بڑھ گیا۔ یہ دیکھنے کے بعد امام جعفر صادق اس شخص کے قریب پہنچ گئے اور بولے۔ "اے بھائی! آج میں نے تجھے عجیب حرکتیں کرتے ہوئے دیکھا ہے۔" پھر امام نے شروع سے آخر تک کا ماجرا بیان کر دیا اور اس سے اس ناجائز حرکت کی توضیح چاہی۔ اس شخص نے امام کو گھورتے ہوئے دیکھا اور بولا۔ "میرا خیال ہے تم جعفر بن محمد ہو۔"

"ہاں، تمہارا خیال درست ہے۔ میں جعفر بن محمد ہی ہوں۔"

"بے شک تم فرزند رسول خدا ہو اور شرافت نسب کے مالک بھی ہو لیکن مجھے افسوس ہے کہ تم اتنے بڑے جاہل اور بیوقوف بھی ہو۔"

"آخر تو نے میری کونسی جہالت اور نادانی دیکھی ہے؟"

"تمہارا یہ سوال جہالت اور نادانی کی انتہا کے علاوہ اور کچھ نہیں ہے۔ معلوم ہوتا ہے کہ تم دین کے سادہ اور آسان حساب کو سمجھنے کی بھی صلاحیت نہیں رکھتے۔ کیا تمہیں معلوم کہ خداوند عالم نے ارشاد فرمایا ہے۔

"من جاء بالحسنة فله عشر امثالها۔" یعنی ہر نیک کام کی جزا

دس گنی ہوتی ہے۔ اور ایک دوسری جگہ قرآن کا ارشاد ہے۔ "ومن

جاء بالسيئة فلا يجزي الا مثلها۔" یعنی ہر برے کام کی جزا

ایک سزا ہوتی ہے۔ پس اس حساب کے اعتبار سے میں نے دو روٹیاں

چرائیں تو دو خطا ہوئی۔ پھر میں نے دو انار چرائے لہذا یہ دو خطائیں

بھی میرے حساب میں شامل ہو گئیں۔ دوسری طرف میں نے وہ دونوں

روٹیاں اور دونوں انار راہ خدا میں ایک بیمار آدمی کو دیدیے اور ہر ایک کے عوض دس نیکیاں میرے حساب میں درج ہو گئیں اور اس طرح نیک عمل کی دس گنی جزا کے طور پر مجھے چالیس نیکیاں حاصل ہو گئیں اور اب نہایت آسانی کے ساتھ یہ حساب لگایا جاسکتا ہے کہ میرے نامہ اعمال میں ۴۰ اچھائیوں کے مقابلے میں برائی کی تعداد صرف چار ہے۔

پس ان چار برائیوں کو چالیس نیکیوں میں سے گھٹا دیا جائے تو بھی ۳۶ نیکیاں ہمارے حساب میں باقی رہ جاتی ہیں۔ یہ ہے وہ سادہ اور آسان حساب جس کو تم نہیں سمجھ سکے اور مجھ سے نادانی کا سوال کر بیٹھے۔

"خداوند عالم تجھے موت عطا کرنے۔ دراصل جاہل تو ہے جو اپنے خیال

میں اس قسم کے حساب لگاتا رہتا ہے۔ کیا تو نے قرآن مجید کی یہ آیت

نہیں سنی۔ "انما يتقبل الله من المتقين۔" یعنی خداوند عالم

صرف متقی و پُرہیزگار لوگوں کے اعمال ہی قبول کرتا ہے۔" پس یادہ

اور آسان حساب تجھے تیسری غلطیوں کی طرف متوجہ کر دیتے کے لئے

کافی ہے۔ تو نے اپنے چار گناہ خود ہی تسلیم کئے ہیں اور لوگوں کا مال

صدقہ اور خیرات کے نام پر دوسروں کو دیدیا ہے تو صرف اتنا ہی

نہیں کہ اس میں کوئی ثواب نہیں ہے بلکہ اپنے اس فعل کے ذریعہ بھی

تو نے از کباب گناہ ہی کیا ہے۔ اس طرح تیسرے پہلے والے چار

گناہوں میں چار دوسرے گناہوں کا اضافہ ہو گیا۔ اس اعتبار سے

آٹھ عدد گناہ تیسرے نامہ اعمال میں لکھ لئے گئے اور ثواب نام کی کوئی

آٹھ عدد گناہ تیسرے نامہ اعمال میں لکھ لئے گئے اور ثواب نام کی کوئی

چیز تجھے نہ حاصل ہوئی۔

امام کی یہ باتیں سن کر اس شخص کے چہرے سے پریشانی کے آثار نمودار ہو گئے اور وہ ایک ٹک امام کی طرف دیکھتا رہ گیا۔ یہ باتیں کہہ کر امام نے اس شخص کو وہیں چھوڑ دیا اور گھر واپس آ گئے۔ امام جعفر صادقؑ نے دوستوں سے یہ قصہ بیان کرتے وقت ارشاد فرمایا: "دینی امور میں اس قسم کی تفسیر اور جاہلانہ توجیہ لوگوں کو گمراہ بنا دیا کرتی ہے اور پھر وہ دوسرے لوگوں کو گمراہ کرتے رہتے ہیں۔" لہ

لہ وسائل جلد ۲ ص ۵۷

جس بات سے ابوطالب کو تقویت حاصل ہوئی

رسول مقبولؐ کو ناگون مصائب اور پریشانیوں کے باوجود قریش کا ڈٹ کر مقابلہ کرتے رہے۔ بے شمار سخت اور دشوار گزار منزلوں سے گزرنے کے باوجود انہوں نے الہی مقاصد کی راہ میں پیش قدمی سے کام لیا۔ وہ بتوں کو تحقیر و اہانت اور بت پرستوں کی نادانی اور گمراہی کو آشکار کرتے سے باز نہیں آتے تھے۔ اکابر قریش ان کی باتوں سے تنگ آچکے تھے۔ چنانچہ وہ لوگ ابوطالب کے پاس آئے اور کہنے لگے کہ یا تم اپنے بھتیجے کو خود سنہال لو یا پھر قبیلہ قریش کے لوگوں کو یہ اجازت دیدو کہ وہ تمہارے بھتیجے کی تنبیہ کریں۔ حضرت ابوطالب نے اپنی خوش اخلاقی اور شہسوار بیانی کے ذریعہ قبیلہ قریش کے لوگوں کو خاموش کر دیا۔ یہاں تک کہ الہی مقاصد دھیرے دھیرے ترقی کی منزل میں طے کرنے لگے۔ قبیلہ قریش کے لوگوں کو یہ ترنی

فیصلہ کریں گے۔

اس کھلی ہوئی دھمکی نے ابوطالب کو پریشان کر دیا۔ اس سے قبل انہوں نے قبیلہ قریش کے بڑے سے بڑے آدمی کی زبان سے اس قسم کے جملے نہ سنے تھے اور یہ بھی معلوم تھا کہ ابوطالب کے اندر اب اتنی طاقت نہیں رہ گئی کہ وہ قبیلہ قریش کا مقابلہ کر سکیں۔ چنانچہ اگر جنگ کی نوبت آئی گئی تو بھینچے سمیت سارا خاندان تباہ ویرباد ہو جائے گا۔

بہر حال ان تمام باتوں کا خیال کرتے ہوئے انہوں نے رسول اکرم کے پاس ایک شخص کو بھیج کر انہیں ان تمام باتوں سے آگاہ کرتے ہوئے کہا: ”دیکھو اب یہ نوبت آگئی ہے۔ لہذا خاموشی اختیار کر لو کیونکہ ہماری اور تمہاری دونوں کی زندگی خطرے میں ہے۔“ رسول مقبول نے فوراً سمجھ لیا کہ قریش کی دھمکی نے ابوطالب کو متاثر کر دیا ہے۔ چنانچہ انہوں نے چچا کی باتوں کا جواب دیتے ہوئے صرف ایک ہی بات کہی جس کو سن کر حضرت ابوطالب کے دل و دماغ سے قریش کی دھمکی ہوا ہو گئی۔

”عموجان! میں صرف اتنا ہی کہوں گا کہ اگر یہ لوگ میرے داہنے ہاتھ پر سورج اور بائیں ہاتھ پر چاند لا کر رکھ دیں پھر مجھ سے یہ مطالبہ کریں کہ میں لوگوں کو اسلام کی طرف دعوت دینے سے باز آ جاؤں تو بھی میں اپنے الہی مشن سے ہرگز کنارہ کشی نہ اختیار

پسند نہ آئی۔ گھر گھر میں محمدؐ کا چرچا تھا۔ دو آدمی باہم ملاقات کے دوران یہ کہتے ہوئے نظر آتے کہ لوگ گروہ درگروہ اسلام قبول کرتے جا رہے ہیں۔ غرض کہ کوئی جگہ ایسی باقی نہ رہ گئی جہاں اسلام اور پیغمبر اسلامؐ کا چرچا نہ ہو رہا ہو۔ چنانچہ قبیلہ قریش کے بڑے لوگوں نے ابوطالب سے دوبارہ ملاقات کا فیصلہ کیا تاکہ اس سلسلے میں مزید اور سخت و موثر انداز میں گفتگو کریں۔

غرض کہ قبیلہ قریش کے بڑے لوگ ابوطالب کے پاس آئے اور کہنے لگے: ”ہم لوگوں نے اس سے پہلے بھی تم سے کہا تھا کہ اپنے بھتیجے کو روک لو مگر تم نے اس سلسلے میں کوئی اقدام نہیں کیا اور ہم لوگوں نے بھی تمہاری بزرگی کا خیال کرتے ہوئے اب تک ان کی حرکتوں پر کوئی اعتراض نہیں کیا اور یہ فیصلہ کیا تم سے بات کئے بغیر اس سلسلے میں کوئی قدم نہ اٹھایا جائے۔ لیکن آج ہم لوگ تم سے کہنے آئے ہیں کہ تمہارے بھتیجے کی حرکتیں اب آئندہ برداشت نہیں کی جائیں گی کیونکہ وہ ہمارے خداؤں کی عیب جوئی کے ساتھ ہی ہم لوگوں کو نادان اور کم عقل کہہ کر ہمارا مذاق اڑاتا ہے اور ہمارے آباؤ اجداد کو بھی کراہ ثابت کرتا ہے۔ اس بار ہم لوگ صرف اتنا حجت کی خاطر تمہارے پاس آئے ہیں۔ اگر آئندہ بھی تم نے اپنے بھتیجے کو نہ روکا تو ہم لوگ اب تمہاری بزرگی کا کوئی احترام نہ کریں گے اور تم دونوں کے خلاف جنگ کے ذریعہ اس بات کا آخری

بوڑھا طالب علم

سکا کی ایک ماہر فنکار اور کاریگر آدمی تھا۔ اس نے نہایت مہارت اور دلچسپی کے ساتھ ایک ایسی عمدہ اور خوبصورت دوات بنائی جسے بادشاہ کی خدمت میں پیش کیا جاسکے۔ اسے امید تھی کہ پادشاہ فنکارانہ مہارت کی تعریف کرتے ہوئے اس کی ہر ممکن حوصلہ افزائی بھی کرے گا۔ چنانچہ بے شمار امیدوں اور ہزاروں آرزوں کے ساتھ اس نے وہ دوات بادشاہ کی خدمت میں پیش کر دی۔ شروع میں بادشاہ اس کی فنکاری سے بہت متاثر ہوا لیکن بعد میں ایک ایسا ناخوشگوار حادثہ پیش آیا جس نے سکا کی زندگی اور اس کی فکری صلاحیتوں میں غیر معمولی تبدیلی پیدا کر دی۔

جس وقت بادشاہ اس خوبصورت دوات کی کاریگری کا موازنہ کر رہا تھا اور سکا کی خیالات کی دنیا میں کھویا ہوا تھا کہ لوگوں نے اطلاع دی کہ ایک عالم، ادیب یا فقیہہ دربار میں تشریف لانے

کروں گا تو قتیقہ خدا کا یہ دین آشکار نہ ہو جائے گا میں اپنی سرگرمیوں کو پوری طرح جاری رکھوں گا چاہے اس راہ میں میری جان بھی چلی جائے۔ یہ جملہ ادا کرنے کے بعد رسول کی آنکھوں سے اشک جاری ہو گئے اور وہ اپنے چچا ابو طالب کے پاس سے اٹھ کر چل دیئے۔ ابھی چند قدم ہی آگے بڑھے تھے کہ چچا ابو طالب کے حکم سے دوبارہ واپس لوٹ آئے۔ ابو طالب نے کہا، اگر ایسی بات ہے تو تم جو کچھ مناسب سمجھتے ہو کرو۔ خدا کی قسم میں اپنی آخری سانس تک تمہاری حفاظت کرتا رہوں گا۔“

۱۔ سیوا بن ہمام، جلد ۱، ۲۶۵

والے ہیں۔ تھوڑی ہی دیر بعد وہ مرد عالم دربار میں داخل ہوئے
بادشاہ ان کے استقبال اور ان سے گفتگو میں اتنا سرگرم ہو گیا کہ اسے
سکا کی اور اس کی فنکارانہ مہارت کے سلسلے میں کچھ بھی یاد نہ رہ گیا۔
یہ منظر سکا کی جیسے فنکار کے دل و دماغ کو متاثر کر دینے کے لئے
کافی تھا۔ چنانچہ بادشاہ کی یہ بے توجہی اس کے دل کی گہرائیوں میں
اترتی چلی گئی۔

اس نے سمجھ لیا کہ اب اس کی وہ حوصلہ افزائی نہ ہو سکے گی اور
اب کسی چیز کی آرزو یا امید کرنا بے کار ہے۔ لیکن سکا کی کی بلند
پروازی اور فنکارانہ صلاحیت نے اسے سکون سے بیٹھنے نہ دیا
اور وہ سوچتے لگا کہ اب کیا کرے؟ اس نے فیصلہ کیا کہ ہمیں بھی
وہی کرنا چاہیے جو اب تک دوسرے لوگوں نے کیا ہے۔ ہمیں بھی
وہی راستہ اختیار کرنا ہوگا جو اب تک دوسرے لوگوں نے
اختیار کر رکھا تھا۔ چنانچہ اس نے اپنی کھوئی ہوئی امیدوں کو علم
و ادب اور کتابوں کی دنیا میں تلاش کرنے کا آخری فیصلہ کر
لیا۔ لیکن ایک ایسے عقلمند آدمی کے لئے جس نے اپنی جوانی کے دن
دوسرے کاموں میں بسر کئے ہوں چھوٹے چھوٹے بچوں کے ساتھ
درس و تدریس میں مشغول ہونا آسان نہ تھا پھر بھی وہ اپنے فیصلے
پر اٹل رہا۔ اور اس کے سامنے اس کے علاوہ کوئی دوسرا چارہ
کار بھی نہ تھا۔ پچھلی کو جس وقت بھی پانی سے باہر نکالتے ہیں

وہ تازی ہوا کرتی ہے۔

لیکن سب زیادہ دشواریاں یہ تھی کہ شروع میں اسے پڑھنے
لکھنے میں کوئی دلچسپی نظر نہ آئی شاید ایک طویل عرصے تک فنکارانہ
اور صنعتی کاموں میں مشغول رہنے کی وجہ سے اس کے علمی اور ادبی
ذوق میں جمود پیدا ہو گیا تھا لیکن عمر کی زیادتی اور استعداد کی
کمی اس کے فیصلے کی راہ میں رکاوٹ نہ پیدا کر سکی۔ اور وہ نہایت
ذوق و شوق اور علمی لگن کے ساتھ درس حاصل کرنے میں مشغول
ہو گیا۔ اسی درمیان ایک دوسرا واقعہ پیش آیا۔

فقہ شافعی پڑھانے والے استاد نے اسے یہ مسئلہ سکھایا۔
”استاد کا عقیدہ ہے کہ کتے کی کھال دباغت کے بعد پاک ہو جاتی
ہے۔“ سکا کی نے اس جملے کو کم از کم دس بار دہرایا تاکہ امتحان کے
موقع پر وہ لپٹے نمبروں سے کامیاب ہو سکے۔ لیکن جب اس سے
اس درس کے بارے میں سوال کیا گیا تو اس نے جواب دیتے ہوئے
کہا ”کتے کا عقیدہ ہے کہ استاد کی کھال دباغت کے بعد پاک
ہو جایا کرتی ہے۔“

اس کا یہ جواب سن کر تمام حاضرین مجلس ہنسنے لگے۔ اور سب نے
یہ خیال کیا کہ بوڑھے آدمی میں پڑھنے لکھنے کی صلاحیت بالکل نہیں ہے
اس واقعے کے بعد سکا کی صرف وہ مدرسہ نہیں بلکہ شہر چھوڑ کر جنگل
کی طرف چل پڑا۔ اتفاق سے وہ ایک ایسے پہاڑ کے دامن میں

ماہر علم نباتات

”شارل دو لینیہ“ کے معلمین نے انتہائی یاس و ناامیدی کے ساتھ آپس میں یہ سٹے کیا کہ اس کے والد کے سامنے جو شہر کا پادری تھا یہ تجویز رکھیں کہ وہ اپنے بڑے کو دستکاری وغیرہ کی ٹریننگ دلائے کیونکہ اس میں پڑھنے لکھنے کی صلاحیت بالکل نہیں ہے۔ حصول علم کی امید میں وقت ضائع کرنا قطعی بے سود ہے لہذا وقت بیکار کرنے سے بہتر تو یہی ہے کہ وہ اس درمیان کوئی اچھا سا ہنر سیکھ لے۔ معلمین کی بات سن کر لینیہ کے والدین پر ادا اسی طاری ہو گئی۔ ان کی دلی تمنا تھی کہ ان کا بیٹا پڑھ لکھ کر اپنے دور کا بہت بڑا عالم بن جائے۔ چنانچہ اس ناامیدی اور غیر معمولی اداسی کے باوجود انہوں نے اپنے لڑکے کو علم طب حاصل کرنے کے لئے یونیورسٹی بھیج دیا۔ لیکن اتعداد کی کمی کو نگاہ میں رکھتے ہوئے اس کے اخراجات کے لئے بہت تھوڑا سا روپیہ دیا جس کا نتیجہ یہ ہوا کہ اگر اس کے ایک دوست نے

پہنچ گیا جہاں اس نے دیکھا کہ ایک بلندی سے پتھر بڑ بڑ بوند بوند پانی ٹپک رہا ہے۔ اور بوند بوند پانی ٹپکنے کی وجہ سے اس سخت پتھر میں بھی سوراخ پیدا ہو گیا ہے۔ وہ کچھ دیر تک اسی موضوع پر سوچتا رہا۔ اس بات نے اس کے دل و دماغ پر گہرا اثر ڈالا۔ اور کہنے لگا۔ ”میرا دل پڑھنے لکھنے کی طرف چاہے بالکل ہی مائل نہ ہو لیکن اس میں پتھر جیسی سختی تو نہیں ہے۔ لہذا یہ قطعی ناممکن سی بات ہے کہ میں لگاتار محنت کے ساتھ پڑھتا رہوں اور علم نہ حاصل کر سکوں۔ یہ سوچ کر وہ واپس لوٹ آیا اور حصول علم میں پوری طرح سرگرم ہو گیا جس کا نتیجہ یہ ہوا کہ کچھ دنوں بعد وہ اپنے عہد کے نامور دانشمندان میں شمار کیا جانے لگا۔“

لہ روزات النجات، مطبوعہ جامعہ مدینہ صفحہ ۷۷

اس کی مدد نہ کی ہوتی تو وہ یونیورسٹی کے احاطے میں بھوک کی شدت سے ہلاک ہو جاتا۔ لیسنہ کو والدین کی دلچسپی کے خلاف علم طب کوئی لگاؤ نہ تھا بلکہ وہ علم نباتات میں بڑی دلچسپی رکھتا تھا۔ وہ بچپن ہی سے گھاس وغیرہ کو بہت عزیز رکھتا تھا اور یہ خصلت اسے اپنے باپ سے میراث میں ملی تھی۔ اس کے باپ کا باغ خوبصورت قسم کے پیٹر پودوں سے بھرا ہوا تھا۔ جس وقت لیسنہ بہت کم سن تھا اس کی ماں کی یہ عادت تھی کہ روتے ہوئے لیسنہ کو بہلانے کے لئے وہ اس ہاتھ میں خوبصورت پھول دے دیا کرتی تھی اور لیسنہ وہ خوبصورت پھول لیکر خوش ہو جایا کرتا تھا۔

جس زمانے میں وہ میڈیکل کالج میں علم طب حاصل کر رہا تھا اسے فرانس کے مشہور گیاہ شناس کی ایک کتاب مل گئی چنانچہ گھاس پھوس اور پھول پیوں کے بارے میں معلومات فراہم کرنے کی دلچسپی اٹھی۔ اس زمانے میں ماہرین گیاہ شناس کے سامنے گھاس اور دیگر نباتات کی صحیح طبقہ بندی کا مسئلہ بڑے زوروں پر حل رہا تھا اس علم میں اپنی مخصوص دلچسپی کی وجہ سے لیسنہ تذکیر و تالیف کی بنیاد پر گھاس اور دیگر نباتات کی ایک مخصوص اور صحیح طبقہ بندی کرنے میں پوری طرح کامیاب ہو گیا۔ چنانچہ اس موضوع پر اس نے ایک زبردست کتاب تحریر فرمائی جو اس عہد کے مشہور و معروف ماہرین علم نباتات کے درمیان بہت مقبول ہوئی۔ کتاب کی اشاعت کے بعد میڈیکل کالج

انتظامیہ کی طرف سے یہ سوچا جانے لگا کہ لیسنہ کو اس میدان کی جملہ ہمتیں اسی کالج میں فراہم کرادی جائیں تاکہ وہ مزید تحقیقی کام انجام دے سکے۔ لیکن دوسرے لوگوں کے حسد کی وجہ سے یہ اسکیم جامہ عمل نہ پہن سکی۔ لیسنہ اپنی شاندار کامیابی پر جھوم اٹھا۔ اس نے اپنی زندگی میں پہلی بار کامیابی کا مزہ چکھا تھا۔ لیکن اسے اس عظیم کامیابی کی خصوصی ہیبت کا اندازہ نہ تھا۔ وہ اس میدان میں نئی نئی معلومات کی تلاش میں تن سرگرم ہو گیا اور کچھ ہی دنوں بعد وہ علوم طبیعی میں اور زیادہ مہارت حاصل کرنے کے لئے ایک طویل سفر کے لئے آمادہ ہو گیا۔ اس بے سفر کے طور پر ایک صندوق، کچھ کپڑے، ایک دو برہن اور کچھ کاغذات ساتھ لے کر لیسنہ پاپادہ طویل سفر پر نکل پڑا۔ اس نے سات ہزار کلومیٹر کا سفر بے شمار مصائب اور پریشانیوں میں طے کیا اور نصف قیمتی معلومات اور بیش قیمت علمی ذخائر کے ساتھ ایک طویل مدت کے بعد وطن واپس آ گیا۔ تقریباً تین برس بعد ۱۸۷۳ء میں دن کے حالات نامسا زگار ہونے کی وجہ سے لیسنہ سویڈن سے ہامبرگ چل گیا۔ لیسنہ نے اس سفر کے دوران بہت سی نادر روزگار اشیاء جمع کی تھیں چنانچہ ہامبرگ کے میوزیم میں اس نے میوزیم کے چیئرمین کو وہ تمام چیزیں دکھائیں جو اس نے سفر کے دوران جمع کی تھیں۔ ان چیزوں میں ایک نیلے رنگ کا سانپ بھی تھا جس کے ساتھ سر تھے۔ سانپ کے ساتوں سر بالکل ایک جیسے تھے۔ میوزیم کے افسران نے اس بات کی

اطلاع قاضی تک پہنچا دی۔ قاضی نے لینہ کی آمد کو بدشگونئی پر محمول کرتے ہوئے سخت ناراضگی کا اظہار کیا اور حکم دیا کہ اسے فوراً ہی شہر سے باہر نکال دیا جائے۔ لینہ نے اس کے بعد بھی اپنے سفر کا سلسلہ جاری رکھا۔ دوران سفر ہی میں اسے علم طب میں ڈاکٹریٹ کی سند کے حاصل کرنے کے لئے اپنا تحقیقی مقالہ تیار کر ڈالا۔ اس نے اپنی عظیم الشان کتاب "فطرت کی توانائی" سفر کے دوران شہر لیڈن میں شائع کر دی۔ اس کتاب کی وجہ سے غیر معمولی شہرت و مقبولیت حاصل ہوئی اور AMSTERDAM کے ایک دو تہمند تاجر نے اس کے سامنے یہ تجویز رکھی کہ آپ کے لئے ایک نہایت عمدہ اور عالیشان باغ کا انتظام کئے دیتا ہوں جہاں بیٹھ کر آپ مزید تحقیقی خدمات انجام دے سکیں۔ اسے یہ بات مان لی اور اپنے ایک مکان کے ساتھ اسی باغ میں علمی تحقیق کا کام کافی بڑے پیمانے پر شروع کر دیا۔ اس کے بعد اس نے فرانس کا سفر بھی کیا اور وہاں کے "مودون" نامی جنگلوں سے مختلف انواع و اقسام کی گھاس اور نباتاتی نمونے جمع کئے۔ آخر کار لینہ مسافرت اور پردیس کے غم اور وطن کی محبت میں مبتلا ہو کر سویڈن واپس آ گیا۔ اس بار وطن والوں نے اس کی عالمی شہرت و مقبولیت کو مدنظر رکھتے ہوئے اس کا زبردست استقبال کیا اور اس کی سہولت کے تمام سامان فراہم کر دیئے۔ یہی وہ وطن تھا جہاں لینہ کے مدرسین نے کچھ دنوں قبل اسے درس دینے سے اپنی معذوری کا اظہار کیا تھا۔

(۶۸)

سخنور

دموتسنس یونان قدیم کا مشہور و معروف خطیب اور سیاستمدار تھا۔ یہ مشہور یونانی فلسفی ارسطو کا ہم عصر تھا۔ سن بلوغ کو پہنچنے سے کچھ قبل وہ ایک تقریر کی تیاری کر رہا تھا۔ تقریر کے ذریعہ اس کا یہ مقصد نہ تھا کہ وہ لوگوں پر اپنے علم کا رعب جما سکے اور اپنی تقریر کے ذریعہ وہ یہ بھی ثابت نہیں کرنا چاہتا تھا کہ دربار عدالت میں وکالت کے فرائض انجام دینے کی صلاحیت کا مالک ہے، بلکہ وہ اپنی تقریر کے ذریعہ ان لوگوں کے خلاف کچھ نہلدار خیال کرنا چاہتا تھا، جنہوں نے اس کی کم سنی کے عالم میں اس کے باپ کی بہت بڑی دولت پر قبضہ کر لیا تھا۔ یہ لوگ اس کے باپ کے دوست اور باپ کی وفات کے بعد اس کی سرپرستی کی خدمات انجام دے رہے تھے۔ شروع میں اس نے ہر ممکن کوشش کی مگر میراث میں کوئی چیز بھی اسے حاصل نہ ہو سکی۔ اور وہ اس خیانت کا مجمع عام میں تذکرہ کرنے پر مجبور ہو گیا۔ شروع میں لوگوں نے اس کی تقریر میں کوئی دلچسپی نہ لی اور کسی قسم کی معمولی سی حوصلہ افزائی کے بجائے لوگوں نے اس کی تقریر

میں صرح طرح کی خامیاں نکالنی شروع کر دیں۔ کوئی انشاء کی غلطیوں کی طرف اشارہ کیا کرتا تھا تو کوئی اس کی آواز میں عیب نکال رہا تھا۔ لیکن ان تمام ناسازگار حالات کے باوجود اپنی غیر معمولی صلاحیت مثالی محنت اور دوستوں کی تشویق کی بدولت اس نے اس طرح کی ساری خرابیوں کو پوری طرح دور کر لیا۔ اس نے اپنے لئے ایک خفیہ جگہ منتخب کر لی اور پوشیدہ طریقے سے تقریر کی مشق کرنے لگا وہ اپنی آواز اور ہجرت درست کرنے کے لئے منہ میں بالو رکھ کر نہایت بلند آواز میں شعر پڑھا کرتا تھا تاکہ اس کی آواز اچھی ہو جائے وہ اپنی سانس کو طاقتور بنانے کے لئے طویل نظموں کو زوردار آواز سے پڑھا کرتا تھا۔ اکثر وہ آئینے کے سامنے بیٹھ کر تقریر کی مشق بھی کرتا تھا تاکہ خود اپنے ہی چہرے پر رونما ہونے والے تاثرات کا اندازہ لگا سکے اور اس کی جھجک بھی دور ہو جائے۔ بہر حال محنت اور لگن کی وجہ سے اس نے اس میدان میں بڑی ترقی کی اور تھوڑے دنوں بعد ہی وہ ذیل کے مشہور سخنوروں میں شمار کیا جانے لگا۔

۱۔ آئین سخنوری از مرحوم محمد علی فروغی جلد ۲، ص ۵ و ۶

طائف کے سفر کا پھل

رسول مقبولؐ کے چچا حضرت ابوطالبؓ اور انکی زوجہ مہربان خدیجہ کچھ دنوں کے وقفے سے دونوں اس دنیا سے رخصت ہو گئے۔ اس طرح رسول اکرمؐ اس چچا کی شفقتوں سے محروم ہو گئے جو گھر کے باہر ان کا دفاع کیا کرتا تھا اور کچھ دنوں کے اندر خدیجہ جیسی شریک حیا سے بھی ہاتھ دھو بیٹھے جو اندرون خانہ ان کی دسجوتی کا سامان فراہم کیا کرتی تھیں۔

ابوطالبؓ کی وفات سے رسول مقبولؐ کو بڑا صدمہ پہنچا۔ ان کی وفات کی وجہ سے قریش کو موقع مل گیا کہ وہ رسول مقبولؐ کو طرح طرح سے پریشان کریں چنانچہ ان لوگوں نے تبلیغ اسلام کی راہ میں ہر ممکن رکاوٹ پیدا کرنا شروع کر دیا۔ ابھی ابوطالبؓ کی وفات کو چند روز بھی نہ گزرے تھے کہ لوگوں نے گلی سے گزرتے ہوئے رسولؐ کے سر پر کوڑے کرکٹ کی ٹوکری پھینک دی چنانچہ ان کا تمام جسم خاک لٹ

ہو گیا اور وہ اسی حالت میں گھر واپس آئے۔ ان کی بیٹی (فاطمہ سلام اللہ علیہا) دوڑتی ہوئی آئیں اور باپ کے خاک آلودہ سر اور بال صاف کرنے لگیں۔ رسول اکرم نے دیکھا کہ دختر عزیز کی آنکھوں سے اشک جاری ہیں۔ انھوں نے ارشاد فرمایا: میری بیٹی گریہ مت کرو اور زیادہ مدد مت اٹھاؤ۔ تمہارا باپ تمہا نہیں ہے بلکہ پروردگار اس کا نگہبان ہے۔ اس واقعے کے بعد تبلیغ اسلام کی غرض سے رسول مقبول شہر مکہ سے تنہا نکل پڑے اور قبیلہ ثقیف کے درمیان دین خدا کی تبلیغ کے لئے شہر طائف کی طرف چل پڑے۔ طائف اچھی آب و ہوا اور سرسبز ماحول کے لئے مشہور تھا اور مکہ کے دو تہنہ لوگ یہاں سیر و تفریح کے لئے برابر آیا کرتے تھے۔

طائف کے لوگوں سے بہت زیادہ امید نہ تھی۔ ان لوگوں کے جذبات و خیالات بھی بالکل ویسے ہی تھے جیسے خانہ کعبہ کی مجاہدت میں زندگی بسر کرنے والے دوسرے اہل مکہ کے تھے یہ لوگ بھی بت پرستی کے سایہ میں آرام و آسائش کی زندگی بسر کرنے کے مائل تھے۔ لیکن رسول اکرم مایوس اور ناامیدی کا شکار ہونے والے نہ تھے۔ وہ ان مشکلات کے بارے میں برابر غور و فکر کیا کرتے تھے۔ صرف یہی نہیں بلکہ وہ لوگوں کا دل جیتنے کے لئے بڑی سے بڑی دشواریوں کا مقابلہ کرنے کے لئے ہمہ تن آمادہ رہا کرتے تھے۔ وہ شہر طائف میں داخل ہوئے اور اہل طائف کی زبان سے بھی

دہی باتیں سنیں جو اکثر مکہ والوں کی زبان سے سنا کرتے تھے۔ ایک شخص نے کہا: "کیا دنیا میں کوئی اور نہ تھا کہ خداوند عالم نے تمہیں رسول بنا کر بھیجا؟" دوسرے نے کہا: "غلاف خانہ کعبہ کی قسم تو بغیر خدا نہیں ہے۔" اور تیسرے شخص نے انھیں مخاطب کرتے ہوئے کہا: "میں تم سے بات کرنے کے لئے قطعی آمادہ نہیں ہوں۔" غرض کہ لوگوں نے رسول مقبول کو اس قسم کے حوصلہ شکن جواب دینے شروع کر دیئے۔

مختصر لفظوں میں یوں کہا جائے کہ طائف کے لوگوں نے رسول مقبول کی تبلیغ پر قطعی توجہ نہ دی۔ صرف یہی نہیں بلکہ ان لوگوں نے شہر کے اہل طائف لوگوں اور غنڈوں سے کہا کہ رسول اکرم کو شہر سے باہر نکال دیں کہیں ایسا نہ ہو کہ سادہ دل لوگ ان کی تبلیغ کا شکار ہو جائیں۔ چنانچہ ان لوگوں نے رسول کے اوپر ہتھیار پھینکنے شروع کر دیئے اور انھیں گالیاں بھی دیں۔ اس طرح رسول اکرم کو زخمی حالت میں شہر سے باہر نکال دیا گیا۔ وہ زخموں سے چور شہر کے باہر واقع ایک باغ میں داخل ہوئے۔ یہ باغ قبیلہ قریش کے عتبہ و شیبہ نامی دولت مند تاجروں کا تھا۔ اتفاق سے اس وقت باغ کے دونوں مالک وہاں موجود تھے اور دور کھڑے ہوئے یہ منظر اپنی آنکھوں سے دیکھ رہے تھے۔ اور رسول کی یہ حالت دیکھ کر انھیں بڑی خوشی ہو رہی تھی۔

کچھ دیر بعد طائف کے غنڈے واپس چلے گئے اور رسول مقبول عتبہ و شیبہ سے دور ایک درخت کے نیچے بیٹھ گئے۔ وہ بالکل تنہا

صرف ان کا پروردگار ہی ان کے ساتھ تھا۔ چنانچہ انھوں نے ربّ یاز سے راز و نیاز کی باتیں کرنی شروع کر دی کہنے لگے۔

”اے میرے مالک! میں تیری بارگاہ میں اپنی کمزوری و ناتوانی اور ان لوگوں کی بدسلوکی و ایزارسانی کی شکایت کرتا ہوں۔ انھوں نے ہماری راہ میں بے شمار رکاوٹیں پیدا کر دی ہیں۔ اے ربّ زیادہ ہنسی کرنے والے پروردگار! تو پسماندہ اور کچھے ہوئے طبقے کے لوگوں کا خدا ہے۔ تو میرا خدا ہے اور مجھے کن لوگوں کے درمیان چھوڑ رکھا ہے یہ لوگ مجھے زخمی کر رہے ہیں اور تو بالکل بیگانوں کی طرح سلوک کر رہا ہے۔ کیا تو نے دشمن کو میرے اوپر تفوق و برتری عطا کر دی ہے؟ اے مالک کائنات! مجھے بخوبی علم ہے کہ مجھ پر جو مصائب ڈھائے گئے ہیں۔ میں اس کا مستحق نہیں ہوں پھر بھی ہر حال میں مجھے تو بس تیری رضا و خوشنودی درکار ہے۔ اگر تو راضی ہے تو پھر مجھے کسی چیز کی کوئی پرواہ نہیں ہے۔ میں تیری اس نورانی ذات کے سایہ میں پناہ لیتا ہوں جس نے کائنات سے تاریکی کا بالکل خاتمہ کر دیا اور ظلمت کدہ کائنات روشن و تابناک ہو گیا۔ تیری ذات کی بدولت دنیا و آخرت کے تمام معاملات درست ہو گئے ہیں۔ چاہے تو مجھ پر اپنا عذاب نازل کر دے پھر بھی میں تیری طرف سے ملنے والی ہر چیز کو قبول کرنے کے لئے آمادہ ہوں۔ میری تو ہمہ وقت یہی کوشش ہے کہ تو مجھ سے راضی ہو جا۔ کائنات میں تجھ سے بڑا

طاقتور کوئی اور نہیں ہے اور تو کائنات کی ہر شے پر قادر ہے۔“
 باغ کے مالک عتبہ و شیبہ کو رسول اکرم کی شکست سے بڑی خوشی ہوئی تھی۔ پھر بھی انھوں نے اپنے غلام، ”عداس“ کو حکم دیا کہ ایک پلیٹ انگور لپیچا کر اس آدمی کے سامنے رکھ دو جو دور اس درخت کے سایہ میں بیٹھا ہوا ہے۔ ان لوگوں نے اس سبھی غلام کو یہ بھی ہدایت دی کہ انگور دے کر فوراً ہی واپس لوٹ آنا۔
 ”عداس“ انگور لٹے ہوئے آیا اور رسول مقبول کے سامنے رکھتے ہوئے بولا: ”اے کھالے!“ رسول مقبول نے انگور ہاتھ میں لیا اور کھانے سے پہلے کلمہ بسم اللہ ادا کیا۔

اس سے قبل ”عداس“ نے یہ کلمہ کبھی نہ سنا تھا۔ زندگی میں پہلی مرتبہ یہ آواز اس کے کانوں سے ٹکرائی تھی۔ اس نے رسول مقبول کے چہرے پر گہری نظر ڈالتے ہوئے کہا: ”یہ جملہ تو اس علت کے لوگوں کا معمول نہیں ہے میں نے یہاں کے لوگوں کی زبان سے یہ جملہ کبھی نہیں سنا۔ آخر یہ کون سا جملہ تھا؟“
 رسول اکرم: اے عداس! تو کہاں کا رہتے والی ہے اور تیرا مذہب کیا ہے؟
 ”میں بنیادی طور پر نینوا کا رہنے والا ہوں اور

مذہبی اعتبار سے عیسائی ہوں۔“

”تو نینوا کا رہتے والا ہے یعنی یونس بن متی جیسے صالح بندہ خدا کا ہوا ہے۔“

”تعب ہے! میری سمجھ میں نہیں آتا کہ تمہیں یونس بن متی کا نام کیسے معلوم ہوا؟ جس زمانے میں میں نینوا میں رہا کرتا تھا وہاں ایسے دس آدمی بھی نہ تھے جو یونس کے باپ ”متی کا نام جانتے ہوں۔ مجھے حیرت ہے کہ تمہیں یہ نام کیسے معلوم ہو گیا۔“

”یونس میرے بھائی ہیں۔ وہ خدا کے پیغمبر تھے اور میں بھی خدا کا پیغمبر ہوں۔“

عتبہ و شیبہ دور کھڑے دیکھتے رہے کہ ”عداس“ گفتگو میں محو ہے۔ وہ بہت پریشان ہوئے۔ ان لوگوں کی ہر ممکن کوشش یہ ہوا کرتی تھی کہ رسول اکرم سے لوگ ملاقات و گفتگو نہ کرنے پائیں۔ وہ بخوبی جانتے تھے کہ تھوڑی دیر گتنگلو کے بعد لوگ اسلام قبول کر لیا کرتے ہیں۔ بہر حال ان لوگوں نے جو سوچا تھا وہ صحیح نکلا اچانک ان لوگوں نے دیکھا کہ عداس خاک پر گر پڑا اور رسول کے ہاتھوں اور قدموں کو بوسہ دینے لگا۔ ایک نے دوسرے کو مخاطب کرتے ہوئے کہا: ”دیکھا، بیچارے غلام کو اس نے خراب کر ڈالا۔“

نہ سرو ابن ہشام، جلد ۱۹ - ۲۱ - ۲۲

(۷۰)

ابو اسحاق صابانی

ابو اسحاق صابانی جو تھیں صدی ہجری کے مشہور اور نامور عالموں میں شمار کیا جاتا تھا۔ وہ کچھ دنوں تک عباسی خلیفہ کے دربار میں اور ایک مدت تک عزالدولہ بختیار آل بویہ کے دربار میں ملازم تھا۔ ابو اسحاق صابانی خاندان سے تعلق رکھتا تھا۔ اس خاندان کے لوگ توحید پر ایمان رکھتے ہیں مگر نبوت پر ان کا کوئی عقیدہ و ایمان نہیں ہوا کرتا۔ عزالدولہ نے ہر ممکن کوشش کی کہ ابو اسحاق اسلام قبول کر لے مگر وہ اپنی اس کوشش میں کامیاب نہ ہو سکا۔ ابو اسحاق رمضان المبارک کے مہینے میں مسلمانوں کا احترام کرتے ہوئے روزہ بھی رکھتا تھا۔ اور اسے قرآن مجید بھی حفظ تھا۔ وہ اپنے خطوط اور دیگر تحریروں میں قرآن مجید کی آیتوں کا حوالہ بھی دیا کرتا تھا۔

ابو اسحاق ایک فہم فہم ادیب اور نامور شاعر تھا اور اس دور کے جلیل القدر عالم اور عظیم المرتبت شاعر سید شریف رضی سے اس کی

گہری دوستی تھی ۳۸۲ء میں ابو اسحاق اس دنیا سے اٹھ گیا۔ سید رضی نے اپنے جسگری دوست کی وفات پر ایک درد انگیز مثنوی نظم کیا جس کا مضمون اس طرح ہے:

”کیا تم لوگوں نے دیکھا کہ کیسی بلند شخصیت کا جنازہ اٹھ گیا۔ کیا تم لوگوں نے دیکھا کہ شمع محفل کس طرح خاموش ہو گئی۔“

”ایسا پہاڑ زمین پر گر پڑا کہ اگر یہ بھاری بھکم پہاڑ دریا میں گر جاتا تو دریا میں ہیجان پیدا ہوتا اور اس کی سطح کف آلود ہوجاتی۔“

”تیری وفات سے قبل مجھے یقین نہ آتا تھا کہ مٹی تجھ جیسے کوہ عظیم کو اپنے دامن میں چھلکتی“

اس کے بعد کچھ کوتاہ نظر لوگوں نے سید رضی کو برا بھلا کہا شروع کیا اور کہنے لگے تجھ جیسے ذریت رسول کے لئے یہ بات قطعی زیبا نہیں دیتی کہ ایک صابی مذہب شخص کی وفات پر مثنوی لکھ کر اظہار افسوس کرے جبکہ مابانی سیرت اسلام سخت۔

سید رضی نے اعتراض کرنے والوں کو جواب دیتے ہوئے کہا: میں نے ابو اسحاق صابی کا مثنوی اس کے علم و فضل کو نگاہ میں رکھتے ہوئے کہا ہے بلکہ درحقیقت میں نے اس کے علم و فضل کا مثنوی کہا ہے۔

ارایت من حملوا علی الاعواد
اورایت کیف خبا ضیاء النادی
جبل حوی بوخرفی البحر عندی
من ثقله متابع الازبادی
ماکت اعلم قبل حطک فی الشری
ان الشری لعلو علی الاطواد

۱۰ وفیات الدیمان ابن فلکان جلد ۱، ص ۳۶ والکنی والالقب محدث تھی جلد ۲، ص ۳۶۵ ذیل عنوان ”الصابی“

حقیقت کی تلاش میں

عنوان بصری حقیقت کی تلاش میں سرگردان رہا کرتا تھا۔ اس کی ہر ممکن کوشش یہ تھی کہ سرچشمہ یقین تک پہنچ جائے۔ مصائب سفر برداشت کرنے کے بعد وہ مدینہ پہنچ گیا۔ ان دنوں مدینہ اسلامی تبلیغ کا مرکز تھا۔ ہمہ وقت فقہا اور محدثین کی بھیڑ لگی رہتی تھی۔ مدینہ پہنچ کر وہ اس عہد کے مشہور و معروف فقیہ و محدث مالک ابن انس کے شاگردوں میں شامل ہو گیا۔

حب معمول مالک کے یہاں رسول مقبول کی احادیث کی جمع آوری کا سلسلہ چل رہا تھا۔ دیگر شاگردوں کی طرح عنوان بصری نے بھی حدیث رسول کے لکھنے پڑھنے کا کام شروع کر دیا۔ یہاں تمام شاگردوں کو علم حدیث کی تعلیم دی جاتی تھی اور انھیں یہ بھی بتایا جاتا تھا کہ سند حدیث کی پہچان کیونکر کی جاتی ہے۔ عنوان بصری کے دل میں حقیقت آگاہی کی تڑپ پہلے ہی موجود تھی چنانچہ اس کام میں اسے بڑا سکون ملا وہ

نہایت اطمینان کے ساتھ اس تحقیقی کام کے ذریعہ اپنے جذبے کی تسکین کا سامان فراہم کرتا رہا۔

ان دنوں امام جعفر صادق علیہ السلام مدینے میں موجود نہ تھے۔ کچھ دنوں بعد وہ مدینہ واپس آگئے۔ عنوان بصری کے دل میں یہ خیال پیدا ہوا کہ کچھ دنوں تک امام صادق کی شاگردی بھی کی جائے چنانچہ وہ مالک ابن انس کے یہاں سے بارگاہ صادق آل محمد کی طرف چل پڑا۔

لیکن امام صادق نے شوق کی آگ کو اور زیادہ بھڑکانے کی غرض سے کچھ دنوں تک عنوان بصری سے پرہیز کیا۔ ایک دن انھوں نے عنوان بصری کو جواب دیتے ہوئے ارشاد فرمایا۔ میں انتہائی مشرف اور قطعی عدیم الفرصت آدمی ہوں۔ صبح سے رات تک درس و تدریس کا سلسلہ جاری رہتا رہتا ہے۔ میرے پاس اتنا وقت نہیں ہے کہ تمہاری خواہش پوری کر سکوں۔ لہذا تم پہلے کی طرح مالک ابن انس کے درس میں شامل رہا کرو۔ میں تمہیں درس دینے سے معذور ہوں۔ اگر وقت ہوتا تو میں تمہاری خواہش ضرور قبول کر لیتا۔ امام جعفر صادق کا جواب سن کر عنوان بصری بہت رنجیدہ ہوا۔ اور اس نے اپنے آپ کو برا بھلا کہنا شروع کر دیا کہ اگر مجھ میں استعداد و قابلیت نظر آتی تو امام میری خواہش کو ضرور قبول کر لیتے۔ چنانچہ وہ نہایت رنجیدہ حالت میں مسجد نبوی میں داخل ہوا

اور سلام عرض کرتے کے بعد سر جھکائے ہوئے اپنے گھر کی طرف چل پڑا۔ اس کے چہرے سے رنج و غم اور صدمہ جانکاہ کے آثار نمایاں تھے۔ دوسرے دن وہ گھر سے باہر نکلا اور روضہ کی طرف چل پڑا۔ وہاں پہنچ کر اس نے دو رکعت نماز ادا کی اور قادر متعال کی بارگاہ میں دعا کے لئے دونوں ہاتھ پھیلا دیئے۔ اور رنج و غم میں ڈوبے ہوئے دل سے یہ آواز نکلنے لگی۔

لئے پروردگار عالم! تو سب دلوں کا مالک ہے۔ تیری بارگاہ میں بس میری اتنی ہی التجا ہے کہ جعفر بن محمد کے دل کو میرے لئے مہربان بنا دے تاکہ میرے اوپر بھی ان کی نگاہ کرم ہو جائے اور میں ان کی شاگردی کا شرف حاصل کر سکوں۔ اور حصول علم کے ذریعہ تیرا پھارا ستہ ملاش کرتے میں مجھے کوئی دشواری نہ ہو۔“

نماز و دعا سے فراغت حاصل کرنے کے بعد وہ سیدھے گھر واپس آگیا۔ تھوڑی دیر بعد اسے اندازہ ہوا کہ اس کے دل میں امام صادق کی محبت بڑھتی چلی جا رہی ہے۔ محبت میں اضافے کے ساتھ ہی ساتھ اس کے رنج و غم میں بھی اضافہ ہوتا جا رہا تھا کہ انوس مجھے امام صادق کی شاگردی کا شرف نہ مل سکا۔ اور یہ صدمہ عنوان بصری پر پوری طرح غالب آگیا چنانچہ وہ اپنے گھر کے ایک گوشے میں مقید ہو گیا۔ فریضہ نماز کی ادائیگی کے علاوہ کسی دوسرے کام کے لئے گھر سے باہر نہیں نکلتا تھا۔ اس کے دل میں طرح طرح کے خیالات ابھر رہے تھے۔

ایک نظر امام کی مغذرت خواہی تھی اور دوسری طرف اس کا جذبہ بڑھ گئی اس کے دل و دماغ میں صرف ایک ہی خیال پیدا ہوا تھا کہ اے کاش کوئی صورت ایسی نکل آئے کہ امام صادقؑ مجھے اپنا شاگرد تسلیم کر لیں۔ غرض کہ اس پر ایک بیجانی کیفیت طاری ہوئی۔ اس کا صدمہ بڑھتا چلا گیا۔ اور بے پناہ صدمہ کی وجہ سے وہ دن بہ دن کمزور ہوتا چلا گیا۔ مختصر یہ کہ ایک دن اس کے صبر کا پیمانہ پھلک اٹھا اور وہ دوبارہ امام کے دروازے پر پہنچ گیا۔

خادم نے سوال کیا۔ "کیا کام ہے؟"

"کوئی خاص کام نہیں ہے۔ میں تو صرف امام کی خدمت میں سلام عرض کرنے آیا ہوں۔"

"امام نماز میں مشغول ہیں۔"

تھوڑی دیر بعد خادم آیا اور بولا۔ "بسم اللہ، تشریف لائیے۔"

عنوان بصری گھر کے اندر داخل ہو گیا۔ امام کے چہرے پر نگاہ پڑتے ہی اس نے سلام عرض کیا۔ امام نے سلام کا جواب دیتے ہوئے اس کے لئے دعا بھی کی۔ اس کے بعد امام نے پوچھا۔ "تمہاری کنیت کیا ہے؟"

"ابو عبد اللہ"

"خداوند عالم تمہاری اس کنیت کی حفاظت کرے اور توفیقات میں اضافہ فرمائے۔"

امام کے منہ سے دعا کے چند جملے سننے کے بعد وہ سوچنے لگا کہ اگر اور کچھ نہ حاصل ہو سکا تو میرے لئے یہ دعا ہی کافی ہے۔ اس کے بعد

امام نے اس سے دریافت کیا۔ "اچھا یہ بناؤ کہ تمہارا کام کیا ہے اور کس مقصد کے لئے یہاں تشریف لائے ہو؟"

"میں نے بارگاہ الہی میں دعا کی ہے کہ پروردگار آپ کے دل میں میرے لئے کچھ جگہ دیدے تاکہ میں آپ کے علم سے کچھ استفادہ کر سکوں۔ مجھے امید ہے کہ پروردگار نے میری یہ دعا قبول کر لی ہوگی۔"

"اے ابا عبد اللہ! خدا کی معرفت اور نور یقین ادھر اور ادھر بھٹکتے اور در در کی خاک چھاننے سے نہیں حاصل ہوا کرتی۔ کوئی دوسرا تجھے نور یقین نہیں عطا کر سکتا۔ یہ درسی علم نہیں ہے۔ بلکہ یہ وہ نور ہے جو پروردگار کی طرف سے حاصل ہوا کرتا ہے۔ جب پروردگار اپنے کسی بندے کی ہدایت کرنا چاہتا ہے تو اس کے دل میں نور یقین خود بخود پیدا کر دیتا ہے۔ اگر تم معرفت خدا اور نور یقین کی تلاش میں ہو تو عبودیت اور بندگی کی حقیقت کو اپنی روح کے اندر تلاش کرو۔ علم کو عمل کے راستے سے حاصل کرو اور پروردگار عالم سے دعا کرو وہ تمہارے دل کو نور یقین سے بھر دے گا۔" لے

لے الکنی والالعیاب جلد ۲ ذیل کلمۃ البصری نیز بحار الانوار جلد اس ۲۲۴ حدیث ۱

طالبِ یقین

نظامیہ بغداد اور نظامیہ نیشاپور سلجوقی دور حکومت کے دو درخشان ستارے تھے۔ ان دونوں عظیم یونیورسٹیوں میں بے شمار طالب علموں کی بھیٹر لگی رہتی تھی۔ ۱۲۵۰ء کے دوران ابوالمعالی امام الحرمین جوینی نظامیہ نیشاپور کے وائس چانسلر تھے۔ دور دراز سے آئے ہوئے سینکڑوں طالب علم ان کے درس میں شریک ہوا کرتے تھے۔ اپنے تمام شاگردوں میں امام الحرمین تین ہونہار اور ذہین طالب علموں کی استعداد اور غیر معمولی ذہانت سے بہت متاثر تھے۔ محمد غزالی طوسی، کیاہر اسی اور احمد بن محمد خوانی۔

ان تینوں طالب علموں کے بارے میں امام الحرمین کے یہ جملے زبانِ زہد خاص و عام تھے۔ "غزالی ایک امنڈتا ہوا دریا ہے، کیاہر اسی ایک درندہ شیر ہے اور خوانی ایک بھڑکتی ہوئی آگ ہے۔" ان تینوں میں غزالی کو ممتاز حیثیت حاصل تھی۔ اس طرح محمد غزالی نیشاپور

یونیورسٹی کے چشم و چراغ تھے۔

۱۱۷۸ء میں امام الحرمین کی وفات ہو گئی۔ ان دنوں غزالی اپنے آپ کو عدیم المثال شخصیت سمجھتے تھے۔ ان کے دل میں سلجوقی حکومت کے دانشمند وزیر خواجہ نظام الملک طوسی کی خدمت کا خیال پیدا ہوا۔ ان دنوں اس علم دوست وزیر کے دربار میں نامور علماء و فضلا کی بھیٹر لگی رہتی تھی۔ سبھی لوگوں نے غزالی کا پر جوش استقبال کیا۔ اور انھیں مختلف مناظروں اور مباحثوں میں عظیم کامیابی بھی حاصل ہوئی۔ اسی دوران نظامیہ بغداد کے وائس چانسلر کی جگہ خالی ہوئی تھی اور انتظامیہ کو ایک ایسے باصلاحیت استاد کی تلاش تھی جو درس و تدریس کی ذمہ داری کو پورا کر سکے۔ اور اس میں کوئی شک نہ تھا کہ اس ذمہ داری کو پورا کرنے کے لئے غزالی سے بہتر اور کوئی آدمی نہیں تھا۔ ۱۱۸۲ء میں غزالی بڑی شان و شوکت کے ساتھ بغداد تشریف لائے اور نظامیہ بغداد کی کرسی صدارت پر جلوہ افروز ہو گئے۔

اس طرح غزالی کو اس دور کا سب سے بڑا علمی اور روحانی منصب حاصل ہو گیا چنانچہ وہ اپنے دور کے سب سے بڑے مذہبی عالم اور مرجع دین سمجھے جانے لگے۔ وہ اہم سیاسی مسائل میں بھی باقاعدہ مداخلت کیا کرتے تھے۔ خلیفہ وقت المقدرب اللہ اور اس کے بعد المستظهر باللہ اس کا اثر اقرار کرتا تھا۔ اور غزالی ترقی کی آخری منزلوں تک پہنچ چکے تھے۔ اور اس عہد کا سب سے اہم عہدہ انھیں کے پاس تھا۔ بس یہ کہا جاسکتا ہے کہ غزالی

روحانی اور علمی سیادت کی آخری منزلوں پر پہنچ چکے تھے اور لوگوں کے دل پر ان کی غیر معمولی ترقی کار عملی تھی لیکن اسی زمانے میں ان کے روح کی گہرائیوں سے ایک ایسا شعلہ رونما ہوا جس نے ان کے خرمین حیات اور تمام جاہ و جلال کو بالکل تباہ کر ڈالا۔

طالب علمی کے زمانے ہی سے غزالی کے دل میں ایک ایسا خفیہ احساس پایا جاتا تھا جس کی وجہ سے انھیں ہر وقت سکون و اطمینان اور یقین کی تلاش تھی۔ لیکن دنیاوی شہرت و مقبولیت اور جملہ ہم عصر علماء و فضلا پر بیعت لے جانے کی خواہش نے اس خفیہ احساس کو کسی حد تک باریکھا تھا اور وہ اس موضوع پر زیادہ غور و فکر کا موقع نہیں پاتے تھے۔ لیکن جیسے ہی انھوں نے دنیاوی ترقی کی آخری منزلیں طے کر لیں، ان کا وہ خفیہ احساس دوبارہ بھڑک اٹھا اور انھوں نے حقیقت جوئی اور یقین طلبی کا سلسلہ شروع کر دیا۔ اور یہ حقیقت ان پر پوری طرح واضح ہو گئی کہ ان کے استدلال اور بحث و مباحثے کے دوران پیش کئے جانے والے ٹھوس اور بامعنی دلائل دوسروں کو تو قانع کر دیا کرتے ہیں۔ لیکن ان دلائل و استدلال سے خود ان کا ضمیر مطمئن نہیں ہے۔ انھوں نے بخوبی سمجھ لیا کہ تعلیم و تعلم اور بحث و مباحثہ کافی نہیں ہے بلکہ سیر و سلوک اور مجاہدہ و تقویٰ لازمی ہے۔ چنانچہ اپنی ذات کو مخاطب کرتے ہوئے انھوں نے کہا: شراب کے نام سے متی، روٹی کے نام سے شکم سیری اور دوا کے نام سے شفا و صحت اور ہوبودی

نہیں حاصل ہوتی ہے ٹھیک اسی طرح حقیقت کے بارے میں بحث و گفتگو کے ذریعہ سکون و اطمینان اور یقین نہیں حاصل ہوتا بلکہ حقیقت و یقین کے حصول کے لئے ایک خالص طلب کی ضرورت ہوا کرتی ہے اور دنیاوی شان و شوکت جاہ و چشم اور شہرت و مقبولیت سے محبت اس کے لئے قطعاً مناسب اور مؤثر ذریعہ نہیں ہے۔

غرض کہ ان کے دل میں ایک عجیب و غریب کشمکش پیدا ہو گئی۔ یہ ایسا درد تھا جس سے صرف وہ اور ان کا پروردگار ہی واقف تھا اس کے علاوہ کسی دوسرے شخص کو اس کی اطلاع تک نہ تھی۔ تقریباً چھ ماہ تک اس کشمکش کا سلسلہ چلتا رہا۔ اور اس کشمکش کی شدت کا عالم یہ تھا کہ ان کا کھانا، پینا اور سونا دشوار ہو گیا۔ اور ان پر سکوت چھا گیا۔ وہ اکثر اوقات خاموش اور خیالوں کی دنیا میں گم رہنے لگے۔ درس و تدریس کی طاقت باقی نہ رہ گئی۔ ہاضمہ خراب ہوا اور وہ سخت بیمار پڑ گئے۔ اطباء نے معائینہ کیا اور روحانی بیماری تشخیص کی۔ علاج کی کوئی صورت باقی نہ رہ گئی۔ خدا کے علاوہ کوئی دوسرا ان کی فریاد رسی کرنے والا نہ تھا۔ چنانچہ انھوں نے پروردگار سے دعا کی کہ اس کشمکش سے نجات دلاؤ۔ کوئی آسان بات نہ تھی۔ ایک طرف ان کا خفیہ روحانی احساس تیزی سے کام کر رہا تھا اور دوسری طرف دنیاوی ترقی اور غیر معمولی شہرت و مقبولیت سے کنارہ کشی اختیار کر لینا آسان کام نہ تھا۔ یہاں تک کہ وہ منزل آگئی کہ ان کی نگاہوں میں دنیاوی جاہ و چشم اور عملی منصب کی کوئی قدر و قیمت باقی نہ رہی اور انہوں نے تمام دنیاوی معروفیات سے کنارہ کشی کا

فیصلہ کر لیا۔ لیکن اس بات کا قطعی اظہار نہ کیا انھیں معلوم تھا کہ فیصلے کی خبر ملتے ہی لوگ ان کی راہ میں رکاوٹیں پیدا کرنے لگیں گے چنانچہ سفر مکہ کے بہانہ وہ بغداد سے باہر نکلے۔ کچھ دور چلنے کے بعد لوگ انھیں خدا حافظ کہنے کے بعد بغداد واپس لوٹ آئے۔ لوگوں سے چھٹکارا پاتے ہی مکہ کے بجائے وہ شام اور بیت المقدس کی جانب روانہ ہو گئے۔ انھوں نے اس سفر کے دوران درویشانہ لباس پہن لیا تھا تاکہ لوگ کسی قسم کی مزاحمت نہ کر سکیں اور کسی کو یہ نہ معلوم ہو سکے کہ وہ کون ہیں۔ ان کے طویل سفر کا سلسلہ چلتا رہا یہاں تک کہ دس برس کی ریاضت کے بعد انھیں جس چیز کی تلاش تھی یعنی یقین اور روحانی سکون وہ حاصل ہو گیا۔

۱۰ ترجمہ المنقذ من الضلال (اعترافات غزالی) و تاریخ ابن خلکان جلد ۵
۵۲-۳۵۱ اور غزالی نامہ۔

ایک مشک بردوش پایا

گرمی کا زمانہ تھا۔ دھوپ کی شدت، خشک سالی اور گرانی کی وجہ سے مدینے کے لوگوں کی زندگی دو بھر ہو چکی تھی۔ لوگ ہر وقت آسمان کی طرف مشکلی لگائے دیکھا کرتے تھے کہ کاش بارش ہو جائے تو انھیں سکون کی سانس لینے کا موقع مل سکے۔ اسی زمانے میں اچانک رسول اکرم کو یہ خبر ملی کہ شمال مشرق کی جانب زندگی بسر کرتے والے مسلمانوں کو رومیوں سے زبردست خطرہ ہے۔ روم کی فوج کسی وقت بھی ان مسلمانوں کی جان کے لئے خطرناک صورت حال پیدا کر سکتی ہے۔ چنانچہ انھوں نے تمام شہروں کو محکم دیا کہ وہ دشمن کا مقابلہ کرنے کے لئے فوراً آمادہ ہوجائیں۔ خشک سالی نے مدینے کے لوگوں کو پہلے ہی بری طرح پریشان کر رکھا تھا اور ہر آدمی کی دلی خواہش تھی کہ نئی فصل کے میوے کھائیں۔ خشک سالی کے زمانے میں تازہ پھلوں کو چھوڑ کر چلچلاتی دھوپ اور گرم ہوا کے تھپیڑوں

میں مدینے سے شام کا سفر طے کرنا کوئی آسان کام نہ تھا۔ ایسے حالات میں منافقوں کے لئے عہد شکنی کا ماحول پوری طرح سازگار تھا۔ لیکن شدید گرمی، لودھوپ کی شدت، خشک سالی اور منافقوں کی وعدہ خلافی سپاہیان اسلام کی راہ میں رکاوٹ نہ پیدا کر سکی۔ اور تقریباً تیس ہزار مسلمانوں پر مشتمل سپاہ اسلام رومیوں کے احتمالی حملے کا مقابلہ کرتے کئے شام کی جانب روانہ ہو گئی۔

جنگل کا راستہ تھا۔ آفتاب ان لوگوں پر آگ برسا رہا تھا۔ ان لوگوں کے ساتھ کھاتے پینے کا زیادہ سامان بھی نہ تھا بلکہ اس بات کا خطرہ بھی تھا کہ کہیں سپاہیان اسلام کو کھانے پینے کی چیزوں کی قلت کا شائبہ نہ کرنا پڑے۔ چنانچہ بعض کوتاہ ایمان مسلمانوں نے راستے ہی میں ساتھ چھوڑ دیا۔ کچھ دور چلنے کے بعد کعب ابن مالک مدینے کی طرف لوٹ پڑا۔ اصحاب نے رسول خدا سے کہا۔ "یا رسول اللہ! کعب ابن مالک ہم لوگوں کا ساتھ چھوڑ کر مدینہ واپس چلا گیا۔" انھوں نے جواب دیا "لے جلتے دو۔ اگر ایسے ذرہ برابر نیکی پائی جاتی ہے تو خداوند عالم بہت جلد اسے تم لوگوں کے پاس واپس بھیج دے گا۔ اور اگر اس میں کوئی نیکی نہیں پائی جاتی تو سمجھ لو کہ پروردگار نے تم لوگوں کو اس کے شر سے نجات عطا کر دی۔"

کچھ ہی دیر بعد اصحاب رسول نے بتایا۔ "یا رسول اللہ! کربہ بن زبیب بھی لشکر اسلام کا ساتھ چھوڑ کر واپس چلے گئے۔" رسول مقبول

ارشاد فرمایا "دیکھو اگر اس میں ذرہ برابر نیکی پائی جاتی ہے تو پروردگار اسے جلد ہی تم لوگوں سے دوبارہ ملا دے گا اور اگر ایسا نہیں ہے تو سمجھ لو کہ پروردگار عالم نے تم لوگوں کو اس کے شر سے چھٹکارا دلیا ہے۔" تھوڑی ہی دیر بعد لوگوں نے پھر اطلاع دی۔ "یا رسول اللہ! ہلال بن امیہ بھی واپس چلے گئے۔" رسول مقبول نے پھر ان لوگوں کو وہی جواب دیا اور سب خاموش ہو گئے۔

اسی اثنا میں ابوذر کا اونٹ ایک جگہ ٹھٹھک کر کھڑا ہو گیا۔ ابوذر نے ہر ممکن کوشش کی قافلے کا ساتھ نہ چھوڑنے پائے مگر وہ اپنی کوشش میں کامیاب نہ ہو سکے۔ اچانک اصحاب کو احساس ہوا کہ ابوذر قافلے کے ساتھ نہیں ہیں چنانچہ وہ لوگ خدمت رسول میں حاضر ہوئے اور عرض کیا۔

"یا رسول اللہ! ابوذر بھی واپس چلے گئے۔" رسول اکرم نے ٹھنڈی سانس لیتے ہوئے ارشاد فرمایا: "جانے دو اگر ان میں کوئی نیکی پائی جاتی ہے تو پروردگار انھیں تم لوگوں سے پھر ملحق کر دے گا اور اگر ایسا نہیں ہے تو سمجھ لو کہ پروردگار عالم نے تم لوگوں کو اس کے شر سے محفوظ کر دیا ہے۔" ادھر ابوذر نے ہر ممکن کوشش کی مگر ان کا اونٹ اپنی جگہ سے ہٹا تک

نہیں۔ مجبوراً وہ اپنی سواری سے نیچے اترے اور سامان سفر اپنے کندھوں پر لاد کر پیدل ہی چل پڑے۔ دھوپ کی شدت کی وجہ سے ان کا دل و دماغ قابو میں نہ تھا اور پیاس کی وجہ سے ان کی زبان باہر نکلی آ رہی تھی لیکن وہ اپنے آپ کو بھولے ہوئے تھے اور انھیں سولے

اس بات کے اور کچھ یاد نہ رہ گیا تھا کہ کسی طرح پیغمبر کی خدمت میں پہنچ کر لشکر اسلام کے ساتھ ہو جائیں۔ بہر حال وہ تینز قدموں سے راستہ طے کرتے چلے جا رہے تھے کہ اچانک آسمان کے ایک گوشے میں انھیں کچھ بادل نظر آئے جسے دیکھ کر ایسا اندازہ ہو رہا تھا کہ بارش ہونے والی ہے۔ وہ اس طرف مڑ گئے ناگہاں ان کا پیر ایک بھاری پتھر سے ٹکرایا اور انھوں نے دیکھا کہ اس جگہ پر بارش کا پانی جمع ہے۔ انھوں نے تھوڑا سا پانی چکھا اور پوری پیاس بجھانے بغیر ہی اٹھ کھڑے ہوئے اور سوچا کہ کہیں پیغمبر اسلام پیاس نہ ہوں۔ لہذا انھوں نے کندھے سے خالی مشک اتاری اور وہ پانی مشک میں بھر لیا اور اسے کندھے پر لاکر چل پڑے۔ گرمی کی شدت سے ان کا جگر کباب ہوتا جا رہا تھا لیکن وہ نہایت بلند حوصلگی کے ساتھ راہ کی پستی اور بلندی کو طے کرتے چلے گئے۔ کچھ دیر بعد انھیں لشکر اسلام کی کچھ جھلک سی نظر آئی۔ یہ دیکھ کر وہ بہت خوش ہوئے اور ان کی رفتار میں بھی غیر معمولی تیزی آگئی۔

ادھر لشکر اسلام کے ایک سپاہی نے بھی دیکھ لیا کہ کوئی شخص تینز قدموں سے ان لوگوں کی طرف بڑھتا چلا آ رہا ہے۔ چنانچہ ان لوگوں نے رسول اکرم سے عرض کیا: "یا رسول اللہ! ایسا معلوم ہو رہا ہے کہ کوئی شخص ہم لوگوں کی طرف بڑھتا چلا آ رہا ہے" رسول اکرم نے خوشی کا اظہار کرتے ہوئے ارشاد فرمایا: "اے کاش! وہ ابوذر ہوں۔" سایہ نزدیک آتا چلا گیا۔

لوگوں نے دیکھا اور خوشی سے چلا اٹھے "خدا کی قسم آتے والا شخص کوئی اور نہیں بلکہ ابوذر ہی ہیں"۔

رسول اکرم: "اے پروردگار! ابوذر کو بخش دے۔ وہ ایک بے مثال شخص ہیں۔"

غرض کہ رسول مقبول نے ابوذر کا استقبال کیا۔ سارا سامان انکی پیٹھے سے اتار کر زمین پر رکھ دیا اور ابوذر زبردست تھکا وٹ کیوجہ سے زمین پر گر پڑے۔

رسول اکرم نے سانس قبو لہ کو مخاطب کرتے ہوئے کہا: "جلدی پانی لاؤ۔ ابوذر نے کہا: "یا رسول اللہ! پانی میرے ساتھ ہے۔"

"پانی تمہارے ساتھ موجود تھا پھر بھی تم نے اپنی پیاس نہیں بجھائی؟" "یا رسول اللہ! میرے ماں باپ آپ پر قسم بان ہو جائیں۔ راستے میں ایک جگہ میں ایک بھاری پتھر سے ٹکرایا تو کیا دیکھا ہوں کہ اس جگہ کچھ پانی جمع ہے۔ میں نے اسے چکھ کر دیکھا تو پانی اچھا تھا۔ میں نے سوچا کہ رسول خدا کو پلائے بغیر میں اس پانی سے اپنی پیاس نہ بجھاؤں گا۔"

اے ابوذر فزاری: تالیف عبد الحمید جودۃ السمار (ترجمہ علی شریعتی با اضافات)

مرتے ہوئے کو مارنا

عبدالملک بن مروان اپنی ۲۱ سالہ ظالمانہ حکومت کے بعد ۸۶ھ میں اس دنیا سے چل بسا۔ اس کی وفات کے بعد اس کا بیٹا ولید حاکم وقت قرار پایا۔ حکومت کی باگ ڈور اپنے ہاتھوں میں سنبھالنے کے بعد ولید نے یہ فیصلہ کیا کہ عوام میں پھیلی ہوئی ناراضگی اور حکومت کے خلاف بھڑکے ہوئے عوامی جذبات کو کم کرنے کے لئے وہ لوگوں کے ساتھ کچھ نرمی اور خوش اخلاقی کا رویہ اختیار کرے تاکہ عوام نفرت اور بیزاری کے بجائے حکومت کی حمایت کرنے لگیں۔ خصوصاً اہل مدینہ کے ساتھ اس نے غیر معمولی حسن سلوک کا فیصلہ کیا اور اس کی وجہ یہ تھی کہ آج بھی اس مقدس شہر میں اصحاب رسول اور بے شمار اہل فقہ و اہل حدیث موجود تھے۔ اور اس شہر کو ایک خصوصی تقدس بھی حاصل رہا ہے۔ چنانچہ اس نے حاکم مدینہ ہشام بن اسماعیل مخزومی کو جس کی ظالمانہ روش سے تمام اہل مدینہ بے حد پریشان تھے اور ہر آدمی کی خواہش تھی کہ خدا اس مفکر کو

نیت و نابود کر دے، اس کے عہدہ گورنری سے برطرف کر دیا۔ واضح رہے کہ ہشام ولید کا نانا تھا۔

ہشام بن اسماعیل نے اہل مدینہ کے ساتھ بڑی نا انصافی کی تھی اور ان پر بے پناہ مظالم بھی ڈھائے تھے۔ مشہور و معروف محدث سعید بن مسیب تمام اہل مدینہ کے درمیان ایک محترم شخصیت کی حیثیت رکھتے تھے انھوں نے ہشام کی بیعت سے انکار کر دیا جس کے نتیجے میں اس نے ابن سب کو ساٹھ کوڑے لگائے تھے۔ صرف اتنا ہی نہیں بلکہ تازیانہ لگانے کے بعد انھیں ایک موٹے کپڑے میں لپیٹ کر مدینے کے باہر جنگل میں پھینکا دیا تھا۔ حضرت علی علیہ السلام کے چاہتے والوں کے ساتھ اور خصوصاً علی بن الحسین زین العابدین علیہ السلام کے ساتھ تو اس نے غیر انسانی مظالم کی انتہا کر رکھی تھی۔

غرض کہ ولید نے ہشام کو معزول کر دیا اور اس کی جگہ پر اپنے نوجوان چچا زاد بھائی عمر بن عبدالعزیز کو مدینے کا گورنر مقرر کر دیا۔ لوگ عمر بن عبدالعزیز کی دیانت داری اور انصاف پسندی سے بہت متاثر تھے۔ عمر بن عبدالعزیز نے گورنر کا عہدہ سنبھالتے ہی حکم دیا کہ ہشام کو دروان حکم کے گھر کے سامنے کھڑا کر دیا جائے اور لوگوں میں منادی کرادی جائے کہ جس کسی کے ساتھ ہشام نے اپنے دور اقتدار میں ظلم اور نا انصافی کے ساتھ کام لیا ہو وہ آکر ان مظالم اور بدسلوکیوں کی تلافی کر سکتا ہے۔ چنانچہ لوگ جوق در جوق آنے لگے اور ہشام بن اسماعیل پر گالیوں اور

لغتنوں کی بارش ہوتے لگی۔

لیکن خود ہشام بن اسماعیل کو علی بن الحسینؑ اور ان کے چاہنے والوں سے زیادہ خطرہ معلوم ہو رہا تھا۔ اس نے امام زین العابدین اور ان کے ساتھیوں پر جو مظالم کئے تھے اور آل رسول کی شان میں جو گستاخیاں کی تھیں۔ اس کے قصاص کی صورت میں ہشام کو بخوبی علم تھا کہ قتل کے علاوہ کوئی دوسری مناسب سزا نہیں ہو سکتی۔ چنانچہ وہ اس خیال سے کانپ اٹھتا تھا کہ کہیں حضرت زین العابدین انتقام لینے نہ آجائیں۔ ادھر امام زین العابدین نے اپنے چاہنے والوں کو مخاطب کرتے ہوئے کہا: ”مرے ہوئے کو مارنا ہماری عادت اور سیرت کے بالکل برعکس ہے۔ ہم لوگ دشمن کی کمزوری سے فائدہ اٹھا کر انتقام نہیں لیا کرتے۔ بلکہ ہماری سیرت تو یہ رہی ہے کہ گرسے ہوئے کو سہارا دیں اور اس کی ہر ممکن مدد کریں۔ جس وقت امام زین العابدین اپنے چاہنے والوں کی ایک بھیڑ کے ساتھ ہشام بن اسماعیل کی طرف بڑھ رہے تھے تو ان لوگوں کو آتا ہوا دیکھ کر ہشام کے چہرے کا رنگ اڑ گیا اور وہ سوچنے لگا کہ عقرب وہ موت کی گودی میں پہنچ جائے گا لیکن اس کی امید خلا امام زین العابدین نے اس کے قریب پہنچتے ہی نہایت بلند آواز میں ارشاد فرمایا: ”سلام علیکم“ اس کے بعد نہایت شفقت و محبت کے ساتھ اس سے معاف کرتے ہوئے کہا: ”سیرت ہر مومن کا شعار ہے“ اس واقعہ کے بعد مدینے کے لوگوں نے بھی ہشام سے کسی قسم کا کوئی انتقام لیا۔

شم بخلاف انوار جلد ۱۱، ص ۲۴، ۱۷۰ - الامام الصادق، جلد ۱، ص ۱۱۱

الامام زین العابدین، تالیف عبدالعزیز سیّد الاصل، ترجمہ حسین وجدانی، ص ۹۲

(۷۵)

انجان آدمی

ایک بے سہارا عورت کندھے پر مشک اٹھائے ہوئے ہانپتی کانپتی اپنے گھر کی طرف چلی جا رہی تھی۔ راستے میں ایک انجان آدمی نے اس بے سہارا عورت سے مشک لیکر اپنے کندھے پر رکھ لی اور اس کے ساتھ چل پڑا۔ چھوٹے چھوٹے بچے گھر کے دروازے پر کھڑے ہوئے ماں کی آمد کا انتظار کر رہے تھے۔ ان معصوم بچوں نے دیکھا کہ ایک انجان آدمی بھی ان کی والدہ کے ساتھ گھر کی طرف آ رہا ہے اور پانی کی مشک اپنے کندھوں پر رکھے ہوئے ہے۔ گھر پہنچ کر اس انجان آدمی نے مشک کو زمین پر رکھے ہوئے اس عورت سے پوچھا: ”تمہاری حالت کو دیکھ کر بخوبی اندازہ ہو جاتا ہے کہ تمہارے گھر میں کوئی مرد نہیں ہے۔ مگر یہ تو بتاؤ کہ تم اس طرح بے سہارا کیسے ہو گئیں؟“

”میرا شوہر ایک بہادر سپاہی تھا۔ علی بن ابی طالبؑ اسے لشکر اسلام

کے ساتھ محاذ جنگ پر بھیج دیا تھا۔ جنگ کے دوران میرا شوہر مارا گیا اور اب ان کمسن بچوں کے علاوہ میرا اس دنیا میں کوئی نہیں ہے۔“

اس انجان آدمی نے دوبارہ اپنی زبان سے کچھ نہ کہا بلکہ گردن جھکائی اور گھر کے باہر نکل گیا۔ لیکن وہ انجان آدمی ہمہ وقت اس بے سہارا عورت اور معصوم بچوں کے بارے میں سوچتا رہتا۔ رات میں سے نیند نہ آتی۔ چنانچہ صبح سویرے اس نے ایک تھیلے میں گوشت، آٹا، خیرا اور کھانے پینے کا دوسرا سامان رکھا اور اس بے سہارا عورت کے گھر کی طرف چل پڑا۔ دروازہ پر پہنچ کر اس نے آواز دی۔ عورت نے دریافت کیا: ”تو کون ہے؟“

”میں وہی بندہ خدا ہوں جو کل پانی کی مشک لے کر تمہارے ساتھ آیا تھا۔ آج میں بچوں کے لئے کچھ کھاتے پینے کا سامان لے کر آیا ہوں۔“

”اے بندہ خدا! پروردگار تیرا بھلا کرے۔ ہمارے اور علی بن ابیطالب کے درمیان خداوند عالم ہی فیصلہ کرے گا۔“

دروازہ کھلا اور انجان آدمی گھر کے اندر داخل ہوا۔ کھانے پینے کی چیزیں اس عورت کے سپرد کرتے ہوئے کہنے لگا: ”میرا دل چاہتا ہے کہ کچھ ثواب کا کام انجام دوں۔ لہذا اگر تم اجازت دو تو آٹا خیر کر کے روٹی پکا دوں یا پھر میں ان بچوں کی دیکھ بھال کرتا رہوں اور تم روٹی تیار کرو۔“

”بہت اچھا میں آٹا خیر کر کے روٹی پکاتی ہوں۔ تم ان بچوں کی دیکھ

کرتے رہو۔“

خبر مذکورہ عورت آٹا خیر کرنے میں مشغول ہو گئی۔ اس انجان آدمی نے تھیلے سے گوشت نکال کر اسے فوراً کباب کیا اور اپنے ہاتھوں سے ان تیمم بچوں کو خیرا اور کباب کھلانے لگا۔ اپنے ہاتھوں سے خیرا اور کباب کھانا وقت وہ انجان آدمی ان بچوں سے یہی کہتا جاتا تھا۔ ”میرے بچو! علی بن ابیطالب کو معاف کر دو اگرچہ انہوں نے تمہارے معاملے میں کوتاہی کی ہے۔“

اسی آٹا میں خیرا آمادہ ہو گیا۔ اس عورت نے آواز لگائی: ”بندہ خدا خیر تیار ہو گیا ہے تنور روشن کر دے۔“

اس انجان آدمی نے فوراً ہی تنور روشن کر دیا اور آگ کی پلٹ تنور سے باہر نکلنے لگی۔ انجان آدمی اپنا چہرہ آگ کے قریب لیجا کر اپنے آپ سے بول مخاطب ہوا۔ ”آگ کی حرارت کا مزہ چکھ لے تیمموں اور یہ وہ عورتوں کے معاملے میں کوتاہی کرنے والوں کی یہی حالت ہوتی ہے۔“

ابھی وہ اسی عالم میں بیٹھا ہوا تھا کہ ایک پڑوسن اس عورت کے گھر میں داخل ہوئی۔ اس نے اس انجان آدمی کو پہچان لیا اور اس عورت کو مخاطب کر کے کہنے لگی: ”دای ہو تجھ پر۔ کیا تو اس آدمی کو نہیں پہچانتی اور اس سے اس طرح کا کام لے رہی ہے۔ یہ امیر المؤمنین علی بن ابیطالب ہیں۔“

وہ بے سہارا عورت سامنے آئی اور کہنے لگی: ”میں اپنی حرکت

پر بہت شرمندہ ہوں اور آپ سے معذرت چاہتی ہوں۔
 ”نہیں۔ میں تجھ سے معذرت خواہ ہوں کیونکہ میں نے تیرے
 معاملے میں کوتاہی سے کام لیا ہے۔“

نہ بحار الانوار، جلد ۷، باب ۱۰۳ ص ۵۹۷

== جلد اول تمام شد ==

حضرت فاطمہ زہرا علیہا السلام

صدیقہ کبریٰ بی بی حضرت فاطمہ زہرا علیہا السلام رسول اکرم
 کی واحد گرامی قدر بیٹی تھیں آپ کی تقویٰ ایمان و اوصاف حمیدہ
 اور پسندیدہ اخلاق کی بدولت اپنے پدر بزرگوار کے پاک
 دل کو اپنے لیے مہر و محبت سے لبریز کر دیا تھا۔

رسول اکرم صلی اللہ علیہ وآلہ وسلم بی بی فاطمہ زہرا سے بہت
 محبت کرتے تھے۔ چنانچہ رسول اکرم کا ارشاد گرامی ہے
 فاطمہ کی خوشنودی میری خوشنودی اور میری خوشنودی
 خدا کی خوشنودی ہے فاطمہ کا غضب میرا غضب اور میرا
 غضب خدا کا غضب ہے

اور فرمایا فاطمہ دنیا کی تمام عورتوں کی سردار ہے۔ چنانچہ
 خدا نے بی بی فاطمہ زہرا کو یہ شرف عطا کیا ہے کہ آپ رسول اکرم
 کی چہیتی بیٹی، امیر المومنین علی علیہ السلام کی بیوی اور اسلام کے
 گیارہ اماموں کی ماں ہیں۔ آیت تطہیر کی رو سے حضرت
 فاطمہ زہرا مقام عصمت پر فائز ہیں۔

(عرض ناشر)

امام علی علیہ السلام

امام علیؑ مسلمانوں کا پہلا امام اور رسول اکرمؐ کی تعلیم و تربیت کا پہلا کامل نمونہ ہیں۔

امام علیؑ نے بچپن سے ہی رسول اکرمؐ کے دامن میں پرورش پائی تھی۔ اس کے بعد آنحضرتؐ کی زندگی کے آخری لمحوں تک وہ سائے کی طرح اٹکے پیچھے پیچھے رہے زندگی کا ایک لمحہ بھی آپ سے الگ نہیں رہے۔

امام علیؑ کی آفاقی شخصیت کے بارے میں شیعہ سنی اور غیر مسلم اسکالروں اور دانشوروں نے تقریباً ایک ہزار سے زائد کتابیں لکھی ہیں۔ تاریخ اس امر کی گواہ ہے کہ رسول اکرمؐ کی رحلت سے لے کر اب تک جتنے فرماں روا گزرے ہیں ان میں امامؑ ہی وہ شخص ہیں جنہوں نے اسلامی معاشرے میں اپنی حکومت کا زمانہ رسول اکرمؐ کی سیرت کے مطابق گزارا یہی وجہ ہے کہ رسول اکرمؐ نے فرمایا

”میں علم کا شہر ہوں اور علیؑ اسکا دروازہ ہیں۔“

امام علیؑ سے محبت رکھنا ایمان اور مومن کی نشانی ہیں اور آپ سے بغض رکھنا آپ کی امامت سے انکار کرنا منافقت کی نشانی ہے۔

(عرض ناشر)

امام علیؑ سے دوستی جنت کی کنجی

امام صادق علیہ السلام سے روایت ہے کہ آنحضرتؐ نے فرمایا کہ اے علیؑ پروردگار عالم نے تمہیں دنیا کے مساکین اور ضعیفوں کی دوستی عطا فرمائی ہے میں ان کی دوستی پر راضی ہو گیا اور وہ لوگ اس امر پر راضی ہو گئے کہ تم ان کے امام اور پیشوا ہو۔ خوشحال اس شخص کا جو تمہیں دوست رکھتا ہو اور تمہاری تصدیق کرے اور افسوس ہے اس شخص پر جو تم سے دشمنی رکھتا ہو اور تمہاری تکذیب کرے اے علیؑ تم اس امت کے عالم ہو جس نے تمہیں دوست رکھا وہ کامیاب ہوا اور جس نے تم سے دشمنی کی وہ ہلاک ہوا،

اے علیؑ! تمہارے دوست گناہوں سے پاک اور صاف ہیں (بھوک میں کوشش کرنے والے) ان کی دوستی تمہارے لئے ہے اور ان کی دشمنی بھی تمہارے لئے لوگوں کے نزدیک وہ ذلیل ہیں اور خداوند عالم کی بارگاہ میں وہ صاحبِ عزت،

اے علیؑ! تمہارے بھائی تین مقامات پر کامیل خوشی محسوس کریں گے وقت نزع، جبکہ میں اور تم ان کے سربانے ہوں گے، سوالِ قبر کے موقع پر اعمال کی پیشگی کے وقت، اور پل صراط سے گزرنے کے وقت، جبکہ لوگوں سے ان کے ایمان کے متعلق سوال کیا جائے گا اور وہ جواب نہ دے سکیں گے!

اے علیؑ! تمہارے شیعہ ہی سچی خوشی کے مالک ہیں اگر تم اور تمہارے شیعہ نہ ہوتے تو روئے ارض پر اللہ کا دین قائم نہ ہوتا اور اگر تم نہ ہوتے تو زمین پر آبادی ہی نہ ہوتی، آسمان سے بارش کا ایک قطرہ نہ گزرتا، اے علیؑ! میں اور تم ہی وہ پہلے شخص ہوں گے جو قیامت میں قبروں سے برآمد ہوں گے۔ تمہارے بعد پھر اور تمام مخلوق، اے علیؑ! ملائکہ اور داروعدہ ہائے بہشت تمہارے دیدار کے مشتاق ہوں گے اور حاکمانِ عرش اور مقررینِ بارگاہ فرشتے تمہارے لئے دربارِ الہی میں خصوصی دعائیں کریں گے اور تمہاری محبت کے واسطے سے بارگاہِ ایزدی میں

ہماری دیگر مطبوعات

(۱) طبِ اسلامی اور جدید میڈیکل سائنس کے انکشافات

(۲) سچی کہانیاں (حصہ اول)

(۳) سچی کہانیاں (حصہ دوم)

(۴) بیاض تسکین صدائے زہرا

(۵) چودہ معجزے

(۶) مناجات باب الخوانج امام موسیٰ کاظم ۱۴

(۷) مناجات باب الخوانج حضرت عباس علمدارؑ

(۸) دو معجزے

(۹) مجموعہ قصائد (عقیدت کے پھول)

شائع کردہ: آرسن بک پبلیشرز، مسجد باب العلم نارتھ نام آباد کراچی

دعا کریں گے اور تمہارا شیعوں کی تشریف آوری سے ایسے ہی خوش ہوں گے جیسے گھر والے اپنے عزیز کے عرصہ دراز تک غائب بننے کے بعد اس کے آنے سے خوش ہوتے ہیں۔ اے علی! تمہارے شیعہ وہ ہیں جو نہایتوں میں اللہ سے ڈرتے ہیں اور علانیہ اللہ کی فرمانبرداری کرتے ہیں اور لوگوں کو اتباع حق کی نصیحت کرتے ہیں۔ اے علی! تمہارے شیعہ وہ ہیں جو ایمان اور تقویٰ کے درجات پر ترقی کرنے والے ہیں وہ یقیناً اللہ کے دربار میں حاضر ہوں گے۔

ایسی حالت میں کہ ان پر کوئی گناہ نہ ہوگا۔

اے علی! تمہارے شیعوں کے اعمال ہر جمعہ کو میسرانے پیش کئے جاتے ہیں پس ان کے ان اعمال میں سے جو بہتر ہوتے ہیں ان سے میں مسرور ہوتا ہوں اور گناہوں کی اللہ سے مغفرت طلب کرتا ہوں۔ آپ ان کو خبر دیجئے کہ اللہ ان سے راضی ہے اور ان کے ذریعے سے اپنے فرشتوں پر فخر کرتا ہے اور ہر جمعہ کو ان کو نظر رحمت دکھاتا ہے اور فرشتوں کو حکم دیتا ہے کہ وہ ان کے لئے طلب مغفرت کریں۔

اپنے با معرفت اصحاب سے کہو کہ وہ اپنے مخلوط گناہ اعمال سے جو انہوں نے دشمنوں سے لئے ہیں پر ہیز کریں۔ کوئی دن اور رات ایسی نہیں ہوتی کہ اللہ کی رحمت تازہ ان کو سایہ رحمت میں نہ لے لیں جہاں تک ہو سکے وہ نجاستوں سے دوری اختیار کریں۔

علی! تمہارے شیعہ حق و استقامت کے راستے پر ہیں اپنے مخالف سے انس نہیں کرتے وہ اہل دنیا سے دور ہیں اور دنیا والے ان سے، وہ اندھیروں کی روشنی اور تاریکیوں کے چراغ ہیں۔ جبکہ دوسرے لوگ ضلالت کی تاریکی میں سرگرداں حجتِ خداوندی اور تعلیماتِ الہی سے نا بینا ہیں اللہ کی نافرمانی میں صبحِ شام گزارتے ہیں۔

اے علی! تمہارے دوستوں کا اہل زمین کے ذکر سے آسمانوں میں کہیں اعظم ہے پس انہیں چاہئے کہ وہ اس امر پر خوش ہوں اور مساعی دین میں اضافہ کریں۔

بحوالہ فضائلِ شیعہ از شیخ صدوق علیہ

پیغامِ حسدیت

اسلام دینِ حق سے دل آشنا ہمارا
 توحید اصل دین ہے کتا ہے ذاتِ جاہ
 حیدر سے تائب مہدی بارگاہِ امامِ حق ہیں
 ارکانِ دین نماز و حج و زکوٰۃ و روزہ
 دعوتِ دینی دینِ حق کی مکہ میں پہلے ہم نے
 میں ہوں نبیِ خدا کا رستہ دکھانے آیا
 اہل قریش چپ تھے ہر سکوٹ لب پر
 دوا انگلیوں سے ہم نے ضمیر کے ڈر کو کھینچا
 بیرون میں جا کر جنات سے لڑے ہم
 کعبہ بر ریت کعبہ کعبہ بنایا ہم نے
 دینِ خدا کے سر سے سب بُشکول کو نالا
 ہنرِ فرات وہ بھی کچھ دن ہیں یاد کچھ کو
 اٹھوا دیسے تھے خشمِ فوجِ لعین کے
 اسلام کے محبوب ایمان سے بتا دو
 عابد کو پہنواش زنجیروں آہنی تک

بندے ہیں ہم خُدا کے دُہ ہے خدا ہمارا
 ہے عادلِ حقیقی فرماں روا ہمارا
 یومِ الحساب بیشک روزِ جزا ہمارا
 خمس و جہاد پر ہے ایمان صفا ہمارا
 اعلان کر رہا تھا جب مُصطفیٰ ہمارا
 تم میں سے ساتھ دیکھا کوئی بھی کیا ہمارا
 لیتک کہہ کے اٹھا اک مرتضیٰ ہمارا
 میدان میں جبکہ نکلا دستِ خدا ہمارا
 کلمہ پڑھا کے آیا مشکل کُشا ہمارا
 پیدا ہوا اسی میں قبلہ نما ہمارا
 روزِ مہابہ بھی دُنکا بجب ہمارا
 اتر اترے کنارے جب پیشوا ہمارا
 لیکن امامِ عالیِ صابر رہا ہمارا
 کیا تیر کے تھا قابلِ وہ بے خطا ہمارا
 تپ میں پہلا ہے پیدل دُہ لادوا ہمارا

(حکیم حسدیت جلی)